
प्रथमोऽध्यायः 
अथात औपद्रविकमध्यायं व्यारूयास्यामः १ 
यथोवाच भगवान्‌ घन्वन्तरिः २ 
अध्यायानां शते विंशे यदुक्तमसकृन्मया 
वच्त्यामि बहधा सम्यगत्तरेऽथानिमानिति ३ 
इदानीं तत्‌ प्रवच्त्यामि तन्त्रमुत्तरमुत्तमम्‌ 
निखिलेनोपदिश्यन्ते यत्र रोगाः पृथग्विधाः ४ 
शालाक्यतन्त्राभिहिता विदेहाधिपकीर्तिताः 
ये च विस्तरतो दृष्टाः कुमाराबाधहेतवः ५ 
षट्सु कायचिकित्सासु ये चोक्ताः परमर्षिभिः 
उपसर्गादयो रोगा ये चाप्यागन्तवः स्मृताः ६ 
त्रिषष्टी रससंसर्गाः स्वस्थव॒त्तं तथैव च 
युक्तार्था युक्तयश्चैव दोषभेदास्तथेव च ७ 
यत्रोक्ता विविधा अर्था रोगसाधनहेतवः 
महतस्तस्य तन्त्रस्य दुर्गाधस्याम्बुधेरिव ८ 
अआदावेवोत्तमाङ्गस्थान्‌ रोगानभिदधाम्यहम्‌ 
सङ्घयया लक्षणैश्चापि साध्यासाध्यक्रमेण च ६ 
विद्याद्द्यङ्गुलबाहल्यं स्वाङ्गुष्ठोदरसंमितम्‌ 
इचङ्गुलं सर्वतः सार्घं भिषङ्नयनबुद्वदम्‌ १० 
सुवृत्तं गोस्तनाकारं सर्वभूतगुणोद्धवम्‌ 
पलं भुवोऽग्चितो रक्तं वातात्‌ कृष्णं सितं जलात्‌ ११ 
अआकाशादश्रुमागांश्च जायन्ते नेत्रबुद्वदे 
दृष्टि चात्र तथा वच्त्ये यथा ब्रूयाद्विशारदः १२ 
नेत्रायामत्रिभागं तु कृष्णमणडलमुच्यते 
कृष्णात्‌ सप्तममिच्छन्ति दृष्टिं दृष्टिविशारदाः १३ 
मण्डलानि च सन्धींश्च पटलानि च लोचने 
यथाक्रमं विजानीयात्‌ पञ्च षट्‌ च षडेव च १४ 
पक्तमवर्त्मश्वेतकृष्णटृष्टीनां मणडलानि तु 
अनुपूर्वं तु ते मध्याश्चत्वारोऽन्त्या यथोत्तरम्‌ १५ 
पक्तमवर्त्मगतः सन्धिर्वर्त्मशुक्लगतोऽपरः 

शुक्लकृष्णगतस्त्वन्यः कृष्शटृष्टिगतोऽपरः 

ततः कनीनकगतः षष्टश्चापाङ्गगः स्मृतः १६ 

द्वे वर्त्मपटले विद्याच्चत्वार्यन्यानि चाक्निणि 

जायते तिमिरं येषु व्याधिः परमदारुणः १७ 
तेजोजलाश्रितं बाह्यं तेष्वन्यत्‌ पिशिताश्रितम्‌ 
मेदस्तृतीयं पटलमाश्रितं त्वस्थि चापरम्‌ १८ 
पञ्चमांशसमं टृष्टेस्तेषां बाहल्यमिष्यते 

सिराणां कणडराणां च मेदसः कालकस्य च १६ 

गुणाः कालात्‌ परः श्लेष्मा बन्धनेऽच्त्णो सिरायुतः 
सिरानुसारिभिरदोषिर्वि गुणैरूध्वमागतेः २० 

जायन्ते नेत्रभागेषु रोगाः परमदारुणाः 

तत्राविलं ससंरम्भमश्रुकयड्पदेहवत्‌ २१ 
गुरूषातोदरागा्र्जुष्टं चाव्यक्तलक्षणैः 

सशूलं वर्त्मकोषेषु शूकपूर्णाभमेव च २२ 

विहन्यमानं रूपे वा क्रियास्वक्ति यथा पुरा 

दृष्टेब धीमान्‌ बुध्येत दोषेणाधिष्ठितं तु तत्‌ २३ 

तत्र संभवमासाद्य यथादोषं भिषग्जितम्‌ 
विदध्यान्नेत्रजा रोगा बलवन्तः स्युरन्यथा २४ 

सङ्गेपतः क्रियायोगो निदानपरिवर्जनम्‌ 

वातादीनां प्रतीघातः प्रोक्तो विस्तरतः पुनः २५ 
उष्णाभितप्तस्य जलप्रवेशाद्दूरेक्षणात्‌ स्वप्रविपर्ययाञज्च 
प्रसक्तसंरोदनकोपशोकक्लेशाभिघातादतिमैथुनाञ्च २६ 
शुक्तारनालाम्लकुलत्थमाषनिषेवणाद्वेगविनिग्रहाञ्च 
स्वेदादथो ध्ूमनिषेवणाच्च छर्देर्विघाताद्वमनातियोगात्‌ 
बाष्पग्रहात्‌ सूक्त्मनिरीक्षणाश्व नेत्रे व्रिकारान्‌ जनयन्ति दोषाः २७ 
वाताद्दश तथा पित्तात्‌ कफाञ्चैव त्रयोदश 

र्क्तात्‌ षोडश विज्ञेयाः सर्वजाः पञ्चविंशतिः २८ 
तथा बाह्य पुनर्डो च रोगाः षट्सप्ततिः स्मृताः 
हताधिमन्थो निमिषो टृष्टिर्गम्भीरिका च या २९ 

यञ्च वातहतं वर्त्म न ते सिध्यन्ति वातजाः 

याप्योऽथतन्मयः काचः साध्याः स्युः सान्यमारुताः ३० 
शुष्काक्तिपाकाधीमन्थस्यन्दमारुतपर्ययाः 
असाध्यो हस्वजाडयो यो जलस्त्रावश्च पैत्तिकः ३१ 
परिम्लायी च नीलश्च याप्यः काचोऽथ तन्मयः 
अभिष्यन्दोऽधिमन्थोऽम्लाध्युषितं शुक्तिका च या ३२ 
दृष्टिः पित्तविदग्धा च घूमदर्शी च सिध्यति 
असाध्यः कफजः स्त्रावो याप्यः काचश्च तन्मयः ३३ 
अऋभिष्यन्दोऽधिमन्थश्च बलासग्रथितं च यत्‌ 
दृष्टि: श्लेष्मविदग्धा च पोथक्यो लगण्श्च यः ३४ 
क्रिमिग्रन्थिपरिक्लिन्न वर्त्म शुक्लार्मपिष्टकाः 
श्लेष्मोपनाहः साध्यास्तु कथिताः श्लेष्मजेषु तु ३५ 
रक्तस्त्रानोऽजकाजातं शोणितार्शो्रणान्तितम्‌ 
शुक्रं न साध्यं काचश्च याप्यस्तज्जः प्रकीर्तितः ३६ 
मन्थस्यन्दौ क्लिष्टवर्त्म हर्षोत्पातौ तथै च 
सिंराजाताऽञ्जनार्या च सिराजालं च यत्‌ स्मृतम्‌ ३७ 
पर्वशयथाब्रणं शुक्रं शोणितार्मार्जुनश्च यः 
एते साध्या विकारेषु रक्तजेषु भवन्ति हि ३८ 
पूयास्त्रावो नाकुलान्ध्यमक्तिपाकात्ययोऽलजी 
असाध्याः सर्वजा याप्यः काचः कोपश्च पच्तमणः ३६ 
वर्त्माबबन्धो यो व्याधिः सिरासु पिडका च या 
प्रस्तार्यर्माधिमांसार्म स्त्राय्वर्मोत्सङ्गिनी च या ४० 
पूयालसश्चार्बुदं च श्यावकर्दमवर्त्मनी 
तथाऽशोवर्त्म शुष्कार्शः शर्करावर्त्मं यञ्च वै ४१ 
सशोफश्चाप्यशोफश्च पाको नहलवर्त्म च 
अक्लिन्नवर्त्म कुम्भीका निसवर्त्मं च सिध्यति ४२ 
सनिमित्तोऽनिमित्तश्च द्वावसाध्यौ तु बाह्यजौ 
षट्सप्ततिर्विकाराणामेषां सङ्ग्रहकीर्तिता ४३ 
नव सन्ध्याश्रयास्तेषु वर्त्मजास्त्वेकविंशतिः 
शुक्लभागे दंशैकश्च चत्वारः कृष्णभागजाः ४४ 
सर्वाश्रयाः सप्तदश दृष्टिजा द्वादशैव तु 

बाह्यजौ द्रौ समाख्यातौ रोगौ परमदारुणौ 
भुय एतान्‌ प्रवच्त्यामि सङ्घयारूपचिकित्सितैः है 


इति सुश्रुतसंहितायामुत्तरतन्त्रान्तर्गते शालाक्यतन्त्रे औपद्रविको 
नाम प्रथमोड्थ्यायः १ 


द्वितीयोऽध्यायः 
अथातः सन्धिगतरोगविज्ञानीयमध्यायं व्याख्यास्यामः १ 
यथोवाच भगवान्‌ धन्वन्तरिः २ 
पूयालसं सोपनाहः स्त्रावाः पर्वणिकाऽलजी 
क्रिमिग्रन्थिश्च विज्ञेया रोगाः सन्धिगता नव ३ 
पक्वः शोफः सन्धिजः संस्त्रवेद्यः सान्द्रं पूयं पूति पयालसः सः 
ग्रन्थिनाल्पो दृष्टिसन्धावपाकः कण्डूप्रायो नीरुजस्तूपनाहः ४ 
गत्वा सन्धीनश्रुमार्गेण दोषाः कुर्यृः स्रावान्‌ रुग्विहीनान्‌ कनीनात्‌ 
तान्‌ वै स्रावान्‌ नेत्रनाडीमथैके तस्या लिङ्गं कीर्तयिष्ये चतुर्धा ५ 
पाकः सन्धौ संस्त्रवेद्यश्च पूयं प्यास्त्रावो नैकरूपः प्रदिष्टः 
श्वेतः सान्द्रं पिच्छिलं संस्त्रवेद्यः श्लेष्मास्तरावो नीरुजः स प्रदिष्टः ६ 
रक्तासत्रावः शोणितोत्थः सरक्तमुष्णं नाल्पं संस्त्रवेन्नातिसान्द्रम्‌ 
पीताभासं नीलमुष्णं जलाभं पित्तासतरावः संस्त्रवेत्‌ सन्धिमधघ्यात्‌ ७ 
ताम्रा तन्वी दाहशूलोपपन्ना रक्ताज्ज्ञेया पर्वणी वृत्तशोफा 
जाता सन्धौ कृष्णशुक्लेऽलजी स्यात्तस्मिन्नेव ख्यापिता पूर्वलिङ्गैः ८ 
क्रिमिग्रन्थिर्वर्त्मनः पक्मणश्च कणडूं कुर्युः क्रिमयः सन्धिजाताः 
नानारूपा वर्त्मशुक्लस्य सन्धौ चरन्तोऽन्तर्नयनं दूषयन्ति € 

इति सुश्र॒तसंहितायामृत्तरतन्त्रे सन्धिगतरोगविज्ञानीयो नाम द्वितीयोऽध्यायः 


ह 


तृतीयोऽध्यायः 
अथातो वर्त्मगतरोगविज्ञानीयमध्यायं व्याख्यास्यामः १ 
यथोवाच भगवान्‌ घन्वन्तरिः २ 

पृथग्दोषाः समस्ता वा यदा वर्त्मव्यपाश्रयाः 
सिरा व्याप्यावतिष्ठन्ते वर्त्मस्वधिकमूच्छिताः ३ 
विवर्ध्य मांसं रक्तं च तदा वर्त्मव्यपाश्रयान्‌ 
विकाराञ्जनयन्त्याशु नामतस्तान्निबोधत ४ 
उत्सङ्गिन्यथ कुम्भीका पोथक्यो वर्त्मशर्करा 
तथाऽशोवर्त्म शुष्कार्शस्तथैवाञ्जननामिका ५ 
बहलं वर्त्म यज्चापि व्याधिर्वर्त्मावबन्धकः 
क्लिष्टकर्दमवर्त्मारूयौ श्याववर्त्म तथेव च ६ 
प्रक्लिन्नमपरिक्लिन्नं वर्त्म वातहतं तु यत्‌ 

अर्बुदं निमिषश्चापि शोणितार्शश्च यत्‌ स्मृतम्‌ ७ 
लगणो निशनामा च प्ळ्मकोपस्तथेब च 
एकविंशतिरित्येते विकारा वर्त्मसंश्रयाः ८ 
नामभिस्ते समुद्दिष्टा लक्षणैस्तान्‌ प्रचच्त्महे 
अभ्यन्तरमुखी बाह्योत्सङ्गेऽचो वर्त्मनश्च या € 
बिज्ञेयोत्सङ्गिनी नाम तद्रपपिडकाचिता 
कुम्भीकबीजप्रतिमा पिडका यास्तु वर्त्मजाः १० 
आघध्मापयन्ति भिन्ना याः कुम्भीकपिडकास्तु ताः 
स्वाविण्यः कणडरा गुर्व्यो रक्तसर्षंपसन्निभाः 
पिडकाश्च रुजावत्यः पोथक्य इति संज्ञिताः ११ 
पिडकाभिः सुसूच्त्माभिर्घनाभिरभिसंवृता 
पिडका या खरा स्थूला सा ज्ञैया वर्त्मशर्करा १२ 
एर्वारुबीजप्रतिमाः पिडका मन्दवेदनाः 

सूच्त्माः खराश्च वर्त्मस्थास्तदर्शोवर्त्मं कीर्त्यते १३ 
दीर्घोऽङकुरः खरः स्तब्धो दारुणो वर्त्मसंभवः 
ठ्याघिरेष समार्यातः शुष्कार्श इति संज्ञितः १४ 
दाहतोदवती ताम्रा पिडका वर्त्मसंभवा 

मृद्वी मन्दरुजा सूच्त्मा ज्ञेया साऽञ्जननामिका १% 
वर्त्मोपचीयते यस्य पिडकाभिः समन्ततः 
सबर्णाभिः समाभिश्च विद्याट्टहलवर्त्मं तत्‌ १६ 
करड्मताऽल्पतोदेन वर्त्मशोफेन यो नरः 

न समं छादयेदक्ति भवेद्वन्धः स वर्त्मनः १७ 
मृद्ठल्पवेदनं ताम्रं यद्रर्त्म सममेव च 
अकस्माच्च भवेद्रक्तं क्लिष्टवर्त्मं तदादिशेत्‌ १८ 
क्लिष्टं पुनः पित्तयुतं व्रिदहेच्छोणितं यदा 

तदा क्लिन्नत्वमापन्नमुच्यते वर्त्मकर्दमः १६ 
यद्वत्म बाह्यतोऽन्तश्च श्यावं शूनं सवेदनम्‌ 
दाहकण्डूपरिक्लेदि श्याववर्त्मैति तन्मतम्‌ २० 
अरुजं बाह्यतः शूनमन्तः क्लिन्नं स्त्रवत्यपि 
करड्निस्तोदभूयिष्टं क्लिन्नवर्त्मं तदुच्यते २१ 
यस्य घौतानि धौतानि संबध्यन्ते पुनः पुनः 
वर्त्मान्यपरिपक्वानि विद्यादक्लिन्नवर्त्मं तत्‌ २२ 
विमुक्तसन्धि निश्चेष्टं वर्त्म यस्य न मील्यते 
एतद्वातहतं विद्यात्‌ सरुजं यदि वाऽरुजम्‌ २३ 
वर्त्मान्तरस्थं विषमं ग्रन्थिभूतमवेदनम्‌ 
बिज्ञेयमर्बुदं पुंसां सरक्तमवलम्नितम्‌ २४ 
निमेषणीः सिरा वायः प्रविष्टो वर्त्मसंश्रयाः 
चालयत्यति वर्त्मानि निमेषः स गदो मतः २५ 
छिन्नाश्छिन्ना विवर्घन्ते वर्त्म॑स्था मृदवोऽङकुराः 
दाहकरड्रुजोपेतास्तेऽश शोणिंतसंभवाः २६ 
अपाकः कठिनः स्थूलो ग्रन्थिर्वर्त्मभवोऽरुजः 
सकण्डूः पिच्छिलः कोलप्रमाणो लगणस्तु सः २७ 
शूनं यद्वर्त्मं बहुभिः सूच्त्मैश्छिद्रः समन्वितम्‌ 
बिसमन्तर्जल इव बिसवर्त्मेति तन्मतम्‌ २८ 
दोषाः पक्त्माशयगतास्तीक्ष्णाग्राणि खराणि च 
निर्वर्तयन्ति पक्त्माणि तैर्घृष्टं चाक्ति दूयते २६ 
उद्धूतैरुद्धूतैः शान्तिः पच्त्मभिश्चोपजायते 
वातातपानलद्वेषी पक्त्मकोपः स उच्यते ३० 


इति सुश्रुतसंहितायामुत्तरतन्त्रे वर्त्मगतरोगविज्ञानीयो नाम तृतीयोऽध्यायः ३ 

चतुर्थोऽध्यायः 
अथातः शुक्लगतरोगविज्ञानीयमध्यायं व्याख्यास्यामः १ 
यथोवाच भगवान्‌ धन्वन्तरिः २ 
प्रस्तारिशुक्लक्ततजाधिमांसस्त्राय्वर्मसंज्ञाः खलु पञ्च रोगाः 
स्युः शुक्तिका चार्जुनपिष्टकौ च जालं सिराणां पिडकाश्च याः स्युः ३ 
रोगा बलासग्रथितेन सार्धमेकादशाच्णोः खलु शुक्लभागे 
प्रस्तारि प्रथितमिहार्म शुक्लभागे विस्तीर्ण तनु रुधिरप्रभं सनीलम्‌ ४ 
शुक्लारूयं मृदु कथयन्ति शक्लभागे सश्चेतं सममिह वर्घते चिरेण 
यन्मांसं प्रचयमुपैति शुक्लभागे पद्माभं तदुपदिशन्ति लोहितार्मं ५ 
विस्तीर्णं मृदु बहलं यकृत्प्रकाशं श्यावं वा तदधिकमांसजार्म विद्यात्‌ 
शुक्ले यत्‌ पिशितमुपैति वृद्धिमेतत्‌ स्त्राय्वर्मेत्यभिपठितं खरं प्रपारड ६ 
श्यावाः स्युः पिशितनिभाश्च बिन्दवो ये शुक्त्याभाः सितनयने स शुक्तिसंज्ञः 
एको यः शशरुधिरोपमस्तु बिन्दुः शुक्लस्थो भवति तमर्जुनं वदन्ति ७ 
उत्सन्नः सलिलनिभोऽथ पिष्टशुक्लो निन्दुर्यो भवति स पिष्टकः सुवृत्तः 
जालाभः कठिनासिरो महान्‌ सरक्तः सन्तानः स्मृत इह जालसंज्ञितस्तु ८ 
शुक्लस्थाः सिंतपिडकाः सिरावृता यास्ता विद्यादसितसमीपजाः सिराजाः 
कांस्याभो भवति सितेऽम्बुनिन्दुतुल्यः स ज्ञेयोऽमृदुररुजो बलासकाख्यः € 
इति सुश्रुतसंहितायामृत्तरतन्त्रे शक्लगतरोगविज्ञानीयो नाम चतुर्थोऽध्यायः ४ 


पञ्चमोऽध्यायः 
अथातः कृष्णगतरोगविज्ञानीयमध्यायं व्यारूयास्यामः १ 
यथोवाच भगवान्‌ धन्वन्तरिः २ 
यत्‌ सब्रणं शुक्रक्लिमिथाब्रणं वा पाकात्ययश्चाप्यजका तथेव 
चत्वार एतेऽभिहिता विकाराः कृष्णाश्रयाः संग्रहतः पुरस्तात्‌ ३ 
निमम्ररूपं हि भवेत्तु कृष्णे सूच्येव विद्धं प्रतिभाति यद्ै 
स्रावं स्रवेदुष्णमतीव रुक च तत्‌ सब्रणं शुक्रक्लिमिदाहरन्ति ४ 
टृष्टेः समीपे न भवेत्तु यज्ञ न चावगाढं न च संस्रवेद्धि 
अवेदनावन्न च युग्मशुक्रं तत्सिद्धिमाप्रोति कदाचिदेव ५ 
विच्छिन्नमध्यं पिशितावृतं वा चलं सिरासक्तमदृष्टिकुञ्च 

द्वित्वग्गतं लोहितमन्ततश्च चिरोत्थितं चापि विवर्जनीयम्‌ ६ 
उष्णाश्रुपातः पिडका च कृष्णे यस्मिन्‌ भवेन्मुदूनिभं च शुक्रम्‌ 
तदप्यसाध्यं प्रवदन्ति केचिदन्यञ्च यत्तित्तिरिपक्षतुल्यम्‌ ७ 

सितं यदा भात्यसितप्रदेशे स्यन्दात्मकं नातिरुगश्रुयुक्तम्‌ 
विहायसीवाच्छघनानुकारि तदव्रणं साध्यतमं वदन्ति ८ 
गम्भीरजातं नहलं च शुक्रं चिरोत्थितं चापि वदन्ति कुच्छम्‌ 
संच्छाद्यते श्वेतनिभेन सर्व दोषेण यस्यासिंतमणडलं तु € 
तमक्तिपाकात्ययमक्तिकोपसमुत्थितं तीब्ररुजं वदन्ति 
अजापुरीषप्रतिमो रुजावान्‌ सलोहितो लोहितपिच्छिलाश्रुः 
विदार्य कृष्णं प्रचयोऽभ्युपेति तं चाजकाजातमिति व्यवस्येत्‌ १० 


इति सुश्रुतसंहितायामृत्तरतन्त्रे कृष्णणतरोगविज्ञानीयो नाम पञ्चमोऽध्यायः ५ 


षष्ठोऽध्यायः 
अथातः सर्वंगतरोगविज्ञानीयमध्यायं व्यारू्यास्यामः १ 
यथोवाच भगवान्‌ धन्वन्तरिः २ 
स्यन्दास्तु चत्वार इहोपदिष्टास्तावन्त एवेह तथाऽधिमन्थाः 
शोफान्वितोऽशोफयुतश्च पाकावित्येवमेते दश संप्रदिष्टाः ३ 
हताघिमन्थोऽनिलपर्ययश्च शुष्काक्तिपाकोऽन्यत एव वातः 
टृष्टिस्तथाऽम्लाघ्युषिता सिराणामुत्पातहर्षावपि सर्वभागाः ४ 
प्रायेण सर्वे नयनामयास्तु भवन्त्यभिष्यन्दनिमित्तमूलाः 
तस्मादभिष्यन्दमुदीर्यमाणमुपाचरेदाशु हिताय धीमान्‌ ५ 
निस्तोदनं स्तम्भनरोमहर्षसङ्भर्षपारुष्यशिरोभितापाः 
विशुष्कभावः शिशिराश्रुता च वाताभिपन्ने नयने भवन्ति ६ 
दाहप्रपाकौ शिशिराभिनन्दा ध्रूमायनं नाष्पसमुच्छूयश्च 
उष्णाश्रुता पीतकनेत्रता च पित्ताभिपन्ने नयने भवन्ति ७ 
उष्णाभिनन्दा गुरुताऽक्तिशोफः कणङ्पदेहो सितताऽतिशैत्यम्‌ 
स्रावो मुहः पिच्छिल एव चापि कफाभिपन्ने नयने भवन्ति ८ 
ताम्राश्रुता लोहितनेत्रता च राज्यः समन्तादतिलोहिताश्च 
पित्तस्य लिङ्गानि च यानि तानि रक्ताभिपन्ने नयने भवन्ति & 

वृद्धैरैतैरभिष्यन्दैर्नराणामक्रियावताम्‌ 

तावन्तस्त्वधिमन्थाः स्युर्नयने तीब्रवेदनाः १० 

उत्पाटयत इवात्यर्थं नेत्रं निर्मथ्यते तथा 

शिरसोञ्ध च तं विद्यादधिमन्थं स्वलक्षणैः ११ 
नेत्रमुत्पाटयत इव मथ्यतेऽरणिंवञ्च यत्‌ 
सङ्घर्षतोदनिर्भेदमांससंरब्चमाविलम्‌ १२ 
कुञ्चनास्फोटनाध्मानवेपथुव्यथनेर्युतम्‌ 

शिरसोऽध च येन स्यादधिमन्थः स मारुतात्‌ १३ 
रक्तराजिचितं स्त्रावि वह्विनेवावदह्यते 

यकृत्पिण्डोपमं दाहि चारेणाक्तमिव क्तम्‌ १४ 
प्रपक्वोच्छूनवर्त्मान्तं सस्वेदं पीतदर्शनम्‌ 
मूर्च्छाशिरोदाहयुृतं पित्तेनाच्त्यधिमन्थितम्‌ १५ 
शोफवन्नातिसंरब्घं स्त्रावकरडूसमन्वितम्‌ 
शैल्यगौरवपेच्छिल्यटूषिकाहर्षणान्वितम्‌ १६ 

रूपं पश्यति दुःखेन पांशुपूर्णमिवाविलम्‌ 
नासाध्मानशिरोदुःखयुतं श्लेष्माधिमन्थितम्‌ १७ 
बन्धुजीवप्रतीकाशां ताम्यति स्पर्शनाक्ञमम्‌ 

रक्तास्त्रावं सनिस्तोदं पश्यत्यम्रिनिभा दिशः १८ 
रक्तमग्रारिष्टवच्च कृष्णभागश्च लच्त्यते 

यद्दीप्तं रक्तपर्यन्तं तद्रक्तेनाधिमन्थितम्‌ १६ 

हन्यादुष्टिं सप्तरात्रात्‌ कफोत्थोऽधघीमन्थोऽस॒कसंभवः पञ्चरात्रात्‌ 
षड्ात्राद्वै मारुतोत्थो निहन्यान्मिथ्याचारात्‌ पैत्तिकः सद्य एव २० 
करडूपदेहाश्रुयुतः पक्वोदुम्बरसन्निभः 
दाहसंहर्षताम्रत्वशोफनिस्तोदगौरवैः २१ 

जुष्टो मुहः स्त्रवेच्चास्त्रमुष्णशीताम्बु पिच्छिलम्‌ 

संरम्भी पच्यते यश्च नेत्रपाकः सशोफजः २२ 

शोफहीनानि लिङ्गानि नेत्रपाके त्वशोफजे 

उपेक्तणादक्ति यदाऽधिमन्थो वातात्मकः सादयति प्रसह्य 
रुजाभिरुग्राभिरसाघ्य एष हताधिमन्थः खलु नाम रोगः २३ 
अन्तःसिराणां श्वसनः स्थितो दृष्टिं प्रतिक्तिपन्‌ 

हताधिमन्थं जनयेत्तमसाध्यं विदुर्बुधाः २४ 
फ्त्मद्टयाक्तिश्रुवमाश्रितस्तु यत्रानिलः संचरति प्रदुष्टः 
पर्यायशश्चापि रुजः करोति तं वातपर्यायमुदाहरन्ति २५ 

यत्‌ कूणितं दारुण्रूक्षवर्त्म विलोकने चाविलदर्शनं यत्‌ 
सुदारुणं यत्‌ प्रतिबोधने च शुष्काक्तिपाकोपहतं तदक्ति २६ 
यस्यावटूकर्णशिरोहनुस्थो मन्यागतो वाऽप्यनिलोऽन्यतो वा 
कुर्याद्रुजोऽति भ्रुवि लोचने वा तमन्यतोवातमुदाहरन्ति २७ 
अम्लेन भुक्तेन विदाहिना च संछाद्यते सर्वत एव नेत्रम्‌ 
शोफान्वितं लोहितकैः सनीलैरेतादृगम्लाध्युषितं वदन्ति २८ 
अवेदना वाऽपि सवेदना वा यस्याक्रिराज्यो हि भवन्ति ताम्राः 
मुहर्विरज्यन्ति च ताः समन्ताद्‌ व्याधिः सिरोत्पात इति प्रदिष्टः २६ 
मोहात्‌ सिरोत्यात उपेक्तितस्तु जायेत रोगस्तु सिराप्रहर्षः 
ताम्राच्छमस्त्रं स्त्रवति प्रगाढं तथा न शन्कोत्यभिवीक्ितुं च ३० 


इति सुश्र॒तसंहितायामुत्तरतन्त्रे सर्वंगतरोगविज्ञानीयोनाम षष्ठोऽध्यायः & 


सप्रमोऽध्यायः 
अथातो दृष्टिगतरोगविज्ञानीयमध्यायं व्याख्यास्यामः १ 
यथोवाच भगवान्‌ धन्वन्तरिः २ 
मसूरदलमात्रां तु पञ्चभूतप्रसादजाम्‌ 
खद्योतविस्फुलिङ्गाभामिद्धां तेजोभिरव्ययैः ३ 
आवृतां पटलेनाच्णोर्नाह्मेन विवराकृतिम्‌ 
शीतसात्म्यां नृणां टृष्टिमाहर्नयनचिन्तकाः ४ 
रोगांस्तदाश्रयान्‌ घोरान्‌ षट्‌ च षट्‌ च प्रचच्त्महे 
पटलानुप्रविष्टस्य तिमिरस्य च लक्षणम्‌ & 
सिराभिरभिसंप्राप्य वरिगुणोऽभ्यन्तरे भृशम्‌ 
प्रथमे पटले दोषो यस्य टृष्टौ व्यवस्थितः ६ 
अव्यक्तानि स रूपाणि सर्वाण्येव प्रपश्यति 
टृष्टिर्भुशं विह्वलति द्वितीयं पटलं गते ७ 
मक्तिका मशकान्‌ केशाञ्जालकानि च पश्यति 

मण्डलानि पताकाश्च मरीचीः कुणडलानि च ८ 
परिप्लवांश्च विविधान्‌ वर्षमभ्रं तमांसि च 
दूरस्थान्यपि रूपाणि मन्यते च समीपतः € 
समीपस्थानि दूरे च दृष्टेर्गोचरविभ्रमात्‌ 
यत्रवानपि चात्यर्थं सूचीपाशां न पश्यति १० 
ऊर्ध्वं पश्यति नाधस्तात्तृतीयं पटलं गते 
महान्त्यपि च रूपाणि च्छादितानीव वाससा ११ 
कर्णनासाक्ियुक्तानि विपरीतानि वीक्षते 
यथादोषं च रज्येत टृष्टिदोषि बलीयसि १२ 
अधघःस्थिते समीपस्थं दूरस्थं चोपरिस्थिते 
पार्श्वस्थिते तथा दोषे पार्श्वसथानि न पश्यति १३ 
समन्ततः स्थिते दोषे सङ्कुलानीव पश्यति 
दृष्टिमध्यगते दोषे स एकं मन्यते द्विधा १४ 
द्विघास्थिते त्रिधा पश्येट्टहधा चानवस्थिते 
तिमिरार्यः स वै दोषः चतुर्थं पटलं गतः १५ 
रुणद्धि सर्वतो दृष्टिं लिङ्गनाशः स उच्यते 
तस्मिन्नपि तमोभूते नातिरूढे महागदे १६ 
चन्द्रादित्यौ सनचक्षत्रावन्तरिक्षे च विद्युतः 
निर्मलानि च तेजांसि भ्राजिष्णूनि च पश्यति १७ 
स एव लिङ्गनाशस्तु नीलिकाकाचसंज्ितः 

तत्र वातेन रूपाणि भ्रमन्तीव स पश्यति १८ 
आविलान्यरुणाभानि व्याविद्धानि च मानवः 
पित्तेनादित्यखद्योतशक्रचापतडिदुणान्‌ १६ 
शिखिनर्हविचित्राणि नीलकृष्णानि पश्यति 
कफेन पश्येट्रपाणि स्त्रिगचानि च सितानि च २० 
गौरचामरगौराणि श्वेताभ्रप्रतिमानि च 
पश्येदसूच्त्माण्यत्यर्थ व्यभ्रे चैवाभ्रसंप्लवम्‌ २१ 
सलिलप्लावितानीव परिजाडयानि मानवः 
तथा रक्तेन रक्तानि तमांसि विविधानि च २२ 
हरितश्यावकृष्णानि धूमधूम्राणि चेक्षते 

सन्निपातेन चित्राणि विप्लुतानि च पश्यति २३ 

बहुधा वा द्विला वाऽपि सर्वाण्येव समन्ततः 
हीनाधिकाङ्गान्यथवा ज्योतींष्यपि च पश्यति २४ 

पित्तं कुर्यात्‌ परिम्लायि मूच्छितं रक्ततेजसा 

पीता दिशस्तथोद्यन्तमादित्यमिव पश्यति २५ 

विकीर्यमाणान्‌ खद्योतैर्वृकषांस्तेजोभिरेब च 

वच्त्यामि षड्विधं रागैर्लिङ्गनाशमतः परम्‌ २६ 

रागोऽरुणो मारुतजः प्रदिष्टः पित्तात्‌ परिम्लाय्यथवाऽपि नीलः 
कफात्‌ सितः शोणितजस्तु रक्तः समस्तदोषोऽथ विचित्ररूपः २७ 
रक्तजं मणडलं दृष्टौ स्थूलकाचानलप्रमम्‌ 

परिम्लायिनि रोगे स्यान्म्लाय्यानीलं च मण्डलम्‌ २८ 
दोषक्ञयात्‌ कदाचित्‌ स्यात्स्वयं तत्र च दर्शनम्‌ 

अरुणं मणडलं वाताच्चञ्चलं परुषं तथा २६ 

पित्तान्मणडलमानीलं कांस्याभं पीतमेव वा 

इ्लेष्मणा बहलं स्त्रिग्घं शङ्खकुन्देन्दुपाणडरम्‌ ३० 
चलत्पद्मपलाशस्थः शुक्लो बिन्दुरिवाम्भसः 

संकुचत्यातपेऽत्थ छायायां चिस्तृतो भवेत्‌ ३१ 

मृद्यमाने च नयने मणडलं तद्विसर्पति 

प्रबालपद्मपत्राभं मणडलं शोणितात्मकम्‌ ३२ 

टृष्टिरागो भवेच्चित्रो लिङ्गनाशे त्रिदोषजे 

यथास्वं दोषलिङ्गानि सर्वेष्वेव भवन्ति हि ३३ 

षड्‌ लिङ्गनाशाः षडिमे च रोगा दृष्ट्याश्रयाः षट्‌ च षडेव च स्युः 
तथा नरः पित्तविदग्धदृष्टिः कफेन चान्यस्त्वथ धूमदर्शी ३४ 

यो हृस्वजाडयोत्योनिकुलान्धता च गम्भीरसंज्ञा च तथैव दृष्टिः 
पित्तेन दुष्टेन गतेन दृष्टिं पीता भवेद्यस्य नरस्य दृष्टिः ३५ 
पीतानि रूपाणि च मन्यते यः स मानवः पित्तविदग्धदृष्टिः 

प्राप्ते तृतीयं पटलं तु दोषे दिवा न पश्येन्निशि वीक्षते च ३६ 
रित्रौ स शीतानुगृहीतद्‌ष्टिः पित्ताल्पभावादपि तानि पश्येर्ता 
तथा नरः श्लेष्मविदग्घदृष्टिस्तान्येव शुक्लानि हि मन्यते तु ३७ 
त्रिषु स्थितोल्पः पटलेषु दोषो नक्तान्ध्यमापादयति प्रसह्य 

दिवा स सूर्यानुगृहीतचक्षुरीक्षेत रूपाणि कफाल्पभावात्‌ ३८ 

शोकञ्चरायासशिरोभितापेरभ्याहता यस्य नरस्य दृष्टिः 

सधूमकान्‌ पश्यति सर्व॑भावांस्तं घूमदर्शीति वदन्ति रोगम्‌ ३६ 

स हृस्वजाडयो दिवसेषु कृच्छ्राद्ध्रस्वानि रूपाणि च येन पश्येत्‌ 

विद्योतते येन नरस्य टृष्टिदौषाभिपन्ना नकुलस्य यद्वत्‌ ४० 

चित्राणि रूपाणि दिवा स पश्येत्‌ स वै विकारो नकुलान्ध्यसंज्ञः 

टृष्टिर्विरूपा श्वसनोपसृष्टा सङ्कुच्यतेऽभ्यन्तरतश्च याति ४१ 

रुजावगाढा च तमक्षिरोगं गम्भीरिकेति प्रबदन्ति तज्ज्ञाः 

बाह्यौ पुनर्द्धाविह संप्रदिष्टौ निमित्ततश्चाप्यनिमित्ततश्च ४२ 

निमित्ततस्तत्र शिरोभितापाज्ज्ञेयस्त्वभिष्यन्दनिदर्शनैश्च 

सुरषिंगन्धर्वमहोरगाणां सन्दर्शनेनापि च भास्वराणाम्‌ ४३ 

हन्येत टृष्टिर्मनुजस्य यस्य स लिङ्गनाशस्त्वनिमित्तसंज्ञः 

तत्राक्त विस्पष्टमिवावभाति वैदूर्यवर्णा विमला च दृष्टिः ४४ 

विदीर्यते सीदति हीयते वा नृणामभीघातहता तु दृष्टि: ४५ 

इत्येते नयनगता मया विकाराः संख्याताः पृथगिह षट्‌ च सप्ततिश्च 

एतेषां पृथगिह विस्तरेण सर्व वच्त्येऽह तदनु चिकित्सितं यथावत्‌ ४६ 
इति सुश्र॒ुतसंहितायामुत्तरतन्त्रान्तर्गते शालाक्यतन्त्रेदृष्टिगतरोगविज्ञानीयो 

नाम सप्तमोऽध्यायः ७ 


अष्टमोऽध्यायः 
अथातश्चिकित्सितप्रविभागविज्ञानीयमध्यायं व्यारूयास्यामः १ 
यथोवाच भगवान्‌ धन्वन्तरिः सिश्रुतायरि 
षट्सप्रतिर्येऽभिहिता व्याधयो नामलक्षणैः 
चिकित्सितमिदं तेषां समासव्यासतः शुणु ३ 
छेद्यास्तेषु दशैकश्च नव लेरूयाः प्रकीर्तिताः 
भेद्याः पञ्च विकाराः स्युर्वर्यध्याः पञ्चदशैव तु ४ 
द्वादशाऽशस्त्रकृत्याश्च याप्याः सप्त भवन्ति हि 
रोगा वर्जयितव्याः स्युर्दश पञ्च च जानता 
असाध्यौ वा भवेतां तु याप्यौ चागन्तुसंज्ञितौ ५ 


486 


MAHARISHI UNIVERSITY OF MANAGEMENT उत्तरस्थान S 
VEDIC LITERATURE COLLECTION उत्तरस्थान ॥ S ushruta] 


अर्शोऽन्वितं भवति वर्त्म तु यत्तथाऽश शुष्कं तथाऽबुदमथो पिडकाः सिरा- 
जाः 

जालं सिराजमपि पञ्चविधं तथाऽम छेद्या भवन्ति सह पर्वशिकामयेन ६ 
उत्सङ्गिनी बहलकद॑मवर्त्मनी च श्यावं च यच्च पठितं त्विह बद्धवर्त्म 
क्लिष्टं च पोथकियुतं खलु यच्च वर्त्म कुम्भीकिनी च सह शर्करया च ले- 
ख्याः ७ 

श्लेष्मोपनाहलगणौ च बिसं च भेद्या ग्रन्थिश्च यः कृमिकृतोऽञ्जननामिका च 
आदौ सिरा निगदितास्तु ययोः प्रयोगे पाकौ च यौ नयनयोः पवनोऽन्यतश्च 
८ 

पृयालसानिलविपर्ययमन्थसंज्ञाः स्यन्दास्तु यान्त्युपशमं हि सिराव्यधेन 
शुष्काक्तिपाककफपित्तविदरघद्‌ष्टिष्वम्लार्यशुक्रसहितार्जुनपिष्टकेषु € 
अ्रक्लिन्नवर्त्महतभुग्ध्वजद र्शिशुक्तिप्रक्लिन्नवर्त्तस्‌ तथेव बलाससंज्ञे 
आगन्तुनाऽमययुगेन च दूषितायां दृष्टौ न शस्त्रपतनं प्रवदन्ति तज्ज्ञाः १० 
संपश्यतः षडपि ये$भिहितास्तु काचास्ते पच्त्मकोपसहितास्तु भवन्ति 
याप्याः 

चत्वार एव पवनप्रभवास्त्वसाध्या द्वौ पित्तजौ कफनिमित्तज एक एव 
अ्रष्टार्घका रुधिरजाश्व गदास्त्रिदोषास्तावन्त एव गदितावपि बाह्यजो द्वौ ११ 


इति स॒श्रुतसंहितायामुत्तरतन्त्रान्तर्गते शालाक्यतन्त्रे चिकित्सितप्रविभागवि- 
ज्ञानीयो नामाष्टमोड्थ्यायः ८ 


नवमोऽध्यायः 
अथातो वाताभिष्यन्दप्रतिषेधं व्यारूयास्यामः १ 
यथोवाच भगवान्‌ धन्वन्तरिः २ 
पुराणसर्पिषा स्त्रिग्धौ स्यन्दाधीमन्थपीडितौ 
स्वेदयित्वा यथान्यायं सिरामोक्षेण योजयेत्‌ ३ 
संपादयेड्टस्तिभिस्तु सम्यक्‌ स््रेहविरेचितौ 
तर्पणैः पुटपाकैश्च धूमैराश्च्योतनैस्तथा ४ 
नस्यस्त्रेहपरीषेकैः शिरोबस्तिभिरेव च 
वातघ्नानूपजलजमांसाम्लक्ताथसेचनैः ५ 

स्नेहेश्चतुर्भिरुष्णैश्च तत्पीताम्बरधारणैः 
पयोभिर्बेसवारिश्च साल्वणैः पायसैस्तथा ६ 
भिषक्‌ संपादयेदेतावुपनाहेश्च पूजितैः 
ग्राम्यानूपौदकरसैः स्त्रिग्धैः फलरसान्वितैः ७ 
सुसंस्कृतैः पयोभिश्च तयोराहार इष्यते 

तथा चोपरि भक्तस्य सपिःपानंनिप्रिशस्यते ८ 
त्रिफलाक्वाथसंसिद्धं केवलं जीणंमेव वा 
सिद्धं वातहरैः क्षीरं प्रथमेन गणेन वा ६ 
स्नेहास्तेलाद्विना सिद्धा वातत्नैस्तर्पणे हिताः 
सत्रेहिकः पुटपाकश्च धूमो नस्यं च तद्विधम्‌ १० 
नस्यादिषु स्थिराक्तीरमधरैस्तैलमिष्यते 
एरणडपल्लवे मूले त्वचि वाऽज पयः शृतम्‌ ११ 
कराटकार्याश्च मूलेषु सुखोष्णं सेचने हितम्‌ 
सैन्धवोदीच्ययष्टयाहृपिप्पलीभिः शृतं पयः १२ 
हितमर्धोदकं सेके तथाऽश्च्योतनमेव च 
हीबेरवक्रमञ्जिष्ठोदुम्बरत्वक्तु साधितम्‌ १३ 
साम्भश्छागं पयो वाऽपि शूलाश्च्योतनमुत्तमम्‌ 
मधुकं रजनीं पथ्यां देवदारुं च पेषयेत्‌ १४ 
अजेन पयसा श्रेष्ठमभिष्यन्दे तदञ्जनम्‌ 

गैरिकं सैन्धवं कृष्णां नागरं च यथोत्तरम्‌ १५ 
द्विगुणं पिष्टमद्दिस्तु गुटिकाञ्जनमिष्यते 
स्त्रेहाञ्जनं हितं चात्र वच्त्यते तद्यथाविधि १६ 
रोगो यश्चान्यतोवातो यश्च मारुतपर्ययः 

अनेनेव विधानेन भिषक तावपि साधयेत्‌ १७ 
पूर्वभक्तं हितं सर्पिः क्षीरं वाऽप्यथ भोजने 
वृक्षादन्यां कपित्थे च पञ्चमूले महत्यपि १८ 
सक्षीरं कर्कटरसे सिद्धं चात्र घृतं पिबेत्‌ 
सिद्धं वा हितमत्राहः पत्त्रार्तगलाम्मिकैः १६ 
सक्षीरं मेषश्रज्ञ्या वा सरपिर्वीरतरेण वा 
सैन्धवं दारु शुण्ठी च मातुलुङ्गरसो घृतम्‌ २० 

स्तन्योदकाभ्यां कर्तव्यं शुष्कपाके तदञ्जनम्‌ 
पूजितं स॒र्पिषश्चात्र पानमच्त्णोश्च तर्पणम्‌ २१ 
घृतेन जीवनीयेन नस्यं तैलेन चाणुना 

परिषेके हितं चात्र पयः शीतं ससैन्धवम्‌ २२ 
रजनीदारुसिद्धं वा सैन्धवेन समायुतम्‌ 
सपिर्युतं स्तन्यघुष्टमञ्जनं वा महौषधम्‌ २३ 
वसा वाऽनूपजलजा सैन्धवेन समायुता 
नागरोन्मिश्रिता किञ्चिच्छुष्कपाके तदञ्जनम्‌ २४ 
पवनप्रभवा रोगा ये केचिददष्टिनाशनाः 
बीजेनानेन मतिमान्‌ तेषु कर्म प्रयोजयेत्‌ २५ 


इति स॒श्रुसंहितायाम॒त्तरतन्त्रान्तर्गतेशालाक्यतन्त्रे वाताभिष्यन्दप्रतिषेधो 
नाम नवमोऽध्यायः ६ 


दशमोऽध्यायः 
अथातः पित्ताभिष्यन्दप्रतिषेधं व्याख्यास्यामः १ 
यथोवाच भगवान्‌ धन्वन्तरिः २ 
पित्तस्यन्दे पैत्तिके चाधिमन्थे रक्तास्त्रावः स्त्रंसनं चापि कार्यम्‌ 
अच्तणोः सेकालेपनस्याञ्जनानि पेत्ते च स्याद्यद्व्सर्पे विधानम्‌ ३ 
ग॒ुन्द्रां शालि शैवलं शैलभेदं दार्वीमेलामुत्पलं रोध्रमभ्रम्‌ 
पद्मात्यत्रं शर्करा दर्भमिक्ञुं तालं रोध्रं वेतसं पद्मकं च ४ 
द्राक्षां क्षोद्रं चन्दनं यष्टिकाहं योषित्तीरं रात्र्यन्ते च पिष्टा 
सर्पिःसिद्धं तर्पणे सेकनस्ये शस्तं क्षीरं सिद्धमेतेषु चाजम्‌ ५ 
योज्यो वर्गों व्यस्त एषोऽन्यथा वा सम्यङ्नस्येऽष्टार्घसंरूयेऽपि नित्यम्‌ 
क्रियाः सर्वाः पित्तहर्यः प्रशस्तास्त्र्यहाच्चोर्ध्वं त्ीरसर्पिश्च नस्यम्‌ ६ 
पालाशं स्याच्छोणितं चाञ्जनार्थे शल्लक्या वा शर्कराक्षोद्रयुक्तम्‌ 
रसक्रियां शर्कराचोौद्रयुक्तां पालिन्द्यां वा मधुके वाऽपि कुर्यात्‌ ७ 
मुस्ता फेनः सागरस्योत्पलं च कृमिच्रैलाधात्रिबीजाद्रसञ्च 
तालीशैलागैरिकोशीरशाङ्केरेवं युञ्ज्यादञ्जनं स्तन्यपिष्टेः ८ 
चूर्ण कुर्यादञ्जनार्थे रसो वा स्तन्योपेतो धातकीस्यन्दनाभ्याम्‌ 

योषित्स्तन्यं शातकुम्भं विघुष्टं ज्ञौद्रोपेतँ कैंशुकं चापि पुष्पम्‌ € 
रोध्रं द्राक्षां शर्करामुत्पलं च नार्याः क्षीरे यष्टिकाह्णं वचां च 
षिष्ट्रा चीरे वर्णकस्य त्वचं च तोयोन्मिश्रे चन्दनोदुम्बरे च १० 
कार्यः फेनः सागरस्याञ्जनार्थे नारीस्तन्ये माक्तिके चापि घुष्टः 
योषित्स्तन्ये स्थापितं यष्टिकाह्वं रोघ्रं द्राक्षां शर्करामुत्पलं च ११ 
क्षौमाबद्धं पथ्यमाश्च्योतने वा सपिर्घष्टं यष्टिकाह्णं सरोध्रम्‌ 
तोयोन्मिश्राः काश्मरीधात्रिपथ्यास्तद्वच्चाहः कटूफलं चाम्नुनै् १२ 
एषोऽम्लारू्येऽनुक्रमश्चापि शुक्तौ कार्यः सर्वः स्यात्सिरामोक्षवर्ज्यः १३ 
सर्पिः पेयं त्रैफलं तैल्वर्क वा पेयं वा स्यात्‌ केवलं यत्‌ पुराणम्‌ 
दोषेऽधस्ताच्छुक्तिकायामपास्ते शीतेर्ट्रव्येरजनं कार्यमाशु १४ 
वैदूर्य यत्‌ स्फाटिकं वैद्रुमं च मौक्तं शाङ्खं राजतं शातकुम्भम्‌ 
चूर्णं सूच्त्मं शर्कराचौद्रयुक्तं शुक्तिं हन्यादञ्जनं चैतदाशु १५ 
युञ्ज्यात्‌ सर्पि्धरमदर्शी नरस्तु शेषं कुयांद्रक्तपित्ते विधानम्‌ 
यच्चैवान्यत्‌ पित्तहृञ्चापि सर्वं यद्वीसर्पे पेत्तिके वै विधानम्‌ १६ 

इति श्रीसुश्रुतसंहितायामृत्तरतन्त्रान्तर्गते शालाक्यतन्त्रे पित्ताभिष्यन्दप्रतिषेधो 


नाम दशमोऽध्यायः १० 


एकादशोऽध्यायः 
अथातः श्लेष्माभिष्यन्दप्रतिषेघं व्याख्यास्यामः १ 
यथोवाच भगवान्‌ धन्वन्तरिः २ 
स्यन्दाधिमन्थौ कफजौ प्रवृद्धौ जयेत्‌ सिराणामथ मोक्षणेन 
स्वेदावपीडा्जनधूमसेकप्रलेपयोगैः कवलग्रहैश्च ३ 
रूक्षैस्तथाऽश्च्योतनसंवरिधानैस्तथेव रूक्षैः पुटपाकयोगीः 
त्रयहाळ्त्यहाञ्चाप्यपतर्प॑णान्ते प्रातस्तयोस्तिक्तघृतं प्रशस्तम्‌ ४ 
तदन्नपानं च समाचरेद्धि यच्छ्लेष्मणो नैव करोति वृद्धिम्‌ 
कुटन्नटास्फोटफणिज्फकिल्वपत्त्रपिल्चर्ककपित्थभङ्गैः ५ 
स्वेदं विदध्यात्‌ अ्थवाऽनुलेपं बर्हिष्ठशुरठीसुरकाष्ठकुष्ठेः 
सिन्धूत्थहिङ्गुत्रिफलामधूकप्रपौणडरीकाञ्जनतुत्थताम्रैः ६ 
षिष्टेर्जलेनाञ्जनवर्तयः स्युः पथ्याहरिद्रामधुकाञ्जनैर्वा 

त्रीणयूषणानि त्रिफला हरिद्रा विडङ्गसारश्च समानि च स्युः ७ 
बर्हि्ठकृष्ठामरकाष्ठशङ्खपाठामलव्योषमनः शिलाश्च 
षिष्ट्राऽम्बुना वा कुसुमानि जातिकरञ्जशोभाञ्जनजानि युञ्ज्यात्‌ ८ 
फलं प्रकीर्यादथवाऽपि शिग्रोः पुष्पं च तुल्यं बृहतीद्वयस्य 
रसाञ्जनं सैन्धवचन्दनं च मनःशिलाले लशुनं च तुल्यम्‌ & 
षिष्ट्राऽञ्जनार्थे कफजेषु धीमान्‌ वर्तीर्विदध्यान्नयनामयेषु 
रोगे बलासमग्रथितेऽञ्जनं ज्ञैः कर्तव्यमेतत्‌ सुकरिशुद्धकाये १० 
नीलान्‌ यवान्‌ गठ्यपयोऽनुपीतान्‌ शलाकिनः शुष्कतनून्‌ विदह्य 
तथाऽजकास्फोतकपित्थबिल्वनिर्गुरिङजातीकुसुमानि चैव ११ 
तत्बारवत्सैन्धवतुत्थरोचनं पक्वं विदध्यादथ लोहनाडयाम्‌ 
एतड्टलासग्रथितेऽञ्जनं स्यादेषोऽनुकल्पस्तु फणिज्फकादौ १२ 
महौषधं मागधिकां च मुस्तां ससैन्धवं यन्मरिचं च शुक्लम्‌ 
तन्मातुलुङ्गस्वरसेन पिष्टं नेत्राञ्जनं पिष्टकमाशु हन्यात्‌ १३ 
फले बृहत्या मगधोद्भवानां निधाय कल्कं फलपाककाले 
स्त्रोतोजयुक्तं च तदुद्भूतं स्यात्तद्वत्‌ पिष्टे विधिरिष चापि १४ 
वार्ताकशिटिवन्द्रसुरापटोलकिराततिक्तामलकीफलेषु 
कासीससामुद्ररसाञ्जनानि जात्यास्तथा ज्ञाकोरिकमेव चापि १५ 
प्रक्लिन्नवर्त्मन्युपदिश्यते तु योगाञ्जनं तन्मधुनाऽवघुृष्टम्‌ 
नादेयमग्रथं मरिचं च शुक्लं नेपालजाता च समप्रमाणा १६ 
समातुलुङ्गद्रव एष योगः कणडूं निहन्यात्‌ सकृदञ्जनेन 
सश्वज्गभवेरं सुरदारु मुस्तं सिंन्धुप्रभूसितिं मुकुलानि जात्याः १७ 
सुराप्रपिष्टं त्विदमञ्जनं हि कणड्वां च शोफे च हितं वदन्ति 
स्यन्दाधिमन्थक्रममाचरेच्च सर्वेषु चैतेषु सदाऽप्रमत्तः १८ 
विशेषतो नावनमेव कार्यं संसर्जनं चापि यथोपदिष्टम्‌ 

इति सुश्रुतसंहितायामुत्तरतन्त्रान्तर्गते शालाक्यतन्त्रे कफाभिष्यन्दप्रतिषेधो 


नामैकादशोऽध्यायः ११ 


द्वादशोऽध्यायः 
अथातो रक्ताभिष्यन्दप्रतिषेघं व्याख्यास्यामः १ 

यथोवाच भगवान्‌ धन्वन्तरिः २ 

मन्थं स्यन्दं सिरोत्पातं सिराहर्षं च रक्तजम्‌ 

एकेनैब विधानेन चिकित्सेञ्चतुरो गदान्‌ ३ 
ठ्याध्यार्ताश्चतुरोऽप्येतान्‌ स्त्रिग्धान्कौम्भेन सर्पिषा 
रसैरुदारेरथवा सिरामोक्षेण योजयेत्‌ ४ 

विरिक्तानां प्रकामं च शिरांस्येषां विशोधयेत्‌ 
वैरेचनिकसिद्धेन सितायुक्तेन सर्पिषा ५ 

मिज्ज्ञा वा तद्विमिश्रेण मेदसा तच्छतेन वा 

ततः प्रदेहाः परिषेचनानि नस्यानि धूमाश्च यथास्वमेव 
आश्च्योतना भ्यञ्जनतर्पणानि स्त्रिग्धाश्च कार्याः पुटपाकयोगाः ६ 
नीलोत्पलोशीरकटङ्कटेरीकालीययष्टीमधुमुस्तरोध्रैः 
सपम्मकैर्घोतघृतप्रदिग्धैस्च्णोः प्रलेपं परितः प्रकुर्यात्‌ ७ 
रुजायां चाप्यतिभृशां स्वेदाश्च मृदवो हिताः 

अच्त्णोः समन्ततः कार्य पातनं च जलौकसाम्‌ ८ 
घृतस्य महती मात्रा पीता चाति नियच्छति 
पित्ताभिष्यन्दशमनो विधिश्वाप्युपपादितः ६ 
कशेरुमधुकाभ्यां वा चूर्णमम्बरसंवृतम्‌ 
न्यस्तमप्स्वान्तरिक्ञास्‌ हितमाश्च्योतनं भवेत्‌ १० 
पाटल्यर्जुनश्रीपर्णीधातकीधात्रिनिल्वतः 

पुष्पाण्यथ बृहत्योश्च निम्बीलोटाञ्च तुल्यशः ११ 
समञ्जिष्ठानि मधुना पिष्टानीक्ुरसेन वा 
रक्ताभिष्यन्दशान्त्यर्थमेतदञ्जनमिष्यते १२ 

चन्दनं कुमुदं पत्रं शिलाजतु सकुङकुमम्‌ 
अयस्ताम्ररजस्तुत्थं निम्बनिर्यासमञ्जनम्‌ १३ 

त्रपु कांस्यमलं चापि पिष्टा पुष्परसेन तु 

विपुला याः कृता वर्त्यः पूजिताश्चाञ्जने सदा १४ 
स्यादञ्जनं घृतं चौद्रं सिंरोत्पातस्य भेषजम्‌ 
तद्वत्सैन्धवकासीसँं स्तन्यघुष्टं च पूजितम्‌ १५ 

मधुना शङ्खनैपालीतुत्थदार्व्यः ससैन्धवाः 

रसः शिरीषपुष्पाञ्च सुरामरिचमाक्तिकैः १६ 

युक्तं तु मधुना वाऽपि गैरिकं हितमञ्जने 
सिराह्षेऽञ्जनं कुर्यात्‌ फाणितं मधुसंयुतम्‌ १७ 
मधुना तार्च्त्वजं वाऽपि कासीसं वा ससैन्धवम्‌ 
वेत्राम्लस्तन्यसंयुक्तं फाणितं च ससैन्धवम्‌ १८ 
पेत्तं विधिमशेषेण कुर्यादर्जुनशान्तये 

इक्षु द्रसितास्तन्यदार्वीमधुकसैन्धवैः १६ 
सेकाञ्जनं चात्र हितमम्लैराश्च्योतनं तथा 
सितामधुककट्वङ्गमस्तुचतद्राम्लसैन्धव्रैः २० 
नीजपूरककोलाम्लदाडिमाम्लैश्च युक्तितः 
एकशो वा द्विशो वाऽपि योजितं वा त्रिभिस्त्रिभिः २१ 
स्फटिकं विद्रुमं शङ्को मधुकं मधु चैव हि 
शङ्कचौद्रसितायुक्तः सामुद्रः फेन एव वा २२ 
द्वाविमौ विहितौ योगावञ्जनेऽजुननाशनौ 
सैन्धवक्षोद्रकतकाः सचौद्रं वा रसाञ्जनम्‌ २३ 
कासीसं मधुना वाऽपि योज्यमत्राञ्जने सदा 
लोहचूर्णानि सर्वाणि धातवो लवणानि च २४ 
रल्लानि दन्ताः शृङ्गाणि गणञ्चाप्यबसादनः 
कुक्कटाण्डकपालानि लशुनं कटुकत्रयम्‌ २% 
करञ्जबीजमेला च लेरूयाञ्जनमिदं स्मृतम्‌ 
पुटपाकावसानेन रक्तविस्तरावणादिना २६ 
संपादितस्य विधिना कृत्स्त्रेन स्यन्दघातिना 
अनेनापहरेच्छुक्रमब्रणं कुशलो भिषक्‌ २७ 
उत्तानमवगाढं वा कर्कशं वाऽपि सब्रणम्‌ 
शिरीषनीजमरिचपिप्पलीसैन्धवैरपि २८ 
शुक्रस्य घर्षणं कार्यमथवा सैन्धवेन तु 
कुर्यात्ताम्ररजः शङ्शिलामरिचसैन्धवैः २६ 
अन्त्याद्द्विगुणितैरेभिरञ्जनं शुक्रनाशनम्‌ 
कुर्याद्जनयोगौ वा सम्यक्‌ श्लोकार्धिकाविमौ ३० 
शङ्खकोलास्थिकतकद्राक्षामधुकमाक्तिकैः 
चोद्रदन्तार्णवमलशिरीषकुसुमैरपि ३१ 

ज्ञाराञ्जनं वा वितरेट्दलासग्रथितापहम्‌ 

मुद्गान्‌ वा निस्तुषान्‌ भृष्टान्‌ शङ्कक्तोद्रसितायुतान्‌ ३२ 
मधूकसारं मधुना योजयेच्चाञ्जने सदा 

बिभीतकास्थिमज्जा वा सच्ौद्रः शुक्रनाशनः ३३ 
शङ्खशुक्तिमधुद्राक्तामचुकं कतकानि च 

द्वित्वग्गते सशूले वा वातघ्नं तर्पणं हितम्‌ ३४ 
वंशजारुष्करो तालं नारिकेलं च दाहयेत्‌ 

विस्त्राव्य क्ञारवच्चूर्णं भावयेत्करभास्थिजम्‌ ३५ 
नहशोऽञ्जनमेतत्स्याच्छुक्रवैवरर्यनाशनम्‌ 

अजकां पार्श्वतो विद्ध्वा सूच्या विस्राव्य चोदकम्‌ ३६ 
व्रणं गोमांसचूर्शेन प्रयेत्‌ सर्पिषा सह 
वहशोऽवलिखेञ्चापि वर्त्मास्योपगतं यदि ३७ 
सशोफश्चाप्यशोफश्च द्वौ पाकौ यौ प्रकीर्तितौ 
स्नेहस्वेदोपपन्नस्य तत्र विद्धा सिरां भिषक ३८ 
सेकाश्च्योतननस्यानि पुटपाकांश्च कारयेत्‌ 

सर्वतश्चापि शुद्धस्य कर्तव्यमिदमञ्जनम्‌ ३९ 

ताम्रपात्रस्थितं मासं सर्पिः सैन्धवसंयुतम्‌ 

मैरेयं वाऽपि दध्येवं दध्युत्तरकमेव वा ४० 

घृतं कांस्यमलोपेतं स्तन्यं वाऽपि ससैन्धवम्‌ 

मधूकसारं मधुना तुल्यांशं गैरिकेण वा ४१ 

सर्पिः सैन्धबता्राणि योषित्स्तन्ययुतानि वा 
दाडिमारेवताश्मन्तकोलाम्लैश्च ससैन्धवाम्‌ 

रसक्रियां वा वितरेत्सम्यक्पाकजिघांसया ४२ 

मासं सैन्धवसंयुक्तं स्थितं सर्पिषि नागरम्‌ 
आश्‍श्च्योतनाञ्जनं योज्यमनलाक्ीरसंयुतम्‌ ४३ 

जात्याः पुष्पं सैन्धवं शृङ्गवेरं कृष्शाबीजं कीटशत्रोश्च सारम्‌ 
एतत्‌ पिष्टं नेत्रपाकेऽञ्जनार्थं चौद्रोपेतं निर्विशङ्कं प्रयोज्यम्‌ ४४ 
पूयालसे शोणितमोक्षणं च हितं तथैवाप्युपनाहनं च 
कृत्स्नो विधिश्चेक्षणपाकघाती यथाविधानं भिषजा प्रयोज्यः ४५ 
कासीससिन्धुप्रभवार्द्रकैस्तु हितं भवेदञ्जनमेव चात्र 

चद्रान्वितैरेभिरथोपयुञ्ज्यादन्यत्तु ताम्रायसचूर्णयुक्तैः ४६ 
स्रेहादिभिः सम्यगपास्य दोषांस्तृप्तिं विधायाथ यथास्वमेव 
प्रक्लिन्नवर्त्मानमुपक्रमेत सेकाञ्जनाश्च्योतननस्यध्ूमैः ४७ 
मुस्ताहरिद्राम धुकप्रियङ्गुसिद्धार्थरोघ्रोत्पलसारिवाभि 
क्षुगणाभिराश्च्योतनमेव कार्यमत्राञ्जनं चाञ्जनमाक्तिकं स्यात्‌ ४८ 
पत्रं फलं चामलकस्य पक्त्वा क्रियां विदध्यादथवाऽञ्जनार्थे 
वंशस्य मूलेन रसक्रियां वा वर्तीकृतां ता्रकपालपक्वाम्‌ ४६ 
रसक्रिंयां वा त्रिफलाविपक्वां पलाशपुष्पेः खरमञ्जरेर्वा 
पिष्ठा छगल्याः पयसा मलं वा कांसस्य दग्ध्वा सह तान्तवेन ५० 
प्रत्यञ्जनं तन्मरिचेरुपेतं चूर्णेन ताम्रस्य सहोपयोज्यम्‌ 
समुद्रफेनं लवणोत्तमं च शङ्खोऽथ मुद्गो मरिचं च शुक्लम्‌ ५१ 
चूर्णाञ्जनं जाडयमथापि करड्मक्लिन्नवर्त्मान्युपहन्ति शीघ्रम्‌ 
प्रक्लिन्नवर्त्मन्यपि चेत एव योगाः प्रयोज्याश्च समीच्त्य दोषम्‌ ५२ 
सकजल ं ताम्रघटे च घुष्टं सरपिर्युतं तुत्थकमञ्जनं च ५३ 
इति सुश्र॒तसंहितायामुत्तरतन्त्रान्तर्गते शालाक्यतन्त्रे 
रक्ताभिष्यन्दप्रतिषेधो नाम द्वादशोड्थ्यायः १२ 


त्रयोदशोऽध्यायः 
अथातो लेरूयरोगप्रतिषेधं व्याख्यास्यामः १ 
यथोवाच भगवान्‌ धन्वन्तरिः २ 
नव येऽभिहिता लेख्याः सामान्यस्तेष्वयं विधिः 
स्त्रिगघवान्तविरिक्तस्य निवातातपसद्मनि ३ 
आपैदुढं गृहीतस्य वेश्मन्यृत्तानशायिनः 
सुखोदकप्रतप्तेन वाससा सुसमाहितः 
स्वेदयेद्व्त्न निर्भुज्य वामाङगुष्ठाङगुलिस्थितम्‌ ४ 
अङ्गुल्यङ्गुष्ठकाभ्यां तु निभग्नं वर्त्म यबतः 
प्लोतान्तराभ्यां न यथा चलति स्त्रंसतेऽपि वा » 
ततः प्रमृज्य प्लोतेन वर्त्म शस्त्रपदाङ्कितम्‌ 
लिखेच्छस्त्रेण पत्रैर्वा ततो रक्ते स्थिते पुनः ६ 

स्विन्नं मनोह्वाकासीसव्योषार्द्राञ्जनसैन्धवैः 
श्लच्त्णपिष्टः समाक्तीकैः प्रतिसार्योष्णवारिणा ७ 
प्र्ञाल्य हविषा सिक्तं व्रणवत्‌ समुपाचरेत्‌ 
स्वैदावपीडप्रभृतींस्त्रयहादूध्वं प्रयोजयेत्‌ ८ 
ठ्यासतस्ते समुद्दिष्टं विधानं लेरूयकर्मणि 
असृगास्त्रावरहितं करडूशोफविवर्जितम्‌ € 
समं नखनिभं वर्त्म लिखितं सम्यगिष्यते 
रक्तमक्ि स्त्रवेत्‌ स्कन्नं क्ञताच्छस्त्रकृताद्श्चुवम्‌ १० 
रागशोफपरिस्तरावास्तिमिरं व्याध्यनिर्जयः 
वर्त्म श्यावं गुरु स्तब्धं कणङ्हर्षोपदेहवत्‌ ११ 
नेत्रपाकमुदीर्णं वा कुर्वीताप्रतिकारिणः 
एतद्दुर्लिखितं ज्ञेयं स्त्रेहयित्वा पुनर्लिखेत्‌ १२ 
ठ्यावर्तते यदा वर्त्म पकम चापि विमुह्यति 
स्यात्‌ सरुक्‌ स्त्रावबहुलं तदतिस्त्रावितं विदुः १३ 
स्रेहस्वेदादिरिष्टः स्यात्‌ क्रमस्तत्रानिलापहः 
वर्त्मावबन्ध क्लिष्टं च नहलं यञ्च कीर्तितम्‌ १४ 
पोथकीश्चाप्यबलिखेत्‌ प्रच्छयित्वाऽग्रतः शनैः 
समं लिखेत्तु मेधावी श्यावकर्दमवर्त्मनी १५ 
कुम्भीकिनीं शर्करां च तथैवोत्सङ्गिनीमपि 
कल्पयित्वा तु शस्त्रेश लिखेत्‌ पश्चादतन्द्रितः १६ 
भवेयुर्वर्त्मसु च याः पिडकाः कठिना भृशम्‌ 
हस्वास्तामाश्च ताः पक्वा भिन्द्याद्धिन्ना लिखेदपि १७ 
तरुणीश्चाल्पसंरम्भा पिडका बाह्यवर्त्मजाः 
विदित्वैताः प्रशमयेत्‌ स्वेदालेपनशोधनेः १८ 
इति सुश्रुतसंहितायामुत्तरतन्त्रान्तर्गते शालाक्यतन्त्रे लेर्यरोगप्रतिषेधो 


नाम त्रयोदशोऽध्यायः १३ 


चतुर्दशोऽध्यायः 
अथातो भेद्यरोगप्रतिषेधं व्याख्यास्यामः १ 

यथोवाच भगवान्‌ धन्वन्तरिः २ 
स्वेदयित्वा निसग्रन्थिं छिद्राणयस्य निराशयम्‌ 
पक्वं भित्त्वा तु शस्त्रेण सैन्धवेनावचूर्णयेत्‌ ३ 
कासीसमागधीपुष्पनेपाल्येलायुतेन तु 
ततः क्षोद्रघृतं दत्त्वा सम्यग्बन्धमथाचरेत्‌ ४ 
रोचनाक्षारतुत्थानि पिप्पल्यः च्षौद्रमेव च 
प्रतिसारणमेकैकं भिन्ने लगण इष्यते ५ 
महत्यपि च युञ्जीत चाराग्री विधिकोविदः 
स्विन्नांभिन्नां विनिष्पीडय भिषगञ्जननामिकाम्‌ ६ 
शिलैलानतसिन्धूत्थैः सक्षौद्रेः प्रतिसारयेत्‌ 
रसाञ्जनमधभ्यां तु भित्त्वा वा शस्त्रकर्मवित्‌ ७ 
प्रतिसार्य्याञ्जनर्युञ्ज्यादुष्णैर्दीपशिखोद्भवैः 
सम्यक स्विन्ने कुमिग्रन्थौ भिन्ने स्यात्‌ प्रतिसारणम्‌ ८ 
त्रिफलातुत्थकासीससैन्धवैश्च रसक्रिया 
भित्त्वोपनाहं कफजं पिप्पलीमधघुसैन्धवैः ६ 
लेखयेन्मण्डलाग्रेण समन्तात्‌ प्रच्छयेदपि 
संस्नेह्य पत्रभङ्गैश्च स्वेदयित्वा यथासुखम्‌ १० 
अआपाकाद्विधिनोक्तेन पञ्चभेद्यानुपाचरेत्‌ 
सर्वेष्वेतेषु विहितं विधानं स्त्रेहपूर्वकम्‌ 
संपक्वे प्रयतो भूत्वा कुर्वीत व्रणरोपणम्‌ ११ 

इति सुश्रुतसंहितायामुत्तरतन्त्रान्तर्गते शालाक्यतन्त्रे भेद्यरोगप्रतिषेधो 


नाम चतुर्दशोऽध्यायः १४ 


पञ्चदशोऽध्यायः 
अथातश्छेद्यरोगप्रतिषेधं व्यार्यास्यामः १ 
यथोवाच भगवान्‌ धन्वन्तरिः २ 
स्त्रिग्घं भुक्तवतो ह्यन्नमुपविष्टस्य यत्रतः 
संरोषयेत्तु नयनं भिषक्‌ चूर्णैस्तु लावणैः ३ 
ततः संरोषितं तूर्णं सुस्विन्नं परिघट्टितम्‌ 

अर्म यत्र बलीजातं तत्रैतल्लगयेद्भिषक्‌ ४ 
अपाङ्गं प्रमाणस्य नडिशेन समाहितः 
मुचुणड्याऽदाय मेधावी सूचीसूत्रेश वा पुनः ५ 
न चोत्थापयता चिप्रं कार्यमभ्युन्नतं तु तत्‌ 
शस्त्राबाचभयाञ्चास्य वर्त्मनी ग्राहयेद्दढम्‌ ६ 
ततः प्रशिथिलीभूतं त्रिभिरेव विलम्बितम्‌ 
उल्लिखन्मण्डलाग्रेण तीच्णेन परिशोधयेत्‌ ७ 
विमुक्तं सर्वतश्चापि कृष्णाच्छुक्लाञ्च मण्डलात्‌ 
नीत्वा कनीनकोपान्तं छिन्द्यान्नातिकनीनकम्‌ ८ 
चतुर्भागस्थिते मांसे नाक्षि व्यापत्तिमृच्छति 
कनीनकवधादस्त्रं नाडी वाऽप्युपजायते & 
हीनच्छेदात्‌ पुनर्वृद्धिं शीघमेवाधिगच्छति 

अर्म यज्ञालवद्ूयापि तदप्युन्मार्ज्यं लम्बितम्‌ १० 
छिन्द्याद्टक्रेण शस्त्रेण वर्त्म शुक्लान्तमाश्रितम्‌ 
प्रतिसारणमच्त्णोस्तु ततः कार्यमनन्तरम्‌ ११ 
यावनालस्य चूर्णेन त्रिकटोर्लवणस्य च 
स्वेदयित्वा ततः पश्चाट्टश्लीयात्‌ कुशलो भिषक्‌ १२ 
दोषर्तुबलकालाज्ञः स्त्रेहं दत्त्वा यथाहितम्‌ 
व्रणवत्‌ संविधान तु तस्य कुर्यादतः परम्‌ १३ 
त्र्यहान्मुक्त्वा करस्वैदं दत्त्वा शोधनमाचरेत्‌ 
करञ्जबीजामलकमधुकैः साधितं पयः १४ 
हितमाइ्च्योतनं शूले द्विरह्मः चौद्रसं युतम्‌ 
मधुकोत्पलकिञ्जल्कदूर्वाकल्कैश्च मूर्धनि १५ 
प्रलेपः सघृतः शीतः क्षीरपिष्टः प्रशस्यते 
लेरूयाञ्जनैरपहरेदर्मशेषं भवेद्यदि १६ 

अर्म चाल्पं दधिनिभं नीलं रक्तमथापि वा 
धूसरं तनु यज्चापि शुक्रवत्तदुपाचरेत्‌ १७ 

चर्माभं बहलं यत्तु स्त्रायुमांसघनावृतम्‌ 

छेद्यमेव तदर्म स्यात्‌ कृष्णमरडलगं च यत्‌ १८ 
विशुद्धवर्णमक्लिष्टं क्रियास्वक्ति गतक्लमम्‌ 

छिन्नेऽमणिं भवेत्‌ सम्यग्यथास्वमनुपद्रवम्‌ १६ 
सिराजाले सिरा यास्तु कठिनास्ताश्च बुद्धिमान्‌ 
उल्लिखेन्मणडलाग्रेण नडिशेनावलम्बिताः २० 
सिरासु पिडका जाता या न सिध्यन्ति भेषजैः 
अर्मवन्मरङलाग्रेण तासां छेदनमिष्यते २१ 
रोगयोश्चैयतोः कार्यमर्मोक्तं प्रतिसारणम्‌ 
विधिश्वापि यथादोषं लेखनद्रव्यसंभृतः २२ 
सन्धौ संस्वेद्य शस्त्रेण पर्वणीकां विचक्षणः 
उत्तरे च त्रिभागे च बडिशेनावलम्बिताम्‌ २३ 
छिन्द्यात्ततोऽधमग्रे स्यादश्रुनाडी ह्यतोऽन्यथा 
प्रतिसारणमत्रापि सैन्धवच्षौद्रमिष्यते २४ 
लेखनीयानि चूर्णानि व्याधिशेषस्य भेषजम्‌ 
शङ्खं समुद्रफेनं च मरडूकीं च समुद्रजाम्‌ २५ 
स्फटिकं कुरुविन्दं च प्रवालाश्मन्तकं तथा 
वैदूर्यं पुलकं मुक्तामयस्ताम्ररजांसि च २६ 
समभागानि संपिष्य सार्घं स्त्रोतो्जनेन तु 
चूर्णाञ्जनं कारयित्वा भाजने मेषश्ङ्गजे २७ 
संस्थाप्योभयतः कालमञ्जयेत्‌ सततं बुधः 
अर्माणि पिडकां हन्यात्‌ सिराजालानि तेन वै २८ 
अर्शस्तथा यच्च नाम्ना शुष्कार्शाऽबुदमेव च 
अभ्यन्तरं वर्त्मशया विधानं तेषु वच्त्यते २६ 
वर्त्मोपस्वेद्य निर्भज्य सूच्योत्क्तिप्य प्रयत्नतः 
मण्डलाग्रेण तीच्णेन मूले भिन्द्याद्भिषग्वरः ३० 
ततः सैन्धवकासीसकृष्णाभिः प्रतिसारयेत्‌ 
स्थिते च रुधिरे वर्त्म दहेत्‌ सम्यक शलाकया ३१ 
-त्ारेणावलिखेञ्चापि व्याधिशेषो भवेद्यदि 
तीक्णैरुभयतोभागेस्ततो दोषमधिक्षिपेत्‌ ३२ 
वितरेच्च यथादोषमभिष्यन्दक्रियाविधिम्‌ 
शस्त्रकर्मणयुपरते मासं च स्यात्‌ सुयन्त्रितः ३३ 

इति सुश्रुतसंहितायामुत्तरतन्त्रान्तर्गते शालाक्यतन्त्रे छेद्यरोगप्रतिषेधो 
नाम पञ्चदशोऽध्यायः १५ 


षोडशोऽध्यायः 

अथातः पक्मकोपप्रतिषेघं व्यार्यास्यामः १ 
यथोवाच भगवान्‌ धन्वन्तरिः २ 
याप्यस्तु यो वर्त्मभवो विकारः पक्तमप्रकोपोऽभिहितः पुरस्तात्‌ 
तत्रोपविष्टस्य नरस्य चर्म वर्त्मोपरिष्टादनुतिर्यगेव ३ 
भ्रुवोरधस्तात्‌ परिमुच्य भागौ पच्त्माश्रितं चेकमतोऽवकृन्तेत्‌ 
कनीनकापाङ्गसमं समन्ताद्यवाकृति स्त्रिग्धतनोर्नरस्य ४ 
उत्कृत्य शस्त्रेण यवप्रमाणं बालेन सीव्येद्द्रिषगप्रमत्तः 
दत्त्वा च दपिर्मधुनाऽवशेषं कुर्याद्विधानं विहितं व्रणे यत्‌ ५ 
ललाटदेशे च निबद्धपट्ट प्राक्स्यृतमत्राप्यपरं च बद्धवा 
स्थैर्य गते चाप्यथ शस्त्रमार्गे बालान्‌ विमुञ्चेत्‌ कुशलोऽभिवीच्त्य ६ 
एवं न चेच्छाम्यति तस्य वर्त्म निर्भुज्य दोघोपहतां वलि च 
ततोऽम्रिना वा प्रतिसारयेत्तां क्षारेण वा सम्यगवेच्त्य धीरः ७ 
छित्त्वा समं वाऽप्युपपच्ममालां सम्यग्गृहीत्वा बडिशैस्त्रिभिस्तु 
पथ्याफलेन प्रतिसारयेत्तु घुष्टेन बा तौवरकेण सम्यक ८ 
चत्वार एते विधयो विहन्तुं पक्त्मोपरोधं पृथगेव शस्ताः 
विरेचनाश्च्योतनधूमनस्य लेपाञ्जनस्रेहरसक्रियाश्च ६ 

इति सुश्र॒ुतसंहितायामुत्तरतन्त्रान्तर्गते शालाक्यतन्त्रे पक्त्मगतरोगप्रतिषेधो 


नाम षोडशोऽध्यायः १६ 


सप्तदशोऽध्यायः 
अथातो दृष्टिगतरोगप्रतिषेधं व्यारू्यास्यामः १ 
यथोवाच भगवान्‌ धन्वन्तरिः २ 
त्रयः साध्यास्त्रयोऽसाध्या याप्याः षट्‌ च भवन्ति हि 
तत्रैकस्य प्रतीकारः कीर्तितो घूमदर्शिनः ३ 

टृष्टौ पित्तविदग्धायां विदग्धायां कफेन च 
पित्तश्लेष्महरं कुर्याद्विधिं शस्त्रक्ततादृते ४ 
नस्यसेकाञ्जनालेपपुटपाकैः सतर्पणैः 

आये तु त्रेफलं पेयं सर्पिस्त्रेवृतमुत्तरे ५ 

तेल्वकं चोभयोः पथ्यं केवलं जीर्णमेव वा 
गैरिकं सैन्धवं कृष्णा गोदन्तस्य मषी तथा ६ 
गोमांसं मरिचं बीजं शिरीषस्य मनःशिला 
वृन्तं कपित्थान्मघुना स्वयडगुप्ताफलानि च ७ 
चत्वार एते योगाः स्युरुभयोरञ्जने हिताः 
कुन्जकाशोकशालाम्रप्रियङ्गुनलिनोत्पलैः ८ 
पुष्पैर्हरेणुकृष्णाह्णापथ्यामलकसं युतैः 
सपिर्मधुय॒तैश्चूैर्वेणुनाडयामवस्थितैः ६ 
अञ्जयेद्‌ द्वावपि भिषक पित्तश्लेष्मविभावितौ 
आम्रजम्बूद्धवं पुष्पं तद्रसेन हरेणुकाम्‌ १० 
पिष्टा चौद्राज्यसं युक्तं प्रयोज्यमथवाऽञ्जनम्‌ 
नलिनोत्पलकिञ्जल्कगेरिकैर्गोशकृद्रसैः ११ 
गुडिकाञ्जनमेतड्ठा दिनरात्र्यन्धयोर्हितम्‌ 
रसाञ्जनरसचक्ञौद्रतालीशस्वर्णगेरिकम्‌ १२ 
गोशकृद्रससं युक्तं पित्तोपहतदृष्टये 

शीतं सौवीरकं वाऽपि पिष्ट्ाऽथ रसभावितम्‌ १३ 
कूर्मपित्तेन मतिमान्‌ भावयेद्रौहितेन वा 
चूर्णाञ्जनमिदं नित्यं प्रयोज्यं पित्तशान्तये १४ 
काश्मरीपुष्पमघुकदार्वीरोध्ररसाञ्जनैः 
सचौद्रमञ्जनं तद्वद्धितमत्रामये सदा १५ 
स्त्रोतोजं सैन्धवं कृष्णां रेणुकां चापि पेषयेत्‌ 
अजामूत्रेण ता वर्त्यः ्षणदान्ध्याञ्जने हिताः १६ 
कालानुसारिंवां कृष्णां नागरं मधुकं तथा 
तालीशपत्रं क्षणदे गाङ्गेयं च यकृद्रसे १७ 
कृतास्ता वर्तयः पिष्टाश्छायाशुष्काः सुखावहाः 
मनःशिलाभयाव्योषबलाकालानुसारिवाः १८ 

सफेना वर्तयः पिष्टाश्‍छागक्षीरसमन्विताः 
गोमूत्रपित्तमदिरायकृद्धात्रीरसे पचेत्‌ १६ 

ज्षुद्राज्ञनं रसेनान्यद्यकृतस्त्रेफलेऽपि वा 
गोमूत्राज्यार्णवमलपिप्पलीक्षौद्रकट्फलैः २० 

सैन्धवोपहितं सुऊ्ज्यानिहितं वेणुगहरे 

मेदो यकृद्घृतं चाजं पिप्पल्यः सैन्धवं मधु २१ 
रसमामलकाञ्चापि पक्वं सम्यङिनधापयेत्‌ 

कोशे खदिरनिमाणि तद्वत्‌ क्रुद्राञ्जनं हितम्‌ २२ 
हरेणुमगधाजास्थिमज्जैलायकृदन्वितम्‌ 

यकुद्रसेनाञ्जनं वा श्लेष्मोपहतदृष्टये २३ 

विपाच्य गोधायकुदर्घपाटितं सुप्रितं मागधिकाभिरम्चिना 
निषेवितं तद्यकृदञ्जनेन निहन्ति नक्तान्ध्यमसंशयं खलु २४ 

तथा यकृच्छागभवं हताशने विपाच्य सम्यङ्गगधासमन्वितम्‌ 
प्रयोजितं पूर्ववदाश्वसंशयं जयेत्‌ क्षपान्ध्यं सकृदञ्जनान्नणाम्‌ २५ 
प्लीहा यकृच्चाप्युपभत्तिते उभे प्रकल्प्य शूल्ये घृततैलसंयृते 

ते सार्षपस्त्रेहसमाय॒तेऽञ्जनं नक्तान्ध्यमाश्वैव हतः प्रयोजिते २६ 
नदीजशिम्बीत्रिकटून्यथाञ्जनं मनःशिला द्वे च निशे यशिकिदूवाम्‌ 
सचन्दनेयं गुटिकाऽथवाऽञ्जनं प्रशस्यते वै दिवसेष्वपश्यताम्‌ २७ 
भवन्ति याप्याः खलु ये षडामया हरेदसृक्तेषु सिरावरिमोक्षणैः 
विरेचयेज्चापि पुराणसर्पिषा विरेचनाङ्गोपहितेन सर्वदा २८ 
पयोविमिश्रं पवनोद्भवे हितं वदन्ति पञ्चाङ्गुलतेलमेव तु 
भवेद्घृतं त्रेफलमेव शोधनं विशेषतः शोणितपित्तरोगयोः २६ 
त्रिबुद्विरिकः कफजे प्रशस्यते त्रिदोषजे तैलमुशन्ति तत्कृतम्‌ 
पुराणसर्पिस्तिमिरेषु सर्वशो हितं भवेदायसभाजनस्थितम्‌ ३० 
हितं च विद्यात्त्रिफलाघृतं सदा कृतं च यन्मेषव्रिषाणनामभिः 
सदाऽवलिह्यात्त्रिफलां सुचूर्णितां घृतप्रगाढां तिमिरेऽथ पित्तजे ३१ 
समीरजे तैलयुतां कफात्मके मधुप्रगाढां विदधीत युक्तितः 

गवां शकृत्क्वाथविपक्वमुत्तमं हितं तु तेलं तिमिरेषु नावनम्‌ ३२ 
हितं घृतं केबल एव पेत्तिके ह्यजाविकं यन्मधुरैर्विपाचितम्‌ 

तेलं स्थिरादौ मधुरे च यदूणे तथाऽणुतेलं पवनासृगुत्थयोः ३३ 

सहाश्वगन्धातिबलावरीश्ृतं हितं च नस्ये त्रिवृतं यदीरितम्‌ 
जलोद्भवानूपजमांससंस्कृताद्घृतं विधेयं पयसो यदुत्थितम्‌ ३४ 
ससैन्धवः क्रव्यभुगेणमांसयोर्हितः ससर्पिः समधुः पुटाह्णयः 
वसाऽथ गृधोरगताम्रचूडजा सदा प्रशस्ता मधघुकान्विताऽञ्जने ३५ 
प्रत्यञ्जनं स्त्रोतसि यत्समुत्थितं क्रमाद्रसक्तीरघृतेषु भावितम्‌ 

स्थितं दशाहत्रयमेतदञ्जनं कृष्णोरगास्ये कुशसंप्रवेष्टिते ३६ 
तन्मालतीकोरकसैन्धवायुतं सदाऽञ्जनं स्यात्तिमिरेऽथ रागिणि 
सुभावितं वा पयसा दिनत्रयं काचापहं शास्त्रविदः प्रचक्षते ३७ 
हविर्हितं क्षीरभवं तु पैत्तिके वदन्ति नस्ये मघुरौषधेः कृतम्‌ 

तत्तर्पणे चेव हितं प्रयोजितं सजाङ्गलस्तेषु च यः पुटाह्ययः ३८ 
रसाञ्जनक्षौद्रसितामनःशिलाः क्षुद्राज्ञनं तन्मधुकेन संयुतम्‌ 
समाञ्जनं वा कनकाकरोद्भवं सुचूर्णितं श्रेष्ठमुशन्ति तद्विदः ३९ 
भिल्लोटगन्धोदकसेकसेचितं प्रत्यञ्जने चात्र हितं तु तुत्थकम्‌ 
समेषशुङ्गा्जनभागसंमितं जलोद्भवं काचमलं व्यपोहति ४० 
पलाशरोहीतमधूकजा रसाः चोद्रेण युक्ता मदिराग्रमिश्रिताः 
उशीरलोध्रत्रिफलाप्रियङ्गुभिः पचेत्तु नस्यं कफरोगशान्तये ४१ 
विडङ्गपाठाकिणिहीङगुदीत्वचः प्रयोजयेद्धममुशीरसंयुताः 
वनस्पतिक्वाथव्िपाचितं घृतं हितं हरिद्रानलदे च तर्पणम्‌ ४२ 
समागधो माक्तिकसैन्धवाढयः सजाङ्गलः स्यात्‌ पुटपाक एव च 
मनः शिलात्र्यूषणशङ्कमाक्तिकेः ससिन्धुकासीसरसाञ्जनैः क्रियाः ४३ 
हिते च कासीसरसाञ्जने तथा वदन्ति पथ्ये गुडनागरेर्युते 

यदञ्जनं वा बहुशो निषेचितं समूत्रवर्गे त्रिफलोदके शृते ४४ 
निशाचरास्थिस्थितमेतदञ्जनं क्षिपेच्च मासं सलिलेऽस्थिरे पुनः 
मेषस्य प॒ष्पैर्मधुकेन संयुतं तदञ्जनं सर्वकृते प्रयोजयेत्‌ ४५ 

क्रियाश्च सर्वाः ज्ञतजोद्धवे हितः क्रमः परिम्लायिनि चापि पित्तहृत्‌ 
क्रमो हितः स्यन्दहरः प्रयोजितः समीच्तय दोषेषु यथास्वमेव च ४६ 
दोषोदये नेव च विप्लुतिंगते द्रव्याणि नस्यादिषु योजयेद्वधः 

पुनश्च कल्पेऽञ्जनविस्तरः शुभः प्रवक्त्यतेऽन्यस्तमपीह योजयेत्‌ ४७ 
घृतं पुराणं त्रिफलां शतावरीं पटोलमुद्गामलकं यवानपि 
निषेवमाणस्य नरस्य यन्तो भयं सुघोरात्तिमिरान्न विद्यते ४८ 

शतावरीपायस एव केवलस्तथा कृतो वाऽमलकेषु पायसः 
प्रभूतसर्पिस्त्रिफलोदकोत्तरो यवौदनो वा तिमिरं व्यपोहति ४६ 
जीवन्तिशाकं सुनिषणणकं च सतणड्लीयं वरवास्तुकं च 
चिल्ली तथा मूलकपोतिका च दृष्टेर्हितं शाकुनजाङ्गलं च ५० 
पटोलकर्कोटककारवेल्लवार्ताकुतर्कारिकरीरजानि 

शाकानि शिएवार्तगलानि चैव हितानि टृष्टेर्घृतसाधितानि ५१ 
विवर्जयेत्सिरामोक्ञं तिमिरे रागमागते 

यन्त्रेशोत्पीडितो दोषो निहन्यादाशु दर्शनम्‌ ५२ 

अरागि तिमिरं साध्यमाद्यं पटलमाश्रितम्‌ 

कृच्छं द्वितीये रागि स्यात्तृतीये याप्यमुच्यते ५३ 

रागप्राप्तैष्वपि हितास्तिमिरेषु तथा क्रियाः 

यापनार्थ यथोद्दिष्टाः सेव्याश्चापि जलौकसः ५४ 

श्लेष्मिके लिङ्गनाशे तु कर्म वच्त्यामि सिद्धये 

न चेदर्घेन्दुघर्माम्बुबिन्दुमुक्ताकृतिः स्थिरः ५५ 

विषमो वा तनुर्मध्ये राजिमान्‌ वा बहप्रभः 

टृष्टिस्थो लच्त्यते दोषः सरुजो वा सलोहितः ५६ 
स्त्रिगचस्विन्नस्य तस्याथ काले नात्युष्णशीतले 
यन्त्रितस्योपवि्टस्य स्वां नासां पश्यतः समम्‌ ५७ 

मतिमान्‌ शुक्लभागो द्वौ कृष्णान्मुक्त्वा ह्यपाङ्गतः 

उन्मील्य नयने सम्यक्‌ सिराजालविवर्जिते ५८ 

नाधो नोर्ध्वं न पार्श्वाभ्यां छिद्रे दैवकृते ततः 

शलाकया प्रयलेन विश्वस्तं यववक्रया ५६ 
मध्यप्रदेशिन्यङ्गुष्ठस्थिरहस्तगृहीतया 

दक्तिणेन भिषक सव्यं विध्येत्‌ सव्येन चेतरत्‌ ६० 
वारिबिन्द्रागमः सम्यग्‌ भवेच्छन्दस्तथा व्यधे 

संसिच्य विद्धमात्रं तु योषित्स्तन्येन कोविदः ६१ 

स्थिरे दोषे चले वाऽपि स्वेदयेदक्षि बाह्यतः 

सम्यक शलाकां संस्थाप्य भङ्गैरनिलनाशनैः ६२ 
शलाकाग्रेण तु ततो निर्लिखेहुष्टिमणडलम्‌ 

विध्यतो योऽन्यपार्श्वऽच्त्णस्तं रुद्ध्वा नासिकापुटम्‌ ६३ 

उच्छिङ्कनेन हर्तव्यो दृष्टिमण्डलगः कफः 

निरभ्र इव घर्माशुर्यदा दृष्टिः प्रकाशते ६४ 
तदाऽसौ लिखिता सम्यग्‌ ज्ञेया या चापि निर्व्यथा 
एवं त्वशक्ये निहत दोषे प्रत्यागतेऽपि वा ६५ 
स्रेहाच्चैरुपपन्नस्य व्यधो भूयो विधीयते 

ततो दृष्टेषु रूपेषु शलाकामाहरेच्छनैः ६६ 
घृतेनाभ्यज्य नयनं वस्त्रपट्टेन वेष्टयेत्‌ 

ततो गृहे निराबाधे शयीतोत्तान एव च ६७ 
उद्ारकासक्षवथुष्ठीवनोत्कम्पनानि च 

तत्कालं नाचरेदूर्ध्चं यन्त्रणा स्त्रेहपीतवत्‌ ६८ 
त्र्यहात्‌ त्र्यहाञ्च धावेत कषायैरनिलापहैः 
वायोर्भयात्‌ त्र्यहाद्‌र्ध्वं स्वेदयेदक्ति पूर्ववत्‌ ६६ 
दशाहमेबं संयम्य हितं टृष्टिप्रसादनम्‌ 
पश्चात्कर्म च सेवेत लघ्वन्नं चापि मात्रया ७० 
सिराव्यधविधौ पूर्व॑ नरा ये च विवर्जिताः 

न तेषां नीलिकां विध्येदन्यत्राभिहिताद्धिषक ७१ 
पूर्यते शोणितेनाक्नि सिरावेधाद्विसर्पता 

तत्र स्त्रीस्तन्ययष्ट्याह्ृपक्वं सेके हितं घृतम्‌ ७२ 
अपाङ्गासन्रविद्धे तु शोफ शूलाश्रुरक्तताः 
तत्रोपनाहं भ्रूमध्ये कुर्याज्चोष्णाज्यसेचनम्‌ ७३ 
व्यधेनासन्नकृष्णेन रागः कृष्णां च पीडयते 
तत्राधःशोधनं सेकः सर्पिषा रक्तमोक्षणम्‌ ७४ 
अथाप्युपरि विद्धे तु कष्टा रुक्‌ संप्रवर्तते 

तत्र कोष्णेन हविषा परिषेकः प्रशस्यते ७५ 
शूलाश्ररागास्त्वत्यर्थमधघोवेघेन पिच्छिलः 
शलाकामनु चास्त्रावस्तत्र पूर्वचिकित्सितम्‌ ७६ 
रागाश्रुवेदनास्तम्भहर्षाश्चातिविघड्िते 

स्त्रेहस्वेदौ हितौ तत्र हितं चाप्यनुवासनम्‌ ७७ 
दोषस्त्वघोऽपकृष्टोऽपि तरुणः पुनरूर्ध्वगः 
कुर्याच्छुक्लारुणं नेत्रं तीव्ररुङ्नष्टदर्शनम्‌ ७८ 

मघुरैस्तत्र सिद्धेन घृतेनाच्णः प्रसेचनम्‌ 
शिरोबस्तिं च तेनैव दद्यान्मांसैश्च भोजनम्‌ ७९ 
दोषस्तु संजातनलो घनः संपूर्णमण्डलः 

प्राप्य नश्येच्छलाकाग्रं तन्वभ्रमिव मारुतम्‌ ८० 
मूर्धाभिघातव्यायामव्यबायवमिमूच्छनैः 

दोषः प्रत्येति कोपाञ्च विद्धोऽतितरुश्श्च यः ८१ 
शलाका कर्कशा शूलं खरा दोषपरिप्लुतिम्‌ 
व्रणं विशालं स्थूलाग्रा तीच्त्णा हिंस्यादनेकधा ८२ 
जलास्त्रावं तु विषमा क्रियासङ्गमथास्थिरा 
करोति वर्जिता दोषेस्तस्मादेभिर्हिता भवेत्‌ ८३ 
अष्टाङ्गुलायता मध्ये सूत्रेण परिवेष्टिता 
अङ्गुष्ठपर्वसमिता वक्त्रयोर्मुकुलाकृतिः ८४ 
ताम्रायसी शातकुम्भी शलाका स्यादनिन्दिता 
रागः शोफोऽबुदं चोषो बुट्टदं शूकराक्तिता ८५ 
अधिमन्थादयश्चान्ये रोगाः स्युर्व्यघदोषजाः 
अहिताचारतो वाऽपि यथास्वं तानुपाचरेत्‌ 5६ 
रुजायामक्षिरागे वा योगान्‌ भूयो निबोध मे 
गैरिकं सारिवा दूर्वा यवपिष्टं घृतं पयः ८७ 
सुखालेपः प्रयोज्योऽय वेदनारागशान्तये 
मृदुभृष्टेस्तिलैर्वाऽपि सिद्धार्थकसमायृतैः ८८ 
मातुलुङ्गरसोपेतेः सुखालेपस्तदर्थकृत्‌ 
पयस्यासारिवापत्रमञ्जिष्ठामधुकैरपि ८६ 
ग्रजाक्षीरान्वितेर्लेपः सुखोष्णः पथ्य उच्यते 
दारुपद्यकशुण्ठीभिरेवमेव कृतोऽपि वा ६० 
द्राक्षामधुककष्ठेर्बा तद्वत्‌ सैन्धवसंय॒तैः 
रोध्रसैन्धवमृद्वीकामघुकैर्वाञप्यजापयः ६१ 

श्वृतं सेके प्रयोक्तव्यं रुजारागनिवारणम्‌ 
मघुकोत्पलकुछैर्वा द्राक्षालाक्षासितायृतेः 
ससैन्धवैः शृतं क्षीरं रुजारागनिबर्हणम्‌ €२ 
शतावरीपृथक्पर्णीमुस्तामलकपद्मकैः 

साजर्ज्ञरिः शृतं सर्पिर्दाहशूलनिबर्हणम्‌ ६३ 
वातन्नसिद्धे पयसि सिद्धं सर्पिश्वतुर्गणे 
काकोल्यादिप्रतीवापं तद्युञ्ज्यात्‌ सर्वकर्मसु ६४ 
शाम्यत्येवं न चेच्छूलं स्त्रिग्थस्विन्नस्य मोक्षयेत्‌ 
ततः सिरां दहेद्ठाऽपि मतिमान्‌ कीर्तितं यथा ६% 
टृष्टेरतः प्रसादार्थमञ्जने शृणु मे शभे 

मेषशृङ्गस्य पुष्पाणि शिरीषधवयोरपि €६ 
सुमनायाश्च पुष्पाणि मुक्ता वैदूर्यमेब च 
अजाक्षीरेण संपिष्य ताम्रे सप्ताहमावपेत्‌ ६७ 
प्रविधाय च तद्रतीर्योजयेच्चाञ्जने भिषक 
सत्रोतोजं विद्रुमं फेनं सागरस्य मनःशिलाम्‌ ६८ 
मरिचानि च तद्वर्तीः कारयेञ्चापि पूर्ववत्‌ 
टृष्टिस्थैर्यार्थमेतत्तु विदध्यादञ्जने हितम्‌ ६६ 
भूयो वच्त्यामि मुख्यानि विस्तरेणाञ्जनानि च 
कल्पे नानाप्रकाराणि तान्यपीह प्रयोजयेत्‌ १०० 


इति स॒श्रुतसंहितायामुत्तरतन्त्रान्तर्गते शालाक्यतन्त्रे दृष्टिगतरोगविज्ञानीयो 
नाम सप्तदशोऽध्यायः १७ 


अष्टादशोऽध्यायः 
अथातः क्रियाकल्पं व्यारूयास्यामः १ 
यथोवाच भगवान्‌ धन्वन्तरिः २ 
सर्वशास्त्रार्थतत्त्वज्ञस्तपोदृष्टिरुदारधीः 
वैश्वामित्रं शशासाथ शिष्यं काशिपतिर्मुनिः ३ 
तर्पणं पुटपाकश्च सेक आश्च्योतनाझने 
तत्र तत्रोपदिष्टानि तेषां व्यासं निबोध मे ४ 
संशुद्धदेहशिरसो जीर्णान्नस्य शुभे दिने 
पूर्वाह्णे वाऽपराहणे वा कार्यमच्त्णोस्तु तर्पणम्‌ ५ 
वातातपरजोहीने वेश्मन्यृत्तानशायिनः 
आधारौ माषचूर्णेन क्लिन्नेन परिमणडलौ ६ 

समो दृढावसंबाधौ कर्तव्यौ नेत्रकोशयोः 
प्रयेद्‌घृतमणडस्य विलीनस्य सुखोदके ७ 
आफ्क्माग्रात्ततः स्थाप्यं पञ्च तठ्ठाकशतानि तु 
स्वस्थे कफे षट्‌ पित्तेऽष्टौ दश वाते तदुत्तमम्‌ ८ 
रोगस्थानविशेषेण केचित्‌ कालं प्रचक्षते 
यथाक्रमोपदिष्टेषु त्रीयेक पञ्च सप्त च & 

दश दृष्ट्यामथाष्टौ च वाकशतानि विभावयेत्‌ 
ततश्चापाङ्गतः स्नेहँ स्रावयित्वाऽक्ति शोधयेत्‌ १० 
स्विन्नेन यवपिष्टेन स्त्रेहवीर्येरितं ततः 

यथास्वं धूमपानेन कफमस्य विशोधयेत्‌ ११ 
एकाहं वा त्र्यहं वाऽपि पञ्चाहं चेष्यते परम्‌ 
तर्पणे तृप्तिलिङ्गानि नेत्रस्येमानि लक्षयेत्‌ १२ 
सुखस्वप्नावबोधत्वं वैशद्यं वर्णपाटवम्‌ 
निवृतिव्यांधिविध्वंसः क्रियालाघवमेव च १३ 
गुर्वाविलमतिस्त्रिगचमश्रकयङ्पदेहवत्‌ 

ज्ञेयं दोषसमुत्क्लिष्टं नेत्रमत्यर्थतर्पितम्‌ १४ 
रूक्तमाविलमस्त्राठयमसहं रूपदर्शने 
व्याधिवृद्धिश्च तज्ज्ञेयं हीनतर्पितमक्ति च १५ 
अऋनयोर्दोषबाहल्यात्‌ प्रयतेत चिकित्सिते 
घूमनस्याञ्जनैः सेकै रूच्तेः स्त्रिग्धेश्च योगवित्‌ १६ 
ताम्यत्यतिविशुष्क यद्रूक्षं यञ्चातिदारुणम्‌ 
शीर्णपक्माविलं जिह्मं रोगक्लिष्टं च यद्धशम्‌ १७ 
तदक्षि तर्पणादेव लभेतोर्जामसंशयम्‌ 
दुर्दिनात्युष्णशीतेषु चिन्तायासभ्रमेषु च १८ 
अशान्तोपद्रवे चाच्तिण तर्पणं न प्रशस्यते 
पुटपाकस्तथैतेषु नस्यं येषु च गर्हितम्‌ १६ 
तर्पणाहा न ये प्रोक्ताः स्त्रेहपानाक्ञमाश्च ये 

ततः प्रशान्तदोषेषु पुटपाकक्ञमेषु च २० 
पुटपाकः प्रयोक्तव्यो नेत्रेषु भिषजा भवेत्‌ 
स्त्रेहनो लेखनीयश्च रोपणीयश्च स त्रिधा २१ 

हितः स्त्रिगचोऽतिरूक्तस्य स्त्रिग्धस्यापि च लेखनः 
दृष्टेबलार्थमपरः पित्तासृग्व्रणवातनुत्‌ २२ 
स्रेहमांसवसामज्जमेदःस्वाद्वौषधेः कृतः 

स्त्रेहनः पुटपाकस्तु धार्यो द्वे बाकशते तु सः २३ 
जाङ्गलानां यकृन्मांसैरलेखनद्रव्यसंभृतेः 
कृष्णलोहरजस्ताम्रशङ्कविद्रुमसिन्धुजेः २४ 
समुद्रफेनकासीसस्त्रोतोजदधिमस्तुभिः 

लेखनो वाक्शतं तस्य परं घारणमुच्यते २५ 
स्तन्यजाङ्गलमध्वाज्यतिक्तद्रव्यविपाचितः 
लेखनात्त्रिगुणं धार्यः पुटपाकस्तु रोपणः २६ 
वितरेत्तर्पणोक्तं तु धूमं हित्वा तु रोपणम्‌ 
स्नेहस्वेदौ इयोः कार्यौ कार्यो नैव च रोपणे २७ 
एकाहं वा द्वयहं वाऽपि त्र्यहं वाऽप्यबचारणम्‌ 
यन्त्रणा तु क्रियाकालाद्द्विगुणं कालमिष्यते २८ 
तेजांस्यनिलमाकाशमादशँ भास्वराणि च 
नेक्षेत तर्पिते नेत्रे पुटपाककृते तथा २६ 
मिथ्योपचारादनयोयों व्याधिरुपजायते 
अञ्जनाश्च्योतनस्वेदैर्यथास्वं तमुपाचरेत्‌ ३० 
प्रसन्नवणँ विशदं वातातपसहं लघु 
सुखस्वप्रावबोध्यज्षि पुटपाकगुणान्वितम्‌ ३१ 
अतियोगाद्रुजः शोफः पिडकास्तिमिरोदूमः 
पाकोऽश्रु हर्षणं चापि हीने दोषोदूमस्तथा ३२ 
अत ऊर्ध्व प्रवच्त्यामि पुटपाकप्रसाधनम्‌ 

द्वौ बिल्वमात्रो श्लच्त्णस्य पिण्डौ मांसस्य पेषितौ ३३ 
द्रव्याणां निल्वमात्रं तु द्रवाणां कुडवो मतः 
तदैकध्यं समालोडय पत्रैः सुपरिवेष्टितम्‌ ३४ 
किाश्मरीकुमुदैरण्डपद्मिनीकदलीभवैः 
मृदावलिप्तमङ्गारेः खार्दिरैरबकूलयेत्‌ ३५ 
कतकाश्मन्तकैरण्डपाटलावुषबादरैः 
सक्षीरद्रमकाष्ठेर्बा गोमयेर्वाऽपि युक्तितः ३६ 

स्विन्नमुद्धूत्य निष्पीडय रसमादाय तं नृणाम्‌ 
तर्पणोक्तेन विधिना यथावदवचारयेत्‌ ३७ 
कनीनके निषेच्यः स्यान्नित्यमृत्तानशायिनः 

रक्ते पित्ते च तौ शीतौ कोष्णो वातकफापहौ ३८ 
अत्युष्णतीच्तणो सततं दाहपाककरौ स्मृतौ 
अप्लुतौ शीतलौ चाश्रुस्तम्भरुग्घर्षकारकौ ३६ 
अतिमात्रौ कषायत्वसङ्गोचस्फुरणावहौ 
हीनप्रमाणौ दोषाणामुत्क्लेशजननौ भृशम्‌ ४० 
युक्तौ कृतौ दाहशोफरुग्घर्षस्त्रावनाशनौ 
करणङ्पदेहटूषीकारक्तराजिविनाशनौ ४१ 
तस्मात्‌ परिहरन्‌ दोषान्‌ विदध्यात्तौ सुखावहौ 
ठ्यापदश्च यथादोषं नस्यधूमाझनैर्जयेत्‌ ४२ 
आद्यन्तयोश्चाप्यनयोः स्वेद उष्णाम्नुचेलिकः 
तथा हितोऽवसाने च धूमः श्लेष्मसमुच्छितौ ४३ 
यथादोषोपयुक्तं तु नातिप्रबलमोजसा 
रोगमाश्च्योतनं हन्ति सेकस्तु बलवत्तरम्‌ ४४ 
तौ त्रिधेबोपयुज्येते रोगेषु पुटपाकवत्‌ 

लेखने सप्त चाष्टौ वा बिन्दवः स्त्रेहिके दश ४% 
आश्च्योतने प्रयोक्तव्या द्वादशैव तु रोपणे 
सेकस्य द्विगुणः कालः पुटपाकात्‌ परो मतः ४६ 
अथवा कार्यनिर्वत्तेरुपयोगो यथाक्रमम्‌ 
पूर्वापराहणे मध्याह्ले रुजाकालेषु चोभयोः ४७ 
योगायोगात्‌ स्त्रेहसेके तर्पणोक्तान्‌ प्रचक्षते 
रोगाञ्छिरसि संभूतान्‌ हत्वाऽतिप्रबलान्‌ गुणान्‌ ४८ 
करोति शिरसो बस्तिरुक्ता ये मूर्धघतेलिकाः 
शुद्धदेहस्य सायाह्ने यथाव्याध्यशितस्य तु ४६ 
ऋज्वासीनस्य बध्चीयाद्वस्तिकोशं ततो दृढम्‌ 
यथाव्याधिशृतस्त्रेहपुर्णं संयम्य धारयेत्‌ ५० 
तर्पणोक्तं दशगुणं यथादोषं विधानवित्‌ 
व्यक्तरूपेषु दोषेषु शुद्धकायस्य केवले ५१ 

नेत्र एव स्थिते दोषे प्रा्तमञ्जनमाचरेत्‌ 

लेखनं रोपणं चापि प्रसादनमथापि वा ५२ 
तत्र पञ्च रसान्‌ व्यस्तानाच्चैकरसवर्जितान्‌ 
पञ्चधा लेखनं युञ्ज्याद्यथादोषमतन्द्रितः ५३ 
नेत्रवर्त्मसिराकोशस्त्रोतःशृङ्गाटकाश्रितम्‌ 
मुखनासाक्तिभि्दोषमोजसा स्त्रावयेत्तु तत्‌ ५४ 
कषायं तिक्तकं वाऽपि सस्त्रेहं रोपणं मतम्‌ 
तत्स्नेहशेत्याइरर्य स्यादष्टेश्च बलवर्धनम्‌ ५५ 
मधुर स्त्रेहसंपन्नमञ्जनं तु प्रसादनम्‌ 
टृष्टिदोषप्रसादार्थं स्त्रेहनार्थं च तद्धितम्‌ ५६ 
यथादोषं प्रयोज्यानि तानि रोगकिशारदैः 
अञ्जनानि यथोक्तानि प्राह्णसायाह्वरात्रिषु ५७ 
गुटिकारसचूर्णानि त्रिविधान्यञ्जनानि तु 
यथापूर्वं बलं तेषां श्रेष्ठमाहर्मनीषिणः ५८ 
हरेणुमात्रा वर्तिः स्याल्लेखनस्य प्रमाणतः 
प्रसादनस्य चाध्यर्धा द्विगुणा रोपणस्य च ५६ 
रसाञ्जनस्य मात्रा तु यथावर्तिमिता मता 
ह्रित्रिचतुःशलाकाश्च चूर्ण॑स्याप्यनुपूर्वशः ६० 
तेषां तुल्यगुणान्येव विदध्याद्धाजनान्यपि 
सौवर्णं राजतं शारङ्गं ताम्रं वैदूर्यकांस्यजम्‌ ६१ 


आयसानि च योज्यानि शलाकाश्च यथाक्रमम्‌ 


वक्त्रयोर्मकुलाकारा कलायपरिमण्डला ६२ 
अष्टाङ्गुला तनुर्मघ्ये सुकृता साधुनिग्रहा 


ओदुम्बर्यश्मजा वाऽपि शारीरी वा हिता भवेत्‌ ६३ 


वामेनाक्ि विनिर्भुज्य हस्तेन सुसमाहितः 


शलाकया दक्षिणेन क्षिपेत्‌ कानीनमञ्जनम्‌ ६४ 


आपाङ्गयं वा यथायोगं कुर्याज्चापि गतागतम्‌ 
वर्त्मोपलेपि वा यत्तदङ्गुल्यैब प्रयोजयेत्‌ ६५ 


अक्षि नात्यन्तयोरञ्ज्याङ्राधमानोऽपि वा भिषक्‌ 
न चानिर्वान्तदोषेऽक्त्णि धावनं संप्रयोजयेत्‌ ६६ 

दोषः प्रतिनिवृत्तः सन्‌ हन्याद्‌ दृष्टे बलं तथा 
गतदोषमपेताश्र पश्येद्यत्‌ सम्यगम्भसा ६७ 
प्र्ाल्याक्ति यथादोषं कार्य प्रत्यञ्जनं ततः 
श्रमोदावर्तरुदितमद्यक्रोधभयज्चंरैः ६८ 
वेगाघातशिरोदोषैश्चार्तानां नेष्यतेऽञ्जनम्‌ 
रागरुकृतिमिरास्त्रावशूलसंरम्भसंभवात्‌ ६६ 
निद्राक्तये क्रियाशक्तिं प्रवाते दृग्बलक्ञयम्‌ 
रजोधूमहते रागस्त्रावाधीमन्थसंभवम्‌ ७० 
संरम्भशूलौ नस्यान्ते शिरोरुजि शिरोरुजम्‌ 
शिरः स्त्रातेऽतिशीते च रवावनुदितेऽपि च ७१ 
दोषस्थैर्यादपार्थ स्याद्दोषोत्क्लेशं करोति च 
अजीर्णेडप्येवमेव स्यात्‌ स्त्रोतोमार्गावरोधनात्‌ ७२ 
दोषवेगोदये दत्तं कुर्यात्तांस्तानुपद्रवान्‌ 

तस्मात्‌ परिहरन्‌ दोषानञ्जनं साधु योजयेत्‌ ७३ 
लेखनस्य विशेषेण काल एष प्रकीर्तितः 
ठ्यापदश्च जयेदेताः सेकाश्च्योतनलेपनैः ७४ 
यथास्वं धूमकवलेर्नस्यैश्चापि समुत्थिताः 
विशदं लघ्वनास्त्रावि क्रियापटु सुनिर्मलम्‌ ७% 
संशान्तोपद्रवं नेत्रं विरिक्तं सम्यगादिशेत्‌ 
जिह्यं दारुणदुर्वेर्णं स्त्रस्तं रूकत्तमतीव च ७६ 
नेत्रं विरेकातियोगे स्यन्दते चातिमात्रशः 

तत्र संतर्पणं कार्य विधानं चानिलापहम्‌ ७७ 
अक्ति मन्दविरिक्तं स्यादुदग्रतरदोषवत्‌ 
घ्मनस्याञ्जनैस्तत्र हितं दोषावसेचनम्‌ ७८ 
स्न्रेहवर्णबलोपेतं प्रसन्नं दोषवर्जितम्‌ 

ज्ञेयं प्रसादने सम्यगुपयुक्तेऽक्षि निर्वृतम्‌ ७६ 
किञ्चिद्धीनविकारं स्यात्तर्पणाद्धि कृतादति 

तत्र दोषहरं रूक्षं भेषजं शस्यते मृदु ८० 
साधारणमपि ज्ञेयमेवं रोपणलक्षणम्‌ 
प्रसादनवदाचष्टे तस्मिन्‌ युक्तेऽतिभेषजम्‌ ८१ 

स्त्रेहनं रोपणं वाऽपि हीनयुक्तमपार्थकम्‌ 
कर्तव्यं मात्रया तस्मादञ्जनं सिद्धिमिच्छता ८२ 
पुटपार्कक्रियाद्यासु क्रियास्वेषैकिकि कल्पना 
सहस्रशश्चाञ्जनेषु बीजेनोक्तेन पूजिताः ८३ 
दृष्टेबलविवृद्ध्यर्थ याप्यरोगक्ञयाय च 
राजाहान्यञ्जनाग्रयाणि निनोधेमान्यतः परम्‌ ८४ 
अष्टो भागानञ्जनस्य नीलोत्पलसमत्विषः 
औदुम्बरं शातकुम्भं राजतं च समासतः ८% 
एकादशैतान्‌ भागांस्तु योजयेत्‌ कुशलो भिषक्‌ 
मूषाक्षिप्तं तदाध्मातमावृतं जातवेदसि ८६ 
खदिराश्मन्तकाङ्गारैर्गोशकृद्भ्रिथापि वा 

गवां शकृद्रसे मूत्रे दक्चि सर्पिषि माक्तिके 5७ 
तैलमद्यबसाकञ्जसर्वगन्धोदकेषु च 

द्राक्षारसे क्षुत्रिफलारसेषु सुहिमेषु च ८८ 
सारिवादिकषाये च कषाये चोत्पलादिके 
निषेचयेत्‌ पृथक चैनं ध्मातं ध्मातं पुनः पुनः ८६ 
ततोऽन्तरीक्षे सप्ताहं प्लोतबद्धं स्थितं जले 
विशोष्य चूर्णयेन्मुक्तां स्फटिकं विद्रुमं तथा ६० 
कालानुसारिवां चापि शुकिरावाप्य योगतः 
एतद्चूर्णाझन श्रेष्ठं निहितं भाजने शुभे ६१ 
दन्तस्फटिकवैदूर्यशङ्खशैलासनोदद्भवे 
शातकुम्भेऽथ शाङ्ग वा राजते वा सुसंस्कृते 
सहस्त्रपाकवत्‌ पूजां कृत्वा राज्ञः प्रयोजयेत्‌ ६२ 
तेनाञ्जिताक्तो नृपतिर्भवेत्‌ सर्वजनप्रियः 

अधृष्यः सर्वभूतानां टृष्टिरोगविवर्जितः ६३ 
कुष्ठं चन्दनमेलाश्च पत्रं मघुकमञ्जनम्‌ 
मेषशृङ्गस्य पुष्पाणि वक्रं रलानि सप्त च ६४ 
उत्पलस्य बृहत्योश्च पद्मस्यापि च केशरम्‌ 
नागपुष्पमुशीराणि पिप्पली तुत्थमुत्तमम्‌ €% 
कुक्कराणडकपालानि दावी पथ्यां सरोचनाम्‌ 

मरिचान्यक्ञमज्जानं तुल्यां च गृहगोपिकाम्‌ ६६ 
कृत्वा सूच्त्मं ततश्चूर्णं न्यसेदभ्यर्च्य पूर्ववत्‌ 
एतद्भद्रोदयं नाम सदैवार्हति भूमिपः ६७ 

वक्रं समरिचं चैव मांसीं शैलेयमेब च 
तुल्यांशानि समानैस्तैः समग्रैश्च मनःशिला ६८ 
पत्रस्य भागाश्चत्वारो द्विगुणं सर्व॑तोऽञ्जनम्‌ 
तावच्च यष्टीमधुकं पूर्व वच्चैतदञ्जनम्‌ ६६ 
मनःशिलां देवकाष्ठं रजन्यौ त्रिफलोषणम्‌ 
लाक्ञालशुनमञ्जिष्ठासैन्धवैलाः समाक्तिकाः १०० 
रोध्रं सावरकं चूर्णमायसं तांम्रमेव च 
कालानुसारिवां चैव कुक्कटाणडदलानि च १०१ 
तुल्यानि पयसा पिष्ट्रा गुटिकां कारयेद्टघः 
करड्तिमिरशुक्लार्मरक्तराज्युपशान्तये १०२ 
कांस्यापमार्जनमसी मधुकं सैन्धवं तथा 
एरण्डमूलं च समं बृहत्यंशद्वयान्वितम्‌ १०३ 
आजेन पयसा पिष्ठा ताम्रपात्रं प्रलेपयेत्‌ 
सप्तकृत्वस्तु ता वर्त्यश्छायाशुष्का रुजापहाः १०४ 
पथ्यातुत्थकयष्टयाह्वैस्तुल्यैर्मरिचषोडशा 

पथ्या सर्वविकारेषु वर्तिः शीताम्बुपेषिता १०५ 
रसक्रियाविधानेन यथोक्तविधिकोविदः 
पिणडाञ्जनानि कुर्वीत यथायोगमतन्द्रितः १०६ 


इति सुश्र॒तसंहितायामुत्तरतन्त्रान्तर्गते शालाक्यतन्त्रे क्रियाकल्पो 
नामाष्टादशोऽध्यायः १८ 


एकोनविंशतितमोऽध्यायः 
अथाते नयनाभिघातप्रतिषेधं व्याख्यास्यामः १ 
यथोवाच भगवान्‌ धन्वन्तरिः २ 
अभ्याहते तु नयने बहुधा नराणां संरम्भरागतुमुलासु रुजासु धीमान्‌ 
नस्यास्यलेपपरिषेचनतर्पशाद्यमुक्तं पुनः क्षतजपित्तजशूलपशथ्यम्‌ ३ 

टृष्टिप्रसादजननं विधिमाशु कुर्यात्‌ स्त्रिग्धेर्हिमैश्च मधुरेश्च तथा प्रयोगैः 
स्वेदाम्रिघ्ूमभयशोकरुजाभिघातेरभ्याहतामपि तथैव भिषक चिकित्सेत्‌ ४ 
सद्योहते नयन एष विधिस्तटूर्ध्व स्यन्देरितो भवति दोषमवेक्त्य कार्यः 
अभ्याहतं नयनमीषदथास्यनाष्पसंखेदितं भवति तन्निरुजं क्षणेन ५ 

साध्यं क्तं पटलमेकमुभे तु कृच्छेत्रीणि क्तानि पटलानि विवर्जयेत्त 
स्यात्‌ पिच्चितं च नयनं ह्यति चावसञ्नं स्त्रस्तं च्युतं च हतटूक च भवेत्तु 
याप्यम्‌ & 

विस्तीर्णटृष्टितनुरागमसत्प्रदर्शि साध्यं यथास्थितमनाविलदर्शनं च 
प्राणोपरोधवमनक्षुतकणठरोधेरुन्नम्यमाशु नयनं यदतिप्रविष्टम्‌ ७ 

नेत्रे विलम्बिनि विधिर्विहितः पुरस्तादुच्छिङ्खनं शिरसि वार्यवसेचनं च 
षट्सप्ततिर्नयनजा य इमे प्रदिष्टा रोगा भवन्त्यमहतां महतां च तेभ्यः ८ 
स्तन्यप्रकोपकफमारुतपित्तरक्तैर्बालाक्िवर्त्ममव एव कुकूणकोऽन्य 

मृद्गाति नेत्रमतिकण्डमथाक्तिकूट नासाललाटमपि तेन शिशुः स नित्यम्‌ ६ 
सूर्यप्रभां न सहते स्त्रवति प्रबद्धं तस्याहरेद्ुधिरमाशु विनिर्लिखेञ्च 
ज्षौद्रायुतैश्व कटुभिः प्रतिसारयेत्त॒ मातुः शिशोरभिहितं च विधिं विदध्यात्‌ 
१० 

तं वामयेत्तु मधुसैन्धवसंप्रयुक्तेः पीतं पयः खलु फलैः खरमञ्जरीणाम्‌ ११ 
स्यात्पिप्पलीलवणमाज्निकसंयुतैर्वा नैनं वमन्तमपि वामयितुँ यतेत 

दत्त्वा वचामशनदुग्धभुजे प्रयोज्यमूध्व॑ ततः फलयुतं वमनं विधिज्ञैः १२ 
जम्ब्वाम्रधात्र्यणुदलैः परिधावनार्थ कार्य कषायमवसेचनमेव चापि 
आश्च्योतने च हितमत्र घृतं गुड्चीसिद्धं तथाऽहरपि च त्रिफलाविपक्वम्‌ 
१२ 

नेपालजामरिचशङ्खरसाञ्जनानि सिन्धुप्रसूतगुडमाच्चिकसंयुतानि 

स्यादञ्जनं मधुरसामधुकाम्रकैर्वा कृष्णायसं घृतपयो मधु वाऽपि दग्धम्‌ १४ 
व्योषं पलाण्ड मधुकं लवणोत्तमं च लाक्षां च गैरिकयुतां गुटिकाञ्जनं वा 
निम्बच्छदं मधुकदार्वि सताम्रलोध्रमिच्छन्ति चात्र भिषजोऽञ्जनमंशतुल्यम्‌ 
१८ 

सत्रोतोजशङ्कदधिसैन्धवमर्धपक्षं शुक्रं शिशोर्नुदति भावितमञ्जनेन 

स्यन्दै कफादभिहितं क्रममाचरेच्च बालस्य रोगकृशलोऽक्निगदं जिघांसुः १६ 
समुद्र इव गम्भीरं नेव शक्यं चिकित्सितम्‌ 

वक्तुं निरवशेषेण श्लोकानामय॒तैरपि १७ 
सहस्रैरपि वा प्रोक्तमर्थमल्पमतिर्नरः 
तर्कग्रन्थार्थरहितो नैव गृहणात्यपणिडतः १८ 
तदिदं नहुगूढार्थं चिकित्सानीजमीरितम्‌ 
कुशलेनाभिपन्नं तट्टहधाऽभिप्ररोहति १६ 
तस्मान्मतिमता नित्यं नानाशास्त्रार्थदर्शिना 
सर्वमूह्यमगाधार्थं शास्त्रमागमनुद्धिना २० 


इति स॒श्रुतसंहितायामुत्तरतन्त्रान्तर्गते शालाक्यतन्त्रे नयनाभिघातचिकित्सितं 
नामैकोनविंशोऽघ्यायः १६ 


विंशतितमोऽध्यायः 
अथातः कर्णंगतरोगविज्ञानीयमध्यायं व्याख्यास्यामः १ 
यथोवाच भगवान्‌ धन्वन्तरिः २ 
कर्णशूलं प्रणादश्च बाधिर्यं च्त्वेड एव च 
कर्णस्त्रावः कर्णकण्डूः कर्णवर्चस्तथैच च ३ 
कृमिकर्णप्रतिनाहौ विद्रधिर्ट्रिविधस्तथा 
कर्णपाकः पृतिकर्णस्तथैवार्शश्चतुर्विघम्‌ ४ 
कर्णार्बुदं सप्तविधं शोफश्चापि चतुर्विधः 
एते कणंगता रोगा अ्रष्टाविंशतिरीरिताः ५ 
समीरणः श्रोत्रगतोऽन्यथाचरः समन्ततः शूलमतीव कर्णयोः 
करोति दोषैश्च यथास्वमावृतः स कर्णशूलः कथितो दुराचरः ६ 
यदा तु नाडीषु वरिमार्गमागतः स एव शब्दाभिवहासु तिष्ठति 
शृणोति शब्दान्‌ विविधांस्तदा नरः प्रणादमेनं कथयन्ति चामयम्‌ ७ 
स एव शब्दानुवहा यदा सिराः कफानुयातो व्यनुसृत्य तिष्ठति 
तदा नरस्याप्रतिकारसेविनो भवेत्तु बाधिर्यमसंशयं खलु ८ 
श्रमात्‌ क्षयाट्रूककषायभोजनात्‌ समीरणः शब्दपथे प्रतिष्ठितः 
विरक्तशीर्षस्य च शीतसेविनः करोति हि च्त्वेडमतीव कर्णयोः ६ 
शिरोभिघातादथवा निमज्जतो जले प्रपाकादथवाऽपि विद्रघेः 
स्त्रवेत्तु पूयं श्रवणोऽनिलावृतः स कर्णसंस्तराव इति प्रकीर्तितः १० 

कफेन करडू: प्रचितेन कर्णयोर्भृशं भवेत्‌ स्त्रोतसि कर्णसंज्ञिते 
विशोषिते श्लेष्मणि पित्ततेजसा नृणां भवेत्‌ स्त्रोतसि कर्णगूथकः ११ 
स कर्णविट्को द्रवतां यदा गतो विलायितो घाणमुखं प्रपद्यते 

तदा स कर्णप्रतिनाहसंज्ञितो भवेद्विकारः शिरसोऽभितापनः १२ 

यदा तु मूच्छन्त्यथवाऽपि जन्तवः सृजन्त्यपत्यान्यथवाऽपि मक्तिकाः 
तदञ्जनत्वाच्छुवणो निरुच्यते भिषम्भिराद्यैः कृमिकर्णको गदः १३ 
-ब्रताभिघातप्रभवस्तु विद्रधिर्भवेत्तथा दोषकृतोऽपरः पुनः 
सरक्तपीतारुणमस्त्रमास्त्रवेत्‌ प्रतोदधूमायनदाहचोषवान्‌ १४ 

भवेत्‌ प्रपाकः खलु पित्तकोपतो विकोथविक्लेदकरश्च कर्णयोः 
स्थिते कफे स्त्रोतसि पित्ततेजसा विलाय्यमाने भृशसंप्रतापवान्‌ १% 
अवेदनो वाऽप्यथवा सवेदनो घनं स्त्रवेत्‌ पूति च पूतिकर्णकः 
प्रदिष्टलिङ्गान्यरशांसि तत्त्वतस्तथैव शोफार्बुदलिङ्गमीरितम्‌ 

मया पुरस्तात्‌ प्रसमीच्त्य योजयेदिहैव तावत्‌ प्रयतो भिषग्वरः १६ 


इति सुश्रुतसंहितायामुत्तरतन्त्रान्तर्गते शालाक्यतन्त्रे कर्णंगतरोगविज्ञानीयो 
नाम विंशतितमोऽध्यायः २० 


एकविंशतितमोड्ध्यायः 
अथातः कर्णगतरोगप्रतिषेथं व्याख्यास्यामः १ 
यथोवाच भगवान्‌ धन्वन्तरिः २ 
सामान्यं कणंरोधेषु घृतपानं रसायनम्‌ 
ग्रव्यायामो5शिरःस्त्रानं ब्रह्मचर्यमकत्थनम्‌ ३ 
कर्णशूले प्रणादे च बाधिर्यच्त्वेडयोरपि 
चतुर्णामपि रोगाणां सामान्यं भेषजं विदुः ४ 
स्त्रिग्धं वातहरैः स्वेदैर्नरं स््रेहविरेचितम्‌ 
नाडीस्वेदैरुपचरेत्पिण्डस्वेदैस्तथेव च ५ 
बिल्वैरणडार्कवर्षाभूदधित्थोन्मत्तशिग्रुभिः 
बस्तगन्धाश्वगन्धाभ्यां तर्कारीयववेणुभिः ६ 
आरनालः्वृतैरेभिर्नाडीस्वेदः प्रयोजितः 
कफवातसमुत्थानं कर्णशूलं निरस्यति ७ 

मीनकुक्कटलावानां मांसजैः पयसाऽपि वा 
पिण्डैः स्वेदं च कुर्वीत कर्णशूलनिवारणम्‌ ८ 
अ्श्वत्थपत्रखल्लं वा विधाय बहपत्रकम्‌ 
तदङ्गारेः सुसंपूर्णं निदध्याच्छुवणोपरि € 
यत्तैलं च्यवते तस्मात्‌ खल्लादङ्गारतापितात्‌ 
तत्‌ प्राप्तं श्रवणस्त्रोतः सद्यो गृहणाति वेदनाम्‌ १० 
क्षौमगुग्गुल्वगुरुभिः सघुतैर्धृपयेञ्च तम्‌ 
भक्तोपरि हितं सर्पिर्वस्तिकर्म च पूजितम्‌ ११ 
निरन्नो निशि तत्सर्पिः पीत्वोपरि पिबेत्‌ पयः 
मूर्धवस्तिषु नस्ये च मस्तिष्के परिषेचने १२ 
शतपाकं बलातैलं प्रशस्तं चापि भोजने 
करटकारीमजाक्षीरे पक्त्वा क्तीरेण तेन च १३ 
विपचेत्‌ कुक्कटवसां कर्णयोस्तत्प्रप्रणम्‌ 
तणडलीयकमूलानि फलमङ्कोलजं तथा १४ 
अ्हिंसतराकेन्दुकान्मूलं सरलं देवदारु च 
लशुनं शृङ्गवेरं च तथा वंशावलेखनम्‌ १५ 
कल्कैरेषां तथाऽम्लैश्च पचेत्‌ स्न्रेहं चतुर्विधम्‌ 
वेदनायाः प्रशान्त्यर्थं हितं तत्कर्णप्रणम्‌ १६ 
लशुनार्द्रकशिग्रूणां मुरङ्गया मूलकस्य च 
कदल्याः स्वरसः श्रेष्ठः कदुष्णः कर्णप्रशे १७ 
शृङ्गवेररसः क्षोद्रं सैन्धवं तैलमेव च 

कदुष्णं कर्णयोर्देयमेतद्वा वेदनापहम्‌ १८ 
वंशावलेखनायुक्ते मूत्रे चाजाविके भिषक 
सर्पिः पचेत्तेन कर्णं प्रयेत्‌ कर्णशूलिनः १६ 
महतः पञ्चमूलस्य काणडमष्टादशाङ्गलम्‌ 
चौमेणावेष्ठय संसिच्य तैलेनादीपयेत्ततः २० 
यत्तैलं च्यवते तेभ्यो धृतेभ्यो भाजनोपरि 

ज्ञेयं तद्दीपिकातैलं सद्यो गृहणाति वेदनाम्‌ २१ 
कुर्यादेवं भद्रकाष्ठे कृष्ठे काष्ठे च सारले 
मतिमान्‌ दीपिकातैलं कर्णशूलनिनर्हणम्‌ २२ 

अ्र्काङ्कुरानम्लपिष्टांस्तैलाक्तान्‌ लवणान्वितान्‌ 
सन्निदध्यात्‌ स्नुहीकाण्डे कोरिते तच्छदावृते २३ 
पुटपाकक्रमस्विन्नान्‌ पीडयेदारसागमात्‌ 
सुखोष्णं तद्रसं कर्णे दापयेच्छ्ूलशान्तये २४ 
कपित्थमातुलुङ्गाम्लशृङ्गवेररसैः शुभैः 

सुखोष्णैः पूरयेत्‌ कर्णं तच्छूलविनिवृत्तये २५ 
कर्ण कोष्णेन चुक्रेण प्रयेत्‌ कर्णशूत्िनः 
समुद्रफेनचूर्णैन युक्त्या चाप्यवचूर्णयेत्‌ २६ 
अ्ष्टानामिह मूत्राणां मूत्रेणान्यतमेन तु 

कोष्णेन पूरयेत्‌ कर्णं कर्णंशूलोपशान्तये २७ 
मूत्रेष्वम्लेषु वातघ्ने गणे च क्वथिते भिषक्‌ 
पचेच्चतुर्विघं स्त्रेहं परणं तञ्च कर्णयोः २८ 

एता एव क्रियाः कुर्यात्‌ पित्तघरैः पित्तसंयृते 
काकोल्यादौ दशक्षीरं तिक्तं चात्र हितं हविः २६ 
क्षीरवृक्षप्रवालेषु मधुके चन्दने तथा 
कल्कक्वाथे परं पक्वं शर्करामधुकैः संरैः ३० 
इङ्गदीसर्षपस्नेहौ सकफे पूरणे हितौ 
तिक्तौषधानां यूषाश्च स्वेदाश्च कफनाशनाः ३१ 
सुरसादौ कृतं तैलं पञ्चमूले महत्यपि 
मातुलुङ्गरसः शुक्तं लशुनार्द्रकयो रसः ३२ 
एकैकः पूरणे पथ्यस्तैलं तेष्वपि वा कृतम्‌ 
तीक्ष्णा मूर्धविरेकाश्च कवलाश्चात्र पूजिताः ३३ 
कर्णशूलविधिः कृत्स्त्रः पित्तन्नः शोणितावृते 
शूलप्रणादबाधिर्यच्वेडानां तु प्रकीर्तितम्‌ ३४ 
सामान्यतो विशेषेण बाधियें प्रणा शुणु 

गवां मूत्रेण बिल्वानि पिष्टा तैलं विपाचयेत्‌ ३५ 
सजलं च सदुरघं च बाधिर्य कर्णप्रणम्‌ 
सितामधुकन्रिम्बीभिः सिद्धं वाऽजे पयस्यपि ३६ 
निम्बीक्वाथे विमथ्योष्णं शीतीभूतं तदुद्धूतम्‌ 
पुनः पचेहशक्षीरं सितामधुकचन्दनैः ३७ 

बिल्वाम्बुगाढं तत्तेलं बाधिर्ये कर्णप्रणम्‌ 
वच्त्यते यः प्रतिश्याये विधिः सोऽप्यत्र पूजितः ३८ 
वातव्याधिषु यश्चोक्तो विधिः स च हितो भवेत्‌ 
कर्णस्त्रावे पृतिकर्णे तथेव कृमिकर्णके ३६ 
समानं कर्म कुर्वीत योगान्‌ वैशेषिकानपि 
शिरोविरेचनं चैव धूपनं प्रणं तथा ४० 
प्रमार्जनं धावनं च वीक्त्य वीच्त्यावचारयेत्‌ 
राजवुक्षादितोयेन सुरसादिगणेन वा ४१ 
कर्णप्रक्षालनं कार्य चूरोरेषां च प्रणम्‌ 

क्वाथं पञ्चकषायं तु कपित्थरसयोजितम्‌ ४२ 
कर्णस्त्रावे प्रशंसन्ति प्रणं मधुना सह 
सर्जत्वक्‌चूर्णसंयुक्तः कार्पासीफलजो रसः ४३ 
योजितो मधुना वाऽपि कर्णस्त्रावे प्रशस्यते 
लाक्षा रसाञ्जनं सर्जश्चूर्णितं कर्णप्रणम्‌ ४४ 
सशैवलं महावृक्षजम्ब्वाम्रप्रसवायुतम्‌ 
कुलीरचौद्रमणङड्कीसिद्धं तैलं च पूजितम्‌ ४५ 
तिन्दुकान्यभया रोघ्रं समङ्गाऽमलकं मधु 

पूरणं चात्र पथ्यं स्यात्कपित्थरसयोजितम्‌ ४६ 
रसमाम्रकपित्थानां मधूकधवशालजम्‌ 
प्रणार्थ प्रशंसन्ति तैलं वा तैर्विपाचितम्‌ ४७ 
प्रियङ्गमघुकाम्बष्ठाधातकीशिलपर्णिभिः 
मञ्जिष्ठालोश्रलाक्षाभिः कपित्थस्य रसेन वा ४८ 
पचेत्तैलं तदासतरावमवगृह्णाति पूरणात्‌ 

घृतं रसाञ्जनं नार्याः क्षीरेण मधुसंयुतम्‌ ४६ 
तत्प्रशस्तं चिरोत्थेऽपि सास्त्रावे पृतिकर्णके 
निर्गुएडीस्वरसस्तैलं सिन्धुर्घृमरजो गुडः ५० 
प्रणः पूतिकणंस्य शमनो मधुसंयुतः 
कृमिकर्णकनाशार्थं कृमिघ्नं योजयेद्विधिम्‌ ५१ 
वार्ताकुधूमश्च हितः सार्षपस्त्रेह एव च 

कृमिघ्नं हरितालेन गवां मूत्रयुतेन च ५२ 

गुग्गुलोः कर्णदौर्गन्ध्ये धूपनं श्रेष्ठमुच्यते 

छर्दनं धूमपानं च कवलस्य च धारणम्‌ ५३ 
कर्णक्ष्वेडे हितं तैलं सार्षपं चैव प्रणम्‌ 

विद्धौ चापि कुर्वीत विद्रध्युक्तं चिकित्सितम्‌ ५४ 
प्रक्‍्लेद्य धीमांस्तैलेन स्वेदेन प्रविलाय्य च 
शोधयेत्कर्णविट्कं तु भिषक सम्यक्‌ शलाकया ५% 
नाड़ीस्वेदोऽथ वमनं धूमो मूर्घविरेचनम्‌ 

विधिश्च कफहत्सर्वः कर्णंकण्डूमपोहति ५६ 

अथ कर्णप्रतीनाहे स्त्रेहस्वेदौ प्रयोजयेत्‌ 

ततो विरिक्तशिरसः क्रियां प्राप्तां समाचरेत्‌ ५७ 
कर्णपाकस्य भैषज्यं कुर्यात्पित्तविसर्पवत्‌ 

कर्णच्छिट्रे वर्तमानं कीटं क्लेदमलादि वा ५८ 
शृङ्गेशापहरेद्धीमानथवाऽपि शलाकया 

शेषाणां तु विकाराणां प्राक्‌ चिकित्सितमीरितम्‌ ५६ 


इति सुश्र॒तसंहितायामुत्तरतन्त्रान्तर्गते शालाक्यतन्त्रे कर्णंगतरोगप्रतिषेध्यो 
नामैककिंशोऽध्यायः २१ 


द्वावरिंशतितमोऽध्यायः 
अथातो नासागतरोगविज्ञानीयमध्यायं व्याख्यास्यामः १ 
यथोवाच भगवान्‌ धन्वन्तरिः २ 
अपीनसः पूतिनस्यं नासापाकस्तथैव च 
तथा शोणितपित्तं च पूयशोणितमेव च ३ 
क्षवथुर्श्रेशथुर्दीप्तो नासानाहः परिस्रवः 
नासाशोषेण सहिता दशेकाश्चेरिता गदाः ४ 
चत्वार्यर्शांसि चत्वारः शोफाः सप्तार्बुदानि च 
प्रतिश्यायाश्च ये पञ्च वच्च्यन्त सचिकित्सिताः 
एकत्रिंशन्मितास्ते तु नासारोगाः प्रकीर्तिताः ५ 
आनह्यते यस्य विधूप्यते च प्रक्लिद्यते शुष्यति चापि नासा 
न वेत्ति यो गन्धरसांँश्च जन्तुर्जुष्टं व्यवस्येत्तमपीनसेन ६ 

तं चानिलश्लेष्मभवं विकारं ब्रूयात्‌ प्रतिश्यायसमानलिङ्गम्‌ 
दोषेःर्विदग्धैर्गलतालुमूले संवासितो यस्य समीरणस्तु ७ 
निरेति पृतिर्मुखनासिकाभ्यां तं पृतिनासं प्रवदन्ति रोगम्‌ 
घाणाश्रितं पित्तमरूंषि कुर्याद्यस्मिन्‌ विकारे बलवांश्च पाकः ८ 
तं नासिकापाकमिति व्यवस्येद्विक्लिदकोथावपि यत्र दृष्टौ 
चतुर्विघं द्विप्रभवं द्विमार्ग वच्त्यामि भूयः खलु रक्तपित्तम्‌ € 
दोषेर्विंदग्धैरथवाऽपि जन्तोर्ललाटदेशेऽभिहतस्य तैस्तु 

नासा स्रवेत्‌ पूयमसृग्विमिश्रं तं पूयरक्तं प्रवदन्ति रोगम्‌ १० 
घाणाश्रिते मर्मणि संप्रदुष्टे यस्यानिलो नासिकया निरेति ११ 
कफानुयातो बहुशः सशब्दस्तं रोगमाहः क्षवथुं विधिज्ञाः 
तीक्ष्णोपयोगादतिजिघ्रतो वा भावान्‌ कटूनर्कनिरीक्षणाद्वा १२ 
सूत्रादिभिर्वा तरुणास्थिमर्मणयुद्धाटितेऽन्य क्षवथुनिरेति 
प्रभ्रश्यते नासिकयैव यश्च सान्द्रो विदग्धो लवणः कफस्तु १३ 
प्राक संचितो मूर्धनि पित्ततप्तस्तं श्रंशथुं व्याधिमुदाहरन्ति 
घ्राणे भृशं दाहसमन्विते तु विनिःसरेद्धम इवेह वायुः १४ 
नासा प्रदीप्तेव च यस्य जन्तोर्व्याधिं तु तं दीप्तमुदाहरन्ति 
कफावृतो वायुरुदानसंज्ञो यदा स्वमार्गे विगुणः स्थितः स्यात्‌ १५ 
घाणं वृणोतीव तदा स रोगो नासाप्रतीनाह इति प्रदिष्टः 
अ्रजस्त्रमच्छं सलिलप्रकाशं यस्याविवर्णं स्त्रवतीह नासा १६ 
रात्रौ विशेषेण हि तं विकारं नासापरिसत्रावमिति व्यवस्येत्‌ 
घाणाश्रिते श्लेष्मणि मारुतेन पित्तेन गाढं परिशोषिते च १७ 
समुच्छ्वसित्यूर्ध्वमधश्च कृच्छाद्यस्तस्य नासापरिशोष उक्तः 
दोषैस्त्रिभिस्तैः पृथगेकशाश्च ्रूयात्तथाऽशासि तथैव शोफान्‌ १८ 
शालाक्यसिद्धान्तमवेच्त्य चापि सर्वात्मकं सप्तममर्बुदं तु 

रोगः प्रतिश्याय इहोपदिष्टः स वक्त्यते पञ्चविधः पुरस्तात्‌ १६ 
नासास्त्रोतोगता रोगास््त्रिंशदेकश्च कीर्तिताः 

स्त्रोतःपथे यद्विपुलं कोशवच्चार्बुदं भवेत्‌ २० 

शोफास्तु शोफविज्ञाना नासास्त्रोतोव्यवस्थिताः 
निदानेऽशासि निर्दिष्टान्येबं तानि विभावयेत्‌ २१ 

इति स॒श्रुतसंहितायामुत्तरतन्त्रान्तर्गते शालाक्यतन्त्रे नासागतरोगविज्ञानीयो 
नाम द्वाविंशोऽध्यायः २२ 


त्रयोविंशतितमोड्ध्यायः 
अथातो नासागतरोगप्रतिषेथं व्याख्यास्यामः १ 
यथोवाच भगवान्‌ धन्वन्तरिः २ 
पूर्वोहिष्टे पृतिनस्ये च जन्तोः स्त्रेहस्वेदौ छर्दनं स्त्रंसनं च 
युक्तं भक्तं तीक्ष्णमल्पं लघु स्यादुष्णं तोयं धूमपानं च काले ३ 
हिङ्गु व्योषं बत्सकारूयं शिवाटी लाक्षा बीजं सौरभं कट्फलं च 
उग्रा कुष्ठं तीच्त्णगन्धा विङङ्गं श्रेष्ठं नित्यं चावपीडे करञ्जम्‌ ४ 
एतै्द्र॑व्यैः सार्षपं मूत्रयुक्तं तैलं घीमान्नस्यहेतोः पचेत 
नासापाके पित्तहत्संवरिधानं कार्यं सर्व॑ बाह्यमाभ्यन्तरं च ५ 
हृत्वा रक्तं त्तीरवृक्तत्वचश्च साज्याः सेका योजनीयाश्च लेपाः 
वक्त्याम्यूर्ध्वं रक्तपित्तोपशान्तिं नाडीवत्स्यात्‌ पूयरक्ते चिकित्सा ६ 
वान्ते सम्यक्‌ चावपीडं वदन्ति तीच्त्णं धूमं शोधनं चात्र नस्यम्‌ 
क्षेप्यं नस्यं मूर्धवैरेचनीयेर्नाडया चूर्णं क्षवथो भ्रंशथौ च ७ 
कुर्यात्‌ स्वेदान्‌ मूर्श्नि वातामयघ्नान्‌ स्त्रिग्धान्‌ धूमान्‌ यद्यदर्न्याद्धितं च 
दीप्ते रोगे पेत्तिकं संविधान कुर्यात्‌ सर्व स्वादु यच्छीतलं च ८ 
नासानाहे स्त्रेहपानं प्रधानं स्त्रिग्चा धूमा मूर्धनस्तिश्च नित्यम्‌ 
बलातैलं सर्वथैवोपयोज्यं वातव्याधावन्यदुक्तं च यद्यत्‌ € 
नासास्त्रावे घाणतश्चूर्णमुक्तं नाड्या देयं योऽवपीडश्च तीक्ष्णः 
तीच्त्णं धूमं देवदार्वम्चिकाभ्यां मांसं वाऽज य॒क्तमत्रादिशन्ति १० 
नासाशोषे क्षीरसर्पिः प्रधानं सिद्धं तैलं चाणुकल्पेन नस्यम्‌ 
सर्पिःपानं भोजनं जाङ्गलैश्च स्रेहः स्वेदः स्रैहिकश्चापि धूमः ११ 
शेषान्‌ रोगान्‌ घाणजान्‌ सन्नियच्छेदुक्तं तेषां यद्यथा संव्रिधानम्‌ १२ 
इति सुश्र॒ुतसंहितायामुत्तरतन्त्रान्तर्गते शालाक्यतन्त्रे नासागतरोगप्रतिषेधो 
नाम त्रयोविंशोऽध्यायः २३ 

चतुर्विशतितमोऽध्यायः 
अथातः प्रतिश्यायप्रतिषेघं व्यारूयास्यामः १ 
यथोवाच भगवान्‌ धन्वन्तरिः २ 
नारीप्रसङ्गः शिरसोऽभितापो धूमो रजः शीतमतिप्रतापः 
संघारणां मूत्रपुरीषयोश्च सद्यः प्रतिश्यायनिदानमुक्तम्‌ ३ 
चयं गता मूर्धनि मारुतादयः पृथक्‌ समस्ताश्च तथेव शोणितम्‌ 
प्रकोप्यमाणा विविधेः प्रकोपणेर्नृणां प्रतिश्यायकरा भवन्ति हि ४ 
शिरोगुरुत्वं क्षवथोः प्रवर्तनं तथाऽङ्गमद॑ः परिहृष्टरोमता 
उपद्र्वाश्चाप्यपरे पृथग्विधा नृणां प्रतिश्यायपुरःसराः स्मृताः ५ 
आनद्धा पिहिता नासा तनुस्त्रावप्रवर्तिनी 
गलताल्वोष्ठशोषश्च निस्तोदः शङ्कयोस्तथा ६ 
स्वरोपघातश्च भवेत्‌ प्रतिश्यायेऽनिलात्मके 
उष्णः सपीतकः स्त्रावो घाणात्‌ स्त्रवति पेत्तिके ७ 
कृशोऽतिपाणडः सन्तप्तो भवेत्तृष्णानिभिपिडितः 
सधूमं सहसा वह्लिं वमतीव च मानवः ८ 
कफः कफकृते घाणाच्छुक्लः शीतः स्त्रवेन्मुहः 
शुक्लावभासः शूनाक्षो भवेदुरुशिरोमुस्वः € 
शिरोगलौष्ठतालूनां करडूयनमतीव च 
भूत्वा भूत्वा प्रतिश्यायो योऽकस्माद्विनिवर्तते १० 
संपक्वो बाऽप्यपक्तो वा स सर्वप्रभवः स्मृतः 
लिङ्गानि चैव सर्वेषां पीनसानां च सर्वजे ११ 
रक्तजे तु प्रतिश्याये रक्तास्त्रावः प्रवर्तते 
ताम्राक्षश्च भवेजन्तुरुरोघातप्रपीडितः १२ 
दुर्गन्धोच्छवासवदनस्तथा गन्धान्न वेत्ति च 
मूच्छन्ति चात्र कृमयः श्वेताः स्त्रिग्चास्तथाऽणवः १३ 
कृमिमूर्घविकारेण समानं चास्य लक्षणम्‌ 
प्रक्लिद्यति पुनर्नासा पुनश्च परिशुष्यति १४ 
मुहरानह्यते चापि मुहुर्वि्रियते तथा 
निःश्वासोच्छ्वासदोर्गन्ध्यं तथा गन्धान्न वेत्ति च १५ 
एवं दुष्टप्रतिश्यायं जानीयात्‌ कृच्छुसाधनम्‌ 

सर्व एव प्रतिश्याया नरस्याप्रतिकारिणः १६ 

कालेन रोगजनना जायन्ते दुष्टपीनसाः 

बाघिर्यमान्ध्यमघ्राणं घोरांश्च नयनामयान्‌ 
कासाम्रिसादशोफांश्च वृद्धाः कुर्वन्ति पीनसाः १७ 

नवं प्रतिश्यायमपास्य सर्वमुपाचरेत्‌ सर्पिष एव पानैः 
स्वेदैर्विचित्रैर्बमनैश्च युक्तैः कालोपपन्नैरवपीडङनैश्च १८ 
अपच्यमानस्य हि पाचनार्थं स्वेदो हितोऽम्लैरहिमं च भोज्यम्‌ 
निषेव्यमाणं पयसाऽद्रकं वा संपाचयेदिक्ञुविकारयोगैः १६ 
पक्वं घनं चाप्यनलम्बमानं शिरोविरेकैरपकर्षयेत्तम्‌ 
विरेचनास्थापनधूमपानैरवेच्त्य दोषान्‌ कवलग्रहेश्च २० 
निवातशय्यासनचेष्टनानि मूर्धा गुरूष्णं च तथेव वासः 
तीक्ष्णा विरेकाः शिरसः सधूमा रूक्षं यवान्नं विजया च सेव्या २१ 
शीताम्बुयोषिच्छिशिरावगाहचिन्तातिरूक्षाशनवेगरोधान्‌ 
शोकं च मद्यानि नवानि चैव विवर्जयेत्‌ पीनसरोगजुष्टः २२ 
छर्यङ्गसादञ्चरगौरवार्तमरोचकारत्यतिसारयुक्तम्‌ 

विलङ्घनैः पाचनदीपनीयैरुपाचरेत्‌ पीनसिनं यथावत्‌ २३ 
बहुद्रवैर्वातकफोपसृष्टं प्रच्छर्दयेत्‌ पीनसिनं वयःस्थम्‌ 
उपद्रवाश्चापि यथोपदेशं स्वैर्भेषजेर्भोजनसंव्रिधानैः 
जयेद्विदित्वा मृदुतां गतेषु प्राग्लक्षणेष्क्तमथादिशेञ्च २४ 
वातिके तु प्रतिश्याये पिबेत्‌ सपिर्यथाक्रमम्‌ 

पञ्चभिर्लवरीः सिद्धं प्रथमेन गणेन च २५ 

नस्यादिषु विधिं कृल्स्त्रमवेक्षेतार्दितिरितम्‌ 

पित्तरक्तोत्थयोः पेयं सपिर्मधुरकैः शृतम्‌ २६ 

परिषेकान्‌ प्रदेहाश्च कुर्यादपि च शीतलान्‌ 
श्रीसर्जरसपत्तङ्गप्रियङ्गुमधुशर्कराः २७ 

द्राक्षाम धूलिका गोजीश्रीपर्णीमधुकैस्तथा 

युज्यन्ते कवलाश्चात्र विरेको मधुरेरपि २८ 
धवत्वकत्रिफलाश्यामातिल्वकैर्मधुकेन च 
श्रीपर्णीरजनीमिश्रैः क्षीरे दशगुणे पचेत्‌ २६ 

तेलं कालोपपन्नं तन्नस्यं स्यादनयोर्हितम्‌ 

कफजे सर्पिषा स्त्रिग्चं तिलमाषव्रिपक््या ३० 
यवाग्वा वामयेद्वान्तः कफघ्रं क्रममाचरेत्‌ 
उभे बले बृहत्यौ च विङङ्गं सत्रिकणटकम्‌ ३१ 
श्वेतामूलं सदाभद्रां वर्षाभूं चात्र संहरेत्‌ 
तेलमेभिर्विपक्व तु नस्यमस्योपकल्पयेत्‌ ३२ 
सरलाकिणिहीदारुनिकुम्भेङ्गुदिभिः कृताः 
वर्तयश्चोपयोज्याः स्य॒र्धमपाने यथाविधि ३३ 
सर्पीषि कटुतिक्तानि तीच्तणधूमाः कटूनि च 
भेषजान्युपयुक्तानि हन्युः सर्वप्रकोपजम्‌ ३४ 
रसाञ्जने सातिविषे मुस्तायां भद्रदारुणि 
तेलं विपक्वं नस्यार्थे विदध्याच्चात्र बुद्धिमान्‌ ३५ 
मुस्ता तेजोवती पाठा कटूफलं कटुका वचा 
सर्षपाः पिप्पलीमूलं पिप्पल्यः सैन्धवाम्रिकौ ३६ 
तुत्थं करञ्जबीजं च लवणं भद्रदारु च 
एतैः कृतं कषायं तु कवले संप्रयोजयेत्‌ ३७ 
हितं मूर्धविरेके च तैलमेभिर्विपाचितम्‌ 
क्षीरमर्धजले क्वाथ्यं जङ्गलैर्मृगपक्तिभिः ३८ 
पुष्पेर्विमिश्रं जलजैर्वातघ्रैरौषधेरपि 
हिमे क्षीरावशिष्टेऽस्मिन्‌ घृतमुत्पाद्य यत्रतः ३६ 
सर्वगन्धसितानन्तामधुकं चन्दनं तथा 
आवाप्य विपचेद्धयो दशक्षीरं तु तद्घृतम्‌ ४० 
नस्ये प्रयुक्तमुद्रिक्तान्‌ प्रतिश्यायाम्‌ व्यपोहति 
यथास्वं दोषशमनैस्तैलं कुर्याञ्च यत्रतः ४१ 
समूत्रपित्ताश्चोददिष्टाः क्रियाः कृमिषु योजयेत्‌ 
यापनार्थं कृमिन्नानि भेषजानि च बुद्धिमान्‌ ४२ 
इति स॒श्र॒ुतसंहितायामुत्तरतन्त्रान्तर्गते शालाक्यतन्त्रे प्रतिश्यायप्रतिषेधो नाम 


चतुर्विशतितमोऽध्यायः २४ 

पञ्चविंशतितमोऽध्यायः 
अथातः शिरोरोगविज्ञानीयमध्यायं व्याख्यास्यामः १ 
यथोवाच भगवान्‌ धन्वन्तरिः २ 
शिरो रुजति मर्त्यानां बातपित्तकफै स्त्रिभिः 
सन्निपातेन रक्तेन क्षयेण क्रिमिभिस्तथा ३ 
सूर्यावर्तानन्तवातार्धावभेदकशङ्ककैः 
एकादशप्रकारस्य लक्षणं संप्रवच्त्यते ४ 
सस्यानिमित्तं शिरसो रुजश्च भवन्ति तीव्रा निशि चातिमात्रम्‌ 
बन्धोपतापैश्च भवेद्विशेषः शिरोभितापः स समीरणेन ५ 
यस्योष्णमङ्गारचितं यथैव दह्येत धूप्येत शिरोच्तिनासम्‌ 
शीतेन रात्रौ च भवेद्विशेषः शिरोभितापः स तु पित्तकोपात्‌ ६ 
शिरोगलं यस्य कफोपदिग्ध गुरु प्रतिष्टब्धमथो हिमं च 
शूनाक्तिकूटं वदनं च यस्य शिरोभितापः स कफप्रकोपात्‌ ७ 
शिरोभितापे त्रितयप्रवृत्ते सर्वाणि लिङ्गानि समुद्भवन्ति 
रक्तात्मकः पित्तसमानलिङ्गः स्पर्शासहत्वं शिरसो भवेच्च ८ 
वसाबलासचतसंभवानां शिरोगतानामिह संक्ञयेण 
क्यप्रवृत्तः शिरसोऽभितापः कष्टो भवेदुग्ररुजोऽतिमात्रम्‌ & 
संस्वेदनच्छर्दनश्मनस्यैरसृग्विमोक्षेश्च विवृद्धिमेति 
निस्तुद्यते यस्य शिरोऽतिमात्रं संभच्त्यमाणं स्फुटतीव चान्तः १० 
घ्राणाच्च गच्छेत्सलिलं सरक्तं शिरोभितापः कृमिभिः स घोरः 
सूर्योदयं या प्रति मन्दमन्दमक्तिभ्रुवं रुक समुपैति गाढम्‌ ११ 
विवर्धते चांशुमता सहैव सूर्यापवृत्तौ विनिवर्तते च 
शीतेन शान्तिं लभते कदाचिदुष्णेन जन्तुः सुखमाप्रुयाञ्च १२ 
तं भास्करावर्तमुदाहरन्ति सर्वात्मकं कष्टतमं विकारम्‌ 
दोषास्तु दुष्टास्त्रय एव मन्यां संपीडय घाटासु रुजां सुतीव्राम्‌ १३ 
कुर्वन्ति साक्तिभ्रुवि शङ्खदेशे स्थितिं करोत्याशु विशेषतस्तु 
गण्डस्य पार्श्व तु करोति कम्पं हनुग्रहं लोचनजांश्च रोगान्‌ १४ 
अनन्तवातं तमुदाहरन्ति दोषत्रयोत्थं शिरसो विकारम्‌ 
यस्योत्तमाङ्गार्धमतीव जन्तोः संभेदतोदभ्रमशूलजुष्टम्‌ १५ 
पक्षाहशाहादथवाऽप्यकस्मात्तस्यार्घभेदं त्रितयाद्वयवस्येत्‌ 

शङ्घाश्रितो वायुरुदीर्णवेगः कृतानुयात्रः कफपित्तरक्तैः १६ 
रुजः सुतीब्राः प्रतनोति मूर्थि विशेषतश्चापि हि शङ्कयोस्तु 
सुकष्टमेनं खलु शङ्खकारूयं महर्षयो वेदविदः पुराणाः १७ 
व्याधिं बदन्त्युदूतमृत्युकल्पं भिषक्सहस्त्रैरपि दुर्निवारम्‌ १८ 
इति स॒श्रुतसंहितायामुत्तरतन्त्रान्तर्गते शालाक्यतन्त्रे शिरोरोगविज्ञानीयो 
नाम पञ्चविंशोऽध्यायः २५ 


षड्क्िंशतितमोऽध्यायः 
अथातः शिरोरोगप्रतिषेघं व्याख्यास्यामः १ 
यथोवाच भगवान्‌ धन्वन्तरिः २ 
वातव्याधिविधिः कार्यः शिरोरोगेऽनिलात्मके 
पयोनुपानं सेवेत घृतं तेलमथापि वा ३ 
मुद्गान्‌ कुलत्थान्माषांश्च खादेच्च निशि केवलान्‌ 
कटूष्णांश्च ससर्पिष्कानुष्णं चानु पयः पिबेत्‌ ४ 
पिबेद्वा पयसा तेलं तत्कल्कं वाऽपि मानवः 
वातघ्नसिद्धैः चषीरेश्च सुखोष्णैः सेकमाचरेत्‌ ५ 
तत्सिद्धैः पायसैर्वाऽपि सुखोष्णैर्लेपयेच्छिरः 
स्विन्नैर्वा मत्स्यपिशितैः कृशरैर्वा ससैन्धवैः ६ 
चन्दनोत्पलकुषेर्वा सुश्लच्त्णैर्मगधायुतैः 
स्त्रिग्धस्य तैलं नस्यं स्यात्‌ कुलीररससाधितम्‌ ७ 
वरुणादौ गणे क्षुगणे क्षीरमर्धोदकं पचेत्‌ 
क्षीरशेषं च तन्मथ्यं शीतं सारमुपाहरेत्‌ ८ 
ततो मधुरकैः सिद्धं नस्ये तत्‌ पूजितं हविः 
तस्मिन्‌ विपक्वे क्षीरे तु पेयं सर्पिः सशर्करम्‌ ६ 
घमं चास्य यथाकालं स्त्रैहिकं योजयेद्धिषक 
पानाभ्यञ्जननस्येषु नस्तिकर्मणि सेचने १० 
विदध्यात््रैवृतं धीमान्‌ बलातैलमथापि वा 
भोजयेच्च रसैः स्त्रिग्धैः पयोभिर्वा सुसंस्कृतैः ११ 
पित्तरक्तसमुत्थानौ शिरोरोगौ निवारयेत्‌ 


528 


MAHARISHI UNIVERSITY OF MANAGEMENT उत्तरस्थान [ ७ ushruta] 


VEDIC LITERATURE COLLECTION 


शिरोलेपैः ससर्पिष्कः परिषेकेश्च शीतलैः १२ 
क्षीरेज्गुससधान्याम्लमस्तुन्ञोद्रसिताजलैः 
नलवञ्जुलकहारचन्दनोत्पलपद्मकैः १३ 
वंशशैवलयष्टय्ाह्ममुस्ताम्भोरुहसंयुतिः 
शिरःप्रलेपेः सघतेबैसर्पेश्च तथाविघेः १४ 
मधुरैश्च मुखालेपैर्नस्यकर्मभिरेव च 
आस्थापनैविरिकैश्व पथ्यैश्च स्त्रेहबस्तिभिः १५ 
क्षीरसर्पिहितं नस्यं वसा वा जाङ्गला शुभा 
उत्पलादिव्रिपक्वेन चीरेणास्थापनं हितम्‌ १६ 
भोजनं जाङ्गलरसैः सर्पिषा चानुवासनम्‌ 

मधुरैः ्तीरसर्पिस्तु स्त्रेहने च सशर्करम्‌ १७ 
पित्तरक्तघमुदिष्टै यञज्चान्यदपि तद्धितम्‌ 
कफोत्थितं शिरोरोगं जयेत्‌ कफनिवारणैः १८ 
शिरोविरेकैर्वमनैस्तीच्ेर्गण्डूषधारणैः 

अच्छं च पाययेत्सर्पिः स्वेदयेचञ्चाप्यभीच्णशः १९ 
शिरो मधूकसारेण स्त्रिग्यं चापि विरेचयेत्‌ 
इङ्गदस्य त्वचा वाऽपि मेषश्वुङ्गस्य वा भिषक्‌ २० 
आभ्यामेव कृतां वतिं धूमपाने प्रयोजयेत्‌ 

घ्रेयं कट्फलचूर्णं च कवलाश्च कफापहाः २१ 
सरलाकुष्ठशारङ्गष्टादेवकाष्ठेः सरोहिषः 

च्ञारपिष्टेः सलवणेः सुखोष्णेलेपयेच्छिरः २२ 
यवषक्टिकयोश्चान्नं व्योषक्ञारसमायुतम्‌ 
पटोलमुद्ूकौलत्थैर्मात्रावद्भोजयेद्रसैः २३ 
शिरोरोगे त्रिदोषोत्थे त्रिदोषघो विधिर्हितः 
सर्पिःपानं विशेषेण पुराणं वा दिशन्ति हि २४ 
क्षयजे क्षयमासाद्य कर्तव्यो बंहणो विधिः 

पाने नस्ये च सर्पिः स्याद्वातघरमधुरैः शृतम्‌ २५ 
क्षयकासापहं चात्र सर्पिः पथ्यतमं विदुः 
कृमिभिर्भेच्त्यमाणस्य वक्त्यते शिरसः क्रिया २६ 
नस्ये हि शोणितं दद्यात्तेन मूच्छन्ति जन्तवः 

मत्ताः शोणितगन्धेन समायान्ति यतस्ततः २७ 
तेषां निर्हरणं कार्यं ततो मूर्धविरेचनैः 
हस्वशिग्रुकबीजेर्वा कांस्यनीलीसमायुतैः २८ 
कृमिघ्रैरवपीडैश्च मूत्रपिष्टेरुपाचरेत्‌ 
पृतिमत्स्ययुतान्‌ धूमान्‌ कृमिघ्नांश्च प्रयोजयेत्‌ २६ 
भोजनानि कृमिघ्नानि पानानि विविधानि च 
सूर्यावर्ते विधातव्यं नस्यकर्मादिभेषजम्‌ ३० 
भोजनं जाङ्गलप्रायं ज्ञीरात्रविकृतिर्घृतम्‌ 
तथाऽधभेदके व्याधौ प्राप्तमन्यञ्च यद्भवेत्‌ ३१ 
शिरीषमूलकफलैरवपीडोऽनयोर्हितः 
वंशमूलककर्पुरेरवपीडं प्रयोजयेत्‌ ३२ 

अवपीडो हितश्चात्र वचामागधिकायृतः 
मधुकेनावपीडो वा मधुना सह संयुतः ३३ 
मनःशिलावपीडो वा मधुना चन्दनेन वा 
तेषामन्ते हितं नस्यं सर्पिर्मधुरसान्वितम्‌ ३४ 
सारिंवोत्पलकुष्ठानि मधुकं चाम्लपेषितम्‌ 
सर्पिस्तैलयुतो लेपो द्वयोरपि सुखावहः ३५ 

एष एव प्रयोक्तव्यः शिरोरोगे कफात्मके 
अनन्तवाते कर्तव्यः सूर्यावर्तहरो विधिः ३६ 
सिराठ्यघश्च कर्तव्योऽनन्तवातप्रशान्तये 
आहारश्च विधातव्यो वातपित्तविनाशनः ३७ 
मधुमस्तकसंयावधघृतप्रैथ भोजनम्‌ 

क्षीरसर्पिः प्रशंसन्ति नस्ये पाने च शङ्खके ३८ 
जाङ्गलानां रसैः स्तिग्धेराहारश्चात्र शस्यते 
शतावरीं तिलान्‌ कृष्णान्‌ मधुकं नीलमुत्पलम्‌ ३६ 
दूर्वा पुनर्नवां चैव लेपे साघ्वबचारयेत्‌ 
महासुगन्धामथवा पालिन्दीं चाम्लपेषिताम्‌ ४० 
शीतांश्चात्र परीषेकान्‌ प्रदेहांश्च प्रयोजयेत्‌ 
अवपीडश्च देयोऽत्र सूर्यावर्तनिवारणः ४१ 
कृमिक्षयकृतौ हित्वा शिरोरोगेषु बुद्धिमान्‌ 

मधुतैलसमायुक्तैः शिरांस्यतिविरेचयेत्‌ ४२ 

पश्चात्सर्षपतेलेन ततो नस्यं प्रयोजयेत्‌ 

न चेच्छान्तिं ब्रजन्त्येवं स्त्रिगघस्मिन्नांस्ततो भिषक ४३ 

पश्चादुपाचरेत्सम्यक सिराणामथ मोक्षणैः 

षट्सप्ततिनेत्ररोगा दशाष्टादश कर्णजाः ४४ 

एकत्रिंशद्‌ घाणगताः शिरस्येकादशैब तु 

इति विस्तरतो दृदिप्टिः सलक्षणचिकित्सिताः ४५ 

संहितायामभिहिताः सप्तषष्टिर्मुखामयाः 

एतावन्तो यथास्थूलमुत्तमाङ्गगता गदाः 

अस्मिञ्छास्त्रे निगदिताः सङ्घयारूपचिकित्सितैः ४६ 

इति सुश्र॒तसंहितायामुत्तरतन्त्रान्तर्गते शालाक्यतन्त्रे शिरोरोगप्रतिषेधो 

नाम षडिंवशोऽध्यायः २६ 


सप्तवरिंशतितमोऽध्यायः 
अथातो नवग्रहाकृतिविज्ञानीयमध्यायं व्यार्यास्यामः १ 
यथोवाच भगवान्‌ धन्वन्तरिः २ 
बालग्रहाणां विज्ञानं साधनं चाप्यनन्तरम्‌ 
उत्पत्ति कारणं चैव सुश्रतेकमनाः शृणु ३ 
स्कन्दग्रहस्तु प्रथमः स्कन्दापस्मार एव च 
शकुनी रेवती चैव पूतना चान्धपूतना ४ 
पूतना शीतनामा च तथैव मुखमणिडका 
नवमो नैगमेषश्च यः पितृग्रहसंज्ञितः ५ 
धात्रीमात्रोः प्राक्‌प्रदिष्टापचाराच्छौचभ्रष्टान्मङ्गलाचारहीनान्‌ 
त्रस्तान्‌ हृष्टांस्तर्जितान्‌ ताडितान्‌ वा पृजाहेतोहिँस्युरेते कुमारान्‌ ६ 
एश्वर्यस्थास्ते न शक्या विशन्तो देहं द्रष्टं मानुषेर्विश्वरूपाः 
आप्तं वाक्यं तत्समीच्त्याभिधास्ये लिङ्गान्येषां यानि देहे भवन्ति ७ 
शूनाक्षः क्षतजसगन्धिकः स्तनद्विड्‌ वक्रास्यो हतचलितैकपच्त्मनेत्रः 
उद्विम्रः सुलुलितचक्षुरल्परोदी स्कन्दातो भवति च गाढमुष्टिवर्चाः ८ 
निःसंज्ञो भवति पुनर्भवेत्ससंज्ञः संरब्धः करचरगैश्च नृत्यतीव 

विण्मूत्रै सृजति विनद्य जृम्भमाणः फेनं च प्रसृजति तत्सखाभिपन्नः € 
स्रस्ताङ्गो भयचकितो विहङ्गगन्धिः संस्रावि्रणपरिपीडितः समन्तात्‌ 
स्फोटेश्च प्रचिततनुः सदाहपाकैर्विज्ञेयो भवति शिशुः क्तः शकुन्या १० 
रक्तास्यो हरितमलोऽतिपाणड्देहः श्यावो वा ज्चरमुखपाकवेदनातंः 
रेवत्या व्यथिततनुश्च कर्णनासं मृद्नाति श्रुवमभिपीडितः कुमारः ११ 
््रस्ताङ्गः स्वपिति सुखं दिवा न रात्रौ विड्‌ भिन्नं सृजति च 
काकतुल्यगन्धिः 

छर्द्याञ्तो हृषिततनूरुहः कुमारस्तृष्णालुर्भवति च पूतनागृहीतः १२ 

यो द्वेष्टि स्तनमतिसारकासहिक्कच्छरदी भिर्ज्वरसहिताभिररद्यमानः 

दुर्वर्णः सततमधःशयोऽम्लगन्तधिस्तं ब्रय॒भिषज इहान्धपूतनार्तम्‌ १३ 
उद्विम्रो भृशमतिवेपते प्ररुद्यात्‌ संलीनः स्वपिति च यस्य चान्त्रकूजः 
विस््राङ्गो भृशमतिसार्यते च यस्तं जानीयाद्धिषगिह शीतपूतनार्तम्‌ १४ 
म्लानाङ्गः सुरुचिरपाणिपादवक्त्रो बह्वाशी कलुषसिरावृतोदरो यः 
सोड्रेगो भवति च मूत्रतुल्यगन्धिः स ज्ञेयः शिशुरिह वक्त्रमणिडकार्तः १५ 
यः फेनं वमति विनम्यते च मध्ये सोद्वेगं विलपति चोर्ध्वमीक्षमाणः 
ज्वर्येत प्रततमथो बसासगन्धिर्निः संज्ञो भवति हि नैगमेषजुष्टः १६ 
प्रस्तब्धो यः स्तनद्वेषी मुह्यते चाविशन्मुहः 

तं बालमचिराद्धन्ति ग्रहः संपूर्णलक्ञणः १७ 

विपरीतमतः साध्यं चिकित्सेदचिरार्दितम्‌ 

गृहे पुराणहविषाऽभ्यज्य बालं शुचौ शुचिः १८ 

सर्षपान्‌ प्रकिरित्तेषां तैलैर्दीपं च कारयेत्‌ 

सदा सन्निहितं चापि जुहयाद्धव्यवाहनम्‌ १६ 
सर्वंगन्धोषधीनीजेर्गन्धमाल्यैरलङकृतम्‌ 

अग्रये कृत्तिकाभ्यश्च स्वाहा स्वाहेति संततम्‌ २० 

नमः स्कन्दाय देवाय ग्रहाधिपतये नमः 

शिरसा त्वाऽभिवन्देऽह प्रतिगृहणीष्व मे बलिम्‌ 

नीरुजो निर्विकारश्च शिशुर्मे जायतां द्रुतम्‌ २१ 


इति स॒श्रुतसंहितायामुत्तरतन्त्रान्तर्गते कुमारतन्त्रेनवग्रहाकृतिविज्ञानीयो नाम 
प्रिथमोऽध्यायः आदितर्श सप्तविंशोऽध्यायः २७ 

अष्टाविंशतितमोऽध्यायः 
अथातः स्कन्धग्रहप्रतिषेघं व्यार्यास्यामः १ 
यथोवाच भगवान्‌ धन्वन्तरिः २ 
स्कन्दग्रहोपसृष्टानां कुमाराणां प्रशस्यते 
वातघ्नद्रुमपत्राणां निष्क्वाथः परिषेचने ३ 
तेषां मूलेषु सिद्धं च तैलमभ्यञ्जने हितम्‌ 
सर्वगन्धसुरामण्डकैडर्यावापमिष्यते ४ 
देवदारुणि रास्त्रायां मधुरेषु द्रुमेषु च 
सिद्धं सर्पिश्च सक्षीरं पानमस्मै प्रयोजयेत्‌ ५ 
सर्षपाः सर्पनिर्मोको बचा काकादनी घृतम्‌ 
उष्टाजाविगवां चैव रोमाययुद्धपनं शिशोः ६ 
सोमवल्लीमिन्द्रबल्लीं शमीं निल्बस्य कण्टकान्‌ 
मृगादन्याश्च मूलानि ग्रथितान्येव धारयेत्‌ ७ 


रक्तानि माल्यानि तथा पताका रक्ताश्च गन्धा विविधाश्च भच्त्याः 


घण्टा च देवाय बलिनिंवेद्यः सुकुक्कटः स्कन्दग्रहे हिताय ८ 
स्त्रानं त्रिरात्रं निशि चत्वरेषु कुर्यात्‌ पुरं शालियवैर्नवैस्तु 
अद्धिश्व गायत्र्यभिमन्त्रिताभिः प्रज्वालनं व्याहृतिभिश्च वह्लेः & 
रक्षामतः प्रवच्त्यामि बालानां पापनाशिनीम्‌ 

अहन्यहनि कर्तव्या या भिषग्भिरतन्द्रितेः १० 

तपसां तेजसां चैव यशसां वपुषां तथा 

निधानं योऽव्ययो देवः स ते स्कन्दः प्रसीदतु ११ 
ग्रहसेनापतिर्देवो देवसेनापतिर्विभुः 

देवसेनारिपुहरः पातु त्वां भगवान्‌ गुहः १२ 

देवदेवस्य महतः पावकस्य च यः सुतः 

गङ्गोमाकृत्तिकानां च स ते शर्म प्रयच्छतु १३ 

रक्तमाल्याम्बरः श्रीमान्‌ रक्तचन्दनभूषितः 

रक्तदिव्यवपुर्देवः पातु त्वां क्रौञ्चसूदनः १४ 


[Sushruta] 


इति स॒श्रुतसंहितायामुत्तरतन्त्रान्तर्गते कुमारतन्त्रे स्कन्दप्रतिषेधो नामा 

[Sushruta] सुश्रुतसंहिता कप oF MANAGEMENT 
द्वितीयोऽध्यायः आदितोष्टाकिंशोऽध्यायः २८ 


एकोनत्रिंशत्तमोऽध्यायः 

अथातः स्कन्दापस्मारप्रतिषेघं ठ्यारूयास्यामः १ 
यथोवाच भगवान्‌ धन्वन्तरिः २ 
बिल्वः शिरीषो गोलोमी सुरसादिश्च यो गणः 
परिषेके प्रयोक्तव्यः स्कन्दापस्मारशान्तये ३ 
सर्वगन्धविपक्वं तु तैलमभ्यञ्जने हितम्‌ 
क्षीरवृक्षकषाये च काकोल्यादौ गणे तथा ४ 
विपक्तव्यं घृतं चापि पानीयं पयसा सह 
उत्सादनं वचाहिङ्गुयुक्तं स्कन्दग्रहे हितम्‌ ५ 
गुध्रोलूकपुरीषाणि देशा हस्तिनखा घृतम्‌ 
वृषभस्य च रोमाणि योज्यान्युद्धूपनेऽपि च ६ 
अनन्तां कुक्कुटी निम्बीं मर्कटीं चापि घारयेत्‌ 
पक्वापक्वानि मांसानि प्रसन्ना रुधिरं पयः ७ 
भूतौदनो निवेद्यश्व स्कन्दापस्मारिणेऽवटे 
चतुष्पथे च कर्तव्यं स्त्रानमस्य यतात्मना ८ 
स्कन्दापस्मारसंज्ञो यः स्कन्दस्य दयितः सखा 
विशाखसंज्ञश्च शिशोः शिवोऽस्तु विकृताननः ६ 

इति सुश्रुतसंहितायामुत्तरतन्त्रान्तर्गते कुमारतन्त्रेस्कन्दापस्मारप्रतिषेधो नाम 


तृतीयोऽध्यायः आदितर्श एकोनत्रिंशोऽध्यायः २६ 


त्रिंशत्तमोऽध्यायः 
अथातः शकुनीप्रतिषेघं व्यार्यास्यामः १ 
यथोवाच भगवान्‌ धन्वन्तरिः २ 
शकुन्यभिपरीतस्य कार्यो वैद्येन जानता 
वेतसाम्रकपित्थानां निष्क्वाथः परिषेचने ३ 
कषायमधरैस्तैलः कार्यमभ्यञ्जने शिशोः 

मधुको शीरहवीबेरसारिबोत्पलपञ्मकैः ४ 
रोधप्रियङ्गुमञ्जिष्ठागैरिकैः प्रदिहेच्छिशुम्‌ 
व्रणेष्‌क्तानि चूर्णानि पथ्यानि विविधानि च ५ 
स्कन्दग्रहे धूपनानि तानीहापि प्रयोजयेत्‌ 
शतावरीमृगैर्वारुनागदन्तीनिदिग्धिकाः ६ 
लक्ष्मणं सहदेवां च बृहतीं चापि धारयेत्‌ 
तिलतरण्डलकं माल्यं हरितालं मनःशिला ७ 
बलिरेष करञ्जेषु निवेद्यो नियतात्मना 

निष्कुटे च प्रयोक्तव्यं स्त्रानमस्य यथाविधि ८ 
स्कन्दापस्मारशमनं घृतं चापीह पूजितम्‌ 
कुर्याञ्च विविधां पूजां शकुन्याः कुसुमैः शुभेः ६ 
अन्तरीक्षचरा देवा सर्वालङ्कारभूषिता 
अयोमुखी तीच्त्णतुण्डा शकुनी ते प्रसीदतु १० 
दुर्दर्शना महाकाया पिङ्गाक्ती भेरवस्वरा 
लम्बोदरी शङकुकर्णी शकुनी ते प्रसीदतु ११ 


इति स॒श्रुतसंहितायामुत्तरतन्त्रान्तर्गते कुमारतन्त्रे शकुनीप्रतिषेधो नाम 
चितुर्थोऽघ्यायः आदितः त्रिंशोऽध्यायः ३० 


एकत्रिंशत्तमोऽध्यायः 
अथातो रेबतीप्रतिषेधं व्याख्यास्यामः १ 
यथोवाच भगवान्‌ धन्वन्तरिः २ 
अश्वगन्धा च शृङ्गी च सारिवा सपुनर्नवा 
सहे तथा विदारी च कषायाः सेचने हिताः ३ 
तैलमभ्यञ्जने कार्य कुषे सर्जरसेऽपि च 
पलङ्कषायां नलदे तथा गिरिकदम्बके ४ 
घवाश्वकर्णककुभधातकीतिन्दुकीषु च 
काकोल्यादिगणे चैव पानीयं सर्पिरिष्यते % 
कुलत्थाः शङ्खचूर्णं च प्रदेहः सार्वगन्धिकः 
गुध्रोलूकपुरीषाणि यवा यवफलो घृतम्‌ ६ 

सन्ध्ययोरुभयोः कार्यमेतदुद्धपनं शिशोः 
वरुणारिष्टकमयं रुचकं सैन्दुकं तथा ७ 

सततं धारयेज्चापि कृतं वा पौत्रजीविकम्‌ 
शुक्लाः सुमनसो लाजाः पयः शाल्योदनं तथा ८ 
बलिर्निबेद्यो गोतीर्थे रेवत्यै प्रयतात्मना 
सङ्गमे च भिषक्‌ स्त्रानं कुर्याद्धात्रीकृमारयोः ६ 
नानावस्त्रचरा देवी चित्रमाल्यानुलेपना 
चलत्कुण्डलिनी श्यामा रेवती ते प्रसीदतु १० 
उपासते यां सततं देव्यो विविघभूषणाः 
लम्बा कराला विनता तथे बहुपुत्रिका 
रेवती शुष्कनामा या सा ते देवी प्रसीदतु ११ 


इति स॒श्रुतसंहितायामुत्तरतन्त्रान्तर्गते कुमारतन्त्रे रेवतीप्रतिषेधो नाम 
पञ्चमोऽध्यायः आदितः एकत्रिंशोऽध्यायः ३१ 


द्वात्रिंशत्तमोऽध्यायः 
अथातः पूतनाप्रतिषेधं व्याख्यास्यामः १ 
यथोवाच भगवान्‌ धन्वन्तरिः २ 
कपोतवङ्काऽरलुको वरुणः पारिभद्रकः 
आस्फोता चैव योज्याः स्युर्बालानां परिषेचने ३ 
वचा वयःस्था गोलोमी हरितालं मनःशिला 
कुष्ठं सर्जरसश्चैव तैलार्थे वर्ग इष्यते ४ 
हितं घृतं तुगाक्षीर्या सिद्धं मधुरकेषु च 
कुष्ठतालीशखदिरचन्दनस्यन्दने तथा ५ 
देवदारुवचाहिङगुकुष्ठं गिरिकदम्बकः 
एला हरेणवश्चापि योज्या उद्धूपने सदा ६ 
गन्धनाकुलिकुम्भीके मज्जानो बदरस्य च 
कर्कटास्थि घृतं चापि धूपनं सर्षपिः सह ७ 
काकादनीं चित्रफलां निम्बीं गु्जां च घारयेत्‌ 
मत्स्यौदनं च कुर्वीत कृशरां पललं यथा 

शरावसंपुटे कृत्वा बलि शून्यगृहे हरेत्‌ ८ 
डच्छिष्टेनाभिषेकेण शिशोः स्त्रपनमिष्यते 
पूज्या च पूतना देवी बलिभिः सोपहारकैः ६ 
मलिनाम्बरसंवीता मलिना रूत्तमूर्थजा 
शून्यागाराश्रिता देवी दारकं पातु पूतना १० 
दुर्दर्शना सुदुर्गन्धा कराला मेघकालिका 
भिन्नगाराश्रया देवी दारकं पातु पूतना ११ 


इति सुश्रुतसंहितायामुत्तरतन्त्रान्तर्गते कुमारतन्त्रे षिष्ठोऽघ्यायः आदितः 
द्वात्रिंशोऽध्यायः ३२ 


त्रयस्त्रंशत्तमोऽघ्यायः 
अथातोऽन्धपूतनाप्रतिषेधं व्याख्यास्यामः १ 
यथोवाच भगवान्‌ धन्वन्तरिः २ 
तिक्तकद्रुमपत्राणां कार्यः क्वाथोऽवसेचने 
सुरा सौवीरकं कुष्ठं हरितालं मनःशिलाः ३ 
तथा सर्जरसश्चैव तैलार्थमुपदिश्यते 
पिप्पल्यः पिप्पलीमूलं वर्गो मधुरको मधु ४ 
शालपर्णी बृहत्यौ च घृतार्थमुपदिश्यते 
सर्वगन्धैः प्रदेहश्च गात्रेष्वच्त्णोश्च शीतलेः ५ 
पुरीषं कौक्कुटं केशांश्चर्म सर्पत्वचं तथा 
जीर्णां च भिक्षुसंघाटीं धूमनायोपकल्पयेत्‌ ६ 
कुक्कुटीं मर्कटीं शिम्बीमनन्तां चापि धारयेत्‌ 
मांसमामं तथा पक्वं शोणितं च चतुष्पथे ७ 
निवेद्यमन्तश्च गृहे शिशो रक्ञानिमित्ततः 
शिशोश्च स्त्रपनं कुर्यात्‌ सर्वगन्धोदकैः शुभैः ८ 
कराला पिङ्गला मुण्डा कषायाम्बरवासिनी 
देवी बालमिमं प्रीता संरक्षत्वन्धपूतना € 
इति स॒श्रुतसंहितायामुत्तरतन्त्रान्तर्गते कुमारतन्त्रेऽन्धपतनाप्रतिषेधो नाम 
सप्तमोऽध्यायः आदितः त्रयस्त्रंशोऽध्यायः ३३ 

चतुस्त्रंशत्तमोऽध्यायः 
अथातः शीतपूतनाप्रतिषेघं व्याख्यास्यामः १ 
यथोवाच भगवान्‌ धन्वन्तरिः २ 
कपित्थं सुवहां बिम्बीं तथा बिल्वं प्रचीबलम्‌ 
नन्दीं भल्लातकं चापि परिषेके प्रयोजयेत्‌ ३ 
बस्तमूत्रं गवां मूत्रं मुस्तं च सुरदारु च 
कुष्ठं च सर्वगन्धांश्च तैलार्थमवचारयेत्‌ ४ 
रोहिणीसर्जखदिरपलाशककुभत्वचः 
निष्क्वाथ्य तस्मिन्निष्क्वाथे सक्षीरं विपचेद्घृतम्‌ ५ 
गृघ्रोलूकपुरीषाणि नस्तागन्धामहेस्त्वचः 
निम्बपत्राणि मघुकं धूपनार्थं प्रयोजयेत्‌ ६ 
धारयेदपि लम्बां च गुञ्जां काकादनीं तथा 
नद्यां मुदूकृतैश्चान्नैस्तर्पयेच्छीतपूतनाम्‌ ७ 
देव्यै देयश्चोपहारो वारुणी रुधिरं तथा 
जलाशयान्ते बालस्य स्त्रपनं चोपदिश्यते ८ 
मुद्गौदनाशना देवी सुराशोणितपायिनी 
जलाशयालया देवी पातु त्वां शीतपूतना € 


इति स॒श्रुतसंहितायामुत्तरतन्त्रान्तर्गते कुमारतन्त्रे शीतपूतनाप्रतिषेधो नाम 
अ्रिष्टमोऽध्यायः आदितः चतुस्त्रिंशोऽघ्यायः ३४ 


पञ्चत्रिंशत्तमोऽघ्यायः 
अथातो मुखमणिडकाप्रतिषेधं व्याख्यास्यामः १ 
यथोवाच भगवान्‌ धन्वन्तरिः २ 
कपित्थनिल्वतर्कारीवांशीगन्धर्वहस्तकाः 
कुबेराक्षी च योज्याः स्युर्बालानां परिषेचने ३ 
स्वरसैर्भङ्गवृक्षाणां तथाऽजहरिगन्धयोः 
तैलं वसां च संयोज्य पचेदभ्यञ्जने शिशोः ४ 
मधूलिकायां पयसि तुगाक्षीर्या गणे तथा 
मधुरे पञ्चमूले च कनीयसि घृतं पचेत्‌ ५ 

वचा सर्जरसः कुष्ठं सर्पिश्वोद्धूपनं हितम्‌ 
धारयेदपि जिह्वाश्च चाषचीरल्लिसर्पजाः ६ 
वर्णकं चूर्णकं माल्यमञ्जनं पारदं तथा 
मनःशिलां चोपहरेद्गोष्ठमध्ये बलि तथा ७ 
पायसं सपुरोडाशंं बल्यर्थमुपसंहरेत्‌ 
मन्त्रपृताभिरद्भिश्च तत्रैव स्त्रपनं हितम्‌ ८ 
अलङ्कृता रूपवती सुभगा कामरूपिणी 
गोष्ठमध्यालयरता पातु त्वां मुखमणिडका € 


इति स॒श्रुतसंहितायामुत्तरतन्त्रान्तर्गते कुमारतन्त्रे मुखमरिङकाप्रतिषेधो नाम 
निवमोऽधघ्यायः आदितर्श पञ्चत्रिंशत्तमोऽध्यायः ३५ 


षट्त्रिंशत्तमोऽध्यायः 
अथातो नेगमेषप्रतिषेधं व्यारूयास्यामः १ 
यथोवाच भगवान्‌ धन्वन्तरिः २ 
निल्वाम्रिमन्थप्‌तीकाः कार्याः स्युः परिषेचने 
सुरा सबीजं धान्याम्लं परिषेके च शस्यते ३ 
प्रियङ्गुसरलानन्ताशतपुष्पाकुटन्नटैः 
पचेत्तैलं सगोमूत्रैर्दधिमस्त्वम्लकाञ्जिकैः ४ 
पञ्चमूलद्वयक्वाथे क्षीरे मधुरकेषु च 
पचेद्घृतं च मेधावी खर्जूरीमस्तकेऽपि वा ५ 
वचां बयःस्थां गोलोमीं जटिलां चापि धारयेत्‌ 
उत्सादनं हितं चात्र स्कन्दापस्मारनाशनम्‌ ६ 
सिद्धार्थकवचाहिङगुकुष्ठं चैवाक्षतेः: सह 
भल्लातकाजमोदाश्व हितमुद्धूपनं शिशोः ७ 
मर्कटोलूकगृध्राणां पुरीषाणि नवग्रहे 
धूपः सुप्ते जने कार्यो बालस्य हितमिच्छता ८ 
तिलतण्डलकं माल्यं भच्त्याँश्च विविधानपि 
कुमारपितृमेषाय वृक्षमूले निवेदयेत्‌ & 
अधस्ताद्वटवृत्तस्य स्त्रपनं चोपदिश्यते 

बलि न्यग्रोधवृक्षेषु तिथौ षष्ठयां निवेदयेत्‌ १० 
अजाननश्चलाक्तिभ्रः कामरूपी महायशाः 
बालं बालपिता देवो नैगमेषोडभिरक्षतु ११ 


इति स॒श्रुतसंहितायामृत्तरतन्त्रान्तर्गते कुमारतन्त्रे नेगमेषप्रतिषेधो नाम 
दशमोऽध्यायः आदितः षट्त्रिंशोऽघ्यायः ३६ 


सप्तत्रिंशत्तमोऽध्यायः 
अथातो ग्रहोत्पत्तिमध्यायं व्यारूयास्यामः १ 
यथोवाच भगवान्‌ धन्वन्तरिः २ 
नव स्कन्दादयः प्रोक्ता बालानां य इमे ग्रहाः 
श्रीमन्तो दिव्यवपुषो नारीपुरुषविग्रहाः ३ 
एते गुहस्य रक्षार्थं कृत्तिकोमाम्रिशूलिभिः 
सृष्टाः शरवणस्थस्य रक्तितस्यात्मतेजसा ४ 
स्त्रीविग्रहा ग्रहा ये तु नानारूपा मयेरिताः 
गङ्गोमाकृत्तिकानां ते भागा राजसतामसाः ५ 
नेगमेषस्तु पार्वत्या सृष्टो मेषाननो ग्रहः 
कुमारधारी देवस्य गुहस्यात्मसमः सखा ६ 
स्कन्दापस्मारसंज्ञो यः सोऽम्रिनाऽग्रिसमद्युतिः 
स च स्कन्दसखा नाम विशाख इति चोच्यते ७ 
स्कन्दः सृष्टो भगवता देवेन त्रिपुरारिणा 
निभर्ति चापरां संज्ञां कुमार इति स ग्रहः ८ 
बाललीलाधरो योऽय देवो रुद्राम्रिसंभवः 
मिथ्याचारेषु भगवान्‌ स्वयं नैष प्रवर्तते € 
कुमारः स्कन्दसामान्यादत्र केचिदपरिडताः 
गुहणातीत्यल्पविज्ञाना ब्रुवते देहचिन्तकाः १० 
ततो भगवति स्कन्दे सुरसेनापतौ कृते 
उपतस्थुर्ग्रहाः सर्वे दीप्तशक्तिधरं गुहम्‌ ११ 
ऊचुः प्रा्जलयश्चैनं वृत्तिं नः संविधत्स्व वै 
तेषामर्थे ततः स्कन्दः शिवं देबमचोदयत्‌ १२ 

ततो ग्रहांस्तानुवाच भगवान्‌ भगनेत्रहृत्‌ 
तिर्यग्योनिं मानुषं च दैवं च त्रितयं जगत्‌ १३ 
परस्परोपकारेण वर्तते धार्यतेऽपि च 
देवा मनुष्यान्‌ प्रीणन्ति तैर्यग्योनींस्तथेब च १४ 
वर्तमानैर्यथाकालं शीतवर्षोष्णमा रुतैः 
इज्याञ्जलिनमस्कारजपहोमब्रतादिभिः १५ 
नराः सम्यक्‌ प्रय॒क्तैश्च प्रीणन्ति त्रिदिवेश्वरान्‌ 
भागधेयं विभक्तं च शेषं किञ्चिन्न विद्यते १६ 
तद्युष्माकं शुभा वृत्तिर्बालेष्वेव भविष्यति 
कुलेषु येषु नेज्यन्ते देवाः पितर एव च १७ 
ब्राह्मणाः साधवश्चैव गुरबोऽतिथयस्तथा 
निवृत्ताचारशौचेषु परमाकोपजीविषु १८ 
उत्सन्ननलिभिक्षेषु भिन्नकांस्योपभोजिषु 
गृहेषु तेषु ये बालास्तान्‌ गृहणीध्वमशङ्किताः १६ 
तत्र वो विपुला वृत्तिः पूजा चैव भविष्यति 
एवं ग्रहाः समुत्पन्ना बालान्‌ गृहणन्ति चाप्यतः २० 
ग्रहोपसृष्टा बालास्तु दुश्चिकित्स्यतमा मताः 
वैकल्यं मरणं चापि ध्रुवं स्कन्दग्रहे मतम्‌ २१ 
स्कन्दग्रहोऽत्युग्रतमः सर्वेष्वेव यतः स्मृतः 
अन्यो वा सर्वरूपस्तु न साध्यो ग्रह उच्यते २२ 
इति सुश्रुतसंहितायामुत्तरतन्त्रान्तर्गते कुमारतन्त्रे ग्रहोत्पत्त्यध्यायो नाम 


एकादशोऽध्यायः आदितः सपत्रिंशत्तमोऽध्यायः ३७ 


अ्रष्टत्रिंशत्तमोऽध्यायः 
अथातो योनिव्यापत्प्रतिषेघं व्यार्यास्यामः १ 
यथोवाच भगवान्‌ धन्वन्तरिः २ 
प्रवृद्धलिङ्गं पुरुषं याऽत्यर्थमुपसेवते 
रूक्षदुर्बलबाला या तस्या वाय॒ः प्रकुप्यति ३ 
स दुष्टो योनिमासाद्य योनिरोगाय कल्पते 

त्रयाणामपि दोषाणां यथास्वं लक्षणेन तु ४ 
विंशतिर्व्यापदो योनेनिर्दिष्टा रोगसंग्रहे 
मिथ्याचारेण याः स्त्रीणां प्रदुष्टेनार्तवेन च ५ 
जायन्ते नीजदोषाच्च दैवाच्च शृणु ताः पृथक्‌ 
उदावर्ता तथा वन्ध्या विप्लुता च परिप्लुता ६ 
वातला चेति वातोत्थाः पित्तोत्था रुधिरक्ञरा 
वामिनी स्त्रंसिनी चापि पुत्री पित्तला च या ७ 
अत्यानन्दा च या योनिः कर्णिनी चरणाद्वयम्‌ 
श्लेष्मला च कफाज्ज्ञेया षणडारूया फलिनी तथा ८ 
महती सूचिवक्त्रा च सर्वजेति त्रिदोषजा 
सफेनिलमुदावर्ता रजः कुच्छ्रेण मुञ्चति € 

बन्ध्यां नष्टार्तवां विद्याद्विप्लुतां नित्यवेदनाम्‌ 
परिप्लृतायां भवति ग्राम्यधर्मे रुजा भृशम्‌ १० 
वातला कर्कशा स्तब्धा शूलनिस्तोदपीडिता 
चतसृष्वपि चाद्यासु भवन्त्यनिलवेदनाः ११ 
सदाहं प्रच्तरत्यस्त्रं यस्यां सा लोहितक्ञरा 
सवातमुद्रिङ्वीजं वामिनी रजसा युतम्‌ १२ 
प्रस्नंसिनी स्यन्दते तु क्षोभिता दुःप्रसूश्च या 
स्थितं स्थितं हन्ति गर्भ पुत्रधी रक्तसंस्त्रवात्‌ १३ 
अत्यर्थं पित्तला योनिर्दाहपाकज्चरान्विता 
चतसृष्वपि चाद्यासु पित्तलिङ्गोच्छ्यो भवेत्‌ १४ 
अत्यानन्दा न सन्तोषं ग्राम्यधर्मेण गच्छति 
कर्णिन्यां कर्णिका योनौ श्लेष्मासृगभ्यां प्रजायते १५ 
मेथुनेऽचरणा पूर्व पुरुषादतिरिच्यते 
बहशश्चातिचरणादन्या बीजं न विन्दति १६ 
श्लेष्मला पिच्छिला योनिः कयड्युक्ताऽतिशीतला 
चतसृष्वपि चाद्यासु श्लेष्मलिङ्गोच्छितिर्भवेत्‌ १७ 
अनार्तवस्तना षण्डी खरस्पर्शा च मैथुने 
अतिकायगृहीतायास्तरुण्याः फलिनी भवेत्‌ १८ 
विवृताऽतिमहायोनिः सूचीवक्त्राऽतिसंवृता 

सर्वलिङ्गसमुत्थाना सर्वदोषप्रकोपजा १६ 
चतसृष्वपि चाद्यासु सर्वलिड्रोच्छितिर्भवेत्‌ 
पञ्चासाध्या भवन्तीमा योनयः सर्व॑दोषजाः २० 
प्रतिदोषं तु साध्यास स््रेहादिक्रम इष्यते 
दद्यादुत्तरबस्तींश्च विशेषेण यथोदितान्‌ २१ 
कर्कशां शीतलां स्तब्धामल्पस्पर्शा च मैथुने 
कुम्भीस्वेदैरुपचरेत्‌ सानूपौदकसंयुतेः २२ 
मधुरौषधसंयुक्तान्‌ वेशवारांश्च योनिषु 
निक्षिपेद्धारयेच्चापि पिच॒तैलमतन्द्रितः २३ 
धावनानि च पथ्यानि कुर्वीताप्रणानि च 
अआओषचोषान्वितासूक्तं कुर्याच्छीतं विधिं भिषक्‌ २४ 
दुर्गन्धां पिच्छिलां चापि चूर्णैः पञ्चकषायजैः 
प्रयेद्राजवृक्तादिकषायेश्चापि धावनम्‌ २ 
योन्यां तु पूयस्त्राविण्यां शोधनद्रव्यसंभृतैः 
सगोमूत्रैः सलवणैः शोधनं हितमिष्यते २६ 
बुहतीफलकल्कस्य द्विहरिद्रायुतस्य च 
करडूमतीमल्पस्पर्शा प्रयेद्धपयेत्तथा २७ 
वर्तिं प्रदद्यात्‌ कर्णिन्यां शोधनद्रव्यसंभृताम्‌ 
प्रस्त्रंसिनीं घृताभ्यक्तां क्तीरस्विन्नां प्रवेशयेत्‌ २८ 
पिधाय वेशवारेण ततो बन्धं समाचरेत्‌ 
प्रतिदोषं विदध्याच्च सुरारिष्टासवान्‌ भिषक्‌ २६ 
प्रातः प्रातर्निषेवेत रसोनादुद्धूतं रसम्‌ 
्ञीरमांसरसप्रायमाहारं विदधीत च ३० 
शुक्रार्तवादयो दोषाः स्तनरोगाश्च कीर्तिताः 
क्लैन्यस्थानानि मूढस्य गर्भस्य विधिरेव च ३१ 
गर्भिणीप्रतिरोगेषु चिकित्सा चाप्युदाहृता 
सर्वथा तां प्रयुञ्जीत योनिव्यापत्सु बुद्धिमान्‌ 
अपप्रजातारोगांश्च चिकित्सेदुत्तराद्धिषक ३२ 

इति स॒श्रुतसंहितायामुत्तरतन्त्रान्तर्गते कुमारतन्त्रे योनिव्यापत्प्रतिषेधो नाम 

द्वादशोऽध्यायः आदितः ग्रष्टत्रिंशत्तमोऽध्यायः ३८ 

एकोनचत्वारिंशत्तमोऽध्यायः 
अथातो ज्वरप्रतिषेघं व्याख्यास्यामः १ 
यथोवाच भगवान्‌ धन्वन्तरिः २ 
येनामृतमपां मध्यादुद्धृतं पूर्वजन्मनि 
यतोऽमरत्वं संप्राप्तास्त्रिदशास्त्रिदिवेश्वरात्‌ ३ 
शिष्यास्तं देवमासीनं पप्रच्छुः सुश्रुतादयः 
व्रणस्योपद्रवाः प्रोक्ता व्रणिनामप्यतः परम्‌ ४ 
समासाद्‌ व्यासतश्चैव ब्रहि नो भिषजांवर 
उपद्रवेण जुष्टस्य व्रणः कृच्छेण सिध्यति ५ 
उपद्रवास्तु व्रणिनः कृच्छ्रसाध्याः प्रकीर्तिताः 
प्र्ीणबलमांसस्य शेषधातुपरिक्ञयात्‌ ६ 
तस्मादुपद्रवान्‌ कृत्स्नान्‌ ब्रहि नः सचिकित्सितान्‌ 
सर्वकायचिकित्सासु ये दृष्टाः परमर्षिणा ७ 
तेषां तद्वचनं श्रुत्वा प्राब्रवीद्धिषजांवरः 
ज्वरमादौ प्रवच्त्यामि स रोगानीकराट्‌ स्मृतः ८ 
रुद्रकोपाम्रिसंभूतः सर्वभूतप्रतापनः 
तैस्तैर्नामभिरन्येषां सत्त्वानां परिकीर्त्यते ६ 
जन्मादौ निधने चैव प्रायो विशति देहिनम्‌ 
अतः सर्वव्रिकाराणामयं राजा प्रकीर्तितः १० 
ऋते देवमनुष्येभ्यो नान्यो विषहते तु तम्‌ 
कर्मणा लभते यस्माह्देवत्वं मानुषादपि ११ 
पुनश्चैव च्युतः स्वर्गान्मानुष्यमनुवर्तते 
तस्मात्ते देवभावेन सहन्ते मानुषा ज्वरम्‌ १२ 
शेषाः सर्वे व्रिपद्यन्ते तैर्यग्योना ज्चरार्दिताः 
स्वेदावरोधः सन्तापः सर्वाङ्गग्रहणं तथा १३ 
विकारा युगपद्यस्मिन्‌ ज्वरः स परिकीर्तितः 
दोषैः पृथक समस्तैश्च डन्द्वेरागन्त्रेव च १४ 
अनेककारणोत्पन्नः स्मृतस्त्वष्टविधो ज्वरः 
दोषाः प्रकुपिताः स्वेषु कालेषु स्वैः प्रकोपणैः १५ 
व्याप्य देहमशेषेण ज्वरमापादयन्ति हि 

दुष्टाः स्वहेतुभिर्दोषाः प्राप्यामाशयमूष्मणा १६ 
सहिता रसमागत्य रसस्वेदप्रवाहिणाम्‌ 
स्त्रोतसां मार्गमावृत्य मन्दीकृत्य हताशनम्‌ १७ 
निरस्य नहिरूष्माणं पक्तिस्थानाद्च केवलम्‌ 
शरीरं समभिठ्याप्य स्वकालेषु ज्वरागमम्‌ ९८ 
जनयन्त्यथ वुद्धिं वा स्ववर्णं च त्वगादिषु 
मिथ्यातियुक्तेरपि च स्त्रेहाद्यैः कर्मभिर्नृणाम्‌ १६ 
व्ििविधादभिघाताच्च रोगोत्थानात्‌ प्रपाकतः 
श्रमात्‌ ्ञयादजीर्णाञ्च विषात्सात्म्यर्तृपर्ययात्‌ २० 
अआओषधीपुष्पगन्धाञ्च शोकान्नक्षत्रपीडया 
अभिचाराभिशापाभ्यां मनोभूताभिशङ्कया २१ 
स्त्रीणामपप्रजातानां प्रजातानां तथाऽहितैः 
स्तन्यावतरणे चैव ज्वरो दोषैः प्रवर्तते २२ 
तेर्वेगवद्यिर्बहधा समुद्‌भ्रान्तैर्िमार्गगेः 
विक्निप्यमाणोऽन्तरग्मिर्भवत्याशु बहिश्चरः २३ 
रुणद्धि चाप्यपांघातुं यस्मात्तस्माञ्ञ्चरातुरः 
भवत्यत्युष्णगात्रश्च ज्वरितस्तेन चोच्यते २४ 
श्रमोऽरतिर्विवर्णत्वं वैरस्यं नयनप्लवः 
इच्छाद्वेषौ मुहश्चापि शीतवातातपादिषु २५ 
जृम्भाऽङ्गमर्दो गुरुता रोमहर्षोऽरुचिस्तमः 
अप्रहर्षश्च शीतं च भवत्युत्पत्स्यति ज्वरे २६ 
सामान्यतो विशेषात्तु जृम्भाऽत्यर्थं समीरणात्‌ 
पित्तान्नयनयोर्दाहः कफान्नान्नाभिनन्दनम्‌ २७ 
सर्वलिङ्गसमवायः सर्व॑दोषप्रकोपजे 
द्वयोर्दयोस्तु रूपेण संसृष्टं द्वन्द्वजं विदुः २८ 
वेपथुर्विषमो वेगः कणठौष्ठपरिशोषणम्‌ 
निद्रानाशः ज्ञुतः स्तम्भो गात्राणां रौच्त्यमेब च २६ 
शिरोहृद्भात्ररुग्वक्त्रवैरस्यं बद्धविट्कता 
जृम्भाऽध्मानं तथा शूलं भवत्यनिलजे ज्चरे ३० 
वेगस्तीच्णोऽतिसारश्च निद्राल्पत्वं तथा वमिः 

करठौष्ठमुखनासानां पाकः स्वेदश्च जायते ३१ 
प्रलापः कटुता वक्त्रे मूर्च्छा दाहो मदस्तृषा 
पीतव्ियमूत्रनेत्रत्वं पैत्तिके भ्रम एव च ३२ 
गौरवं शीतमुत्क्लेशो रोमहर्षोऽतिनिद्रता 
स्त्रोतोरोधो रुगल्पत्वं प्रसेको मधुरास्यता ३३ 
नात्युष्णगात्रता छर्दिरङ्गसादोऽव्रिपाकता 
प्रतिश्यायोऽरुचिः कासः कफजेऽच्णोश्च शुक्लता ३४ 
निद्रानाशो भ्रमः श्वासस्तन्द्रा सुपाङ्गताऽरुचिः 
तृष्णा मोहो मदः स्तम्भो दाहः शीतं हृदि व्यथा ३५ 
पक्तिश्चिरेश दोषाणामुन्मादः श्यावदन्तता 
रसना परुषा कृष्णा सन्धिमूर्धास्थिजा रुजः ३६ 
निर्भुम्रे कलुषे नेत्रे कर्णो शन्दरुगन्वितौ 

प्रलापः स्रोतसां पाकः कूजनं चेतनाच्युतिः ३७ 
स्वेदमूत्रपुरीषाणामल्पशः सुचिरात्‌ स्त्रुतिः 
सर्वजे सर्वलिङ्गानि विशेषं चात्र मे शृणु ३८ 
नात्युष्णशीतोऽल्पसंज्ञो भ्रान्तप्रे्ती हतस्वरः 
खरजिह्वः शुष्ककण्ठः स्वेदवियमूत्रवर्जितः ३६ 
सास्त्रो निर्भुग्रहदयो भक्तद्रेषी हतप्रभः 
श्वसन्निपतितः शेते प्रलापोपद्रवायुतः ४० 
तमभिन्यासमित्याहर्हतौजसमथापरे 
सन्निपातज्वरं कृच्छुमसाध्यमपरे विदुः ४१ 
निद्रोपेतमभिन्यासं क्ीणमेनं हतौजसम्‌ 
संन्यस्तगात्र संन्यासं विद्यात्सर्वात्मके ज्वरे ४२ 
आजो विस्त्रंसते यस्य पित्तानिलसमुच्छ्यात्‌ 

स गात्रस्तम्भशीताभ्यां शयनेप्सुरचेतनः ४३ 
अपि जाग्रत्‌ स्वपन्‌ जन्तुस्तन्द्रालुश्च प्रलापवान्‌ 
संहृष्टरोमा स्रस्ताङ्गो मन्दसन्तापवेदनः ४४ 
अआओजोनिरोधजं तस्य जानीयात्‌ कुशलो भिषक्‌ 
सप्तमे दिवसे प्राप्ते दशमे द्वादशेऽपि वा ४५ 
पुनर्घोरतरो भूत्वा प्रशमं याति हन्ति वा 

ड्विदोषोच्छायलिङ्गास्तुद्वन्द्वजास्त्रिविधाः स्मृताः ४६ 
तृष्णा मूर्च्छा भ्रमो दाहः स्वप्रनाशः शिरोरुजा 
कण्ठास्यशोषो वमथू रोमहर्षोऽरुचिस्तथा ४७ 
पर्वभेदश्च जुम्मा च वातपित्तञ्चराकृतिः 
स्तैमित्यं पर्वणां भेदो निद्रा गौरवमेव च ४८ 
शिरोग्रहः प्रतिश्यायः कासः स्वेदप्रवर्तनम्‌ 
सन्तापो मध्यवेगश्च वातश्लेष्मज्वराकृतिः ४६ 
लिप्तातिक्तास्यता तन्द्रा मोहः कासोऽरुचिस्तृषा 
मुह॒र्दाहो मुहः शीतं श्लेष्मपित्तञ्चराकृतिः ४० 
जृम्भाध्मानमदोत्कम्पपर्वभेदपरिक्ञयाः 
तृट्प्रलापाभितापाः स्युर्ज्चरे मारुतपैत्तिके १ 
शूलकासकफोत्क्लेशशीतवेपथुपीनसाः 
गौरवारुचिवि्टम्भा वातश्लेष्मसमुद्धवे २ 
शीतदाहारुचिस्तम्भस्वेदमोहमदभ्रमाः 
कासाङ्गसादहल्लासा भवन्ति कफपैत्तिके ३ 
कृशानां ज्चरमुक्तानां मिथ्याहारविहारिणाम्‌ 
दोषः स्वल्पोऽपि संवृद्धो देहिनामनिलेरितः ५१ 
सततान्येद्युष्कत्र्यार्यचातुर्थान्‌ सप्रलेपकान्‌ 
कफस्थानविभागेन यथासंरूयं करोति हि ५२ 
अहोरात्रादहोरात्रात्‌ स्थानात्‌ स्थानं प्रपद्यते 
ततश्चामाशयं प्राप्य दोषः कुर्याज्ज्वरं नृणाम्‌ ५३ 
तथा प्रलेपको ज्ञैयः शोषिणां प्राणनाशनः 
दुश्चिकित्स्यतमो मन्दः सुकष्टो घातुशोषकृत्‌ ५४ 
कफस्थानेषु वा दोषस्तिष्ठन्‌ द्रित्रिचतुर्ष वा 
विपर्ययार्यान्‌ कुरुते विषमान्‌ कृच्छ्साधनान्‌ ५% 
परो हेतुः स्वभावो वा विषमे कैश्चिदीरितः 
आगन्तुश्चानुनन्धो हि प्रायशो विषमज्वरे ५६ 


वाताधिकत्वात्‌ प्रवदन्ति तज्ज्ञास्तृतीयकं चापि चतुर्थकं च 
भ्रौपत्यके मद्यसमुद्भवे च हेतुं ज्चरे पित्तकृतं वदन्ति ५७ 
प्रलेपकं वातनलासकं च कफाधिकत्वेन वदन्ति तज्ज्ञाः 

मूर्च्छानुबन्धा विषमज्वरा ये प्रायेण ते द्वन्द्वसमुत्थितास्तु ८ 
त्वक्स्थौ श्लेष्मानिलौ शीतमादौ जनयतो ज्चरे 
तयोः प्रशान्तयोः पित्तमन्ते दाहं करोति च ५६ 
करोत्यादौ तथा पित्तं त्वक्स्थं दाहमतीव च 
प्रशान्ते कुरुतस्तस्मिंश्छीतमन्ते च तावपि ६० 
द्वावेतौ दाहशीतादी ज्वरौ संसर्गजौ स्मृतौ 
दाहपूर्वस्तयोः कष्टः कृच्छुसाध्यश्व स स्मृतः ६१ 
प्रसक्तश्चाभिघातोत्थश्चेतनाप्रभवस्तु यः 

रात्र्यह्णोः षट्सु कालेषु कीर्तितेषु यथा पुरा ६२ 
प्रसह्य विषमोऽभ्येति मानवं बहुधा ज्वरः 

स चापि विषमो देहं न कदाचिद्विमुञ्चति ६३ 
ग्लानिगौरवकार्श्येभ्यः स यस्मान्न प्रमुच्यते 
वेगे तु समतिक्रान्ते गतोऽयमिति लच्त्यते ६४ 
घात्वन्तरस्थो लीनत्वान्न सौक्तम्यादुपल भ्यते 
अल्पदोषेन्धनः क्षीणः क्ञीणेन्धन इवानलः ६५ 
दोषोऽल्पोऽहितसंभूतो ज्वरोत्सृष्टस्य वा पुनः 
धातुमन्यतमं प्राप्य कति विषमज्वरम्‌ ६६ 
सततं रसरक्तस्थः सोऽन्येद्यः पिशिताश्रितः 
मेदोगतस्तृतीयेऽह्नि त्वस्थिमञ्जगतः पुनः ६७ 
कुर्याच्चातुर्थकं घोरमन्तकं रोगसंकरम्‌ 
केचिद्भूताभिषङ्गोत्थं ब्रुवते विषमज्वरम्‌ ६८ 
सपाहं वा दशाहं वा द्वादशाहमथापि वा 
सन्तत्या योञविसर्गी स्यात्सन्ततः स निगद्यते ६६ 
अहोरात्रे सततको द्वौ कालावनुवर्तते 
अन्येद्युष्क स्त्व होरात्रादेककालं प्रवर्तते ७० 
तृतीयकस्तृतीयेऽह्लि चतुर्थे5ह्वि चतुर्थकः 
वातेनोदीर्यमाणाश्च हीयमाणाश्च सर्वतः 
एकडद्विदोषा मर्त्यानां तस्मिन्नेवोदितेऽहनि ७१ 
वेलां तामेव कुर्वन्ति ज्वरवेगे मुहर्मुहः 
वितेनोद्धयमानस्तु यथा पूर्येत सागरः ७२ 

वातेनोदीरितास्तद्वदोषाः कुर्वन्ति वै ज्वरान्‌ 
यथा बेगागमे वेलां छादयित्वा महोदधेः ७३ 
वेगहानौ तदेवाम्भस्तत्रैवान्तर्निलीयते 
दोषवेगोदये तद्वदुदीर्यत ज्चरोऽस्य वै ७४ 
वेगहानौ प्रशाम्येत यथाऽम्भ सागरे तथा 
विविधेनाभिघातेन ज्वरो यः संप्रवर्तते ७५ 
यथादोषप्रकोपं तु तथा मन्येत तं ज्वरम्‌ 
श्यावास्यता विषकृते दाहातीसारहृद्ग्रहाः ७६ 
अभक्तरुक पिपासा च तोदो मूर्च्छा बलक्षयः 
आ्रोषधीगन्धजे मूर्च्छा शिरोरुक वमथुः क्षवः ७७ 
कामजे चित्तविभ्रंशस्तन्द्राऽलस्यमरोचकः 

हृदये वेदना चास्य गात्रं च परिशुष्यति ७८ 
भयात्‌ प्रलापः शोकाञ्च भवेत्‌ कोपाञ्च वेपथुः 
अभिचाराभिशापाभ्यां मोहस्तृष्णा च जायते ७६ 
भूताभिषङ्गादुद्रेगहास्यकम्पनरोदनम्‌ 
श्रमक्ञयाभिघातेभ्यो देहिनां कुपितोऽनिलः ८० 
प्रयित्वाऽखिलं देहं ज्वरमापादयेद्धृशम्‌ 
रोगाणां तु समुत्थानाट्व्दाहागन्तुतस्तथा ८१ 
ज्वरोऽपरः संभवति तैस्तैरन्यैश्च हेतुभिः 

दोषाणां स तु लिङ्गानि कदाचिन्नातिवर्तते ८२ 
गुरुता हृदयोत्क्लेशः सदनं छर्द्यरोचकौ 

रसस्थे तु ज्चरे लिङ्गं दैन्यं चास्योपजायते ८३ 
रक्तनिष्ठीवनं दाहः स्वेदश्छर्दनविभ्रमौ 

प्रलापः पिटिका तृष्णा रक्तप्राप्ते ज्वरे नृणाम्‌ ८४ 
पिणिडकोद्वेष्टनं तृष्णा सृष्टमूत्रपुरीषता 


ऊष्माऽन्तर्दाहविक्षेपौ ग्लानिः स्यान्मांसगे ज्वरे ८५ 


भृशां स्वेदस्तृषा मूर्च्छा प्रलापश्छर्दिरेव च 
दौर्गन्ध्यारोचकौ ग्लानिमेदःस्थे चासहिष्णुता ८६ 
भेदोऽन्स्था कुञ्चजिनिं श्वासो विरेकश्छरदिरिव च 
विक्षेपणं च गात्राणामेतदस्थिगते ज्वरे ८७ 

तमःप्रबेशनं हिक्का कासः शैत्यं वमिस्तथा 
अन्तर्दाहो महाश्वासो मर्मच्छेदश्च मजगे 

मरणं प्राप्नुयात्तत्र शुक्रस्थानगते ज्वरे ८८ 
शेफसः स्तब्धता मोक्षः शुक्रस्य तु विशेषतः 
दरध्वेन्धनं यथा वह्लिर्धातून्‌ हत्वा यथा विषम्‌ ८६ 
कृतकृत्यो ब्रजेच्छान्तिं देहं हत्वा तथा ज्वरः 
वातपित्तकफोत्थानां ज्वराणां लक्षणं यथा ६० 
तथा तेषां भिषग्ब्ट्याद्रसादिष्वपि बुद्धिमान्‌ 
समस्तैः सन्निपातेन धातुस्थमपि निर्दिशेत्‌ ६१ 
द्रन्द्रजं इन्द्रजेरेव दोषेश्चापि वदेत्‌ कृतम्‌ 
गम्भीरस्तु ज्वरो ज्ञेयो ह्यन्तर्दाहिन तृष्णया ६२ 
आनद्धत्वेन चात्यर्थं श्वासकासोदूमेन च 
हतप्रभेन्द्रियं क्षीणगमरोचकनिपीडितम्‌ ६३ 
गम्भीरतीच्तणवेगार्त ज्चरितं परिवर्जयेत्‌ 
हीनमध्याधिकैर्दोषिस्त्रिसप्तद्ठादशाहिकः ६४ 
ज्चरवेगो भवेत्तीब्रो यथापूर्वं सुखक्रियः 
कालो ह्येष यमश्चैव नियतिर्मृत्य्रेव च ६% 
तस्मिन्‌ व्यपगते देहाजन्मेह पुनरुच्यते 

इति ज्वराः समाख्याताः कर्मेदानीं प्रवच्त्यते ६६ 
ज्वरस्य पूर्वरूपेषु वर्तमानेषु बुद्धिमान्‌ 
पाययेत घृतं स्वच्छं ततः स लभते सुखम्‌ ६७ 
विधिर्मारुतजेष्वेष पैत्तिकेषु विरेचनम्‌ 

मृदु प्रच्छर्दनं तद्वत्कफजेषु विधीयते ६८ 
सर्वद्विदोषजेषूक्तं यथादोषं विकल्पयेत्‌ 
अ्स्रेहनीयोऽशोध्यश्च संयोज्यो लङ्घनादिना ६६ 
रूपप्राग्रूपयोबिँद्यान्नानात्वं वह्लिधूमवत्‌ 
प्रव्यक्तरूपेषु हितमेकान्तेनापतर्पणम्‌ १०० 
अआमाशयस्थे दोषे तु सोत्क्लेशे वमनं परम्‌ 
आनद्धः स्तिमितैदोषिर्यावन्तं कालमातुरः १०१ 
कुर्यादनशनं तावत्ततः संसर्गमाचरेत्‌ 

न लङ्घयेन्मारुतजे त्यजे मानसे तथा १०२ 
अलङ्कयाश्चापि ये पूर्व द्विवरणीये प्रकीर्तिताः 
अनवस्थितदोषाग्रेर्लड्भरनं दोषपाचनम्‌ १०३ 
ज्वरघ्नं दीपनं काङ्गारुचिलाघवकारकम्‌ 
सृष्टमारुतविणमूत्रं ्ञुत्पिपासाऽसहं लघुम्‌ १०४ 
प्रसन्नात्मेर्ट्रियं क्षामं नरं विद्यात्‌ सुलङ्कितम्‌ 
बलक्षयस्तृषा शोषस्तन्द्रानिद्राश्रमक्लमाः १०५ 
उपद्रवाश्च श्वासाद्याः संभवन्त्यतिलङ्कनात्‌ 
दीपनं कफविच्छेदि पित्तवातानुलोमनम्‌ १०६ 
कफवातज्वरार्तैभ्यो हितमुष्णाम्बु तृट्छिदम्‌ 
तद्धि मार्दवकृद्दोषस्त्रोतसां शीतमन्यथा १०७ 
सेव्यमानेन तोयेन ज्वरः शीतेन वर्घते 
पित्तमद्यविषोत्थेषु शीतलं तिक्तकैः शतम्‌ १०८ 
गाङ्गैयनागरोशीरपर्पटोदीच्यचन्दनैः 

दीपनी पाचनी लघ्वी ज्चरार्तानां ज्वरापहा १०६ 
अन्नकाले हिता पेया यथास्वं पाचनैः कृता 
बहुदोषस्य मन्दाम्रेः सप्तरात्रात्‌ परं ज्वरे ११० 
लङ्कनाम्बुयवागूभिर्यदा दोषो न पच्यते 

तदा तं मुखवैरस्यतृष्णारोचकनाशनैः १११ 
कषायैः पाचनैर्हद्यर्ज्चरघ्नैः समुपाचरेत्‌ 
पञ्चमूलीकषायं तु पाचनं पवनज्वरे ११२ 
सक्षोद्रं पेत्तिके मुस्तकटुकेन्द्रयबैः कृतम्‌ 
पिप्पल्यादिकषायं तु कफजे परिपाचनम्‌ ११३ 
द्वन्द्वजेषु तु संसृष्टं दद्यादथ विवर्जयेत्‌ 
पीताम्बुर्लङ्कितो भुक्तो5जीर्णी क्षीणः पिपासितः ११४ 
तीक्ष्णे ज्चरे गुरौ देहे विबद्धेषु मलेषु च 
सामदोषं व्रिजानीयाज्ज्वरं पक्वमतोऽन्यथा 
मृदौ ज्चरे लघौ देहे प्रचलेषु मलेषु च 

पक्वं दोषं विजानीयाज्ञ्चरे देयं तदौषधम्‌ ११५ 
दोषप्रकृतिवैकृत्यादेकेषां पक्वलक्षणम्‌ 

हृदयोद्वेष्टनं तन्द्रा लालास्त्रुतिररोचकः ११६ 
दोषाप्रवृत्तिरालस्यं विबन्धो बहुमूत्रता 
गुरूदरत्वमस्वैदो न पक्तिः शकृतोऽरतिः ११७ 
स्वापः स्तम्भो गुरुत्वं च गात्राणां वह्विमार्दवम्‌ 
मुखस्याशुद्धिरग्लानिः प्रसङ्गै बलवाञ्ज्वरः ११८ 
लिङ्गैरैभिर्तिजानीयाज्ञ्वरमामं विचक्षणः 
सप्तरात्रात्परं केचिन्मन्यन्ते देयमौषधम्‌ ११६ 
दशरात्रात्परं केचिद्दातव्यमिति निश्चिताः 

पैत्तिके वा ज्चरे देयमल्पकालसमुत्थिते १२० 
अचिरज्चरितस्यापि देयं स्यादोषपाकतः 

भेषजं द्यामदोषस्य भूयो ज्वलयति ज्वरम्‌ १२१ 
शोधनं शमनीयं तु करोति विषमज्चरम्‌ 
च्यवमानं ज्वरोत्क्लिष्टमुपेक्षेत मलं सदा १२२ 
अतिप्रवर्तमानं च साधयेदतिसारवत्‌ 

यदा कोष्ठानुगाः पक्वा विबद्धाः स्त्रोतसां मलाः १२३ 
अचिरज्चरितस्यापि तदा दद्याद्व्रिचनम्‌ 

पक्वो ह्यनिर्हतो दोषो देहे तिष्ठन्‌ महात्ययम्‌ १२४ 
विषमं वा ज्वरं कुर्याट्टलव्यापदमेब च 
तस्मान्निर्हरणं कार्य दोषाणां वमनादिभिः १२५ 
प्राक्कर्म वमनं चास्य कार्यमास्थापनं तथा 
विरेचनं तथा कुर्याच्छिरसश्च विरेचनम्‌ १२६ 
क्रमशः नलिने देयं मनं श्लैष्मिके ज्वरे 
पित्तप्राये विरेकस्तु कार्यः प्रशिथिलाशये १२७ 
सरुजेऽनिलजे कार्य सोदावतेै निरूहणम्‌ 
कटीपृष्ठग्रहार्तस्य दीप्ताग्रेरनुवासनम्‌ १२८ 
शिरोगौरवशूलघ्नमिन्द्रियप्रतिनो धनम्‌ 
कफाभिपन्ने शिरसि कार्य मूर्घविरेचनम्‌ १२६ 
दुर्बलस्य समाध्मातमुदरं सरुजं दिहेत्‌ 
दारुहेमबतीकुष्ठशताह्वाहिङ्गुसैन्धवैः १३० 
अम्लपिष्टैः सुखोष्शैश्च पवने तूर्ध्वमागते 

रुद्धमूत्रप्रीषाय गुदे वतिं निधापयेत्‌ १३१ 
पिप्पलीपिप्पलीमूलयवानीचव्यसाधिताम्‌ 
पाययेत यवागुं वा मारुताद्यनुलोमिनीम्‌ १३२ 
शुद्धस्योभयतो यस्य ज्वरः शान्तिं न गच्छति 
सशेषदोषरूक्षस्य तस्य तं सर्पिषा जयेत्‌ १३३ 
कृशं चैवाल्पदोषं च शमनीयैरुपाचरेत्‌ 
उपवासैर्बलस्थं तु ज्चरे सन्तर्पणोत्थिते १३४ 
क्लिन्नां यवागूं मन्दाम्रिं तृषार्त पाययेन्नरम्‌ 
तट्छर्दिदाहघर्मार्त मद्यपं लाजतर्पणम्‌ १३५ 
सचौद्रमम्भसा पश्चाजीर्णे यूषरसौदनम्‌ 
उपवासश्रमकृते ज्ञीणंणिविताधिके ज्वरे १३६ 
दीप्ताग्निं भोजयेत्‌ प्राज्ञो नरं मांसरसौदनम्‌ 
मुदूयूषौदनश्चापि हितः कफसमुत्थिते १३७ 

स एव सितया युक्तः शीतः पित्तज्चरे हितः 
दाडिमामलमुद्ानां यूषश्चानिलपैत्तिके १३८ 
हस्वमूलकयूषस्तु वातश्लेष्माधिके हितः 
पटोलनिम्बयूषस्तु पथ्यः पित्तकफात्मके १३६ 
दाहच्छर्दियुतं ज्ञामं निरन्नं तृष्णयाऽदितम्‌ 
सिंताच्षौद्रयुतं लाजतर्पणं पाययेत च १४० 
कफपित्तपरीतस्य ग्रीष्मेऽसृकपित्तिनस्तथा 
मद्यनित्यस्य न हिता यवागूस्तमुपाचरेत्‌ १४१ 
यूषैरम्लैरनम्लैर्वा जाङ्गलैश्च रसैहितिः 

मद्यं पुराणं मन्दाम्नेर्यवान्नोपहितं हितम्‌ १४२ 
सठ्योषं वितरेत्तक्रं कफारोचकपीडिते 
कृशोऽल्पदोषो दीनश्च नरो जीर्णज्चरार्दितः १४३ 
विबद्धः सृष्टदोषश्च रूक्षः पित्तानिलञ्चरी 
पिपासार्तः सदाहो वा पयसा स सुखी भवेत्‌ १४४ 
तदेव तरुणे पीतं विषवद्धन्ति मानवम्‌ 
सर्वज्चरेषु सुलघु मात्रावद्धोजनं हितम्‌ १४ 
वेगापायेऽन्यथा तद्धि ज्वरवेगाभिवर्धनम्‌ 

ज्ञरितो हितमश्नीयाद्यद्यप्यस्यारुचिर्भवेत्‌ १४६ 
अन्नकाले ह्यभुञ्जानः क्षीयते म्रियतेऽथवा 

स ज्ञीणः कृच्छुतां याति यात्यसाध्यत्वमेव च १४७ 
तस्माद्रक्षेद्ठलं पुंसां नले सति हि जीवितम्‌ 
गुर्वभिष्यन्द्यकाले च ज्वरी नाद्यात्‌ कथञ्चन १४८ 
न तु तस्याहितं भुक्तमायुषे वा सुखाय वा 

संततं व्रिषमं वाऽपि क्षीणस्य सुचिरोत्थितम्‌ १४६ 
ज्वरं संभोजनेः पथ्येर्लघुभिः समुपाचरेत्‌ 
मुद्वान्मसूरांश्चणकान्‌ कुलत्थान्‌ समकुष्ठकान्‌ १५० 
आहारकाले यूषार्थं ज्वरिताय प्रदापयेत्‌ 

पटोलपत्रं वार्ताकं कठिल्लं पापचेलिकम्‌ १५१ 
कर्कोटकं पर्पटकं गोजिह्लां बालमूलकम्‌ 

पत्रं गुडूच्याः शाकार्थे ज्वरितानां प्रदापयेत्‌ १५२ 
लावान्‌ कपिञ्जलानेणान्‌ पृषताञ्छरभाञ्छशान्‌ 
कालपुच्छान्‌ कुरङ्गांश्च तथैव मृगमातृकान्‌ १५३ 
मांसार्थे मांससात्म्यानां ज्चरितानां प्रदापयेत्‌ 
सारसक्रौञ्चशिखिनः कुक्कटांस्तित्तिरांरींस्तिथा १५४ 
गुरूष्णत्वान्न शंसन्ति ज्चरे केचिच्चिकित्सकाः 
ज्वरितानां प्रकोपं तु यदा याति समीरणः १५५ 
तदैतेऽपि हि शस्यन्ते मात्राकालोपपादिताः 
परिषेकान्‌ प्रदेहांश्च स्रेहान्‌ संशोधनानि च १५६ 
स्तरानाभ्यङ्गदिवास्वप्रशीतव्यायामयोषितर्ा 
कषायगुरुरूक्षाणि क्रोधादीनि तथैव च १५७ 
सारवन्ति च भोज्यानि वर्जयेत्तरुण्ज्चरी 

तथैव नवधान्यादिं वर्जयेञज्च समासतः १४८ 
अनवस्थितदोषाम्रेरेभिः सन्धुक्तितो ज्वरः 
गम्भीरतीक्ष्णवेगत्वं यात्यसाध्यत्वमेव च १५६ 
शीततोयदिवास्वप्रक्रोधव्यायामयोषितः 

न सेवेत ज्वरोत्सृष्टो यावन्न बलवान्‌ भवेत्‌ १६० 
मुक्तस्यापि ज्चरेणाशु दुर्बलस्याहितैर्ज्वरः 

प्रत्यापन्नो दहेद्देहं शुष्कं वृक्षमिवानलः १६१ 
तस्मात्कार्यः परीहारो ज्चरमुक्तेर्विरिक्तवत्‌ 

यावन्न प्रकृतिस्थः स्याद्दोषतः प्राणतस्तथा १६२ 
ज्वरे प्रमोहो भवति स्वल्पैरप्यवचेष्टितैः 

निषण्णं भोजयेत्तस्मान्मूत्रोज्चारौ च कारयेत्‌ १६३ 
अरोचके गात्रसादे वेवसर्येऽङ्गमलादिषु 
शान्तज्चरोऽपि शोध्यः स्यादनुबन्धभयान्नरः १६४ 
न जातु स्त्रापयेत्‌ प्राज्ञः सहसा ज्वरकर्शितम्‌ 

तेन संदूषितो ह्यस्य पुनरेव भवेज्ज्वरः १६% 
चिकित्सेच्च ज्वरान्‌ सर्वान्निमित्तानां विपर्ययैः 
श्रमक्चयाभिघातोत्थे मूलव्याधिमुपाचरेत्‌ १६६ 
स्त्रीणामपप्रजातानां स्तन्यावतरणे च यः 

तत्र संशमनं कुर्याद्य॒थादोषं विधानवित्‌ १६७ 
अतः संशमनीयानि कषायाणि निबोघ मे 
सर्वज्चरेषु देयानि यानि वैद्येन जानता १६८ 
पिप्पलीसारिवाद्राक्षाशतपुष्पाहरेणुभिः 

कृतः कषायः सगुडो हन्याच्छरवसनजं ज्वरम्‌ १६६ 
शुतं शीतकषायं वा गुडूच्याः पेयमेव तु 
बलादर्भश्वदंष्टाणां कषायं पादशेषितम्‌ १७० 
शर्कराघृतसंयुक्तं पिबेद्वातज्वरापहम्‌ 
शतपुष्पावचाकुष्ठदेवदारुहरेणुकाः १७१ 
कुस्तुम्बुरूणि नलदं मुस्तं चैवाप्सु साधयेत्‌ 
्ञौद्रेण सितया चापि युक्तः क्वाथोऽनिलाधिके १७२ 
द्राक्षागुडूचीकाश्मर्यत्रायमाणाः ससारिवाः 
निष्क्वाथ्य सगुडं क्वाथं पिनेद्वातकृते ज्वरे १७२३ 
गुडूच्याः स्वरसो ग्राह्यः शतावर्याश्च तत्समः 
निहन्यात्सगुडः पीतः सद्योऽनिलकृतं ज्वरम्‌ १७४ 
घृताभ्यङ्गस्वेदलेपानवस्थासु च योजयेत्‌ 
श्रीपर्णीचन्दनोशीरपरूषकमधूकजः १७% 
शर्करामधुरो हन्ति कषायः पैत्तिकं ज्वरम्‌ 

पीतं पित्तञ्चरं हन्यात्सारिंवाद्यं सशर्करम्‌ १७६ 
सयष्टीमधुकं हन्यात्तथैवोत्पलपूर्वकम्‌ 

शृतं शीतकषायं वा सोत्पलं शर्करायुतम्‌ १७७ 
गुड्चीपद्मरोश्राणां सारिवोत्पलयोस्तथा 
शर्करामधुरः क्वाथः शीतः पित्तज्चरापहः १७८ 
द्राक्षारग्वधयोश्रापि काश्मर्यस्याथवा पुनः 
स्वादुतिक्तकषायाणां कषायैः शर्करायुतैः १७६ 
सुशीतैः शमयेत्तृष्णां प्रवृद्धां दाहमेव च 

शीतं मधुयुतं तोयमाकरठाद्वा पिपासितम्‌ १८० 
वामयेत्पाययित्वा तु तेन तृष्णा प्रशाम्यति 
'क्षीरैः क्षीरिकषायेश्र सुशीतैश्चन्दनाय॒तैः १८१ 
अन्तदहि विघातव्यमेभिश्चान्यैश्च शीतलैः 

पद्मकं मधुकं द्राक्षां पुएडरीकमथोत्पलम्‌ १८२ 
यवान्‌ भृष्टानुशीराणि समङ्गां काश्मरीफलम्‌ 
निदध्यादप्सु चालोडय निशापर्युषितं ततः १८३ 
क्षौद्रेण युक्तं पिबतो ज्वरदाहौ प्रशाम्यतः 
जिह्वातालुगलक्लोमशोषे मूर्श्निं च दापयेत्‌ १८४ 
केशरं मातुलुङ्गस्य मधुसैन्धवसंयुतम्‌ 
शर्करादाडिमाभ्यां वा द्राक्ताखर्जूरयोस्तथा १८५ 
वैरस्ये घारयेत्कल्कं गरडूषं च तथा हितम्‌ 
सप्तच्छदं गुडूचीं च निम्बं स्फूर्जकमेव च १८६ 
क्वाथयित्वा पिबेत्‌ क्वाथं सच्चौद्रं कफजे ज्वरे 
कटुत्रिकं नागपुष्पं हरिद्रा कटुरोहिणी १८७ 
कौटजं च फलं हन्यात्‌ सेव्यमानं कफज्वरम्‌ 
हरिद्रां चित्रकं निम्बमुशीरातिव्रिषे वचाम्‌ शफ 
कृष्ठमिन्द्रयवान्‌ मूवां पटोलं चापि साधितम्‌ 
पिब्रेन्मरिचसं युक्तं सक्षौद्रं कफजे ज्वरे १८९ 
सारिवातिविषाकुष्ठपुरार्यैः सदुरालभः 


मुस्तेन च कृतः क्वाथः पीतो हन्यात्‌ कफज्वरम्‌ १६० 


मुस्तं वृक्तकबीजानि त्रिफला कटुरोहिणी 

परूषकाणिं च क्ताथः कफञज्चरविनाशनः १६१ 
राजवुक्षादिवर्गस्य कषायो मधुसंयुतः 
कफवातज्चरं हन्याच्छौघ्रं कालेऽवचारितः १६२ 
नागरं धान्यकं भार्गीमभयां सुरदारु च 

वचां पर्पटकं मुस्तं भूतीकमथ कट्फलम्‌ १६३ 
निष्क्ताथ्य कफवातोत्थे चौद्रहिङ्गुसमन्वितम्‌ 
दापितिव्यं श्वासकासघ्नं श्लेष्मोत्सेके गलग्रहे १६४ 
हिक्कासु करठश्वयथौ शूले हृदयपार्श्वजे 
बलापटोलत्रिफलायष्ट्याह्वानां वृषस्य च १९% 
क्वाथो मधुयुतः पीतो हन्ति पित्तकफज्चरम्‌ 
कटुकाविजयाद्राक्षामुस्तपर्पटकैः कृतः १६६ 
कषायो नाशयेत्‌ पीतः श्लेष्मपित्तभवं ज्वरम्‌ 
भार्गीवचापर्पटकधान्यहिङ्ग्बभयाघनैः १६७ 
काश्मर्यनागंरेः क्ताथः सक्षोद्रः श्लेष्मपित्तजे 
सशर्करामक्ञमात्रां कटुकामुष्णवारिंणा १६८ 
पीत्वा ज्वरं जयेज्जन्तुः कफपित्तसमुद्धवम्‌ 
किराततिक्तममृतां द्राक्तामामलकं शटीम्‌ १६६ 
निष्क्वाथ्य वातपित्तोत्थे तं क्वाथं सगुडं पिबेत्‌ 
रास्त्रा वुषोऽथ त्रिफला राजवृक्षफलैः सह २०० 
कषायः साधितः पीतो वातपित्तञ्चरं जयेत्‌ 
सर्वदोषसमुत्थे तु संसृष्टानवचारयेत्‌ २०१ 
यथादोषोच्छ्यं चापि ज्वरान्‌ सर्वानुपाचरेत्‌ 
वश्चीवबिल्ववर्षाभ्वः पयश्चोदकमेव च २०२ 
पचेत्‌ क्षीरावशिष्टं तु तद्धि सर्वज्वरापहम्‌ 
उदकांशास्त्रयः क्षीरं शिंशपासारसंयुतम्‌ २०३ 
तत्‌ ज्ञीरशेषं क्वथितं पेयं सर्वज्वरापहम्‌ 
नलवेतसयोर्मूले मूर्वायां देवदारुशि २०४ 
कषायं विधिवत्‌ कृत्वा पेयमेतञ्ञ्जरापहम्‌ 
हरिद्रा भद्रमुस्तं च त्रिफला कटुरोहिणी २०% 
पिचुमन्दः पटोली च देवदारु निदिग्धिका 

एषां कषायः पीतस्तु सन्निपातज्वरं जयेत्‌ २०६ 
अविपक्ति प्रसेकं च शोफं कासमरोचकम्‌ 
त्रेफलो वा ससर्पिष्कः क्वाथः पेयस्त्रिदोषजे २०७ 
अनन्तां बालकं मुस्तां नागरं कटुरोहिणीम्‌ 
सुखाम्बुना प्रागुदयात्पाययेताच्ञसंमितम्‌ २०८ 
एष सर्वज्वरान्‌ हन्ति दीपयत्याशु चानलम्‌ 
द्रञ्याणि दीपनीयानि तथा वैरेचनानि च २०६ 
एकशो वा ड्विशो वाऽपि ज्वरघ्नानि प्रयोजयेत्‌ 
सपिर्मघ्वभयातैललेहोऽय सर्वजं ज्वरम्‌ २१० 
शान्तिं नयेत्त्रिवृञ्चापि सक्षोद्रा प्रबलं ज्वरम्‌ 
ज्वरे तु विषमे कार्यमूर्ध्व चाधश्च शोधनम्‌ २११ 
घृतं प्लीहोदरोक्तं वा निहन्याद्विषमज्चरम्‌ 
गुडप्रगाढां त्रिफलां पिबेद्वा विषमारदितः २१२ 
गुड्चीनिम्बधात्रीणां कषायं वा समाक्तिकम्‌ 
प्रातः प्रातः ससर्पिष्कं रसोनमुपयोजयेत्‌ २१३ 
त्रिचतुर्भिः पिबेत्‌ क्वाथं पञ्चभिर्वा समन्वितैः 
मधुकस्य पटोलस्य रोहिण्या मुस्तकस्य च २१४ 
हरीतक्याश्च सर्वोऽय त्रिविधो योग इष्यते 
सर्पिःक्षीरसिताक्षोद्रमागधीर्वा यथाबलम्‌ २१% 
दशमूलीकषायेण मागधीर्वा प्रयोजयेत्‌ 
पिप्पलीवर्धमानं वा पिबेत्‌ क्षीररसाशनः २१६ 
ताम्रचूडस्य मांसेन पिबेद्वा मद्यमुत्तमम्‌ 
कोलाम्रिमन्थत्रिफलाक्वाथे दश्चा घृतं पचेत्‌ २१७ 
तिल्वकावापमेतद्धि विषमञ्चरनाशनम्‌ 
पिप्पल्यतिविषाद्रा्ञासारिवानिल्वचन्दनैः २१८ 
कटुकेन्द्रयबोशीरसिंहीतामलकीघनैः 
त्रायमाणास्थिराधात्रीविश्वभेषजचित्रकेः २१६ 
पक्वमेतैघृतं पीतं विजित्य विषमाम्रिताम्‌ 
जीर्णज्वरशिरः शूलगुल्मोदरहलीमकान्‌ २२० 
क्षयकासं ससंतापं पार्श्वशूलानपास्यति 

गुड्चीत्रिफलावासात्रायमाणायवासकेः २२१ 
क्वथितैर्विधिवत्पक्चमेतेः कल्कीकृतैः समैः 

द्राक्षामागधिकाम्भोदनागरोत्पलचन्दनैः २२२ 
पीतं सर्पिः क्ञयश्वासकासजीर्णञ्जरान्‌ जयेत्‌ 
कलशीबुहतीद्राक्षात्रायन्तीनिम्बगोक्षुरैः २२३ 
बलापर्पटकाम्भोदशालपर्णीयवासकैः 


पक्वमुत्क्वथितैः सर्पिः कल्कैरेभिः समन्वितम्‌ २२४ 


शटीतामलकीभार्गीमेदामलकपौष्करेः 
'क्षीरद्विगुणसंयुक्त॑ जीर्णञ्वरमपोहति २२५ 
शिरःपार्श्वरजाकासक्ञयप्रशमनं परम्‌ 
पटोलीपर्पटारिष्टगुङ्चीत्रिफलावृषेः २२६ 
कटुकाम्बुदभूनिम्बयासयष्ट्याहृचन्दनैः 
दार्वीशक्रयवोशीरत्रायमाणाकणोत्पलैः २२७ 
घात्रीभृङ्गरजोभीरुकाकमाचीरसैर्घृतम्‌ 
सिद्धमाश्वपचीकुष्ठञ्चरशुक्रार्जुनव्रणान्‌ २२८ 
हन्यान्नयनवदनश्रवणघाणजान्‌ गदान्‌ 
विडङ्गत्रिफलामुस्तमञ्जिष्ठादाडिमोत्पलैः २२६ 
प्रियङ्ग्वेलेलवालूकचन्दनामरदारुभिः 
बर्हिष्ठकुष्ठरजनीपर्णिनीसारिवाड्टयैः २३० 
हरेणुकात्रिवुहुन्तीवचातालीशकै संरैः 

द्विक्षीरं व्रिपचेत्सर्पिर्मालतीकुसुमैः सह २३१ 
जीर्णज्चरश्वासकासगुल्मोन्मादगरापहम्‌ 
एतत्कल्याणकं नाम सर्पिरमाङ्गल्यमुत्तमम्‌ २३२ 
अलच्त्मीग्रहरकोम्िमान्द्यापस्मारपापनुत्‌ 
शस्यते नष्टशुक्राणां वन्ध्यानां गर्भदं परम्‌ २३३ 
मेध्यं चक्षुष्यमायुष्यं रेतोमार्गविशोधनम्‌ 
एतैरेव तथा द्रव्यैः सर्वगन्धेश्च साधितम्‌ २३४ 
कपिलाया घृतप्रस्थं सुवर्णमणिसंयुतम्‌ 
तत्तीरेण सहेकध्यं प्रसाध्य कुसुमैरिमैः २३५ 
सुमनश्चम्पकाशोकशिरीषकुसुमैर्वृतम्‌ 

तथा नलदपद्मानां केशरैर्दाडिमस्य च २३६ 
तिथौ प्रशस्ते नक्षत्रे साधकस्यातुरस्य च 

कृतं मनुष्यदेवाय ब्राह्मणैरभिमन्त्रितम्‌ २३७ 

दत्तं सवंज्वरान्‌ हन्ति महाकल्याणकं त्विदम्‌ २३८ 
दर्शनस्पर्शनाभ्यां च सर्वरोगहरं शिवम्‌ 

अधृष्यः सर्वभूतानां वलीपलितवर्जितः २३६ 
अस्याभ्यासाद्घृतस्येह जीवेद्वर्षशतत्रयम्‌ 

गठ्यं दधि च मूत्रं च क्षीरं सर्पिः शकृद्रसः २४० 
समभागानि पाच्यानि कल्कांग्चैतान्‌ समावपेत्‌ 
त्रिफलां चित्रकं मुस्तं हरिद्रातिविषे वचाम्‌ २४१ 
विडङ्ग >यूषणं चव्यं सुरदारु तथैव च 
पञ्चगव्यमिदं पानाङ्विषमज्चरना शनम्‌ २४२ 
पञ्चगव्यमृते गर्भात्पाच्यमन्यद्‌ वृषेण च 
बलयाऽथ परं पाच्यं गुडूच्या तद्देव तु २४३ 
जीणाँज्चरे च शोफे च पाणडरोगे च पूरितम्‌ 
एतेनैव तु कल्पेन घृतं पञ्चाविकं पचेत्‌ 

पञ्चाजं पञ्चमहिषं चतुरुष्रमथापि च २४४ 
त्रिफलोशीरशम्पाककटुकातिविषाघनैः 
शतावरीसप्तपर्णगुडू्चीरजनीद्वयैः २४५ 
चित्रकत्रिबुतामूर्वापटोलारिष्टबालकैः 
किराततिक्तकवचाविशालापद्मकोत्पलैः २४६ 
सारिवाड्ययष्टयाहृचविकारक्तचन्दनैः 
दुरालभापर्पटकत्रायमाणाटरूषकैः २४७ 
रास्त्राकुडकुममझिष्ठामागधीनागरैस्त था 
धात्रीफलरसैः सम्यग्द्विगुणः साधितं हविः २४८ 
परिसर्पज्वस्थ्वासगुल्मकुष्ठनिवारणम्‌ 
पाण्डप्लीहाम्रिसादिभ्य एतदेव परं हितम्‌ २४६ 
पटोलकटुकादार्वीनिम्बवासाफलत्रिकम्‌ 
दुरालभापर्पटकत्रायमाणाः पलोन्मिताः २५० 
प्रस्थमामलकानां च क्वाथयेत्सलिलार्मणे 

तेन पादावशेषेण घृतप्रस्थं व्रिपाचयेत्‌ २५१ 
कल्कैः कुटजभूनिम्बघनयष्टयाहृचन्दनैः 
सपिप्पलीकैस्तत्सिद्धं चक्षुष्यं शुक्लयोर्हितम्‌ २५२ 
घाणकर्णाक्तिवदनवर्त्मरोगब्रणापहम्‌ 
रक्तपित्तकफस्वेदक्लेदपूयोपशोषणम्‌ २५३ 
कामलाज्चरवीसर्पगणडमालाहरं परम्‌ 

शृतं पयः शर्करा च पिप्पल्यो मधुसर्पिषी २५४ 
पञ्चसारमिदं पेयं मथितं व्रिषमज्चरे 

क्षतक्षीणे क्ये श्वासे हृद्रोगे चेतदिष्यते २५५ 
लाच्ाविश्वनिशामूर्वामञ्जिष्ठास्वर्जिकामयैः 
षड्गुणेन च तक्रेण सिद्धं तैलं ज्वरान्तकृत्‌ २५६ 
-ीरिवृक्तासनारिष्टजम्बूसप्तच्छदार्जनैः 
शिरीषखदिरास्फोटामृतवल्ल्याटरूषकैः २५७ 
कटुकापर्परोशीरवचातेजोवबतीघनैः 

साधितं तेलमभ्यङ्गादाशु जीर्णज्वरापहम्‌ २५८ 
निर्विषिर्भुजगैनागिर्विनीतैः कृततस्करेः 
त्रासयेदागमे चैनं तदहर्भोजयेन्न च २५६ 
ग्रत्यभिष्यन्दिगुरुभिर्वामयेद्ठा पुनः पुनः 

मद्यं तीच्त्णं पाययेत घृतं वा ज्वरनाशनम्‌ २६० 
पुराणं वा घृतं काममुदारं वा विरेचनम्‌ 
निरूहयेद्वा मतिमान्‌ सुस्विन्नं तदहर्नरम्‌ २६१ 
अजाव्योश्चर्मरोमाणि बचा कुष्ठं पलङ्कषा 
निम्बपत्रं मधुयुतं धूपनं तस्य दापयेत्‌ २६२ 
बैडालं वा शकृचद्योज्यं वेपमानस्य धूपनम्‌ 
पिप्पली सैन्धवं तैलं नेपाली चेक्षणाञ्जनम्‌ २६३ 
उदरोक्तानि सर्पींषि यान्युक्तानि पुरा मया 
कल्पोक्तं चाजितं सर्पिः सेव्यमानं ज्वरं जयेत्‌ २६४ 
भूतविद्यासमुदिष्टेर्बन्धावेशनपूजनैः 
जयेद्भूताभिषङ्गोत्थं विज्ञानाद्ये्च मानसम्‌ २६ 
श्रमक्षयोत्थे भुञ्जीत घृताभ्यक्तो रसौदनम्‌ 


56] 


५ श्रतसंहिता MAHARISHI UNIVERSITY OF MANAGEMENT 
[ ushruta] सुश्र॒ VEDIC LITERATURE COLLECTION 


अभिशापाभिचारोत्थौ ज्वरौ होमादिना जयेत्‌ २६६ 
दानस्वस्त्ययनातिथ्यैरुत्पातग्रहपीडितम्‌ 
अभिघातज्चरे कुर्यात्‌ क्रियामुष्णविवर्जिताम्‌ २६७ 
कषायमघुरां स्त्रिगघां यथादोषमथापि वा 
अओषधीगन्धविषजौ विषपित्तप्रसाधनेः २६८ 

जयेत्‌ कषायं च हितं सर्वगन्धकृतं तथा 
निम्बदारुकषायं वा हितं सौमनसं यथा २६६ 
यवान्नविकृतिः सपिंमंद्यं च विषमे हितम्‌ 
संपूजयेद्द्विजान्‌ गाश्च देवमीशानमम्बिकाम्‌ २७० 
कफवातोत्थयोश्चापि ज्वरयोः शीतपीडितम्‌ 
दिह्यादुष्शेन वर्गेण परश्चोष्णो विधिर्हितः २७१ 
सिञ्चेत्‌ कोष्शैरारनाल शुक्त गोमूत्रमस्तुभिः 

दिह्यात्‌ पलाशैः पिष्टेर्वा सुरसार्जकशिग्रुजेः २७२ 
क्षारतैलेन वाऽभ्यङ्गः सशुक्तेन विधीयते 
पानमारग्बधादेश्च क्वथितस्य विशेषतः २७३ 
अवगाहः सुखोष्णश्च वातप्नक्वाथयोजितः 

जित्वा शीतं क्रमैरेभिः सुखोष्णजलसेचितम्‌ २७४ 
प्रवेश्यौर्णिककार्पासकौशेयाम्बरसंवृतम्‌ 

शाययेत्‌ क्षामदेहं च कालागुरुवरिभूषितम्‌ २७५ 
स्तनाढया रूपसंपन्नाः कुशला नवयौवनाः 

भजेयुः प्रमदा गात्रैः शीतदैन्यापहाः शुभाः २७६ 
शरच्छशाङ्कवदना नीलोत्पलविलोचनाः 
स्फुरितभ्रलताभङ्गललाटतटकम्पनाः २७७ 
प्रलम्बन्रिम्बप्रचलट्टिम्बीफलनिभाघराः 
कृशोदर्योऽतिविस्तीर्णजघनोद्हनालसाः २७५ 
कुङकुमागुरुदिग्धाङ्गथो घनतुङ्गपयोधराः 
सुगन्धि्पितश्लच्णस्त्रस्तांशुकविभूषणाः २७६ 
गाढमालिङ्गयेयुस्तं तरुं वनलता इव 

प्रह्मादं चास्य विज्ञाय ताः स्त्रीरपनयेत्‌ पुनः २८० 
तासामङ्गपरिष्वङ्गनिवारितहिमञ्चरम्‌ 

भोजयेद्धितमन्नं च यथा सुखमवाम्रुयात्‌ २८१ 
दाहाभिभूते तु विधिं कुर्याह्ाहविनाशनम्‌ 
मधुफाणितयुक्तेन निम्बपत्राम्भसाऽपि वा २८२ 
दाहज्वरार्त मतिमान्‌ वामयेत्‌ क्षिप्रमेव च 
शतधौतघृता भ्यक्तं दिह्याद्ठा यवशक्तुमिः २८३ 
कोलामलकसंयुक्तैः शुक्तधान्याम्लसंय॒तैः 
अम्लपिष्टैः सुशीतेश्च फेनिलापल्लवैस्तथा २८४ 
अम्लपिष्टैः सुशीतेर्वा पलाशतरुजैर्दिहेत्‌ 
बदरीपल्लवोत्थेन फेनेनारिष्टकस्य च २८% 
लिप्तैऽङ्गै दाहतृणमूर्च्छाः प्रशाम्यन्ति च सर्वशः 
यवार्घकुडवं पिष्टा मञ्जिष्ठाघ॑पलं तथा २८६ 
अम्लप्रस्थशतोन्मिश्रं तैलप्रस्थं विपाचयेत्‌ 

एतत्‌ प्रह्लादनं तैलं ज्वरदाहविनाशनम्‌ २८७ 
न्यग्रोधादिर्गणो यस्तु काकोल्यादिश्च यो गणः 
उत्पलादिर्गणो यस्तु षिष्टेर्वा तैः प्रलेपयेत्‌ २८८ 
तत्कषायाम्लसंसिद्धाः स्त्रेहाश्चाभ्यञ्जने हिताः 
तेषां शीतकषाये वा दाहार्तमवबगाहयेत्‌ २८६ 
दाहवेगे त्वतिक्रान्ते तस्मादुद्धूत्य मानवम्‌ 
परिषिच्याम्नुभिः शीतैः प्रलिम्पेञ्चन्दनादिभिः २६० 
ग्लानं वा दीनमनसमाश्लिषेयुर्वराङ्गनाः 
पेलवज्चौमसंवीताश्वन्दनाद्रेपयोधराः २६१ 
बिभ्रत्योऽन्जस्त्रजश्चित्रा मणिरलविभूषिताः 
भजेयुस्ताः स्तनैः शीतेः स्पृशन्त्योऽम्नुरुहेः सुरैः २६२ 
प्रह्लादं चास्य विज्ञाय ताः स्त्रीरपनयेत्‌ पुनः 
हितं च भोजयेदन्नं तथाऽप्रोति सुखं महत्‌ २६३ 
पित्तञ्चरोक्तं शमनं विरेकोड्न्यद्धितं च यत्‌ 
निहरेत्पित्तमेादौ दोषेषु समवायिषु २६४ 
दुर्निवारतरं तद्धि ज्वरार्तानां विशेषतः 

छ दिंमूरच्छापिपासादीनविरोधाज्ज्वरस्य च २६५ 
उपद्रवाञ्जयेज्चापि प्रत्यनीकेन हेतुना 

विशेषमपरं चात्र शृणूपद्रवनाशनम्‌ २६६ 

मधुकं रजनी मुस्तं दाडिमं साम्लवेतसम्‌ 

अञ्जनं तिन्तिडीकं च नलदं पत्रमुत्पलम्‌ २६७ 
त्वचं व्याघ्रनखं चैव मातुलुङ्गरसो मधु 
दिह्यादेभिर्ज्चरार्तस्य मधुशुक्तयुतैः शिरः २६८ 
शिरोभितापसंमोहवमिहिक्काप्रवेपथून्‌ 

प्रदेहो नाशयत्येष ज्वरितानामुपद्रवान्‌ २६६ 
मधूकमथ हीबेरमुत्पलानि मधूलिकाम्‌ ३०० 
लीढ्वा चूर्णानि मधुना सर्पिषा च जयेद्वमिम्‌ 
कफप्रसेकासृक्पित्तहिक्काश्वासांश्च दारुणान्‌ ३०१ 
लिहन्‌ ज्चरार्तस्त्रिफलां पिप्पलद्यं च समाक्तिकाम्‌ 
कासे श्वासे च मधुना सर्पिषा च सुखी भवेत्‌ ३०२ 
विदारी दाडिमं लोध्रं दित्थं बीजपूरकम्‌ 

एभिः प्रदिद्यान्मूर्घानं तुड्दाहार्तस्य देहिनः ३०३ 
दाडिमस्य सितायाश्च द्राक्तामलकयोस्तथा 

वैरस्ये धारयेत्‌ कल्कं गरडूषं च यथाहितम्‌ ३०४ 
क्षीरेचुरसमाक्षीकसपिस्तेलोष्णवारिभिः 

शून्ये मूर्ति हितं नस्यं जीवनीयश्वतं घृतम्‌ ३०५ 
चूर्णितेस्त्रिफलाइ्यामात्रिवृत्पिप्पलिसंयुतैः 
सक्षौद्रः शर्करायुक्तो विरेकस्तु प्रशस्यते ३०६ 
पक्वे पित्तज्चरे रक्ते चोर्ध्वगे वेपथौ तथा 
कफवातोत्थयोरेवं स्त्रेहाभ्यङ्गैर््िशोचयेत्‌ ३०७ 
हृतदोषो भ्रमार्तस्तु लिह्यात्‌ चौद्रसिताभयाः 
वातघ्रमधुरैयोज्या निरूहा वातजे ज्वरे ३०८ 
अवेच्त्य दोषं प्राणं च यथास्वं चानुवासनाः 
उत्पलादिकषायाद्याढियाश्चिन्दनोशीरसंयुताः ३०६ 
शर्क॑रामधुराः शीताः पित्तज्चरहरा मताः 
आम्रादीनां त्वचं शङ्कं चन्दनं मधुकोत्पले ३१० 
गैरिकाञ्जनमञ्जिष्ठामृणालान्यथ पद्मकम्‌ 
श्लच्तपिष्टं तु पयसा शर्करामधुसंयुतम्‌ ३११ 

सुप्तं शीतलं बस्तिं दह्यमानाय दापयेत्‌ 
ज्चरदाहापहं तेषु सिद्धं चैवानुवासनम्‌ ३१२ 
आरग्वधगणक्वाथाः पिप्पल्यादिसमायुताः 
सच्षौद्रमूत्रा देयाः स्युः कफज्वरविनाशनाः ३१३ 
कफव्रैरेब संसिद्धा द्रव्येश्चाप्यनुवासनाः 
संसर्ग सन्निपाते च संसृष्टा बस्तयो हिताः ३१४ 
संसृष्टेरेव संसृष्टा द्रव्यैश्चाप्यनुबासनाः 
वातरोगापहाः सर्वे स्नेहा ये सम्यगीरिताः ३१% 
विना तैलं त एव स्युर्योज्या मारुतजे ज्चरे 
निखिलेनोपयोज्याश्च त एवाभ्यञ्जनादिषु ३१६ 
पैत्तिके मधुरैस्तिक्तेः सिद्धं सर्पिश्च पूज्यते 
श्लैष्मिके कटुतिक्तेश्च संसृष्टानीतरेषु च ३१७ 
हृतावशेषं पित्तं तु त्वक्स्थं जनयति ज्वरम्‌ 
पिबरेदिक्षुरसं तत्र शीतं वा शर्करोदकम्‌ ३१८ 
शालिषष्टिकयोरन्नमश्नीयात्‌ क्ीरसंप्लुतम्‌ 
कफवातोत्थयोरेव स्वेदाभ्यङ्गौ प्रयोजयेत्‌ ३१६ 
घृतं द्वादशरात्रात्तु देयं सर्वज्चरेषु च 
तेनान्तरेणाशयं स्वं गता दोषा भवन्ति हि ३२० 
धातून्‌ प्रत्ञोभयन्‌ दोषो मोक्षकाले बलीयते 
तेन व्याकुलचित्तस्तु म्रियमाण इवेहते ३२१ 
लघुत्वं शिरसः स्वेदो मुखमापाणड पाकि च 
्षवथुश्चान्नकाङ्का च ज्वरमुक्तस्य लक्षणम्‌ ३२२ 
शम्भुक्रोधोद्भवो घोरो बलवर्णाम्रिसादकः 
रोगराट्‌ रोघसंघातो ज्वर इत्युपदिश्यते ३२३ 
व्यापित्वात्‌ सर्वसंस्पर्शात्‌ कृच्छुत्वादन्तसंभवात्‌ 
अन्तको ह्येष भूतानां ज्वर इत्युपदिश्यते ३२४ 
इति सुश्र॒तसंहितायामुत्तरतन्त्रान्तर्गते कायचिकित्सातन्त्रे ज्वरप्रतिषेधो नाम 


प्रिथमोऽध्यायः आदितः एकोनचत्वारिंशोऽध्याययः ३६ 

चत्वारिंशत्तमोऽध्यायः 
अथातोऽतीसारप्रतिषेघं व्याख्यास्यामः १ 
यथोवाच भगवान्‌ धन्वन्तरिः २ 
गुर्वतिस्त्रिग्धरूक्तोष्णद्रवस्थूलातिशीतलैः 
विरुद्धाध्यशनाजीररैरसात्म्यैश्चापि भोजनैः ३ 
स्रेहाद्यैरतियुक्तेश्च मिथ्यायुक्तेविंषाद्धयात्‌ 
शोकाहुष्टाम्बुमद्यातिपानात्‌ सात्म्यर्तुपर्ययात्‌ ४ 
जलातिरमणेर्वेगविघातैः कृमिदोषतः 
नृणां भवत्यतीसारो लक्षणं तस्य वच्त्यते ५ 
संशम्यापांघातुरन्तः कृशानुं वर्चोमिश्रो मारुतेन प्रणुन्नः 
वृद्धोऽतीवाधः सरत्येष यस्माद्वयाथिं घोरं तं त्वतीसारमाहः ६ 
एकैकशः सर्वशश्चापि दोषेः शोकेनान्यः षष्ठ आमेन चोक्तः 
केचित्‌ प्राहर्नैकरूपप्रकारं नेवेत्येवं काशिराजस्त्ववोचत्‌ ७ 
दोषावस्थास्तस्य नैकप्रकाराः काले काले व्याधितस्योद्धवन्ति 
हन्नाभिपायूदरकुक्तितोदगात्रावसादानिलसन्निरोधाः ८ 
विट्सङ्ग आध्मानमथाविपाको भविष्यतस्तस्य पुरःसराणि 
शूलाविष्टः सक्तमूत्रोऽन्त्रकूजी स्त्रस्तापानः सन्नकट्यूरुजड्भः € 
वर्चो मुञ्चत्यल्पमल्पं सफेनं रूक्षं श्यावं सानिलं मारुतेन 
दुर्गन्ध्युष्णं वेगवन्मांसतोयप्ररूयं भिन्नं स्विन्नदेहोऽतितीच्तणम्‌ १० 
पित्तात्‌ पीतं नीलमालोहितं वा तृष्णामूरच्छांदाहपाकज्वरार्तः 
तन्द्रानिद्रागौरवोत्क्लेशसादी वेगाशङ्की सृष्टविट्कोऽपि भूयः ११ 
शुक्लं सान्द्रं श्लेष्मणा श्लेष्मयुक्तं भक्तद्वेषी निःस्वनं हृष्टरोमा 
तन्द्रायुक्तो मोहसादास्यशोषी वर्चः कुर्यान्नेकवर्णं तृषार्तः १२ 
सर्वोद्धूते सर्वलिङ्गोपपत्तिः कृच्छरश्चायं नालवृद्धेष्वसाध्यः 
तैस्तैर्भावैः शोचतोऽल्पाशनस्य बाष्पावेगः पक्तिमाविध्यश्यिजिन्तोः १३ 
कोष्ठं गत्वा ज्ञोभयत्यस्य रक्तं तञ्चाधस्तात्‌ काकणन्तीप्रकाशम्‌ 
वर्चोमिश्रं निःपुरीषं सगन्धं निर्गन्धं वा सार्यते तेन कृच्छ्रात्‌ १४ 
शोकोत्पन्नो दुश्चिकित्स्योऽतिमात्रं रोगो वैद्यः कष्ट एष प्रदिष्टः 

अआमाजीणोपद्रुताः च्ञोभयन्तः कोष्ठं दोषाः संप्रदुष्टाः सभक्तम्‌ १५ 
नानावर्णं नैकशः सारयन्ति कृच्छाजन्तोः षष्ठमेनं वदन्ति १६ 
संसृष्टमेभिर्दोषिस्तु न्यस्तमप्स्ववसीदति 

पुरीषं भृशादुर्गन्धि विच्छिन्नं चामसंज्ञकम्‌ १७ 

एतान्येव तु लिङ्गानि विपरीतानि यस्य तु 

लाघवं च मनुष्यस्य तस्य पक्वं विनिर्दिशेत्‌ १८ 
सपिर्मेदोवेसवाराम्बुतेलमज्जाक्तीरचोद्ररूपं स्त्रवेद्यत्‌ 
मञ्जिष्ठाभं मस्तुलुङ्गोपमं वा विस्त्रं शीतं प्रेतगन्ध्यञ्जनाभम्‌ १६ 
राजीमद्वा चन्द्रकैः सन्ततं वा पूयप्ररूयं कर्दमाभं तथोष्णम्‌ 
हन्यादेतद्यत्‌ प्रतीपं भवेञ्च क्षीणं हन्युश्चोपसर्गाः प्रभूताः २० 
असंवृतगुदं क्षीयं दुरा धघ्मातमुपद्रुतम्‌ 

गुदे पक्वे गतोष्माणमतीसारकिणं त्यजेत्‌ २१ 
शरीरिणामतीसारः संभूतो येन केनचित्‌ 

दोषाणामेव लिङ्गानि कदाचिन्नातिवरतते २२ 
स्त्रेहाजीर्णनिमित्तस्तु बहुशूलप्रवाहिकः 
विसूचिकानिमित्तस्तु चान्योऽजीर्णनिमित्तजः 
विषार्शःकृमिसंमूतो यथास्वं दोषलक्ञणः २३ 

अआमपक्वक्रमं हित्वा नातिसारे क्रिया यतः 

अतः सर्वेऽतिसारास्तु ज्ञेयाः पक्चामलक्ञणैः २४ 

तत्रादौ लङ्कनं कार्यमतिसारेषु देहिनाम्‌ 

ततः पाचनसंयुक्तो यवाग्वादिक्रमो हितः २५ 

अथवा वामयित्वाऽमे शूलाध्माननिपीडितम्‌ 
पिप्पलीसैन्धवाम्भोभिर्लङ्कनाद्यैरुपाचरेत्‌ २६ 

कार्यं च वमनस्यान्ते प्रद्रवं लघुभोजनम्‌ 

खड़यूषयवागूषु पिप्पल्याद्यं च योजयेत्‌ २७ 

अनेन विधिना चामं यस्य वै नोपशाम्यति 

हरिद्रादि बचादिं वा पिबेत्‌ प्रातः स मानवः २८ 
आमातीसारिणां कार्य नादौ संग्रहणं नृणाम्‌ 

तेषां दोषा विबद्धाः प्राग्जनयन्त्यामयानिमान्‌ २६ 
प्लीहपाण्ड्वामयानाहमेहकृष्ठोदरज्चरान्‌ 

शोफगुल्मग्रहरयर्शः शूलालसकहहूग्रहान्‌ ३० 
सशूलं बहुशः कृच्छ्राद्विनद्धं योऽतिसार्यते 
दोषान्‌ सन्निचितान्‌ तस्य पथ्याभिः संप्रवर्तयेत्‌ ३१ 
योऽतिद्रवं प्रभूतं च पुरीषमतिसार्यते 

तस्यादौ वमनं कुर्यात्‌ पश्चाल्लङ्कनपाचनम्‌ ३२ 
स्तोकं स्तोकं विबद्धं वा सशूलं योऽतिसार्यते 
अभयापिप्पलीकल्कैः सुखोष्णैस्तं विरेचयेत्‌ ३३ 
आमे च लङ्घनं शस्तमादौ पाचनमेव वा 
योगाध्चात्र प्रवच्त्यन्ते त्वामातीसारनाशनाः ३४ 
कलिङ्गातिविषाहिङ्गुसौवर्चलवचाभयाः 
देवदारुवचामुस्तानागरातिविषाभयाः ३५ 
अभया धान्यकं मुस्तं पिप्पली नागरं वचा 

नागरं धान्यकं मुस्तं बालकं बिल्वमेव च ३६ 
मुस्तं पर्पटकं शुरठी वचा प्रतिव्रिषाऽभया 
अभयाऽतिक्रिषा हिङ्गु बचा सौवर्चलं तथा ३७ 
चित्रकः पिप्पलीमूलं वचा कटुकरोहिणी 

पाठा वत्सकनीजानि हरीतक्यो महौषधम्‌ ३८ 
मूर्वा निर्दहनी पाठा त्र्यूषणं गजपिप्पली 
सिद्धार्थका भद्रदारु शताह्वा कटुरोहिणी ३६ 
एला सावरकं कुष्ठं हरिद्रे कौटजा यवाः 
मेषशृङ्गी त्वगेले च कृमिघ्नं वृक्तकाणि च ४० 
वृक्षादनी वीरतरुर्बुहत्यौ द्वे सहे तथा 

अरलुत्वक तैन्दुकी च दाडिमी कौटजी शमी ४१ 
पाठा तेजोवती मुस्तं पिप्पली कौटजं फलम्‌ 
पटोलंलिदिप्यको बिल्वं हरिद्रे देवदारु च ४२ 
विडङ्गमभया पाठा शृङ्गवेरं घनं वचा 

वचा वत्सकबीजानि सैन्धवं कटुरोहिणी ४३ 
हिङ्गुर्वत्सकबनीजानि बचा निल्वशलाटु च 
नागरातिविषे मुस्तं पिप्पल्यो वात्सकं फलम्‌ ४४ 
महौषधं प्रतिव्रिषा मुस्तं चेत्यामपाचनाः 

प्रयोज्या विंशतिर्योगाः श्लोकार्धविहितास्त्विमे ४५ 
घान्याम्लोष्णाम्बुमद्यानां पिबेदन्यतमेन वा 
निष्क्वाथान्‌ वा पिबेदेषां सुखोष्णान्‌ साधु साधितान्‌ ४६ 
पयस्युत्काथ्य मुस्तानां विंशतिं त्रिगुणाम्भस्ि 
क्लीरावशिष्टं तत्पीतं हन्त्यामं शूलमेव च ४७ 
निखिलेनोपदिष्टोऽय विधिरामोपशान्तये 
हरीतकीमतिविषां हिङ्गु सौवर्चलं वचाम्‌ ४८ 
पिबेत्‌ सुखाम्बुना जन्तुरामातीसारपीडितः 

पटोलं दीप्यकं बिल्वं बचापिप्पलिनागरम्‌ ४६ 
मुस्तं कृष्ठं विडङ्गं च पिबेद्वाऽपि सुखाम्बुना 
शृङ्गवेरं गुडूचीं च पिबेदुष्णेन वारिणा ५० 
लवणान्यथ पिप्पल्यो विडङ्गानि हरीतकी 

चित्रकं शिंशपा पाठा शाङ्गष्टा लवणानि च ५१ 
हिङ्गुर्वृत्षकनीजानि लवणानि च भागशः 
हस्तिदन्त्यथ पिप्पल्यः कल्कावक्षसमौ स्मृतौ ५२ 
वचा गुड्चीकाणडानि योगोऽय परमो मतः 

एते सुखाम्बुना योगा देयाः पञ्च सतां मताः ५३ 
निवृत्तेष्वामशूलेषु यस्य न प्रगुणोऽनिलः 

स्तोकं स्तोकं रुजामञ्च सशूलं योऽतिसार्यते ५४ 
सक्ञारलवणैर्यक्तं मन्दाग्निः स पिबेद्घृतम्‌ 
्ीरनागरचाङ्गैरीकोलदध्यम्लसाधितम्‌ ४५ 
सर्पिरच्छं पिबेद्वापि शूलातीसारशान्तये 

दश्चा तैलघृतं पक्वं सव्योषाजातिचित्रकैः ५६ 
सब्रिल्चपिप्पलीमूलदाङिमैर्वा रुगन्वितैः 
निखिलो विधिरुक्तो$य वातश्लेष्मोपशान्तये ५७ 
तीच्तणोष्णवर्ज्यमेनं तु विदध्यात्पित्तजे भिषक 
यथोक्तमुपवासान्ते यवागूश्च प्रशस्यते ५८ 
बलयोरंशुमत्यां च श्वर्दष्टबृहतीषु च 

शतावर्यां च संसिद्धाः सुशीता मधुसंयुताः ५६ 
मुद्गादिषु च यूषाः स्युर्द्र॑व्यैरेतेः सुसंस्कृताः 

मृदुभिर्दीपनैस्तिक्तैर्द्रव्यैः स्यादामपाचनम्‌ ६० 
हरिद्रातिविषापाठावत्सबीजरसाञ्जनम्‌ 

रसाञ्जनं हरिद्रे ट्रे बीजानि कुटजस्य च ६१ 
पाठा गुडूची भूनिम्बस्तथैन कटुरोहिणी 

एतैः श्लोकार्घनि रिष्टिः क्वाथाः स्युः पित्तपाचनाः ६२ 
मुस्तं कुटजनीजानि भूनिम्बं सरसाञ्जनम्‌ 

दार्वी दुरालभा बिल्वं वालकं रक्तचन्दनम्‌ ६३ 
चन्दनं वालकं मुस्तं भूनिम्बं सदुरालभम्‌ 

मृणालं चन्दनं रोध्रं नागरं नीलमुत्पलम्‌ ६४ 
पाठा मुस्तं हरिद्रे डरे पिप्पली कौटजं फलम्‌ 
फलत्वचं वत्सकस्य शृङ्गवेरं घनं वचा ६५ 
षड़ेतेऽभिहिता योगाः पित्तातीसारनाशनाः 
बिल्वशक्रयवाम्भोदबालकातिविषाकृतः 
कषायो हन्त्यतीसारं सामं पित्तसमुद्भवम्‌ ६६ 
मधुकोत्पलनिल्वान्दह्वीबेरोशीरनागंरैः 

कृतः क्वाथो मधुयुतः पित्तातीसारनाशनः ६७ 
यदा पक्वोऽप्यतीसारः सरत्येव मुहर्मुहः 

ग्रहण्या मार्दवाजन्तोस्तत्र संस्तम्भनं हितम्‌ ६८ 
समङ्गा घातकीपुष्पं मञ्जिष्ठा लोध्रमुस्तकम्‌ 
शाल्मलीवेष्टको रोध्रं वृक्षदाडिमयोस्त्वचौ ६६ 
आम्रास्थिमध्यं लोघ्वं च निल्वमध्यं प्रियङ्गवः 
मघुकं शृङ्गवेरं च दीर्घवृन्तत्वगेव च ७० 

चत्वार एते योगाः स्युः पक्वातीसारनाशनाः 
उक्ता य उपयोज्यास्ते सक्षोद्रास्तरडलाम्बुना ७१ 
मौस्तं कषायमेकं वा पेयं मधुसमायुतम्‌ 
लोघ्राम्बष्ठाप्रियङ्गुवादीन्‌ गणानेवं प्रयोजयेत्‌ ७२ 
पद्मां समङ्गां मधुकं निल्बजम्बूशलाटु च 
पिबेत्तरडलतोयेन सक्षौद्रमगदङ्करम्‌ ७३ 
कच्छुरामूलकल्कं वाऽप्युदुम्बरफलोपमम्‌ 
पयस्या चन्दनं पद्मा सितामुस्तान्जकेशरम्‌ ७४ 

पक्वातिसारं योगोऽय जयेत्पीतः सशोणितम्‌ 
निरामरूपं शूलार्तं लङ्कनाद्यैश्च कर्षितम्‌ ७५ 

नरं रूक्षमवेक्ष्याग्रिं सक्षारं पाययेद्घृतम्‌ 
बलाबृहत्यंशुमतीकच्छुरामूलसाधितम्‌ ७६ 
मधुक्षितं समधुकं पिबेच्छुलैरभिद्रुतः 
दार्वीबिल्वकणाद्राक्षाकट॒केन्द्रयवैर्धतम्‌ ७७ 
साधितं हन्त्यतीसारं वातपित्तकफात्मकम्‌ 

दश्चा चाम्लेन संपक्वं सव्योषाजाजिचित्रकम्‌ ७८ 
सचव्यपिप्पलीमूलं दाडिमैर्वा रुगर्दितः 

पयो घृतं च मधु च पिबेच्छुलैरभिद्रुतः ७६ 
सिताजमोदकट्वङ्गमधुकेरवचूर्णितम्‌ 

अवेदनं सुसंपक्वं दीप्ताग्निः सुचिरोत्थितम्‌ ८० 
नानावर्णमतीसारं पुटपाकैरुपाचरेत्‌ 

त्वकपिणडं दीर्घवुन्तस्य पद्मकेसरसंयुतम्‌ ८१ 
काश्मरीपद्मपत्रैश्चावेष्टय सूत्रेण संटूढम्‌ 
मृदाऽवलिप्तं सुकृतमङ्गारेष्ववकूलयेत्‌ ८२ 
स्विन्नमुद्धूत्य निष्पीडय रसमादाय तं ततः 

शीतं मधुयुतं कृत्वा पाययेतोदरामये ८३ 
जीवन्तीमेषश्वुङ्गधादिष्वेवं द्रव्येषु साधयेत्‌ 
तित्तिरिं लुञ्चितं सम्यक निष्कृष्टान्त्रं तु प्रयेत्‌ ८४ 
न्यग्रोधादित्वचां कल्कैः पूर्ववञ्चावकूलयेत्‌ 
रसमादाय तस्याथ सुस्विन्नस्य समाक्तिकम्‌ ८% 
शर्करोपहितं शीतं पाययेतोदरामये 
लोध्रचन्दनयष्टयाह्दार्वीपाठासितोत्पलान्‌ ८६ 
तणडलोदकसंपिष्टान्‌ दीर्घवृन्तत्वगन्वितान्‌ 
पूर्ववत्‌ कूलितात्तस्माद्रसमादाय शीतलम्‌ ८७ 
मध्वाक्तं पाययेच्चैतत्‌ कफपित्तोदरामये 

एवं प्ररोहैः कुर्वीत वटादीनां विधानवत्‌ ८८ 
पुटपाकान्‌ यथायोगं जाङ्गलोपहितान्‌ शुभान्‌ 
बहश्लेष्म सरक्तं च मन्दवातं चिरोत्थितम्‌ ८६ 

कौटजं फाणितं वाऽपि हन्त्यतीसारमोजसा 
अम्बष्ठादिमधुयुतं पिप्पल्यादिसमन्वितम्‌ ६० 
पड्निपर्णीबलानिल्चवालकोत्पलधान्यकैः 
सनागरैः पिन्नेत्‌ पेयां साधितामुदरामयी ६१ 
अरलुत्वक प्रियङ्गुं च मधुक दाडिमाङकुरान्‌ 
आवाप्य पिष्टा दधनि यवागूं साधयेद्द्रवाम्‌ ६२ 
एषा सर्वानतीसारान्‌ हन्ति पक्वानसंशयम्‌ 
रसाञ्जनं सातिविषं त्वग्बीजं कौटजं तथा ६३ 
धातकी नागरं चेव पाययेत्तए्डलाम्बुना 

सशूलं रक्तजं घ्नन्ति एते मधुसमायुताः ६४ 
मधुकं निल्वपेशी च शर्करामधुसंयुता 
अतीसारं निहन्यश्च शालिषष्टिकयोः कणाः ६% 
तद्वललीढं मधुयुतं बदरीमूलमेव तु 
बदर्यर्जुनजम्ब्वाम्रशल्लकीवेतसत्वचः ६६ 
शर्कराचौद्रसंयुक्ताः पीता घ्नन्त्युदरामयम्‌ 
एतैरेव यवागुंश्च षडान्‌ युषांश्च कारयेत्‌ ६७ 
पानीयानि च तृष्णासु द्रव्येष्वेतेषु बुद्धिमान्‌ 
कृतं शाल्मलिवुन्तेषु कषायं हिमसंज्ञितम्‌ ६८ 
निशापर्युषितं पेयं सक्षौद्रं मघुकान्वितम्‌ 
विनद्धवातविट्‌ शूलपरीतः सप्रवाहिकः ६६ 
सरक्तपित्तश्च पयः पिबेत्तृष्णासमन्वितः 
यथाऽमृतं तथा क्ञीरमतीसारेषु पूजितम्‌ १०० 
चिरोत्थितेषु तत्‌ पेयमपां भागैस्त्रिभिः शतम्‌ 
दोषशेषं हरेत्तद्धि तस्मात्पथ्यतमं स्मृतम्‌ १०१ 
हितः स्त्रेहविरेको वा बस्तयः पिच्छिलाश्च ये 
पिच्छिलस्वरसे सिद्धं हितं च घृतमुच्यते १०२ 
शकृता यस्तु संसृष्टमतिसार्येत शोणितम्‌ 

प्राक्‌ पश्चाद्वा पुरीषस्य सरुक्‌ सपरिंकर्तिकः १०३ 
क्षीरिशुज्ञाथृतं सर्पिः पिबेत्‌ सचौद्रशर्करम्‌ 
दार्वीत्वकपिप्पलीशुणठीलाक्ञाशक्रयवैर्घृतम्‌ १०४ 

संयुक्तं भद्ररोहिण्या पक्वं पेयादिमिश्Aरितम्‌ 
त्रिदोषमप्यतीसारं पीतं हन्ति सुदारुणम्‌ १०% 
गौरवे वमनं पथ्यं यस्य स्यात्‌ प्रबलः कफः 
ज्वरे दाहे सविड्बन्धे मारुताद्रक्तपित्तवत्‌ १०६ 
संपक्वे बहुदोषे च विबन्धे मूत्रशोघनैः 
कार्यमास्थापनं क्षिप्रं तथा चैवानुवासनम्‌ १०७ 
प्रवाहणे गुदभ्रंशे मूत्राघाते कटिग्रहे 

मधुराम्लैः शृतं तैलं सर्पिर्वाऽप्यनुवासनम्‌ १०८ 
गुदपाकस्तु पित्तेन यस्य स्यादहिताशिनः 

तस्य पित्तहराः सेकास्तत्सिद्धाश्चानुवासनाः १०६ 
दधिमणडसुराब्रिल्वसिद्धं तैलं समारुते 

भोजने च हितं क्षीरं कच्छुरामूलसाधितम्‌ ११० 
अल्पाल्पं बहुशो रक्तं सरुग्य उपवेश्यते 

यदा वायुर्विबद्धश्च पिच्छानस्तिस्तदा हितः १११ 
प्रायेण गददोर्बल्यं दीर्घकालातिसारिणाम 
भवेत्तस्माद्धितं तेषां गुदे तेलाबचारणम्‌ ११२ 
कपित्थशाल्मलीफञ्जीवटकार्पासदाडिमाः 
यूथिका कच्छुरा शेलुः शणाश्चुच््च दाधिकाः ११३ 
शालपर्णी पुश्निपर्णी बृहती कण्टकारिका 
बलाश्वदष्टानिल्वानि पाठानागरधान्यकम्‌ ११४ 
एष आहारसंयोगे हितः सर्वातिसारिणाम्‌ 
तिलकल्को हितश्चात्र मौढ़ो मुद्रसस्तथा ११५ 
पित्तातिसारी यो मर्त्यः पित्तलान्यतिषेवते 

पित्तं प्रदुष्टं तस्याशु रक्तातीसारमावहेत्‌ ११६ 
ज्वरं शूलं तृषां दाहं गुदपाकं च दारुणम्‌ 

यो रक्तं शकृतः पूर्व पश्चाद्वा प्रतिसार्यते ११७ 

स पल्लवैर्वटादीनां ससर्पिः साधितं पयः 
पिबेत्‌ सशर्कराक्तौद्रमथवाऽप्यभिमथ्य तत्‌ ११८ 
नवनीतमथो लिह्यात्तक्रं चानुपिनेत्ततः 
प्रियालशाल्मलीप्लक्षशल्लकीतिनिशत्चचः ११६ 

क्षीरे विमृदिताः पीताः सक्षोद्रा रक्तनाशनाः 
मधुकं शर्करा लोघ्रं पयस्यामथ सारिवाम्‌ १२० 
पिबेच्छागेन पयसा सक्षोद्रं रक्तनाशनम्‌ 

मञ्जिष्ठां सारिवां लोध्रं पद्मकं कुमुदोत्पलम्‌ १२१ 
पिबेत्‌ पद्मां च दुग्धेन छागेनासृकप्रशान्तये 
शर्करोत्पललोधराणि समङ्गा मधुकं तिलाः १२२ 
तिलाः कृष्णाः सयष्टयाह्वाः समङ्गा चोत्पलानि च 
तिला मोचरसो लोध्रं तथेब मधुकोत्पलम्‌ १२३ 
कच्छुरा तिलकल्कश्च योगाश्चत्वार एव च 

आजेन पयसा पेयाः सरक्ते मधुसंयुताः १२४ 

द्रवे सरक्ते स्त्रवति बालनिल्वं सफाणिंतम्‌ 
सचौद्रतैलं प्रागेव लिह्यादाशु हितं हि तत्‌ १२५ 
कोशकार घृते भृष्टं लाजचूर्णं सिता मधु 

सशूलं रक्तपित्तोत्थं लीढं हन्त्युदरामयम्‌ १२६ 
बिल्वमध्यं समधुकं शर्कराचौद्रसंयुतम्‌ 
तण्डलाम्बुयुतो योगः पित्तरक्तोत्थितं जयेत्‌ १२७ 
योगान्‌ सांग्राहिकांश्चान्यान्‌ पिनेत्सक्षौद्रशर्करान्‌ 
न्यग्रोधादिषु कुर्याच्च पुटपाकान्‌ यथेरितान्‌ १२८ 
गुदपाके च ये डक्तास्तेऽत्रापि विधयः स्मृताः 
रुजायां चाप्रशाम्यन्त्यां पिच्छानस्तिर्हितो भवेत्‌ १२६ 
सक्तविड्‌ दोषवहलं दीप्ताग्चियोऽतिसार्यते 
विडङ्गत्रिफलाकृष्णाकषायैस्तं विरेचयेत्‌ १३० 
अथवैरण्डसिद्धेन पयसा केवलेन वा 
यवागूर्वितरेज्चास्य वातन्नैर्दीपनैः कृताः १३१ 
दीप्तामिर्निष्पुरीषो यः सार्यते फेनिलं शकृत्‌ 

स पिबेत्‌ फाणितं शुणठीदधितैलपयोघृतम्‌ १३२ 
स्विन्नानि गुडतैलाभ्यां भक्षयेट्टदराणि च 
स्विन्नानि पिष्टवद्घाऽपि समं बिल्वशलाटुभिः १३३ 
दश्नोपयुज्य कुल्माषान्‌ श्वेतामनुपिबेत्‌ सुराम्‌ 
शशमांसं सरुधिर समङ्गां सघृतं दधि १३४ 

खादेद्विपाच्य सेवेत मृद्रन्नं सकृतः क्षये 

संस्कृतो यमके माषयवकोलरसः शुभः १३५ 

भोजनार्थं प्रदातव्यो दधिदाडिमसाधितः 

विडं बिल्वशलाटूनि नागरं चाम्लपेषितम्‌ १३६ 

दश्चः सरश्च यमके भृष्टो वर्चःक्षये हितः 

सशूलं ज्ञीणवर्चा यो दीप्ताम्रिरतिसार्यते 

स पिनेद्दीपनैर्युक्तं सर्पिः संग्राहकैः सह १३७ 

वायः प्रवृद्धो निचितं बलासं नुदत्यधस्तादहिताशनस्य 
प्रवाहमाण्स्य मुहुर्मलाक्तं प्रवाहिकां तां प्रवदन्ति तज्ज्ञाः १३८ 
प्रवाहिका वातकृता सशूला पित्तात्‌ सदाहा सकफा कफाञ्च 
सशोणिता शोणितसंभवा तु ताः स्त्रेहरूक्षप्रभवा मतास्तु १३६ 
तासामतीसारवदादिशेच्च लिङ्गं क्रमं चामविपक्वतां च 

न शान्तिमायाति व्रिलङ्कनैर्या योगैरुदीर्णा यदि पाचनैर्वा १४० 
तां क्षीरमेवाशु शृतं निहन्ति तैलं तिलाः पिच्छिलनस्तयश्च 

आर्ट्रैः कुशैः संपरिवेष्टितानि वुन्तान्यथार्द्राणि हि शाल्मलीनाम्‌ १४१ 
पक्वानि सम्यक्‌ पुटपाकयोगेनापोथ्य तेभ्यो रसमाददीत 

क्षीरं शृतं तैलहविर्विमिश्रं कल्केन यष्टीमधुकस्य वाऽपि १४२ 
बस्तिं विदध्याद्भिषगप्रमत्तः प्रवाहिकामूत्रपुरीषसङ्गै 
द्विपञ्चमूलीक्वथितेन शूले प्रवाहमाणस्य समाक्तिकिण १४३ 
तीरेण चास्थापनमग्रयमुक्तं तैलेन युञ्ज्यादनुबासनं च 
वातन्नवर्गे लवणेषु चैव तैलं च सिद्धं हितमन्नपाने १४४ 

लोध्रें विडं बिल्वशलाटु चैव लिह्याञ्च तैलेन कट्त्रिकाढयम्‌ 
दश्चा ससारेण समाक्तिकेण भुञ्जीत निश्चासिःरिकपीडितस्तु १४५ 
सुतप्तकुप्यक्वथितेन वाऽपि तीरेण शीतेन मधुप्लुतेन 

शूलार्दितो व्योषविदारिगन्धासिद्धेन दुग्धेन हिताय भोज्यः १४६ 
वातन्नसांग्राहिकदीपनीयैः कृतान्‌ षडांश्चाप्युपभोजयेञ्च 

खादेच मत्स्यान्‌ रसमाप्रुयाञ्च वातघ्रसिद्धं सघृतं सतैलम्‌ १४७ 
एणाव्यजानां तु वटप्रबालैः सिद्धानि सार्धं पिशितानि खादेत्‌ 
मेध्यद्रिस्यि सिद्धं त्वथ वाऽपि रक्तं बस्तस्य दध्वा घृततैलयुक्तम्‌ १४५ 
खादेत्‌ प्रदेहैः शिखिलावजैर्वा भुञ्जीत यूषैर्दधिभिश्च मुख्येः 

माषान्‌ सुसिद्धान्‌ घृतमण्डयुक्तान्‌ खादेच्च दश्ना मरिचोपदंशान्‌ १४६ 
महारुजे मूत्रकृच्छ्रे भिषग्‌ बस्तिं प्रदापयेत्‌ 

पयोमघुघृतोन्मिश्रं मधुकोत्पलसाधितम्‌ १५० 

स बस्तिः शमयेत्तस्य रक्तं दाहमथो ज्वरम्‌ 

मधुरौषधसिद्धं च हितं तस्यानुवासनम्‌ १५१ 

रात्रावहनि वा नित्यं रुजातो यो भवेन्नरः 

यथा यथा सतैलः स्याट्टातशान्तिस्तथा तथा १५२ 

प्रशान्ते मारुते चापि शान्तिं याति प्रवाहिका 

तस्मात्‌ प्रबाहिकारोगे मारुतं शमयेद्द्रिषक १५३ 
पाठाजमोदाकुटजोत्पलं च शुण्ठी समा मागधिकाश्च पिष्टाः 
शुखाम्बुपीताः शमयन्ति रोगं मेध्याडसिद्धं सघृतं पयो वा १५४ 
शुण्ठीं घृतं सक्षषकं सतैलं विपाच्य लीढ्बाऽमयमाशु हन्यात्‌ 
गजाशनाकुम्भिकदाडिमानां रसैः कृता तैलघृते सदश्नि १५५ 
निल्वान्विता पथ्यतमा यवागूर्धारोष्णदुग्धस्य तथा च पानम्‌ 
लघूनि पथ्यान्यथ दीपनानि स्त्रिग्घानि भोज्यान्युदरामयेषु १५६ 
हिताय नित्यं वितरेद्विभज्य योगांश्च तांस्तान्‌ भिषगप्रमत्तः १५७ 
तृष्शापनयनी लघ्वी दीपनी बस्तिशोधनी 

ज्वरे चेबातिसारे च यवागूः सर्वदा हिता १५८ 

रूच्ताजाते क्रिया स्त्रिग्धा रूक्षा स्नेहनिमित्तजे 

भयजे सान्त्वनापूर्वा शोकजे शोकनाशिनी १५६ 
विषार्शःकृमिसंभूते हिता चोभयशर्मदा 

छ्दिमूर्च्छातृडाद्यांश्च साधयेदविरोचतः १६० 

समवाये तु दोषाणां पूर्व पित्तमुपाचरेत्‌ 

ज्वरे चैवातिसारे च सर्वत्रान्यत्र मारुतम्‌ १६१ 

यस्योच्चारं विना मूत्रं सम्यग्वायुश्च गच्छति 

दीप्ताम्नेलंघुकोष्ठस्य स्थितस्तस्योदरामयः १६२ 

कर्मजा व्याधयः केचिद्दोषजाः सन्ति चापरे 
कर्मदोषोद्धवाश्चान्ये कर्मजास्तेष्वहेतुकाः १६३ 

नश्यन्ति त्वक्रियाभिस्ते क्रियाभिः कर्मसंक्ञये 

शाम्यन्ति दोषसंभूता दोषसंक्ञयहेतुभिः १६४ 

तेषामल्पनिदाना ये प्रतिकष्टा भवन्ति च 

मृदवो बहदोषा वा कर्मदोषोदद्धवास्तु ते १६% 
कर्मदोषक्षयकृता तेषां सिद्धिर्विधीयते 

दुष्यति ग्रहणी जन्तोरम्रिसादनहेतुभिः १६६ 
अतिसारे निवृत्तेऽपि मन्दाम्रेरहिताशिनः 

भूयः संदूषितो वह्लिग्रहणीमभिदूषयेत्‌ १६७ 
तस्मात्कार्यः परीहारस्त्वतीसारे विरिक्तवत्‌ 
यावन्न प्रकृतिस्थः स्याद्दोषतः प्राणतस्तथा १६८ 
षष्ठी पित्तधरा नाम या कला परिकीर्तिता 
पक्वामाशयमध्यस्था ग्रहणी सा प्रकीर्तिता १६६ 
ग्रहणया बलमम्रिर्हि स चापि ग्रहणीं श्रितः 
तस्मात्‌ संदूषिते बह्वौ ग्रहणी संप्रदुष्यति १७० 
एकशः सर्वशश्चैव दोषेरत्यर्थमुच्छितैः 

सा दुष्टा बहुशो भुक्तमाममेव विमुञ्चति १७१ 
पक्वं वा सरुजं पूति मुहुर्बद्धं मुहर्द्रवम्‌ 
ग्रहणीरोगमाहुस्तमायुर्वेदवरिदो जनाः १७२ 
तस्योत्पत्तौ विदाहोऽन्ने सदनालस्यतृट्क्लमाः 
बलक्षयो5रुचिः कासः कर्णक्तवेडोऽन्त्रकूजनम्‌ १७३ 
अथ जाते भवेजन्तुः शूनपादकरः कृशः 
पर्वरुग्लौल्यतृट्छरदिज्वरारोचकदाहवान्‌ १७४ 
उद्रिच्छुक्ततिक्ताम्ललोहध्मामगन्धिकम्‌ 
प्रसेकमुखवैरस्यतमकारुचिपीडितः १७% 
वाताच्छूलाधिकैः पायुहृत्पार्श्वोदरमस्तकैः 

पित्तात्‌ सदाहैर्गुरुभिः कफात्त्रिभ्यस्त्रिलक्ञणेः १७६ 
दोषवररर्नखैस्तद्रद्रिरमूत्रनयनाननेः 
हत्पाण्डूदरगुल्माशं:प्लीहाशङ्घी च मानवः १७७ 
यथादोषोच्छूयं तस्य विशुद्धस्य यथाक्रमम्‌ 
पेयादिं वितरेत्‌ सम्यग्दीपनीयोपसंभृतम्‌ १७८ 
ततः पाचनसंग्राहिदीपनीयगणत्रयम्‌ 

पिन्नेत्‌ प्रातः सुरारिष्टस्नेहमूत्रसुखाम्बुभिः १७६ 

तक्रेण वाऽथ तक्रं वा केवलं हितमुच्यते 
कृमिगुल्मोदरार्शोश्नीः क्रियाश्चात्रावचारयेत्‌ १८० 
चूर्ण हिङ्ग्वादिकं चात्र घृतं वा प्लीहनाशनम्‌ 
कल्केन मगधादेश्च चाङ्गेरीस्वरसेन च १८१ 
चतुर्गणिन दभ्ना च घृतं सिद्धं हितं भवेत्‌ 
सर्वथा दीपनं सर्व ग्रहणीरोगिणां हितम्‌ 
ज्वरादीनविरोधाञ्च साधयेत्‌ स्वैश्चिकित्सितेः १८२ 
इति सुश्र॒ुतसंहितायामुत्तरतन्त्रान्तर्गते कायचिकित्सातन्त्रेऽतिसारप्रतिषेधो 


नाम द्वितीयञ्ध्यायः आदितः चत्वारिंशोऽध्यायः ४० 


एकचत्वारिंशत्तमोऽध्यायः 
अथातः शोषप्रतिषेधं व्यार्यास्यामः १ 
यथोवाच भगवान्‌ धन्वन्तरिः २ 
अनेकरोगानुगतो बहुरोगपुरोगमः 
दुर्विज्ञेयो दुर्निवारः शोषो व्याधिमंहाबलः ३ 
संशोषणाद्र्सादीनां शोष इत्यभिधीयते 
क्रियाक्तयकरत्वाञ्च क्षय इत्युच्यते पुनः ४ 
राज्ञश्चन्द्रमसो यस्मादभूदेष किलामयः 
तस्मात्तं राजयच्मेति केचिदाहः पुनर्जनाः ५ 
स व्यस्तैर्जायते दोषैरिति केचिद्वदन्ति हि 
एकादशानामेकस्मिन्‌ सान्निध्यात्तन्त्रयुक्तितः ६ 
क्रियाणामविभागेन प्रागेकोत्पादनेन च 
एक एव मतः शोषः सन्निपातात्मको ह्यतः ७ 
उद्रेकात्तत्र लिङ्गानि दोषाणां निपतन्ति हि 
क्षयाद्वेगप्रतीघातादाघाताद्ििषमाशनात्‌ ८ 
जायते कुपितेर्दोषैर्व्याप्तदेहस्य देहिनः 
कफप्रधानैर्दोषैर्हि रुद्धेषु रस वर्त्मसु ६ 
अतिव्यबायिनो वापि क्षीणे रेतस्यनन्तरम्‌ 
क्षीयन्ते धातवः सर्वे ततः शुष्यति मानवः १० 

भक्तद्वेषो ज्वरः श्वासः कासः शोणितदर्शनम्‌ 
स्वरभेदश्च जायेत षडूपे राजयक्ष्मणि ११ 
स्वरभेदोऽनिलाञ्छूलं संलोचश्चांसपार्श्वयोः 

ज्वरो दाहोऽतिसारश्च पित्ताद्रक्तस्य चागमः १२ 
शिरसः परिपूर्ण॑त्वमभक्तच्छन्द एव च 

कासः कण्ठस्य चोद्धूवंसो विज्ञेयः कफकोपतः १३ 
एकादशभिरेभिर्वा षड्भिर्वाऽपि समन्वितम्‌ 
कासातीसारपार्श्वार्तिस्वरभेदारुचिज्चरेः १४ 
त्रिभिर्वा पीडितं लिङ्गै्ज्वरकासासृगामयेः 
जह्याच्छोषार्दितं जन्तुमिच्छन्‌ सुव्रिपुलं यशः १५ 
ठ्यवायशोकस्थाविर्यव्यायामाघ्वोपवासतः 
व्रणोरःक्ततपीड़ाभ्यां शोषानन्ये वदन्ति हि १६ 
व्यवायशोषी शुक्रस्य ज्ञयलिङ्गैरुपद्रुतः 
पाण्डदेहो यथापूर्वं क्षीयन्ते चास्य धातवः १७ 
प्रध्यानशीलः स्रस्ताङ्गः शोकशोष्यपि तादृशः 
विना शुक्रक्तयकृतैर्विकारैरभिलक्तितः १८ 
जराशोषी कृशो मन्दवीर्यबुद्धिबलेन्द्रियः 
कम्पनोऽरुचिमान्‌ भिन्नकांस्यपात्रहतस्वरः १६ 
ष्ठीवति श्लेष्मणा हीनं गौरवारुचिपीडितः 
संप्रस्ुतास्यनासाक्ञः सुप्तरूक्षमलच्छविः २० 
अध्वप्रशोषी स्रस्ताङ्गः संभृष्टपरुषच्छविः 
प्रसुप्तगात्रावयवः शुष्कक्लोमगलाननः २१ 
व्यायामशोषी भूयिष्ठमेभिरेव समन्वितः 
उरःक्तकृतैर्लिङ्गैः संयुक्तश्च क्ताद्विना २२ 
रक्तक्षयाद्वेदना भिस्तथेवाहारयन्त्रणात्‌ 

व्रणितस्य भवेच्छोषः स चासाध्यतमः स्मृतः २३ 
व्यायामभाराध्ययनैरभिघातातिमेथुनैः 

कर्मणा चाप्युरस्येन वक्षो यस्य वरिदारितम्‌ 
तस्योरसि क्षते रक्तं पूयः श्लेष्मा च गच्छति २४ 
कासमानशछर्दयेञ्च पीतरक्तासितारुण्म्‌ 

संतप्तवक्षाः सोऽत्यर्थं दूयनात्परिताम्यति २५ 
दुर्गन्धबदनोच्छ्वासो भिन्नवर्णस्वरो नरः 

केषांचिदेवं शोषो हि कारसैर्मेदमागतः २६ 

न तत्र दोषलिङ्गानां समस्तानां निपातनम्‌ 

च्या एव हि ते ज्ञेयाः प्रत्येकं धातुसंज्ञिताः २७ 

चिकित्सितं तु तेषां हि प्राग॒क्तं धातुसंक्तये २८ 
श्वासाङ्गसादकफसंस्त्रवतालुशोष- 
च्छर्द्य॑म्रिसादमदपीनसपाणडनिद्राः 

शोषे भविष्यति भवन्ति स चापि जन्तुः 

शुक्लेक्षणो भवति मांसपरो रिरंसुः २६ 

स्वप्रेषु काक शुकशल्लकिनीलकणठगृश्रास्तथेब कपयः कृकलासकाश्च 
तं वाहयन्ति स नदीर्विजलाश्च पश्येच्छुष्कांस्तरून्‌ पवनध्चूमदवार्दितांश्च ३० 
महाशनं क्ीयमाणमतीसारनिपीडितम्‌ 

शूनमुष्कोदरं चैव यक्ष्मिणं परिवर्जयेत्‌ ३१ 

उपाचरेदात्मवन्तं दीसाम्रिमकृशं नवम्‌ 

स्थिरादिवर्गसिद्धेन घृतेनाजाविकेन च ३२ 

स्त्रिग्धस्य मृदु कर्तव्यमूर्ध्व चाधश्च शोधनम्‌ 

आस्थापनं तथा कार्य शिरसश्च विरेचनम्‌ ३३ 

यवगोधूमशालाश्च रसैर्भुञ्जीत शोधितः 

टुढेऽग्रौ बंहयेज्चापि निवृत्तोपद्रवं नरम्‌ ३४ 

ठ्यवायशोषिणां प्रायो भजन्ते वातजा गदाः 

बंहणीयो विधिस्तस्मै हितः स्त्रि्घोऽनिलापहः ३५ 
काकानुलूकान्नकुलान्‌ निडालान्‌ गरडूपदान्‌ व्यालनिलेशयाखून्‌ 
गृधांश्च दद्याद्विविधैः प्रवादैः ससैन्धवान्‌ सर्षपतैलभृष्टान्‌ ३६ 
देयानि मांसानि च जाङ्गलानि मुद्गाढकीसूपरसाश्च हृद्याः 
खरोष्ट्रनागाश्वतराश्वजानि देयानि मांसानि सुकल्पितानि ३७ 
मांसोपदंशांश्च पिबेदरिष्टान्‌ मार्ड्ीक युक्तान्‌ मदिराश्च सेव्याः 
अर्कामृता्तारजलोषितेभ्यः कृत्वा यवेभ्यो विविधांश्व भच्त्यान्‌ ३८ 
खादेत्‌ पिबेत्‌ सपिरजाविकं वा कृशो यवाग्वा सह भक्तकाले 
सरपिमंघुभ्यां त्रिकट प्रलिह्याञ्चव्याविङङ्गोपहितं क्षयार्तः ३६ 

मांसादमांसेषु घृतं च सिद्धं शोषापहं च्ञौद्रकणासमेतम्‌ 
द्राक्षासितामागधिकावलेहः सद्चौद्रतैलः क्ञयरोगघाती ४० 
घृतेन चाजेन समाक्षिकेण तुरङ्गगन्धातिलमाषच्ूर्णम्‌ 
सिताश्वगन्धामगधोद्धवानां चूर्णं घृतक्षोद्रयुतं प्रलिह्यात्‌ ४१ 
क्षीरं पिनेद्वाऽप्यथ वाजिगन्धाविपक्वमेवं लभतेऽङ्गपुष्टिम्‌ 
तदुत्थितं क्षीरघृतं सिताढयं प्रातः पिबेद्वाऽपि पयोनुपानम्‌ ४२ 
उत्सादने चापि तुरङ्गगन्धा योज्या यवाश्चैव पुनर्नवे च 

कृत्स्ने बुषे तत्कृसुमैश्च सिद्धं सर्पिः पिबेत्तोद्रयुतं हिताशी ४३ 
यच्त्माणमेतत्‌ प्रबलं च कासं श्वासं च हन्यादपि पाण्डतां च 
शकुद्रसा गोश्चगजाव्यजानां क्वाथा मिताश्चापि तथैव भागैः ४४ 
मूर्वाहरिद्राखदिरद्रुमाणां क्षीरस्य भागस्त्वपरो घृतस्य 

भागान्‌ दशैतान्‌ विपचेद्विधिज्ञो दत्त्वा त्रिवर्ग मधुरं च कृत्स्रम्‌ ४५ 
कटत्रिक चैव सभद्रदारु घृतोत्तमं यद्त्मनिवारणाय 

द्वे पञ्चमूल्यौ वरुणं करञ्जं भल्लातकं बिल्वपुनर्नवे च ४६ 
यवान्‌ कुलत्थान्‌ बदराणि भार्गी पाठां हताशं समहीकदम्बम्‌ 
कृत्वा कषायं विपचेद्धि तस्य षडिभर्हि पात्रैर्घृतपात्रमेकम्‌ ४७ 
ठ्योषं महावुक्षपयोऽभयां च चव्यं सुरारूयं लवणोत्तमं च 
एतद्धि शोषं जठराणि चेव हन्यात्‌ प्रमेहांश्च सहानिलेन ४८ 
गोश्वाव्यजेभेणखरोष्ट्रजातैः शकृद्रसक्तीररसचक्षतोत्थैः 
द्राक्षाश्चगन्धामगधासिताभिः सिद्धं घृतं यच्त्मविकारहारि ४६ 
एलाजमोदामलकाभयाक्ञगायत्र्यरिष्टासनशालसारान्‌ 
विडङ्गभल्लातकचित्रकोग्राकटत्रिकाम्भोदसुराष्ट्रजांश्च ५० 
पक्त्वा जले तेन पचेद्धि सर्पिस्तस्मिन्‌ सुसिद्धे त्ववतारिते च 
त्रिंशत्पलान्यत्र सितोपलाया दत्त्वा तुगाक्षीरिपलानि षट्‌ च ५१ 
प्रस्थे घृतस्य द्विगुणं च दद्यात्‌ चौद्रं ततो मन्थहतं विदध्यात्‌ 
पलं पलं प्रातरतः प्रलिद्य पश्चात्‌ पिबेत्‌ ज्ञीरमतन्द्रितश्च ५२ 
एतद्धि मेध्यं परमं पवित्रं चक्षुष्यमायुष्यमथो यशस्यम्‌ 
यक्तमाणमाशु व्यपहन्ति चेतत्‌ पाण्ड्वामयं चैव भगन्दरं च ४३ 
श्वासं च हन्ति स्वरभेदकासहत्प्लीहगुल्मग्रहणीगदांश्च 

न चात्र किंचित्‌ परिवर्जनीयं रसायनं चैतदुपास्यमानम्‌ ५४ 

प्लीहोदरोक्तं विहितं च सर्पिस्त्रीययेव चान्यानि हितानि चात्र 

उपद्रवांश्च स्वरवैकृतादीन्‌ जयेद्यथास्वं प्रसमीच्त्य शास्त्रम्‌ ५% 

अजाशकृन्मूत्रपयोघृतासृङ्गांसालयानि प्रतिसेवमानः 

स्तरानादिनानाविधिना जहाति मासादशेषं नियमेन शोषम्‌ ५६ 

रसोनयोगं विधिवत्‌ क्षयार्तः क्षीरेण वा नागबलाप्रयोगम्‌ 

सेवेत वा मागधिकाविधानं तथोपयोगं जतुनोऽश्मजस्य ५७ 

शोकं स्त्रियं क्रोचमसूयनं च त्यजेदुदारान्‌ विषयान्‌ भजेत 

वैद्यान्‌ द्विजातींस्त्रिदशान्‌ गुरूंश्च वाचश्च पुण्याः श्वृणुयाद्‌द्विजेभ्यः ५८ 
इति सुश्र॒तसंहितायामुत्तरतन्त्रान्तर्गते कायचिकित्सातन्त्र 

एकचत्वारिंशोऽध्यायः ४१ 


द्विचत्वारिंशत्तमोऽध्यायः 
अथातो गुल्मप्रतिषेघं व्याख्यास्यामः १ 
यथोवाच भगवान्‌ धन्वन्तरिः २ 
यथोक्तैः कोपनैर्दोषाः कुपिताः कोष्ठमागताः 
जनयन्ति नृणां गुल्मं स पञ्चविध उच्यते ३ 
हट्टस्त्योरन्तरे ग्रन्थिः संचारी यदि वाऽचलः 
चयापचयवान्‌ वृत्तः स गुल्म इति कीर्तितः ४ 
पञ्च गुल्माश्रया नृणां पार्श्वै हन्नाभिबस्तयः 
गुपितानिलमूलत्वादूढमूलोदयादपि ५ 
गुल्मवद्वा विशालत्वादुल्म इत्यभिधीयते 
स यस्मादात्मनि चयं गच्छत्यप्स्विव बुद्धदः ६ 
अन्तः सरति यस्माञ्च न पाकमुपयात्यतः 
स ठ्यस्तैर्जायते दोषैः समस्तैरपि चोच्छितेः ७ 
पुरुषाणां तथा स्त्रीणां ज्ञेयो रक्तेन चापरः 
सदनं मदन्ता वह्लेराटोपोऽन्त्रविकूजनम्‌ ८ 
विण्मूत्रानिलसङ्गश्च सौहित्यासहता तथा 
ड्रेषोऽन्ने वायुरूर्ध्वं च पूर्वरूपेषु गुल्मिनाम्‌ ६ 
हत्कुक्तिशूलं मुखकरणठशोषो वायोर्निरोधो विषमाप्मिता च 

ते ते व्रिकाराः पवनात्मकाश्च भवन्ति गुल्मेऽनिलसंभवे तु १० 
स्वेदज्चराहारविदाहदाहास्तृष्णाऽङ्गरागः कट॒वक्त्रता च 

पित्तस्य लिङ्गान्यखिलानि यानि पित्तात्मके तानि भवन्ति गुल्मे ११ 
स्तैमित्यमन्नेऽरुचिरङ्गसादश्छर्दिः प्रसेको मधुरास्यता च 

कफस्य लिङ्गानि च यानि तानि भवन्ति गुल्मे कफसंभवे तु १२ 
सर्वात्मकः सर्वविकारयुक्तः सोऽसाध्य उक्तः ज्ञतजं प्रवच्त्ये 
नवप्रसूताऽहितभोजना या या चामगर्भ विसृजेदृतौ वा १३ 
वायुर्हि तस्याः परिगृह्य रक्तं करोति गुल्मं मरुजं सदाहम्‌ 
पैत्तस्य लिङ्गेन समानिलङ्गं विशेषणं चाप्यपरं निबोध १४ 

न स्पन्दते नोदरमेति वुद्धिं भवन्ति लिङ्गानि च गर्भिणीनाम्‌ 

तं गर्भकालातिगमे चिकित्स्यमसृग्भवं गुल्ममुशन्ति तज्ज्ञाः १५ 
वातगुल्मार्दितं स्त्रिग्चं युक्तं स्त्रेहविरेचनैः 

उपाचरेद्यथाकालं निरूहैः सानुवासनैः १६ 

पित्तग॒ुल्मार्दितं स्त्रिग्चं काकोल्यादिघृतेन तु 

विरिक्तं मधुरैयगिर्निरूहैः समुपाचरेत्‌ १७ 

श्लेष्मगुल्मार्दितं स्त्रिग्चं पिप्पल्यादिघृतेन तु 

तीच्शैर्विरिक्तं तद्रूपैर्निरूहेः समुपाचरेत्‌ १८ 

सन्निपातोत्थिते गुल्मे त्रिदोषश्चो विधिर्हितः 

पित्तवद्रक्तगुल्मिन्या नार्याः कार्यः क्रियाविधिः १६ 

विशेषमपरं चास्याः शृणु रक्तविमेदनम्‌ 

पलाशक्षारतोयेन सिद्धं सर्पिः प्रयोजयेत्‌ २० 

दद्यादुत्तरबस्तिं च पिप्पल्यादिघृतेन तु 

उष्णैर्वा भेदयेद्धित्रे विधिरासुग्दरो हितः २१ 

आनूपौदकमजानो वसा तैलं घृतं दधि 

विपक्वमेकतः शस्तं वातगुल्मेऽनुवासनम्‌ २२ 
जाङ्गलेकशफानां तु वसा सर्पिश्च पैत्तिके 

तेलं जाङ्गलमजान एवं गुल्मे कफोत्थिते २३ 

धात्रीफलानां स्वरसे षडङ्गं विपचेद्धूतम्‌ 

शर्करासैन्धवोपेतं तद्धितं वातगुल्मिने २४ 
चित्रकळ्योषसिन्ध्रत्थपृथ्वीकाचव्यदाडिमैः 

दीप्यकग्रन्थिकाजाजीहपुषाधान्यकैः समैः २५ 
दध्यारनालबदरमूलकस्वरसैर्घृतम्‌ 
तत्पिबेद्वातगुल्माम्रिदौर्बल्याटोपशूलनुत्‌ २६ 
हिङ्गसौवर्चलाजाजीविडदाडिमदीप्यकैः 
पुष्करव्योषधान्याम्लवेतसक्षारचित्रकैः २७ 
शटीवचाजगन्धेलासुरसैश्च विपाचितम्‌ 
शूलानाहहरं सर्पिद॑श्ना चानिलगुल्मिनाम्‌ २८ 
विडदाडिमसिन्धूत्थहतभुग्व्योषजीरकैः 
हिङ्गसौवर्चलक्षाररुग्वृक्षाम्लाम्लवेतसैः २६ 
बीजपूररसोपेतं सर्पिर्दधिचतुर्गणम्‌ 

साधितं दाधिकं नाम गुल्महत्‌ प्लीहशूलजित्‌ ३० 
रसोनस्वरसे सर्पिः पञ्चमूलरसान्वितम्‌ 
सुरारनालदध्यम्लमूलकस्वरसैः सह ३१ 
ठ्योषदाडिमवृक्षाम्लयवानीचव्यसैन्धवैः 
हिङ्ग्वम्लबेतसाजाजीदीप्यकेश्च समांशिकैः ३२ 
सिद्धं गुल्मग्रहययर्शःश्वासोन्मादक्षयज्चरान्‌ 
कासापस्मारमन्दाम्रिप्लीहशूलानिलाञ्जयेत्‌ ३३ 
दधि सौवीरकं सर्पिः क्वाथौ मुद्कुलत्थजो 
पञ्चाडकानि वरिपचेदावाप्य द्विपलान्यथ ३४ 
सौवर्चलं सर्जिकां च देवदार्वथ सैन्धवम्‌ 
वातगुल्मापहं सपिरितद्दीपनमेव च ३५ 
तृणमूलकषाये तु जीवनीयैः पचेद्धूतम्‌ 
न्यग्रोचादिगणे वाऽपि गणे वाऽप्युत्पलादिके ३६ 
रक्तपित्तोत्थितं घनन्ति घृतान्येतान्यसंशयम्‌ 
आरग्बधादौ विपचेद्दीपनीययुतं घृतम्‌ ३७ 
क्षारवर्गे पचेच्चान्यत्‌ पचेन्मूत्रगशेऽपरम्‌ 

घन्ति गुल्मं कफोद्भतं घृतान्येतान्यसंशयम्‌ ३८ 
यथादोषोच्छ्यं चापि चिकित्सेत्सान्निपातिकम्‌ 
चूर्णं हिङ्वादिकं वाऽपि घृतं वा प्लीहनाशनम्‌ ३६ 
पिबेदुल्मापहं काले सर्पिस्तैल्वकमेव वा 


584 


MAHARISHI UNIVERSITY OF MANAGEMENT उत्तरस्थान स्थ 
VEDIC LITERATURE COLLECTION उ र्‌ गन 


तिलेक्ुरकपालाशसार्षपं यावनालजम्‌ ४० 
भस्म मूलकजं चापि गोजाविखरहस्मिनाम्‌ 
मूत्रेश महिषीणां च पालिकेश्चावच्ूर्णितेः ४१ 
कुष्ठसैन्धवयष्ट्याहननागरकृमिघातिभिः 
साजमोदैश्च दशभिः सामुद्राञ्च पलैर्युतम्‌ ४२ 
अऋयःपात्रेऽग्रिनाऽल्पेन पक्त्वा लेह्यममथोद्धरेत्‌ 
तस्य मात्रां पिबेद्घ्ना सुरया सपिंषाऽपि वा ४३ 
धान्याम्लेनोष्णतोयेन कौलत्थेन रसेन वा 


गुल्मान्‌ वातविकारांश्च क्षारो$यं हन्त्यसंशयम्‌ ४४ 


स्वर्जिकाकृष्ठसहितः क्षार केतकिजोऽपि वा 
तैलेन शमयेत्‌ पीतो गुल्मं पबनसंभवम्‌ ४५ 
पीतं सुखाम्बुना वाऽपि स्वर्जिकाकुष्ठसैन्धवम्‌ 
बुश्चीवमुरुबूकं च वर्षाभूर्बहतीद्वयम्‌ ४६ 
चित्रकं च जलद्रोणे पक्त्वा पादाबशेषितम्‌ 
मागधीचित्रकक्तौद्रलिमे कुम्भे निधापयेत्‌ ४७ 
मधुनः प्रस्थमावाप्य पथ्याचूर्णार्घ॑संयुतम्‌ 
बुसोषितं दशाहं तु जीर्णभक्तः पिबेन्नरः ४८ 
अरिष्टोऽयं जयेदुल्ममव्रिपाकमरोचकम्‌ 
पाठानिकुम्भरजनीत्रिकट्त्रिफलाम्रिकम्‌ ४६ 
लवणं वुक्तनीजं च तुल्यं स्यादनवो गुडः 
पथ्याभिर्वो युतं चूर्नं गवां मूत्रयृतं पचेत्‌ ५० 
गुटिकास्तद्धनीभूतं कृत्वा खादेदभुक्तवान्‌ 
गुल्मप्लीहाम्रिसादांस्ता नाशयेयुरशेषतः ५१ 
हद्रोगं ग्रहणीदोषं पाएडरोगं च दारुणम्‌ 
सशूले सोन्नतेऽस्पन्दै दाहपाकरुगन्विते ५२ 
गुल्मे रक्तं जलौकोभिः सिरामोक्षेण वा हरेत्‌ 
सुखोष्णा जाङ्गलरसाः सुस्त्रिग्धा व्यक्तसैन्धवाः 
कट्त्रिकसमायुक्ता हिताः पाने तु गुल्मिनाम्‌ 
पेया वातहरेः सिद्धाः कौलत्थाः संस्कृता रसाः 
खलाः सपञ्चमूलाश्च गुल्मिनां भोजने हिताः 

बद्धवर्चोनिलानां तु सार्द्रकं क्षीरमिष्यते ५% 
कुम्भीपिणडेष्टकास्वेदान्‌ कारयेत्‌ कुशलो भिषक्‌ 
गुल्मिनः सर्व एवोक्ता दुर्विरेच्यतमा भृशम्‌ ५६ 
अतश्चैतांस्तु सुस्विन्नान्‌ स्त्रंसनेनोपपादयेत्‌ 
बिम्लापनाभ्यञ्जनानि तथैव दहनानि च ५७ 
उपनाहाश्च कर्तव्याः सुखोष्णाः साल्वणादयः 
उदरोक्तानि सर्पीषि मूत्रवर्तिक्रियास्तथा ५८ 
लवणानि च योज्यानि यान्य॒क्तान्यनिलामये 
वातवर्चोनिरोधे तु सामुद्रार्द्रकसर्षपेः ५६ 

कृत्वा पायौ विधातव्या वर्तयो मरिचोत्तराः 
दन्तीचित्रकमूलेषु तथा वातहरेषु च ६० 
कुर्यादरिष्टान्‌ सर्वाश्च श्लोकस्थाने यथेरितान्‌ 
खादेद्वाऽप्यङ्करान्‌ भृष्टान्‌ प्रतीकनृषवृक्षयोः ६१ 
ऊर्ध्ववातं मनुष्यं च गुल्मिनं न निरूहयेत्‌ 
पिबेत्त्रिवृच्नागरं॑ वा सगुडां वा हरीतकीम्‌ ६२ 
गुग्गुलुं त्रिवृतां दन्तीं द्रवन्तीं सैन्धवं वचाम्‌ 
मूत्रमद्यपयोद्राच्ारसैर्वीच््य बलाबलम्‌ ६३ 

एवं पीलूनि भृष्टानि पिबेत्‌ सलवणानि तु 
पिप्पलीपिप्पलीमूलचव्यचित्रकसैन्धवैः ६४ 
युक्ता हन्ति सुरा गुल्मं शीघं काले प्रयोजिता 
बद्धविणमारुतो गुल्मी भुञ्जीत पयसा यवान्‌ ६% 
कुल्माषान्‌ वा बहस्त्रेहान्‌ भक्तयेल्लवणोत्तरान्‌ 
अथास्योपद्रवः शूलः कथंचिदुपजायते ६६ 
शूलं निखानितमिवासुरं येन तु वेत्त्यसौ 

तत्र वियमूत्रसंरोधः कृच्छ्रोच्छ्वासः स्थिराङ्गता ६७ 
तृष्णा दाहो भ्रमोऽन्नस्य विदग्धपरिवृद्धिता 
रोमहर्षो७रुचिश्छर्दिभुक्तवृद्धिर्जडाङ्गता ६८ 
वाय्वादिभिर्यथासङ्घयं मिश्रेर्वा बीच्त्य योजयेत्‌ 
पथ्यात्रिलवणं चारं हिङ्गृतुम्बुरुपौष्करम्‌ ६६ 
यवानीं च हरिद्रां च विङङ्गान्यम्लवेत्सम्‌ 

विदारीत्रिफलाऽभीरुशृङ्गाटीगुडशर्कराः ७० 
काश्मरीफलयष्ट्याहृपरूषकहिमानि च 
षड्ग्रन्थातिविषादारुपथ्यामरिचवुक्षजान्‌ ७१ 
कृष्णामूलकचठ्यं च नागरक्षारचित्रकान्‌ 
उष्णाम्लकाञ्जिकक्ीरतोयैः श्लोकसमापनान्‌ ७२ 
यथाक्रमं विमिश्रांश्व इन्द्रे सर्वाश्च सर्वजे 

तथैव सेकावगाहसप्रदेहाभ्यङ्गभोजनम्‌ ७३ 
शिशिरोदकपूर्णानां भाजनानां च धारणम्‌ 
वमनोन्मर्दनस्वेदलङ्कनक्षपणक्रियाः ७४ 
स्त्रेहादिश्च क्रमः सर्वो विशेषेणोपदिश्यते 

बलूरं मूलकं मत्स्यान्‌ शुष्कशाकानि वैदलम्‌ ७५ 
न खादेदालुकं गुल्मी मधुराणि फलानि च 

विना गुल्मेन यच्छूलं गुल्मस्थानेषु जायते ७६ 
निदानं तस्य वक्त्यामि रूपं च सचिकित्सितम्‌ 
वातमूत्रपुरीषाणां निग्रहादतिभोजनात्‌ ७७ 
अऋजीर्णाध्यशनायासकिरुद्धान्नोपसेवनात्‌ 
पानीयपानात्‌ क्षुत्काले विरूढानां च सेवनात्‌ ७८ 
पिष्टान्नशुष्कमांसानामुपयोगात्तथैब च 
एवंविधानां द्रव्याणामन्येषां चोपसेवनात्‌ ७६ 
वायुः प्रकुपितः कोष्ठे शूलं संजनयेद्भशम्‌ 
निरुच्छ्वासी भवेत्तेन वेदनापीडितो नरः ८० 
शङ्कस्फोटनवत्तस्य यस्मात्तीव्राश्च वेदनाः 
शूलासक्तस्य लच्त्यन्ते तस्माच्छुलमिहोच्यते ८१ 
निराहारस्य यस्यैव तीव्रं शूलमुदीर्यते 
प्रस्तब्धगात्रो भवति कृच्छेणोच्छ्वसितीव च ८२ 
वातमूत्रपुरीषाणि कृच्छ्रेण कुरुते नरः 
एतेर्लिङ्गैर्विजानीयाच्छ्ूलं वातसमुद्भवम्‌ ८३ 
तृष्णा दाहो मदो मूर्च्छा तीव्र शूलं तथेव च 
शीताभिकामो भवति शीतेनैव प्रशाम्यति ८४ 
एतेर्लिङ्गैर्विजानीयाच्छूलं पित्तसमुद्भवम्‌ 

शूलेनोत्पीडयमानस्य हृल्लास उपजायते ८% 
अतीव पूर्णकोष्ठत्वं तथै गुरुगात्रता 
एतच्छ्लेष्मसमुत्थस्य शूलस्योक्तं निदर्शनम्‌ ८६ 
सर्वाणि दृष्टा रूपाणि निर्दिशेत्सान्निपातिकम्‌ 
सन्निपातसमुत्थानमसाघ्यं तं विनिर्दिशेत्‌ ८७ 
शूलानां लक्षणं प्रोक्त चिकित्सां तु निबोध मे 
आशुकारी हि पवनस्तस्मात्तं त्वरया जयेत्‌ ८८ 
तस्य शूलाभिपन्नस्य स्वेद एव सुखावहः 

पायसैः कृशरापिणडेः स्त्रिग्धेर्वा पिशितैर्हितः ८६ 
त्रिवृच्छाकेन वा स्त्रिग्धमुष्णं भुञ्जीत भोजनम्‌ 
चिरबिल्वाङ्करान्‌ वापि तैलभृष्टांस्तु भक्तयेत्‌ ६० 
वैहङ्गांश्च रसान्‌ स्त्रिग्धान्‌ जाङ्गलान्‌ शूलपीडितः 
यथालाभं निषेवेत मांसानि निलशायिनाम्‌ ६१ 
सुरा सौविरकं चुक्रं मस्तूदश्चित्तथा दधि 
सकाललवणं पेयं शूले वातसमुद्भवे ६२ 
कुलत्थयूषो युक्ताम्लो लावकीयूषसंस्कृतः 
ससैन्धवः समरिचो वातशूलविनाशनः ६३ 
विडङ्गशिग्रुकम्पिल्लपथ्याश्यामाम्लवेतसान्‌ 
सुरसामश्वमूत्रीं च सौवर्चलयुतान्‌ पिबेत्‌ ६४ 
मद्येन वातजं शूलं च्िप्रमेव प्रशाम्यति 
प॒थ्वीकाजाजिचविकायवानीव्योषचित्रकाः ६% 
पिप्पल्यः पिप्पलीमूलं सैन्धवं चेति चूर्णयेत्‌ 
तानि चूर्णानि पयसा पिबेत्‌ काम्बलिकेन वा ६६ 
मध्वासवेन चुक्रेण सुरासौवीरकेण वा 
अथवेतानि चूर्णानि मातुलुङ्गरसेन वा ६७ 

तथा बदरयूषेण भावितानि पुनः पुनः 

तानि हिङ्गुप्रगाढानि सह शर्करया पिबेत्‌ ६८ 
सह दाडिमसारेण वर्तिः कार्या भिषग्जिता 

सा वर्तिर्वातिकं शूलं क्षिप्रमेव व्यपोहति ६६ 
गुडतेलेन वा लीळा पीता मद्येन वा पुनः 

बुभुक्ताप्रभवे शूले लघु संतर्पणम्‌ हितम्‌ १०० 
उष्णैः चीरैर्यवागूभिः स्त्रिग्धैर्मांसरसैस्तथा 
वातशूले समुत्पन्ने रूक्षं स्तिग्धेन भोजयेत्‌ १०१ 
सुसंस्कृताः प्रदेयाः स्युर्घृतप्रा विशेषतः 

वारुणीं च पिनेज्जन्तुस्तथा संपद्यते सुखी १०२ 
एतद्ठातसमुत्थस्य शूलस्योक्त चिकित्सितम्‌ 

अथ पित्तसमुत्थस्य क्रियां वक्त्याम्यतः परम्‌ १०३ 
स सुखं छर्दयित्वा तु पीत्वा शीतोदकं नरः 
शीतलानि च सेवेत सर्वाणयुष्णानि वर्जयेत्‌ १०४ 
मणिराजतताम्राणि भाजनानि च सर्वशः 
वारिपूर्णानि तान्यस्य शूलस्योपरि निक्तिपेत्‌ १०५ 
गुडः शालिर्यवाः क्षीरं सर्पिःपानं विरेचनम्‌ 
जाङ्गलानि च मांसानि भेषजं पित्तशूलिनाम्‌ १०६ 
रसान्‌ सेवेत पित्तन्नान्‌ पित्तलानि विवर्जयेत्‌ 
पालाशं धान्वनं वाऽपि पिबेद्यूषं सशर्करम्‌ १०७ 
परूषकाणि मृद्दीकाखर्जूरोदकजान्यपि 

तत्‌ पिबेच्छर्करायुक्तं पित्तशूलनिवारणम्‌ १०८ 
अशने भुक्तमात्रे तु प्रकोपः श्लैष्मिकस्य च 

वमनं कारयेत्तत्र पिप्पलीवारिणा भिषक १०६ 
रूक्षः स्वेदः प्रयोज्यः स्यादन्याश्चोष्णाः क्रिया हिताः 
पिप्पली शृङ्गवेरं च श्लेष्मशूले भिषग्जितम्‌ ११० 
पाठां वचां त्रिकट॒कं तथा कटकरोहिणीम्‌ 
चित्रकस्य च निर्यहे पिबेद्यूषं सहार्जकम्‌ १११ 
एरणडफलमूलानि मूलं गोचक्षुरकस्य च 

शालपर्णी पृश्निपर्णी बृहतीं कणटकारिकाम्‌ ११२ 
दद्याच्छुगालविन्नां च सहदेवां तथेव च 

महासहां क्षुद्रसहां मूलमिचक्षुरकस्य च ११३ 

एतत्‌ संभृत्य संभारं जलद्रोणे विपाचयेत्‌ 
चतुर्भागावशेषं तु यवक्षारयुतं पिबेत्‌ ११४ 
वातिकं पेत्तिकं वाऽपि श्लैष्मिकं सान्निपातिकम्‌ 

प्रसह्य नाशयेच्छुलं छिन्नाभ्रमिव मारुतः ११५ 
पिप्पली स्वर्जिकाक्ञारो यवाझ्चित्रक एव च 

सेठ्यं चैतत्‌ समानीय भस्म कुर्याद्विचक्षणः ११६ 
तदुष्णवारिंणा पीतं श्लेष्मशूले भिषग्जितम्‌ 
रुणद्धि मारुतं श्लेष्मा कुक्षिपार्श्वव्यवस्थितः ११७ 
स संरुद्धः करोत्याशु साध्मानं गुङ्गुडायनम्‌ 
सूचीभिरिव निस्तोदं कृच्छोच्छवासी तदा नरः ११८ 
नान्नं वाञ्छति नो निद्रामुपैत्यर्तिनिपीडितः 
पार्थशूलः स विज्ञेयः कफानिलसमुद्भवः ११६ 
तत्र पुष्करमूलानि हिङ्गु सौवर्चलं विडम्‌ 

सैन्धवं तुम्बुरुं पथ्यां चूर्णं कृत्वा तु पाययेत्‌ १२० 
पार्श्वहद्टस्तिशूलेषु यवक्वाथेन संयुतम्‌ 

सर्पिः प्लीहोदरोक्तं वा घृतं वा हिङ्गसंयुतम्‌ १२१ 
बीजपूरकसारं वा पयसा सह साधितम्‌ 
एरण्डतैलमथवा मद्यमस्तुपयोरसैः १२२ 
भोजयेज्चापि पयसा जाङ्गलेन रसेन वा 

प्रकुप्यति यदा कुकौ वह्लिमाक्रम्य मारुतः १२३ 
तदाऽस्य भोजनं भुक्तं सोपस्तम्भं न पच्यते 
उच्छवसित्यामशकृता शूलेनाहन्यते मुहः १२४ 
नेबासने न शयने तिष्ठन्‌ वा लभते सुखम्‌ 
कुक्तिशूल इति रूयातो वातादामसमुद्भवः १२५ 
वमनं कारयेत्तत्र लङ्कयेद्वा यथाबलम्‌ 
संसर्गपाचनं कुर्यादम्लैर्दीपनसंयुतैः १२६ 

नागरं दीप्यकं चव्यं हिङ्गु सौवर्चलं विडम्‌ 
मातुलुङ्गस्य नीजानि तथा श्यामोरुबूकयोः १२७ 
बृहत्याः करणटकार्याश्च क्वाथं शूलहरं पिबेत्‌ 
वचा सौवर्चलं हिङ्गु कुष्ठं सातिविषाऽभया १२८ 
कुटजस्य च बीजानि सद्यःशूलहराणि तु 

विरेचने प्रयुञ्जीत ज्ञात्वा दोषबलाबलम्‌ १२६ 
स््रेहनस्तीन्निरूहांश्च कुर्याद्दोषनिबर्हणान्‌ 

उपनाहाः स्त्रेहसेका धान्याम्लपरिषेचनम्‌ १३० 
अऋवगाहाश्च शस्यन्ते यञ्चान्यदपि तद्धितम्‌ 
कफपित्तावरुद्धस्तु मारुतो रसमूच्छितः १३१ 
हृदिस्थः कुरुते शूलमुच्छवासारोधकं परम्‌ 

स हृच्छुल इति रूयातो रसमारुतसंभवः १३२ 
तत्रापि कर्माभिहितं यदुक्तं हृद्विकारिणाम्‌ 
संरोधात्‌ कुपितो वायुर्बस्तिमावृत्य तिष्ठति १३३ 
नस्तिवङ्णनाभीषु ततः शूलोऽस्य जायते 
विणमूत्रवातसंरोधी नस्तिशूलः स मारुतात्‌ १३४ 
नाभ्यां वङ्गणपार्श्वेषु कुक्षौ मेढ़ान्त्रमर्दकः 
मूत्रमावृत्य गृह्णाति मूत्रशूलः स मारुतात्‌ १३५ 
वायुः प्रकुपितो यस्य रूक्ञाहारस्य देहिनः 

मलं रुणद्धि कोष्ठस्थं मन्दीकृत्य तु पावकम्‌ १३६ 
शूलं संजनयंस्तीव्रं स्त्रोतांस्यावृत्य तस्य हि 
दक्षिणं यदि वा वामं कुक्तिमादाय जायते १३७ 
सर्वत्र वर्घते चिप्रं भ्रमन्नथ सघोषवान्‌ 

पिपासा वर्घते तीव्रा भ्रमो मूर्च्छां च जायते १३८ 
उच्चारितो मूत्रितश्च न शान्तिमधिगच्छति 
विट्शूलमेतज्ञानीयाद्भिषक परमदारुणम्‌ १३६ 
च्षिप्रं दोषहरं कार्य भिषजा साधु जानता 

स्वेदनं शमनं चेव निरूहाः स्त्रेहनस्तयः १४० 
पूर्वोद्दिष्टान्‌ पाययेत योगान्‌ कोष्ठविशोधनान्‌ 
उदावर्तहराश्चास्य क्रियाः सर्वाः सुखावहाः १४१ 
अतिमात्रं यदा भुक्तं पावके मृदुतां गते 

स्थिरीभूतं तु तत्कोष्ठे वायुरावृत्य तिष्ठति १४२ 
अ्रविपाकगतं ह्यन्नं शूलं तीव्रं करोत्यति 
मूच्छांऽऽध्मानं विदाहश्च हृदुत्क्लेशो विलम्बिका 
विरिच्यते छर्दयति कम्पतेऽथ विमुह्यति 
अविपाकाद्भवेच्छ्ुलस्त्वन्नदोषसमुद्भवः १४४ 
वमनं लङ्घनं स्वेदः पाचनं फलवर्तयः 

च्ञाराश्चूर्णानि गुटिकाः शस्यन्ते शूलनाशनाः १४४ 

गुल्मावस्थाः क्रियाः कार्या यथावत्‌ सर्वशूलिनाम्‌ 

इति सुश्र॒ुतसंहितायामृत्तरतन्त्रान्तर्गते कायचिकित्सातन्त्रे गुल्मप्रतिषधो नाम 
द्विचत्वारिंशोऽघ्यायः ४२ 


त्रिचत्वारिंशत्तमोऽध्यायः 
अथातो हद्रोगप्रतिषेघं व्याख्यास्यामः १ 
यथोवाच भगवान्‌ धन्वन्तरिः २ 
वेगाघातोष्णरूक्षान्नेरतिमात्रोपसेवितैः 
विरुद्धाध्यशनाजीरणैरसात्म्यैश्चापि भोजनैः ३ 
दूषयित्वा रसं दोषा विगुणा हृदयं गताः 
कुर्वन्ति हृदये बाधां हृद्रोगं तं प्रचक्षते ४ 
चतुर्विधः स दोषेः स्यात्‌ कृमिभिश्च पृथक पृथक्‌ 
लक्षणं तस्य वच्त्यामि चिकित्सितमनन्तरम्‌ ५ 
आयम्यते मारुतजे हृदयं तुद्यते तथा 
निर्मथ्यते दीर्यते च स्फोटयते पाटयतेऽपि च ६ 
तृष्णोषादाहचोषाः स्युः पैत्तिके हृदयक्लमः 
धूमायनं च मूर्च्छा च स्वेदः शोषो मुखस्य च ७ 
गौरवं कफसंसतरावोऽरुचिः स्तम्भोऽग्निमार्दवम्‌ 
माधुर्यमपि चाऽऽस्यस्य नलासावतते हृदि ८ 
उत्क्लेशः ष्ठीवनं तोदः शूलो हृल्लासकस्तमः 
अरुचिः श्यावनेत्रत्वं शोषश्च कृमिजे भवेत्‌ & 
भ्रमक्लमौ सादशोषो ज्ञेयास्तेषामुपद्रवाः 
कृमिजे कृमिजातीनां श्लैष्मिकाणां च ये मताः १० 
वातोपसृष्टे हृदये वामयेत्‌ स्त्रिग्धमातुरम्‌ 
द्विपञ्चमूलक्वाथेन सस्त्रेहलवणेन तु ११ 
पिप्पल्येलावचाहिङ्गयवभस्मानि सैन्धवम्‌ 
सौवर्चलमथो शुण्डीमजमोदां च चूर्णितम्‌ १२ 
फलधान्याम्लकौलत्थदधिमद्यासवादिभिः 

पाययेत विशुद्धं च स्त्रेहेनान्यतमेन वा १३ 
भोजयेजीर्णशाल्यन्नं जाङ्गलेः सघृते रसैः 
वातघ्नसिद्ध तैलं च दद्याद्वस्ति प्रमाणतः १४ 
श्रीपर्णीम धुक कौ द्रसितोत्पलजलैर्वमेत 

पित्तोपसृष्टे हदये सेवेत मधुरैः शृतम्‌ १५ 

घृतं कषायांश्चो दिष्टान्‌ पित्तज्वरविनाशनान्‌ 
तृप्तस्य च रसैर्मखूयैर्मधुरैः सघृतैर्भिषक १६ 
सक्षोद्रं वितरेद्स्तो तैलं मधुकसाधितम्‌ 
वचानिम्बकषायाभ्यां वान्तं हृदि कफात्मके १७ 
चूर्ण तु पाययेतोक्तं वातजे भोजयेञ्च तम्‌ 
फलादिमथ मुस्तादिं त्रिफलां वा पिबेन्नरः १८ 
श्यामात्रिवृत्कल्कयुतं घृतं वाऽपि विरेचनम्‌ 
बलातैलैर्विदध्याञ्च बस्ति बस्तिविशारदः १६ 
कृमिहद्रोगिणं स्त्रिग्धं भोजयेत्‌ पिशितौदनम्‌ 
दश्चा च पललोपेतं त्र्यहं पश्चाट्व्रिचयेत्‌ २० 
सुगन्धिभिः सलवरेर्योगेः साजाजिशर्करेः 
विडङ्गगाढं धान्याम्लं पाययेताप्यनन्तरम्‌ २१ 
हदयस्थाः पतन्त्येबमधस्तात्‌ क्रिमयो नृणाम्‌ 
यवान्नं वितरेज्चास्य सविडङ्गमतः परम्‌ २२ 

इति सुश्र॒तसंहितायामृत्तरतन्त्रान्तर्गते कायचिकित्सातन्त्रे हृद्रोगप्रतिषेधो नाम 


त्रिचत्वारिंशोऽध्यायः ४३ 


चतुश्चत्वारिंशत्तमोऽधघ्यायः 
अथातः पाण्डरोगप्रतिषेधं व्यारूयास्यामः १ 
यथोवाच भगवान्‌ धन्वन्तरिः २ 
व्यवायमम्लं लवणानि मद्यं मृदं दिवास्वप्रमतीव तीच्त्णम्‌ 
निषेवमाणस्य विदूष्य रक्तं कुर्वंन्ति दोषास्त्वचि पाण्डभावम्‌ ३ 
पाण्ड्वामयोड्ष्टार्थविधः प्रदिष्टः पृथक्समस्तैर्युगपञ्च दोषैः 
सर्वेषु चेतेष्विह पाण्डभावो यतोऽशिकोऽतः खलु पाण्डरोगः ४ 

त्वक्स्फोटनं छीवनगात्रसादौ मृद्धक्षणं प्रेणकूटशोथः 
वियमूत्रपीतत्वमथाविपाको भविष्यतस्तस्य पुरःसराणि ५ 

स कामलापानकिपाणडरोगः कुम्भाहयो लाघरकोऽलसारूयः 
विभाष्यते लक्षणमस्य कृत्स्नं निबोध वच्त्याम्यनुपूर्वशस्तत्‌ ६ 
कृष्णेक्षणं कृष्णसिरावनद्धं तद्वर्णवियमूत्रनखाननं च 

वातेन पारडं मनुजं व्यवस्येद्युक्तं तथाऽन्यैस्तदुपद्रवैश्च ७ 
पीतेक्षणं पीतसिरावनद्धं तद्वर्णवियमूत्रनखाननं च 

पित्तेन पारडं मनुजं व्यवस्येद्युक्तं तथाऽन्यैस्तदुपद्रवैश्च ८ 
शुक्लेक्षणं शक्लसिरावनद्धं तद्वर्णवियमूत्रनखाननं च 

कफेन पारडं मनुजं व्यवस्येद्युक्तं तथाऽन्येस्तदुपद्रवैश्च ६ 
सर्वात्मके सर्वमिदं व्यवस्यैद्वव्त्यामि लिङ्गान्यथ कामलायाः 
यो ह्यामयान्ते सहसाऽन्नमम्लमद्यादपथ्यानि च तस्य पित्तम्‌ १० 
करोति पारडं वदनं विशेषात्‌ पूर्वेरितौ तन्द्रिबलक्षयौ च 

भेदस्तु तस्याः खलु कुम्भसाह्वः शोफो महांस्तत्र च पर्वभेदः ११ 
ज्वराङ्गमर्द॑श्रमसादतन्द्राक्तयान्वितो लाघरकोऽलसारूयः 

तं वातपित्ताद्धरिपीतनीलं हलीमकं नाम वदन्ति तज्ज्ञाः १२ 
उपद्रवास्तेष्वरुचिः पिपासा छदिर्ज्वरो मूर्धरुजा5ग्रिसादः 
शोफस्तथा कण्ठगतोऽबलत्वं मूर्च्छां क्लमो हृद्यवपीडनं च १३ 
साध्यं तु पारड्वामयिनं समीच्त्य स्त्रिग्चं घृतेनो ध्वमघश्च शुद्धम्‌ 
संपादयेत्‌ चौद्रघृतप्रगाढैर्हरीतकीचूर्णय॒तैः प्रयोगः १४ 

पिबेद्धूतं वा रजनीविपक्वं यत्त्रैफलं तैल्वकमेव वाऽपि 
विरेचनद्रव्यकृतं पिबेद्वा योगांश्च वैरेचनिकान्‌ घृतेन १५ 

मूत्रे निकुम्भार्घपलं विपाच्य पिबेदभीच्णं कुडवार्धमात्रम्‌ 
खादेदुडं वाऽप्यभयाविपक्वमारग्वधादिक्वथितं पिबेद्वा १६ 
अयोरजोव्योषविडङङ्गचूर्णं लिद्याद्धरिद्रां त्रिफलान्वितां वा 
सपिर्मघुभ्यां विदधीत वाऽपि शास्त्रप्रदेशाभिहितांश्च योगान्‌ १७ 
हरेच्च दोषान्‌ नहशोऽल्पमात्रान्‌ श्वयेद्धि दोषेष्वतिनिर्हृतेषु 
धात्रीफलानां रसमिक्षुजं च मन्थं पिबेत्‌ क्षोद्रयुतं हिताशी १८ 
उमे बृहत्यौ रजनीं शुकारूयां काकादनीं चापि सकाकमाचीम्‌ 
आदारिनिम्बीं सकदम्बपुष्पीं विपाच्य सर्पिर्विपचेत्‌ कषाये १६ 

तत्‌ पारडतां हन्त्युपयुज्यमानं क्षीरेण वा मागधिका यथाम्रि 

हितं च यष्टीमधुजं कषायं चूर्णं समं वा मघुनाऽवलिद्यात्‌ २० 
गोमूत्रयृक्तं त्रिफलादलानां दत्त्वाऽऽयसं चूर्णमनल्पकालम्‌ 
प्रवालमुक्ताञ्जनशङ्कचूर्णं लिह्यात्तथा काञ्चनगैरिकोत्थम्‌ २१ 

आजं शकुत्स्यात्‌ कुडवप्रमाणं विडं हरिद्रा लवणोत्तमं च 

पृथक पलांशानि समग्रमेतच्चूणं हिताशी मधुनाऽवलिद्यात्‌ २२ 
मणङड्रलोहाम्रिविङङ्गपथ्याव्योषांशकः सर्व॑समानताप्यः 
मूत्रासुतोऽयं मधुनाऽवलेहः पाण्ड्वामयं हन्त्यचिरेण घोरम्‌ २३ 
बिभीतकायोमलनागराणां चूर्ण तिलानां च गुडश्च मुख्यः 
तक्रानुपानो वटकः प्रयुक्तः रिणोति घोरानपि पाएड॒रोगान्‌ २४ 
सौवर्चलं हिङ्गु किराततिक्त कलायमात्राणि सुखाम्बुना वा 
मूर्वाहरिद्रामलकं च लिह्यात्‌ स्थितं गवां सप्तदिनानि मूत्रे २ 
मूलं नलाचित्रकयोः पिबेद्वा पाणड्बामयातोऽक्षसमं हिताशी 
सुखाम्बुना वा लवणेन तुल्यं शिग्रोः फलं -क्ीरःभुजोपयोज्यम्‌ २६ 
न्यग्रोधवर्गस्य पिबेत्‌ कषायं शीतं सिताच्षौद्रयुतं हिताशी 
शालादिकं चाप्यथ सारचूर्णं घात्रीफलं वा मघुनाऽवलिह्यात्‌ २७ 
विडङ्गमुस्तत्रिफलाजमोदपरूषकव्योषविनिर्दंहन्यः 

चूर्णानि कृत्वा गुडशर्करे च तथेव सपिर्मधुनी शुभे च २८ 
संभारमेतट्विपचेन्निधाय सारोदके सारवतो गणस्य 

जातं च लेह्यं मतिमान्‌ विदित्वा निधापयेन्मोक्षकजे समुद्गे २९ 
हन्त्येष लेहः खलु पारडरोगं सशोथमुग्रामपि कामलां च 
सशर्करा कामलिनां त्रिभणडी हिता गवाक्षी सगुडा च शुगठी ३० 
कालेयके चापि घृतं व्रिपक्वं हितं च तत्‌ स्याद्रजनीविमिश्रम्‌ 
धातुं नदीजं जतु शैलजं वा कुम्भाह्वये मूत्रयुतं पिबेद्रा ३१ 

मूत्रे स्थितं सैन्धवसंप्रयुक्तं मासं पिबेद्वाऽपि हि लोहकिट्टम्‌ 
दग्ध्वाऽक्षकाएेर्मलमायसं वा गोमूत्रनिर्वापितमष्टवारान्‌ ३२ 
विचूरर्य लीढं मधुनाऽचिरेण कुम्भाह्णयं पारडगदं निहन्यात्‌ 


सिन्धूद्भवं वाऽग्निसमं च कृत्वा क्षिप्त्वा च मूत्रे सकृदेव तप्तम्‌ ३३ 


लौहं च किट्टं बहशश्च तप्त्वा निर्वाप्य मूत्रे बहशस्तथैव 
एकीकृतं गोजलपिष्टमेतदैकध्यमावाप्य पचेदुखायाम्‌ ३४ 

यथा न दह्येत तथा विशुष्कं चूर्णीकृतं पेयमुदश्चिता तत्‌ 

तक्रौदनाशी विजयेत रोगं पारडं तथा दीपयतेऽनलं च ३५ 

द्रा्ागुड्च्यामलकीरसैश्च सिद्धं घृतं लाघरके हितं च 

गौडानरिष्टान्‌ मघुशर्कराश्च मूत्रासवान्‌ च्ञारकृतांस्तथैव ३६ 

स्त्रिग्धान्‌ रसानामलकैरुपेतान्‌ कोलान्वितान्‌ वाऽपि हि जाङ्गलानाम्‌ 

सेवेत शोफाभिहितांश्च योगान्‌ पाण्ड्वामयी शालियवांश्च नित्यम्‌ ३७ 

श्वासातिसारारुचिकासमूर्च्छातृट्छदिंशूलज्वरशोफदाहान्‌ 

तथाऽक्रिपाकस्वरभेदसादान्‌ जयेद्यथास्वं प्रसमीच्त्य शास्त्रम्‌ ३८ 

अन्तेषु शूनं परिहीनमध्यं म्लानं तथाऽन्तेषु च मध्यशूनम्‌ 

गुदे च शेफस्यथ मुष्कशूनं प्रताम्यमानं च विसंज्ञकल्पम्‌ ३६ 

विवर्जयेत्‌ पारडकिनं यजोऽथीं तथाऽतिसारञ्चरपीडितं च ४० 

इति सुश्रुतसंहितायामुत्तरतन्त्रान्तर्गते कायचिकित्सातन्त्रे पाणडरोगप्रतिषेधो 

नाम चतुश्चत्वारिंशत्तमोऽघ्यायः ४४ 


पञ्चचत्वारिंशत्तमोऽध्यायः 
अथातो रक्तपित्तप्रतिषेधं व्यारूयास्यामः १ 
यथोवाच भगवान्‌ धन्वन्तरिः २ 
क्रोधशोकभयायासकिरुद्धान्नातपानलान्‌ 
कट्वम्ललवणक्ञारतीच्णोष्णातिविदाहिनः ३ 
नित्यमभ्यसतो दुष्टो रसः पित्तं प्रकोपयेत्‌ 
विदग्धं स्वगुणैः पित्तं ्रिदहत्याशु शोणितम्‌ ४ 
ततः प्रवर्तते रक्तमूर्ध्वं चाधो द्विचाऽपि वा 
अआमाशयाद्‌व्रजेदूरध्वमधः पक्वाशयाद्व्रजेत्‌ & 
विदग्धयो्योश्चापि द्विघाभागं प्रवर्तते 
केचित्‌ सयकृतः प्लीह्लः प्रवदन्त्यसृजो गतिम्‌ ६ 
ऊर्ध्व साध्यमधोयाप्यमसाध्यं युगपदूतम्‌ 
सदनं शीतकामित्वं कण्ठधूमायनं वमिः ७ 
लोहगन्धिश्च निःश्वासो भवत्यस्मिन्‌ भविष्यति 
बाह्यासुग्लक्षणैस्तस्य सङ्कयादोषोच्छितीर्बिदुः ८ 

दौर्बल्यश्वासकासज्चरवम थुमदास्तन्द्रितादाहमूर्च्छा 

भुक्ते चान्ने विदाहस्त्वध्वृतिरपि सदा हृद्यतुल्या च पीड़ा 

तृष्णा कण्ठस्य भेदः शिरसि च दवनं पूतिनिष्ठीवनं च 

ड्रेषो भक्तञविपाको विरतिरपि रते रक्तपित्तोपसर्गाः € 
मांसप्र्ालनाभं क्थितमिव च यत्‌ कर्दमाम्भोनिभं वा 
मेदःपूयास्त्रकल्पं सकृदिव यदि वा पक्वजम्बूफलाभम्‌ 

यत्‌ कृष्णं यञ्च नीलं भृशमतिकुणपं यत्र चोक्ता विकारा- 

स्तद्गर्ज्य रक्तपित्तं सुरपतिधनुषा यच्च तुल्यं विभाति १० 

नादौ संग्राह्ममुद्रिक्तं यदसृग्बलिनोऽश्नतः 

तत्‌ पाणडग्रहणीकुष्ठप्लीहगुल्मञ्चरावहम्‌ ११ 

अघःप्रवृत्तं वमनैरूध्व॑गं च विरेचनैः 

जयेदन्यतरड्राऽपि क्षीणस्य शमनैरसृक १२ 

अतिप्रवृद्धदोषस्य पूर्व लोहितपित्तिनः 

अक्तीणबलमांसाम्रेः कर्तव्यमपतर्पणम्‌ १३ 

लङ्कितस्य ततः पेयां विदध्यात्‌ स्वल्पतसड्लाम्‌ 

रसयूषौ प्रदातव्यौ सुरभिस्त्रेहसंस्कृतो 

तर्पणं पाचनं लेहान्‌ सपीषि विविधानि च १४ 
द्रा्षामधुककाश्मर्यसितायुक्तं विरेचनम्‌ 

यष्टीमधुकयुक्तं च सचौद्रं वमनं हितम्‌ १५ 

पयांसि शीतानि रसाश्च जाङ्गलाः सतीनयूषाश्च सशालिषष्टिकाः 
पटोलशेलूसुनिषणणयूथिकावटातिमुक्ताङ्करसिन्दुवारजम्‌ १६ 
हितं च शाकं घृतसंस्कृतं सदा तथैव धात्रीफलदाडिमान्वितम्‌ 
रसाश्च पारावतशङ्ककूर्मजास्तथा यवाग्वो विहिता घृतोत्तराः १७ 
सन्तानिकाश्चोत्पलवर्गसाधिते चीरे प्रशस्ता मधुशर्करोत्तराः 

हिमाः प्रदेहा मधुरा गणाश्च ये घृतानि पथ्यानि च रक्तपित्तिनाम्‌ १८ 
मधूकशोभाञ्जनकोविदारजैः प्रियङ्गुकायाः कुसुमैश्च चूरितिः 
भिषग्विदध्याञ्चतुरः समाक्तिकान्‌ हिताय लेहानसृजः प्रशान्तये १६ 
लिह्याच्च दूर्वावटजांश्च पल्लवान्‌ मधुद्रितीयान्‌ सिंतकर्णिकस्य च 
हितं च खर्जूरफलं समाक्तिकं फलानि चान्यान्यपि तदुणान्यथ २० 
रक्तातिसारप्रोक्तांश्च योगानत्रापि योजयेत्‌ 

शुद्धेक्षुकारडमापोथ्य नवे कुम्भे हिमाम्भसा २१ 

योजयित्वा क्षिपेद्रात्रावाकाशे सोत्पलं तु तत्‌ 

प्रातः स्त्रुतं च्ौद्रयुतं पिनेच्छोणितपित्तवान्‌ २२ 
पिबेच्छीतकषायं वा जम्ब्वाम्रार्जुनसंभवम्‌ 

उदुम्बरफलं पिष्टा पिनेत्तद्रसमेव वा २३ 

त्रपुषीमूलकल्कं वा सचोद्रं तणडलाम्बुना 

पिबेदक्षसमं कल्कं यष्टीमधुकमेव वा २४ 

चन्दनं मधुकं रोश्रमेवमेव समं पिबेत्‌ 

करञ्जबीजमेवं वा सिताचौद्रयुतं पिबेत्‌ २५ 
मज्ानमिङ्गदस्येवं पिबेन्मधुक संयुतम्‌ 

सुखोष्णं लवणं बीजं कारञ्जं दधिमस्तुना २६ 

पिबेद्वाऽपि त्र्यहं मर्त्यो रक्तपित्ताभिपीडितः 

रक्तपित्तहराः शस्ताः षडेते योगसत्तमाः २७ 
पथ्याश्चैवावपीडेषु घाणतः प्रस्त्रतेऽसृजि 

अतिनिस्नुतरक्तो वा क्षोद्रयुक्त पिबेदस्‌क 

यकृठ्ठा भक्ञयेदाजमामं पित्तसमायुतम्‌ २८ 

पलाशवृज्ञस्वरसे विपक्वं सर्पिः पिबेत्‌ क्षौद्रयुतं सुशीतम्‌ 
वनस्पतीनां स्वरसैः कृतं वा सशर्करं ज्ञीरघृतं पिबेद्रा २६ 
द्राक्षामुशीरारयथ पद्मकं सिता पृथक्पलांशान्युदके समावपेत्‌ 
स्थितं निशां तद्रुधिरामयं जयेत्‌ पीतं पयो वाऽम्बुसमं हिताशिनः ३० 
तुरङ्गवर्चःस्वरसं समाक्तिकं पिबेत्‌ सिताक्षोद्रयुतं वृषस्य वा 
लिहेत्तथा वास्तुकबीजचूर्णं चौद्रान्वितं तण्डलसाह्वयं वा ३१ 
लिह्याच्च लाजाञ्जनचूर्णमेकमेवं सिताक्षोद्रयुतां तुगाख्याम्‌ 
द्राक्तां सितां तिक्तकरोहिणीं च हिमाम्बुना वा मधुकेन युक्ताम्‌ ३२ 
पथ्यामहिंस्त्रां रजनीं घृतं च लिह्यात्तथा शोशितपित्तरोगी 
वासाकषायोत्पलमृत्प्रियङ्गरोधाञ्जनाम्भोरुहकेशराणि ३३ 
पीत्वा सिताक्षोद्रयुतानि जह्यात्‌ पित्तासृजो वेगमुदीर्णमाशु 
गायत्रिजम्ब्वर्जुनकोविदारशिरीषरोश्राशनशाल्मलीनाम्‌ ३४ 
पुष्पाणि शिग्रोश्च विचूरर्य लेहो मध्वन्वितः शोशितपित्तरोगे 
सच्षोद्रमिन्दीवरभस्मवारि करञ्जबीजं मधुसर्पिषी च ३५ 

जम्ब्वर्जुनाम्रक्वथितँ च तोयं घ्नन्ति त्रयः पित्तमसृक च योगाः 
मूलानि पुष्पाणि च मातुलुङ्गथाः पिष्ट्वा पिबेत्तरडलघावनेन ३६ 
घाणप्रवृत्ते जलमाशु देयं सशर्करं नासिकया पयो वा 

द्राक्षारसं क्षीरघृतं पिबेद्वा सशर्करं चेक्षुरसं हिमं वा ३७ 
शीतोपचारं मधुरं च कुर्याद्विशेषतः शोणितपित्तरोगे 
द्राक्षाघृतक्तौद्रसितायृतेन व्रिदारिगन्धादिव्रिपाचितेन ३८ 
क्षीरिण चास्थापनमग्रयमुक्तं हितं घृतं चाप्यनुवासनार्थम्‌ 
प्रियङ्गरोधाञ्जनगैरिकोत्पलैः सुवर्णकालीयकरक्तचन्दनेः ३९ 
सिताश्वगन्धाम्बुदयष्टिकाह्वयैर्मृणालसौगन्धिकतुल्यपेषितैः 
निरूह्य चेनं पयसा समाक्षिकैर्घृतप्लुतेः शीतजलावसेचितम्‌ ४० 
क्षीरौदनं भुक्तमथानुवासयेद्धतेन यष्टीमधुसाधितेन च 

अधोवहं शोणितमेष नाशयेत्तथाऽतिसारं रुधिरस्य दुस्तरम्‌ ४१ 
विरेकयोगे त्वति चैव शस्यते 

वाम्यश्च रक्ते विजिते बलान्वितः ४२ 

एवंविधा उत्तरबस्तयश्च मूत्राशयस्थे रुधिरे विधेयाः 

प्रवृत्तरक्तेषु च पायुजेषु कुर्याद्विधानं खलु रक्तपैत्तम्‌ ४३ 
विधिश्चासुग्दरेऽप्येष स्त्रीणां कार्यो विजानता 

शस्त्रकर्मणि रक्तं च यस्यातीव प्रवर्तते ४४ 

त्रयाणामपि दोषाणां शोणितेऽपि च सर्वशः 

लिङ्गान्यालोक्य कर्तव्यं चिकित्सितमनन्तरम्‌ ४५ 


इति सुश्रुतसंहितायामुत्तरतन्त्रान्तर्गते कायचिकित्सातन्त्रे रक्त पित्तप्रतिषेधो 
नाम पञ्चचत्वारिंशत्तमोऽध्यायः ४५ 


षट्चत्वारिंशत्तमोऽध्यायः 
अथातो मूर्च्छांप्रतिषेधं व्याख्यास्यामः १ 
यथोवाच भगवान्‌ धन्वन्तरिः २ 
-क्ञीणस्य बहुदोषस्य विरुद्धाहारसेविनः 
वेगाघातादभीघाताद्धीनसत्त्वस्य वा पुनः ३ 
करणायतनेषुग्रा बाह्येष्वाभ्यन्तरेषु च 

निविशन्ते यदा दोषास्तदा मूच्छन्ति मानवाः ४ 

हृत्पीडा ज॒म्भणं ग्लानिः संज्ञानाशो बलस्य च 

सर्वासां पूर्वरूपाणि यथास्वं ता विभावयेत्‌ ५ 

संज्ञावहासु नाडीषु पिहितास्वनिलादिभिः 

तमोऽभ्युपेति सहसा सुखदुःखव्यपोहकृत्‌ ६ 
सुखदुःखठ्यपोहाञ्च नरः पतति काष्ठवत्‌ 

मोहो मूच्छेति तां प्राहः षड्विधा सा प्रकीर्तिता ७ 

वातादिभिः शोणितेन मद्येन च विषेण च 

षट्स्वप्येतासु पित्तं हि प्रभुत्वेनावतिष्ठते ८ 
अपस्मारोक्तलिङ्गानि तासामुक्तानि तत्त्वतः 

प॒थिव्यम्भस्तमोरूपं रक्तगन्धश्च तन्मयः € 

तस्माद्रक्तस्य गन्धेन मूच्छन्ति भुवि मानवाः 

द्रव्यस्वभाव इत्येके दृष्टा यदभिमुह्यति १० 

गुणास्ती्रतरत्वेन स्थितास्तु व्रिषमद्ययोः 

त एव तस्माज्जायेत मोहस्ताभ्यां यथेरितः ११ 
स्तब्धाङ्गृष्टिस्त्वसूजा गूढोच्छ्वासश्च मूच्छितः 

मद्येन विलपंश्छेते नष्टविभ्रान्तमानसः 

गात्राणि विक्षिपन्‌ भूमौ जरां यावन्न याति तत्‌ १२ 
वेपथुस्वप्रतृष्णाः स्युः स्तम्भश्च विषमूच्छिते 

वेदितव्यं तीव्रतरं यथास्वं विषलक्षणैः १३ 

सेकावगाहौ मणयः सहाराः शीताः प्रदेहा व्यजनानिलाश्च 
शीतानि पानानि च गन्धवन्ति सर्वासु मूर्च्छास्वनिवारितानि १४ 
सिताप्रियालेक्ुरसप्लुतानि द्राक्षामधूकस्वरसान्वितानि 
खर्जूरकाश्मर्यरसैः शृतानि पानानि सर्पीषि च जीवनानि १% 
सिद्धानि वर्गे मधुरे पयांसि सदाडिमा जाङ्गलजा रसाश्च 

तथा यवा लोहितशालयश्च मूर्च्छासु पथ्याश्च सदा सतीनाः १६ 
भुजङ्गपुष्पं मरिंचान्युशीरं कोलस्य मध्यं च पिबेत्‌ समानि 
शीतेन तोयेन बिसं मृणालं ज्ञौद्रेण कृष्णां सितया च पथ्याम्‌ १७ 
कुर्याच्च नासावदनावरोघं क्षीरं पिबेद्वाऽप्यथ मानुषीणाम्‌ 

मूर्च्छा प्रसक्तां तु शिरोविरेकैर्जयेदभीच्त्णं बमनैश्च तीच्त्णैः १८ 

हरीतकीक्वाथश्वृतं घृतं वा धात्रीफलानां स्वरसैः कृतं वा 
द्रा्षासितादाडिमलाजवन्ति शीतानि नीलोत्पलपद्मवन्ति १६ 
पिबेत्‌ कषायाणि च गन्धवन्ति पित्तज्वरं यानि शमं नयन्ति 
प्रभूतदोषस्तमसोऽतिरेकात्‌ संमूच्छितो नैव वरिनुध्यते यः २० 
संन्यस्तसंज्ञो भृशदुश्चिकित्स्यो ज्ञैयस्तदा बुद्धिमता मनुष्यः 
यथाऽऽमलोष्टं सलिले निषिक्त समुद्धरेदाश्वविलीनमेव २१ 
तद्वच्चिकित्सेत्वरया भिषक्तमस्वेदनं मृत्युवशं प्रयातम्‌ 
तीच्तणाञ्जनाभ्यञ्जनध्मयोगैस्तथा नखाभ्यन्तरतोत्रपातैः २२ 
वादित्रगीतानुनयैरपूर्वैर्विघ इनेर्गुसफलावघर्षेः 

आभिः क्रियाभिश्च न लब्धसंज्ञः सानाहलालाश्वसनश्च वर्ज्यः २३ 
प्रबुद्धसंज्ञं बमनानुलोम्यैस्तीच्त्णैर्वि शुद्धं लघुपथ्यभुक्तम्‌ 
फलनत्रिकैश्चित्रकनागराढचैस्तथाऽश्मजाताज्जतुनः प्रयोगैः 
सशर्करैर्मासमुपक्रमेत विशेषतो जीर्णघृतं स पाय्यः २४ 
यथास्वं च ज्वरच्चानि कषायाण॒युपयोजयेत्‌ 
सर्वमूच्छांपरीतानां विषजायां विषापहम्‌ २५ 


इति स॒श्र॒ुतसंहितायामुत्तरतन्त्रान्तर्गते कायचिकित्सातन्त्रे मूर्च्छाप्रतिषेधो नाम 
षट्चत्वारिंशत्तमोऽध्यायः ४६ 


सप्तचत्वारिंशत्तमोऽघ्यायः 
अथातः पानात्ययप्रतिषेघं व्याख्यास्यामः १ 
यथोवाच भगवान्‌ धन्वन्तरिः २ 
मद्यमुष्णं तथा तीर्णं सूच्त्मं विशदमेव च 
रूक्षमाशुकरं चैव व्यवायि च विकाशि च ३ 
औष्णयाच्छीतोपचारं तत्तैक्ष्ययाद्धन्ति मनोगतिम्‌ 
विशत्यवयवान्‌ सौक्तम्याद्वैशद्यात्कफशुक्रनुत्‌ ४ 
मारुतं कोपयेद्रौच्तयादाशुत्वाञ्चाशुकर्मकृत्‌ 
हर्षदं च व्यवायित्वाद्विकाशित्वाट्ठिसर्पति ५ 
तदम्लं रसतः प्रोक्तं लघु रोचनदीपनम्‌ 
केचिल्लवणकर्ज्याँस्तु रसानत्रादिशन्ति हि ६ 

स्त्रिग्धैस्तदन्नै्म सैश्च भच्त्यैश्व सह सेवितम्‌ 

भवेदायुःप्रकर्षाय नलायोपचयाय च ७ 

काम्यता मनसस्तुष्टि्धैर्यं तेजोऽतिविक्रमः 

विधिवत्‌ सेव्यमाने तु मद्ये सन्निहिता गुणाः ८ 

तदेवानन्नमज्ञैन सेव्यमानममात्रया 

कायाम्रिना ह्यम्चिसमं समेत्य कुरुते मदम्‌ ६ 

मदेन करणानां तु भावान्यत्वे कृते सति 

निगूढमपि भावं स्वं प्रकाशीक्करुते5वशः १० 

त्रयवस्थश्च मदो ज्ञेयः पूर्वो मध्योऽथ पश्चिमः 

पूर्वे वीर्यरतिप्रीतिहर्षभाष्यादिवर्घनम्‌ ११ 

प्रलापो मध्यमे मोहो युक्तायुक्तक्रियास्तथा 

विसंज्ञः पश्चिमे शेते नष्टकर्मक्रियागुणः १२ 

श्लैष्मिकानल्पपित्तांश्च स्तिग्धान्मात्रोपसेविनः 

पानं न बाघतेऽत्यर्थं विपरीतांस्तु बाधते १३ 

निर्भेक्तमेकान्तत एव मद्यं निषेव्यमाणं मनुजेन नित्यम्‌ 

उत्पादयेत्‌ कष्टतमान्‌ वरिकारानापादयेज्चापि शरीरभेदम्‌ १४ 

क्रद्धेन भीतेन पिपासितेन शोकाभितपेन बभुच्षितेन 
ठ्यायामभाराघ्वपरिक्ततेन वेगावरोधाभिहतेन चापि १५ 
अत्यम्लभच्त्यावततोदरेण साजीर्णभुक्तेन तथाऽबलेन 

उष्णाभितप्ेन च सेव्यमानं करोति मद्यं विविधान्‌ विकारान्‌ १६ 
पानात्ययं परमदं पानाजीर्णमथापि वा 

पानविभ्रममुग्रं च तेषां वच्त्यामि लक्षणम्‌ १७ 
स्तम्भाङ्गमर्दहदयग्रहतोदकम्पाः पानात्ययेऽनिलकृते शिरसो रुजश्च 
स्वेदप्रलापमुखशोषणदाहमूर्च्छाः पित्तात्मके वदनलोचनपीतता च १८ 
श्लेष्मात्मके वमथुशीतकफप्रसेकाः सर्वात्मके भवति सर्वविकारसंपत्‌ 
ऊष्माणमङ्गगुरुतां विरसाननत्वं श्लेष्माधिकत्वमरुचिं मलमूत्रसङ्गम्‌ १६ 
लिङ्गं परस्य तु मदस्य वदन्ति तज्ज्ञास्तृष्णां रुजां शिरसि सन्धिषु चापि भेदम्‌ 
आध्मानमुद्िरिणमम्लरसो विदाहोऽजीर्णस्य पानजनितस्य वदन्ति लिङ्गम्‌ २० 
ज्ञेयानि तत्र भिषजा सुविनिश्चितानि पित्तप्रकोपजनितानि च कारणानि 
हृद्वात्रतोदवमथुज्चरकयठधूममूर्च्छाकफस्त्रवणमूर्घरुजो विदाहः २१ 

द्वेषः सुरान्नविकृतेषु च तेषु तेषु तं पानविभ्रममुशन्त्यखिलेन धीराः 
हीनोत्तरौष्ठमतिशीतममन्ददाहं तैलप्रभास्यमतिपानहतं विजह्यात्‌ २२ 
जिह्लोष्ठदन्तमसितं त्वथवाऽपि नीलं पीते च यस्य नयने रुधिरप्रभे च 
हिक्काज्चरौ वमथुवेपथुपार्श्चशूलाः कासभ्रमावपि च पानहतं भजन्ते २३ 
तेषां निवारणमिदं हि मयोच्यमानं व्यक्ताभिधानमखिलेन विधिं निबोध 
मद्यं तु चुक्रमरिचार्द्रकदीप्यकुष्ठसौवर्चलायुतमलं पवनस्य शान्त्यै २४ 
पृथ्वीकदीप्यकमहौषध्चहिङ्गभिर्वा सौवर्चलेन च यृतं वितरेत्‌ सुखाय 
आम्रातकाम्रफलदाडिममातुलुङ्गैः कुर्याच्छुभान्यपि च षाडवपानकानि २% 
सेवेत वा फलरसोपहितान्‌ रसादीनानूपवर्गपिशितान्यपि गन्धवन्ति 
पित्तात्मके मघुरवर्गकषायमिश्रं मद्यं हितं समघुशर्करमिष्टगन्धम्‌ २६ 
पीत्वा च मद्यमपि चेक्षुरसप्रगाढं निःशेषतः क्षणमवस्थितमुल्लिखेञ्च 
लावैणतित्तिरिरसांश्च पिबेदनम्लान्‌ मौद्वान्‌ सुखाय सघृतान्‌ ससितांश्च यूषान्‌ 
२७ 

पानात्यये कफकृते कफमुल्लिखेञ्च मद्येन बिम्बिविदुलोदकसंयुतेन 

सेवेत तिक्तकटकांश्च रसानुदारान्‌ यूषांश्च तिक्तकटकोपहितान्‌ हिताय २८ 
पथ्यं यवान्नविकृतानि च जाङ्गलानि श्लेष्मघ्रमन्यदपि यच्च निरत्ययं स्यात्‌ 
कुर्याच्च सर्वमथ सर्वभवे विधानं द्रन्द्रोद्धवे द्वयमवेच्त्य यथाप्रधानम्‌ २९ 
सामान्यमन्यदपि यच्च समग्रमग्रयं वच्त्यामि यञ्च मनसो मदकृत्‌ सुखं च 
त्वङ्गागपुष्पमगघेलमध्कधान्यैः श्लच्णैरजाजिमरिचेश्च कृतं समांशैः ३० 
पानं कपित्थरसवारिपरूषकाढयं पानात्ययेषु विधिवत्स्रुतमम्बरान्ते 
हीवेरपद्मपरिपेलवसंप्रयुक्तैः पुष्पेर््िलिप्य करवीरजलोद्भवैश्च ३१ 

पिष्टैः सपद्मकयुतेरपि सारिवाद्यैः सेकं जलैश्च वितरेदमलैः सुशीतेः 
त्वकपत्रचोचमरिचेलभुजङ्गपुष्पश्लेष्मातकप्रसववल्कगुडेरुपेतम्‌ ३२ 
द्राक्षायुतं हतमलं मदिरामयार्तैस्तत्पानकं शुचि सुगन्धि नरैर्निषेव्यम्‌ 

पिष्टा पिबेच्च मधुकं कट्रोहिणीं च द्राक्षां च मूलमसकृत्‌ त्रपुषीभवं यत्‌ ३३ 
कार्पासिनीमथ च नागबलां च तुल्यां 

पीत्वा सुखी भवति साधु सुवर्चलां च 

काश्मर्यदारुविडदाडिमपिप्पलीषु 

द्राक्षान्ितासु कृतमम्नुनि पानकं यत्‌ ३४ 

तड्रीजपूरकरसायुतमाशु पीतं शान्तिं परां परमदे त्वचिरात्‌ करोति 

द्रा्षासितामधुकजीरकधान्यकृष्णास्वेवं कृतं त्रिवृतया च पिबेत्तयेव ३५ 
सौवर्चलायुतमुदाररसं फलाम्लं 

भार्गीशृतेन च जलेन हितो5वसेकः ३६ 

इच्त्वाकुधामार्गववृक्षकाणि काकाह्वयोदुम्बरिकाश्च दुग्धे 

विपाच्य तस्याञ्जलिना वमेद्धि मद्यं पिनेज्चाह्नि गते त्वजीर्णै ३७ 
त्वकपिप्पलीभुजगपुष्पकिडेरुपेतं 

सेवेत हिङ्गमरिचेलयुतं फलाम्लम्‌ 

उष्णाम्बुसैन्धवयुतास्त्वथवा विडत्वक- 
चव्यैलहिङ्गमगधाफलमूलशुसठीः ३८ 

हृद्यैः खडेरपि च भोजनमत्र शस्तं द्राक्ञाकपित्थफलदाडिमपानकं यत्‌ 
तत्‌ पानविश्रमहरं मधुशर्कराढयमाप्रातकोलरसपानकमेव चापि ३६ 
खर्जूरवेत्रककरीरपरूषकेषु द्राक्षात्रिवृत्सु च कृतं ससितं हिमं वा 
श्रीपर्णियुक्तमथवा तु पिबेदिमानि यष्टयाह्णयोत्पलहिमाम्बुविमिश्रितानि ४० 
चीरिप्रबालनिसजीरकनागपुष्पपत्रैलवालुसितसारिवपद्मकानि 
आम्रातभठ्यकरमर्दकपित्थकोलवृक्षाम्लवेत्रफलजीरकदाडिमानि ४१ 
सेवेत वा मरिचजीरकनागपुष्पत्वकपत्रविश्वचविकैलयुतान्‌ रसांश्च 
सूक्तमाम्बरस्त्रुतहिमांश्च सुगन्धिगन्धान्‌ पानोद्भवान्नुदति सप्तगदानशेषान्‌ ४२ 
पञ्चेन्द्रियार्थवरिषया मृदुपानयोगा हृद्याः सुखाश्च मनसः सततं निषेव्याः 
पानात्ययेषु विकटोरुनितम्बवत्यः पीनोन्नतस्तनभरानतमध्यदेशाः ४३ 
प्रौढाः स्त्रियोऽभिनवयौवनपीनगात्र्यः 

सेठ्याश्च पञ्चविषयातिशयस्वभावाः ४४ 

पिबेद्रसं पुष्पफलोद्भवं वा सितामधूकत्रिसुगन्धियुक्तम्‌ 

संचूणर्य संयोज्य च नागप॒ष्पेरजाजिकृष्णामरिचेश्च तुल्यैः ४५ 
वर्षाभूयष्ट्याहरमधूकलाचात्वक्कर्बुदाराङ्करजीरकाणि 

द्राक्षां च कृष्णामथ केशरं च ज्ञीरे समालोडय पिबेत्‌ सुखेप्सुः ४६ 
भवेञ्च मद्येन तु येन पातितः प्रकामपीतेन सुरासवादिना 

तदेव तस्मै विधिवत्‌ प्रदापयेद्रिपर्यये भ्रंशमवश्यमृच्छति ४७ 

यथा नरेन्द्रोपहतस्य कस्यचिद्भवेत्‌ प्रसादस्तत एव नान्यतः 

घ्रुवं तथा मद्यहतस्य देहिनो भवेत्‌ प्रसादस्तत एव नान्यतः ४८ 
विच्छिन्नमद्यः सहसा योऽतिमद्यं निषेवते 

तस्य पानात्ययोह्दिष्टा विकाराः संभवन्ति हि ४९ 

मद्यस्याग्नेयवायव्यौ गुणावम्बुबहानि तु 

स्त्रोतांसि शोषयेयातां तेन तृष्शोपजायते ५० 

पाटलोत्पलकन्देषु मुद्पण्याँ च साधितम्‌ 

पिबेन्मागधिकोन्मिश्रं तत्राम्भो हिमशीतलम्‌ ५१ 
सर्पिस्तैलवसामजदधिभृङ्गरसैर्युतम्‌ 

क्वाथेन बिल्वयवयोः सर्वगन्धेश्च पेषितैः ५२ 

पक्वमभ्यञ्जने श्रेष्ठं सेके क्वाथश्च शीतलः 

रसवन्ति च भोज्यानि यथास्वमवचारयेत्‌ ५३ 

पानकानि सुशीतानि हृद्यानि सुरभीणि च 

त्वचं प्राप्तस्तु पानोष्मा पित्तरक्ताभिमूच्छितः 

दाहं प्रकुरुते घोरं पित्तवत्तत्र भेषजम्‌ ५४ 

शीतं विधानमत ऊर्ध्वमहं प्रवच्त्ये दाहप्रशान्तिकरमृद्धिमतां नराणाम्‌ 
तत्रादितो मलयजेन हितः प्रदेहश्चन्द्रांशुहारतुहिनोदकशीतलेन ५% 
शीताम्बुशीतलतरैश्च शयानमेनं हारैर्मृणालबलयैरनलाः स्पृशेयुः 
भिन्नोत्पलोज्ज्वलहिमे शयने शयीत पत्रेषु वा सजलनिन्दुषु पद्मिनीनाम्‌ ५६ 
आसादयन्‌ पवनमाहतमङ्गनाभिः कह्णारपद्मदलशेवलसंचयेषु 
कान्तैर्वनान्तपवनैः परिमृश्यमानः शक्तश्चरेद्भवनकाननदीर्घिकासु ५७ 
दाहभिभूतमथवा परिषेचयेत्तु लामज्जकाम्बुरुहचन्दनतोयतोयैः 

विस्रावितां हतमलां नववारिपूर्णां पद्मोत्पलाकुलजलामधिवासिताम्बुम्‌ ५८ 
वापीं भजेत हरिचन्दनभूषिताङ्गः कान्ताकरस्पृशनकर्कशरोमकूपः 
तत्रैनमम्बुरुहपत्रसमैः स्पृशन्त्यः शीतैः करोरुबदनैः कठिनैः स्तनेश्च ५६ 
तोयावगाहकुशला मधुरस्वभावाः संहर्षयेयुरनलाः सुकलेः प्रलापैः 
धारागृहे प्रगलितोदकदुर्दिनाभे क्लान्तः शयीत सलिलानिलशीतकुक्नौ ६० 
गन्धोदकैः सकुसुमैरुपसिक्तभूमौ पत्राम्नुचन्दनरसैरुपलिप्तकुडचे 
जात्युत्पलप्रियककेशरपुणडरीकपुन्नागनागकरवीरकृतोपचारे ६१ 

तस्मिन्‌ गृहे कमलरेण्वरुणे शयीत यत्लाहतानिलविकम्पितपुष्पदाम्रि 
हेमन्तविन्ध्यहिमवन्मलयाचलानां शीताम्भसां सकदलीहरितद्रुमाणाम्‌ ६२ 
उकद्भन्ननीलनलिनाम्बुरुहाकराणां चन्द्रोदयस्य च कथाः श्ृणुयान्मनोज्ञाः 
म्लानं प्रतान्तमनसं मनसोऽनुकूलाः पीनस्तनोरुजघना हरिचन्दनाङ्गयः ६३ 

ता एनमार्द्रवसनाः सह संविशेयुः 

श्लिष्ट्राऽवलाः शिथिलमेखलहारयष्टयः ६४ 
हर्षयेयुर्नरं नार्यः स्वगुणे रहसि स्थिताः 

ताः शैत्याच्छमयेयुश्च पित्तपानात्ययान्तरम्‌ ६४ 
तृड्दाहरक्तपित्तेषु कार्योऽयं भेषजक्रमः 
सामान्यतो विशेषं तु शृणु दाहेष्वशेषतः ६६ 
हृत्स्नदेहानुगं रक्तमुद्रिक्तं दहति ह्यति 

संचूष्यते दह्यते च ताम्राभस्ताम्रलोचनः ६७ 
लोहगन्धाङ्गवदनो वह्विनेवावकीर्यते 

तं विलङ्घय विधानेन संसृष्टाहारमाचरेत्‌ ६८ 
प्रशाम्यति दाहे च रसैस्तृप्तस्य जाङ्गलेः 
शाखाश्रया यथान्यायं रोहिणीर्ळ्यधयेत्‌ सिराः ६६ 
पित्तञ्वरसमः पित्तात्‌ स चाप्यस्य विधिर्हितः 
तृष्णानिरोधादन्धातौ क्रीणे तेजः समुद्धतम्‌ ७० 
सबाह्या भ्यन्तरं देहं दहेद्दै मन्दचेतसः 
संशुष्कगलताल्वोष्ठो जिह्वां निष्कृष्य चेष्टते ७१ 
तत्रोपशमयेत्तेजस्त्वब्धातुं च विवर्धयेत्‌ 

पाययेत्‌ काममम्भश्च शर्कराढयं पयोऽपि वा ७२ 
शीतमिक्षुरसं मन्थं वरितरेच्चेरितं विधिम्‌ 

असृजा पूर्णकोष्ठस्य दाहो भवति दुःसहः ७३ 
विधिः सद्यो्रणीयोक्तस्तस्य लक्षणमेव च 
धातुक्तयोक्तो यो दाहस्तेन मूर्च्छातृषान्वितः ७४ 
क्षामस्वरः क्रियाहीनो भृशां सीदति पीडितः 
रक्तपित्तविधिस्तस्य हितः स्त्रिगचोऽनिलापहः ७५ 
्तजेनाश्नतश्चान्यः शोचतो वाऽप्यनेकधा 
तेनान्तर्दह्यतेऽत्यर्थं तृष्णामूर्च्छाप्रलापबान्‌ ७६ 
तमिष्टविषयोपेतं सुहृद्धिरभिसंवृतम्‌ 
-्ीरमांसरसाहारं विधिनोक्तेन साधयेत्‌ ७७ 
मर्माभिघातजोऽप्यस्ति स चासाध्यतमः स्मृतः 
सर्व एव च वर्ज्याः स्युः शीतगात्रेषु देहिषु ७८ 

एवंविधो भवेद्यस्तु मदिरामयपीडितः 
प्रशान्तोपद्रवे चापि शोधनं प्रासमाचरेत्‌ ७६ 
सजीरकारायार्द्रकशृङ्गवेरसौवर्चलान्यर्घजलप्लुतानि 
मद्यानि हृद्यान्यथ गन्धवन्ति पीतानि सद्यः शमयन्ति तृष्णाम्‌ ८० 
जलप्लुतश्चन्दनभूषिताङ्गः स्रग्वी सभक्तां पिशितोपदंशाम्‌ 
पिबन्‌ सुरां नैव लभेत रोगान्‌ मनोनुविघ्नं च मदं न याति ८१ 

इति सुश्र॒तसंहितायामुत्तरतन्त्रान्तर्गते कायचिकित्सातन्त्रे मदात्ययप्रतिषेधो 


नाम सम्तचत्वारिंशत्तमोऽध्यायः ४७ 


अष्टचत्वारिंशत्तमोऽध्यायः 
अथातस्तृष्णाप्रतिषेधमध्यायं व्यारूयास्यामः १ 
यथोवाच भगवान्‌ धन्वन्तरिः २ 
सततं यः पिबेद्वारि न तृ्तिमधिगच्छति 
पुनः काङ्गति तोयं च तं तृष्णार्दितमादिशेत्‌ ३ 
संक्ञोभशोकश्रममद्यपानाद्रक्षाम्लशुष्कोष्णकटूपयोगात्‌ 
घातुक्षयाल्लङ्कनसूर्यतापात्पित्तं च वातश्च भृशं प्रबुद्धौ ४ 
स्रोतांसि संटूषयतः समेतौ यान्यम्बुबाहीनि शरीरिणां हि 
स्त्रोतःस्वपांवाहिषु दूषितेषु जायेत तृष्णाऽतिबला ततस्तु ५ 
तिस्त्रः स्मृतास्ताः क्षतजा चतुर्थी च्ञयात्तथाऽन्याऽऽमसमुद्भवा च 
स्यात्‌ सप्तमी भक्तनिमित्तजा तु निबोध लिङ्गान्यनुपूर्वशस्तु ६ 
ताल्वोष्ठकयठास्यविशोषदाहाः संतापमोहभ्रमविप्रलापाः 
पूर्वाणि रूपाणि भवन्ति तासामुत्पत्तिकालेषु विशेषतस्तु ७ 
शुष्कास्यता मारुतसंभवायां तोदस्तथा शङ्खशिरःसु चापि 
स्त्रोतोनिरोधो विरसं च वक्त्रं शीताभिरद्धिश्व विवृद्धिमेति ८ 
मूर्च्छाप्रलापारुचिवक्त्रशोषाः पीतेक्षणत्वं प्रततश्च दाहः 
शीताभिकाङ्का मुखतिक्तता च पित्तात्मिकायां परिघूपनं च & 
कफावृताभ्यामनिलानलाभ्यां कफोऽपि शुष्कः प्रकरोति तृष्णाम्‌ 
निद्रा गुरुत्वं मधुरास्यता च तयाऽर्दितः शुष्यति चातिमात्रम्‌ १० 
करणठोपलेपो मुखपिच्छिलत्वं शीतज्चरश्छर्दिररोचकश्च 

कफात्मिकायां गुरुगात्रता च शाखासु शोफस्त्वविपाक एव 
एतानि रूपाणि भवन्ति तस्यां तयाऽर्दितः काङ्गति नाति चाम्भः ११ 
क्तस्य रुक्शोणितनिर्गमाभ्यां तृष्णा चतुर्थी तजा मता तु 
तयाऽभिभूतस्य निशादिनानि गच्छन्ति दुःखं पिबतोऽपि तोयम्‌ १२ 
रसक्ञयाद्या क्षयजा मता सा तयाऽरदितः शुष्यति दह्यते च 
अ्रत्यर्थमाकाङ्गति चापि तोयं तां सन्निपातादिति केचिदाहः १३ 
रसक्ञयोक्तानि च लक्षणानि तस्यामशेषेण भिषग्ठ्यबस्येत्‌ 
त्रिदोषलिङ्गाऽऽमसमुद्भवा च हृच्छ्लनिष्ठीवनसादयुक्ता १४ 
स्त्रिग्धं तथाऽम्लं लवणं च भुक्तं गुर्वन्नमेवातितृषां करोति 

क्षीणं विचित्तं बधिरं तृषार्त व्रिवर्जयेन्निर्गतजिह्णमाशु १५ 
तृष्णाभिवृद्धावुदरे च पूर्णे तं वामयेन्मागाधिकोदकेन 

विलोभनं चात्र हितं विधेयं स्याद्दाडिमाम्रातकमातुलुङ्गैः १६ 
तिस्त्रः प्रयोगैरिह सन्निवार्याः शीतेश्च सम्यग्रसवीर्यजातैः 
गराङ्षमम्लैर्विरसे च वक्त्रे कुर्याच्छुभैरामलकस्य चूर्णैः १७ 
सुवर्णरूप्यादिभिरम्रितमैर्लाष्टिः कृतं वा सिकतादिभिर्वा 

जलं सुखोष्णं शमयेत्त॒ तृष्णां सशर्करं क्षोद्रयुतं हिमं वा १८ 
पञ्चाङ्गिकाः पञ्चगणा य उक्तास्तेष्वम्बु सिद्धं प्रथमे गणे वा 
पिबेत्‌ सुखोष्णं मनुजोऽचिरेण तृषो विमुच्येत हि वातजायाः १६ 
पित्तन्नवर्गैस्तु कृतः कषायः सशर्करः क्षौद्रयुतः सुशीतः 
पीतस्तृषां पित्तकृतां निहन्ति क्षीरं शृतं वाऽप्यथ जीवनीयैः २० 
निल्वाढकीकन्यकपञ्चमूलीदर्भेषु सिद्धं कफजां निहन्ति 

हितं भवेच्छर्दनमेव चात्र तप्तेन निम्बप्रसवोदकेन २१ 

सर्वासु तृष्णास्वथवा5पि पेत्तं कुर्याद्विधिं तेन हि ता न सन्ति 
पर्यागतोदुम्बरजो रसस्तु सशर्करस्तत्क्वथितोदकं वा २२ 
वर्गस्य सिद्धस्य च सारिवादेः पातव्यमम्भः शिशिरं तृषातैः 
कशेरुशृङ्गाटकपद्ममोचनिसेक्षुसिद्धं क्षतजां निहन्ति २३ 
लाजोत्पलोशीरकृचन्दनानि दत्त्वा प्रवाते निशि वासयेत्तु 

तदुत्तमं तोयमुदारगन्धि सितायुतं च्षौद्रयुतं बदन्ति २४ 
द्रा्षाप्रगाढं च हिताय वैद्यस्तृष्णार्दितेभ्यो वितरेन्नरेभ्यः 
ससारिवादौ तृणपञ्चमूले तथोत्पलादौ प्रथमे गणे च २५ 

कुर्यात्‌ कषायं च यथेरितेन मधूकपुष्पादिषु चापरेषु 
राजादनक्षीरिकपीतनेषु षट्‌ पानकान्यत्र हितानि च स्युः २६ 
सतुणिडकेराणयथवा पिबेत्तु पिष्टानि कार्पाससमुद्धवानि 
्षतोद्भवां रुग्विनिवारणेन जयेद्रसानामसृजश्च पानैः २७ 
क्षयोत्थितां क्षीरघृतं निहन्यान्मांसोदकं वा मधुकोदकं वा 
आमोद्धवां निल्ववचाय॒तैस्तु जयेत्‌ कषायैरथ दीपनीयैः २८ 
आम्रातभल्लातबलायुतानि पिबेत्‌ कषायाणयथ दीपनानि 
गुर्वन्नजातां वमनैर्जयेच्च क्षसादृते सर्वकृतां च तृष्णाम्‌ २६ 
श्रमोद्धवां मांसरसो निहन्ति गुडोदकं वाऽप्यथवाऽपि मन्थः 
भक्तोपरोधात्तुषितो यवागूमुष्णां पिबेन्मन्थमथो हिमं च ३० 
या स््रेहपीतस्य भवेच्च तृष्णा तत्रोष्णमम्भः प्रपिबेन्मनुष्यः 
मद्योद्धवामर्धजलं निहन्ति मद्यं तृषां याऽपि च मद्यपस्य ३१ 
तृष्णोद्भवां हन्ति जलं सुशीतं सशर्करं सेक्नुरसं तथाऽम्भः 
स्वैः स्वैः कषायैर्वमनानि तासां तथा ज्चरोक्तानि च पाचनानि ३२ 
लेपाबगाहौ परिषेचनानि कुर्यात्तथा शीतगुहाणि चापि 
संशोधनं क्षीररसौ घृतानि सर्वासु लेहान्मधुरान्‌ हिमांश्च ३३ 

इति सुश्र॒तसंहितायामुत्तरतन्त्रान्तर्गते कायचिकित्सातन्त्रे 


अ्रष्टचत्वारिंशोऽध्याय ४८ 


एकोनपञ्चाशत्तमोऽध्यायः 
अथातश्छर्दिप्रतिषेधमध्यायं व्याख्यास्यामः १ 
यथोवाच भगवान्‌ धन्वन्तरिः २ 
अतिद्रवैरतिस्त्रिग्धेरहृद्यैर्लवणैरति 
अकाले चातिमात्रैश्च तथाऽसात्म्येश्च भोजनैः ३ 
श्रमात्‌ क्षयात्तथोद्वेगादजीर्णात्‌ कृमिदोषतः 
नार्याश्चापन्नसत््वायास्तथाऽतिद्रुतमश्नतः ४ 
अ्त्यन्तामपरीतस्य छर्देवैँ संभवो ध्रुवम्‌ 
नीभत्सैर्हेतुभिश्चान्यैरद्रुतमुत्क्लेशितो बलात्‌ ५ 
छादयन्नाननं वेगैरर्दयन्नङ्गभञ्जनैः 

निरुच्यते छर्दिरिति दोषो वक्त्राद्विनिश्चरन्‌ ६ 

दोषानुदीरयन्‌ वृद्धानुदानो व्यानसङ्गतः 

ऊर्ध्वमागच्छति भृशं विरुद्धाहारसेबनात्‌ ७ 

प्रसेको हृदयोत्क्लेशो भक्तस्यानभिनन्दनम्‌ 

पूर्वरूपं मतं छर्द्या यथास्वं च विभावयेत्‌ ८ 

प्रच्छर्दयेत्‌ फेनिलमल्पमल्पं शूलार्दितोऽभ्यर्दितपाश्वपृष्ठः 
श्रान्तः सघोषं बहशः कषायं जीर्णे$धिकं साऽनिलजा वमिस्तु ६ 
योऽम्लं भृशं वा कट॒तिक्तवक्त्रः पीतं सरक्तं हरितं वमेद्वा 
सदाहचोषज्चरवक्त्रशोषो मूर्च्छान्वितः पित्तनिमित्तजा सा १० 
यो हृष्टरोमा मधुर प्रभूतं शुक्ल हिमं सान्द्रकफानुविद्धम्‌ 
अभक्तरुग्गोरवसादयुक्तो वमेद्रमी सा कफकोपजा स्यात्‌ ११ 
सर्वाणि रूपाणि भवन्ति यस्यां सा सर्वदोषप्रभवा मता तु 
बीभत्सजा दौहदजाऽऽमजा च सात्म्यप्रकोपात्‌ कृमिजा च या हि 
सा पञ्चमी तां च विभावयेत्तु दोषोच्छ्येणेब यथोक्तमादौ १२ 
शृलहल्लासबहला कृमिजा च विशेषतः 

कृमिहद्रोगतुल्येन लक्षणेन च लक्षिता १३ 

'क्षीणस्योपद्रवैर्यक्तां सासूक्पूयां सचन्द्रिकाम्‌ 

छर्दि प्रसक्तां कुशलो नारभेत चिकित्सितुम्‌ १४ 
अआमाशयोत्क्लेशभवा हि सर्वास्तस्माद्धितं लङ्घनमेव तासु १५ 
वमीषु बहदोषासु छर्दनं हितमुच्यते 

विरेचनं वा कुर्वीत यथादोषोच्छ्यं भिषक १६ 
संसर्गश्चानुपूर्वेण यथास्वं भेषजायुतः 

लघूनि परिशुष्काणि सात्म्यान्यन्नानि चाचरेत्‌ १७ 

यथास्वं च कषायाणि ज्वरघ्रानि प्रयोजयेत्‌ 

हन्यात्‌ क्षीरघृतं पीतं छर्दि पबनसंभवाम्‌ १८ 

ससैन्धवं पिबेत्‌ सपिर्वातच्छर्दिनिवारणम्‌ 

मुद्गामलकयूषो वा ससर्पिष्कः ससैन्धवः 

यवागां मधुमिश्रां वा पञ्चमूलीकृतां पिबेत्‌ १६ 

पिबेद्वा व्यक्तसिन्धूत्थं फलाम्लं वैष्किरं रसम्‌ 

सुखोष्णलवणं चात्र हितं स्त्रेहविरेचनम्‌ २० 


6l0 


MAHARISHI UNIVERSITY OF MANAGEMENT उत्तरस्थान S 
VEDIC LITERATURE COLLECTION उत्तरस्थान [ S ushruta] 


पित्तोपशमनीयानि पाक्यानि शिशिराणि च 
कषायायणयुपयृक्तानि घ्रन्ति पित्तकृतां वमीम्‌ २१ 
शोधनं मधरैश्चात्र द्रा्षारससमायुतैः 

बलवत्यां प्रशंसन्ति सपिस्तैल्वकमेव च २२ 
आरग्वधादिनिर्यूहं दशाङ्गयोगमेव वा 
पाययेताथ सक्षौद्रं कफजायां चिकित्सकः २३ 
कृतं गुडूच्या विधिवत्‌ कषायं हिमसंज्ञितम्‌ 
तिसृष्वपि भवेत्‌ पथ्यं माक्षिकेश समन्वितम्‌ २४ 
बीभत्सजां हद्यतमेर्दौहृदीं काङ्गितिः फलैः 
लङ्कनैर्वमनैश्चामां सात्म्यैः सात्म्यप्रकोपजाम्‌ २५ 
कृमिहद्रोगवञ्चापि कृमिजां साधयेद्वमीम्‌ 
वितरेच्च यथादोषं शस्तं विधिमनन्तरम्‌ २६ 
दधित्थरससंसक्तां पिप्पलीं माक्तिकान्विताम्‌ 
मृहर्मुहर्नरो लीढ्वा छर्दिभ्यः प्रबिमुच्यते २७ 
समाक्तिका मधुरसा पीता वा तणडलाम्बुना 
तर्पणं वा मधुयुतं तिसृणामपि भेषजम्‌ २८ 
स्वयङ्गुप्ता सयष्टयाह्वां तणडलाम्बुमघुद्रवाम्‌ 
पिबेद्यवागूमथवा सिद्धां पत्रैः करञ्जजैः २९ 
युक्ताम्ललवणाः पिष्टाः कुस्तुम्बुर्योऽथवा हिता 
तणडलाम्बुयुतं खादेत्‌ कपित्थं त्र्यूषणेन वा ३० 
सिताचन्दनमघ्वाक्तं लिह्याद्वा मक्षिकाशकृत्‌ 
पिबेत्‌ पयोऽम्रितप्तं च निर्वाप्य गृहगोधिकाम्‌ ३१ 
सर्पिः क्षौद्रयुतान्‌ वाऽपि लाजशक्तून्‌ पिबेत्तथा 
सर्पिः क्ञौद्रसितोपेतां मागधीं वा लिहेत्तथा ३२ 
धात्रीरसे चन्दनं वा घृष्टं मुद्दलाम्बुना 
कोलामलकमज्जानं लिह्याद्वा त्रिसुगन्धिकम्‌ ३३ 
सच्षौद्रां शालिलाजानां यवागूं वा पिबेन्नरः 
घेयाणयुपहरेज्चापि मनोघाणसुखानि च ३४ 
जाङ्गलानि च मांसानि शुभानि पानकानि च 
भोजनानि विचित्राणि कुर्यात्सर्वास्वतन्द्रितः ३% 

इति सुश्र॒ुतसंहितायामुत्तरतन्त्रान्तर्गते कायचिकित्सातन्त्रे छर्दिप्रतिषेधो नाम 
एकोनपञ्चाशत्तमोऽघ्यायः ४६ 


पञ्चाशत्तमोऽध्यायः 
अथातो हिक्काप्रतिषेधं व्याख्यास्यामः १ 
यथोवाच भगवान्‌ धन्वन्तरिः २ 
विदाहिगुरुविष्टम्भिरूक्षाभिष्यन्दिभोजनैः 
शीतपानासनस्थानरजोध्ूमानिलानलैः ३ 
ठ्यायामकर्मभाराध्ववेगाघातापतर्पणैः 
अआमदोषाभिघातस्त्री्षयदोषप्रपीडनैः ४ 
विषमाशनाध्यनशनैस्तथा समशनैरपि 
हिक्का श्वासश्च कासश्च नृणां समुपजायते ५ 
मुहर्मुहर्वायुरुदेति सस्वनो 
यकृत्प्लिहान्त्राणं मुखादिवाक्तिपन्‌ 
स घोषवानाशु हिनस्त्यसून्‌ यतस्ततस्तु हिक्केति भिषग्भिरुच्यते ६ 
अन्नजां यमलां ज्नुद्रां गम्भीरां महतीं तथा 
वायुः कफेनानुगतः पञ्च हिक्काः करोति हि ७ 
मुखं कषायमरतिर्गोरवं करठवक्षसोः 
पूर्वरूपाणि हिक्कानामाटोपो जठरस्य च ८ 
त्वरमाणस्य चाहारं भुञ्जानस्याथवा घनम्‌ 
वायुरन्रेरवस्तीर्णः कटकैरर्दितो भृशम्‌ € 
हिक्कयत्यूर्ध्वंगो भूत्वा तां विद्यादन्नजां भिषक 
चिरेण यमलैर्वेगैर्या हिक्का संप्रवर्तते १० 
कम्पयन्ती शिरोग्रीवं यमलां तां विनिर्दिशेत्‌ 
विकृष्टकालैर्या बेगैर्मन्दैः समभिवर्तते ११ 
क्षुद्रिका नाम सा हिक्का जत्र॒मूलात्‌ प्रधाविता 
नाभिप्रवृत्ता या हिक्का घोरा गम्भीरनादिनी १२ 
शुष्कौष्ठकरठजिह्वास्यश्वासपार्श्वरुजाकरी 
अनेकोपद्रवयुता गम्भीरा नाम सा स्मृता १३ 
मर्माणयापीडयन्तीव सततं या प्रवर्तते 

देहमायम्य वेगेन घोषयत्यतितृष्यतः 

महाहिक्केति सा ज्ञेया सर्वगात्रप्रकम्पिनी १४ 

आयम्यते हिक्कतोऽङ्गानि यस्य दृष्टिश्चोध्वं ताम्यते यस्य गाढम्‌ 
-्लीणोऽन्नद्रिट्‌ कासते यश्च हिक्की तौ द्वावन्त्यौ वर्जयेद्धिक्रमानौ १५ 
प्राणायामोड्वेजनत्रासनानि सूचीतोदेः संम्भ्रमश्चात्र शस्तः 

यष्ट्याहं वा माक्षिकेशावपीडे पिप्पल्यो वा शर्कराचूर्णय॒क्ताः १६ 
सर्पिः कोष्णं क्षीरमिक्षो रसो वा नातिक्षीणे छर्दनं शान्तिहेतोः 
नारीपयःपिष्टमशुक्लचन्दनं घृतं सुखोष्णं च ससैन्धवं तथा १७ 
चूर्णीकृतं सैन्धवमम्भसाऽथवा निहन्ति हिक्कां च हितं च नस्यतः 
युञ्जयाद्भमं शालनिर्यासजातं नैपालं वा गोविषाणोद्भवं वा १८ 
सर्पिःस्त्रिग्धैश्चर्मबालैः कृतं वा हिक्कास्थाने स्वेदनं चापि कार्यम्‌ 
चौद्रोपेतँ गैरिकं काञ्चनाह्णं लिह्याद्भस्म ग्राम्यसत्त्वास्थिजं वा १६ 
तह्टच्छ्वाविन्मेषगोशल्यकानां रोमाण्यन्तधूंमदग्धानि चात्र 
मध्वाज्याक्तं बर्हिपत्रप्रसूतमेवं भस्मौदुम्बरं तैल्वकं वा २० 
स्वर्जिक्षारं बीजप्राद्रसेन चौद्रोपेतं हन्ति लीढ्वा55शु हिक्काम 
सर्पिः स्त्रिग्धा घ्नन्ति हिक्कां यवाग्वः कोष्णग्रासाः पायसो वा सुखोष्णः २१ 
शुणठीतोये साधितं क्षीरमाजं तद्वत्‌ पीतं शर्करासंयुतं वा 

आतृप्तेर्वा सेव्यमानं निहन्याद्‌ घातं हिक्कामाशु मूत्रं त्वजाव्योः २२ 
सप्तिकीटं लशुनोग्रगन्धाहिङ्ग्वन्जमाचूयर्यं सुभावितं तत्‌ 

क्षौद्रं सितां वारणकेशरं च पिबेद्रसेनेक्षुमधूकजेन २३ 

पिबेत्‌ पलं वा लवणोत्तमस्य द्वाभ्यां पलाभ्यां हविषः समग्रम्‌ 
हरीतकीं कोष्णजलानुपानां पिबेद्धूतं ्ञारमधूपपन्नम्‌ २४ 

रसं कपित्थान्मध्युपिप्पलीभ्यां शुक्तिप्रमाणं प्रपिनेत्‌ सुखाय २५ 
कृष्णां सितां चामलकं च लीढं सश्ृङ्गवेरं मधुनाऽथवाऽपि 
कोलास्थिमज्ाञ्जनलाजचूर्णं हिक्का निहन्यान्मघुनाऽवलीढम्‌ २६ 
पाटलायाः फलं पुष्पं गैरिकं कट्रोहिणी 

खर्जूरमध्यं मागध्यः काशीशं दधिनाम च २७ 

चत्वार एते योगाः स्युः प्रतिपादप्रदर्शिताः 

मधुद्वितीयाः कर्तव्यास्ते हिक्कासु विजानता २८ 
कपोतपारावतलावशकश्वर्दष्टगोधावूषदंशजान्‌ रसान्‌ 

पिबेत्‌ फलाम्लानहिमान्‌ ससैन्धवान्‌ स्त्रिग्धांस्तथैवर्ष्यमृगद्विजोद्धवान्‌ २९ 

विरेचनं पथ्यतमं ससैन्धवं घृतं सुखोष्णं च सितोपलायुतम्‌ 

सदागतावूर्ध्वंगतेऽनुवासनं वदन्ति केचिञ्च हिताय हिक्किनाम्‌ ३० 

इति सुश्र॒तसंहितायामुत्तरतन्त्रान्तर्गते कायचिकित्सातन्त्रे हिक्काप्रतिषेधो नाम 
पञ्चाशत्तमोऽध्यायः ५० 


एकपञ्चाशत्तमोऽध्यायः 
अथातः श्वासप्रतिषेधं व्याख्यास्यामः १ 
यथोवाच भगवान्‌ धन्वन्तरिः २ 
यैरेव कारणैर्हिक्का बहुभिः संप्रवर्तते 
तैरेव कारणैः श्वासो घोरो भवति देहिनाम्‌ ३ 
विहाय प्रकृतिं वायुः प्राणोऽथ कफसंयृतः 
श्वासयत्यूर्ध्वंगो भूत्वा तं श्वासं परिचक्षते ४ 
च्नद्रकस्तमकश्छिन्नो महानूर्ध्वश्च पञ्चधा 
भिद्यते स महाव्याधिः श्वास एको विशेषतः ५ 
प्राग्रूपं तस्य हृत्पीडा भक्तट्वेषोऽरतिः परा 
आनाहः पार्श्वयोः शूलं वैरस्यं वदनस्य च ६ 
किञ्चिदारभमाणस्य यस्य श्वासः प्रवर्तते 
निषण्णस्यैति शान्तिं च स क्षुद्र इति संज्ञितः ७ 
तृट्स्वेदवमथुप्रायः करणठघुर्घुरिकान्वितः 
विशेषाषहुर्दिने ताम्येच्छवासः स तमको मतः ८ 
घोषेण महताऽऽविष्टः सकासः सकफो नरः 
यः श्वसित्यबलोऽन्नद्विट्‌ सुप्तस्तमकपीडितः € 
स शाम्यति कफे हीने स्वपतश्च विवर्धते 
मूर्च्छाज्वराभिभूतस्य ज्ञेयः प्रतमकस्तु सः १० 
आध्मातो दह्यमानेन नस्तिना सरुजं नरः 
सर्वप्राणेन विच्छिन्नं श्वस्याच्छिन्नं तमादिशेत्‌ ११ 
निःसंज्ञः पार्श्वशूलार्तः शुष्ककणठोऽतिघोषवान्‌ 
संरब्घनेत्रस्त्वायम्य यः श्वस्यात्‌ स महान्‌ स्मृतः 

मर्मस्वायम्यमानेषु श्वसन्मूढो मुहुश्च यः 
ऊर्ध्वप्रे्ती हतरवस्तमूर्ध्वश्वासमादिशेत्‌ १३ 
च्रद्रः साध्यतमस्तेषां तमकः कृच्छ उच्यते 

त्रयः श्वासा न सिध्यन्ति तमको दुर्बलस्य च १४ 
स्त्रेहनस्तिं विना केचिदूर्थ्व चाधश्च शोधनम्‌ 

मृदु प्राणवतां श्रेष्ठं श्वासिनामादिशन्ति हि १५ 
श्वासे कासे च हिक्कायां हृद्रोगे चापि पूजितम्‌ 
घृतं पुराणं संसिद्धमभयाविडरामठैः १६ 
सौवर्चलाभयानिल्वैः संस्कृतं वाऽनवं घृतम्‌ 
पिप्पल्यादिप्रतीवापं सिद्धं वा प्रथमे गणे १७ 
सपञ्चलवणं सर्पिः श्वासकासौ व्यपोहति 
हिंस्राविङङ्गपूतीकत्रिफलाठ्योषचित्रकेः १८ 
द्विक्षीरं साधितं सर्पिश्चतुर्गृणजलाप्लुतम्‌ 
कोलमात्रैः पिबेत्तद्धि श्वासकासौ व्यपोहति १६ 
अ्र्शांस्यरोचकं गुल्मं शकृद्धेदं क्षयं तथा 

कृत्स्ने वृषकषाये वा पचेत्‌ सर्पिश्चतुर्गुशे २० 
तन्मूलकुसुमावापं शीतं ज्षौद्रेण योजयेत्‌ 

शृङ्गीम घूलिकाभार्गीशुणठीतार्तर्यसिताम्बुदेः २१ 
सहरिद्रैः सयष्टयाह्वेः समैरावाप्य योगतः 
घृतप्रस्थं पचेद्धीमान्‌ शीततोये चतुर्गण २२ 
श्वासं कासं तथा हिक्कां सर्पिरेतन्नियच्छति 
सुवहा कालिका भार्गी शुकारूया नैचुलं फलम्‌ २३ 
काकादनी शृङ्गवेरं वर्षाभूर्बहतीद्वयम्‌ 
कोलमात्रैर्घृतप्रस्थं पचेदेभिर्जलद्विकिम्‌ २४ 
कटूष्णं पीतमेतद्धि श्वासामयविनाशनम्‌ 
सौवर्चलयवक्षारकटकाठ्योषचित्रकैः २५ 
वचाभयाविङङ्गैश्च साधितं श्वासशान्तये 
गोपवल्ल्युदके सिद्धं स्यादन्यद्ट्विगुशे घृतम्‌ २६ 
पञ्चैतानि हवींष्याहर्भिषजः -्वासकासयोः 
तालीशतामलक्युग्राजीवन्तीकुष्ठसैन्धवैः २७ 

बरिल्वपुष्करभूतीकसौवर्चलकणाम्रिभिः 
पथ्यातेजोवतीयुक्तैः सर्पिर्जलचतुर्गुणम्‌ २८ 
हिङ्गपादयुतं सिद्धं सर्वश्वासहर परम्‌ 

वासाघृतं षट्पलं वा घृतं चात्र हितं भवेत्‌ २६ 
तेलं दशगुणे सिद्धं भूङ्गराजरसे शुभे 

सेव्यमानं यथान्यायं श्वासकासौ व्यपोहति ३० 
फलाम्ला विष्किररसाः स्त्रिग्धाः प्रव्यक्तसैन्धवाः 
एणादीनां शिरोभिर्वा कौलत्था वा सुसंस्कृताः ३१ 
हन्युः श्वासं च कासं च संस्कृतानि पयांसि च 
तिमिरस्य च बीजानि कर्कटारूया च चूर्णिता ३२ 
दुरालभाऽथ पिप्पल्यः कटकाख्या हरीतकी 
श्वाविन्मयूररोमाणि कोला मागधिकाकणाः ३३ 
भार्गीत्वक्‌ शृङ्गवेरं च शर्करा शल्लकाङ्गजम्‌ 
नृत्तकौणडकबीजानि चूर्णितानि तु केवलम्‌ ३४ 
पञ्च श्लोकार्धिकास्त्वेते लेहा ये सम्यगीरिताः 
सर्पिर्मधुभ्यां ते लेह्याः कासश्वासार्दितैर्नरेः ३५ 
सप्तच्छदस्य पुष्पाणि पिप्पलीश्चापि मस्तुना 

पिबेत्‌ संचूरर्य मधुना धानाश्चाप्यथ भक्षयेत्‌ ३६ 
अर्काड्डरिर्भावितानां यवानां साध्वनेकशः 

तर्पणं वा पिबेदेषां सचौद्रं श्वासपीडितः ३७ 
शिरीषकदलीकुन्दपुष्पं मागधिकायुतम्‌ 
तणड़लाम्बुयुतं पीत्वा जयेच्छ्वासानशेषतः ३८ 
कोलमञ्जां तालमूलमृष्यचर्ममसीमपि 

लिह्यात्‌ क्षौद्रेण भार्गी वा सर्पिर्मघुसमायुताम्‌ ३६ 
नीचैः कदम्बबीजं वा सक्षौद्रं तण्डुलाम्बुना 

द्राक्षां हरीतकीं कृष्णां कर्कटारूयां दुरालभाम्‌ ४० 
सपिर्मघुभ्यां व्रिलिहन्‌ हन्ति श्वासान्‌ सुदारुणान्‌ 
हरिद्रां मरिचं द्राक्षां गुडं रास्त्रां कणां शटीम्‌ ४१ 
लिह्यात्तैलेन तुल्यानि श्वासार्तो हितभोजनः 

गवां पुरीषस्वरसं मधुसरपिंःकणायुतम्‌ ४२ 

लिह्याच्छ्रवासेषु कासेषु वाजिनां वा शकुद्रसम्‌ 
पाणडरोगेषु शोथेषु ये योगाः संप्रकीर्तिताः ४३ 
श्वासकासापहास्तेऽपि कासघ्ना ये च कीर्तिताः 

भार्गीत्वक्‌ त्र्यूषणं तैलं हरिद्रां कटरोहिशीम्‌ ४४ 
पिप्पलीं मरिचं चण्डां गोशकृद्रसमेव च 

तलकोटस्य बीजेषु पचेदुत्कारिकां शुभाम्‌ ४५ 
सेव्यमाना निहन्त्येषा श्वासानाशु सुदुस्तरान्‌ 

पुराणसर्पिः पिप्पल्यः कौलत्था जाङ्गला रसाः ४६ 

सुरा सौवीरकं हिङ्ग मातुलुङ्गरसो मधु 
द्राक्मामलकबिल्वानि शस्तानि श्वासिहिक्किनाम्‌ ४७ 
श्वासहिक्कापरिंगतं स्त्रिग्धैः स्वेदैरुपाचरेत्‌ 

ग्राक्त लवण्तैलाभ्यां तैरस्य ग्रथितः कफः ४८ 

खस्थो विलयनं याति मारुतश्च प्रशाम्यति 

स्विन्नं ज्ञात्वा ततश्चैव भोजयित्वा रसौदनम्‌ ४६ 
वातश्लेष्मविबन्धे वा भिषग्‌ धूमं प्रयोजयेत्‌ 
मनःशिलादेवदारुहरिद्राच्छदनामिषैः ५० 
लाचोरुब्ूकमूलैश्च कृत्वा वर्तीर्विघानतः 
सर्पिर्यवमध्च्छिष्टशालनिर्यासजं तथा ५१ 
शुङ्गनालखुरस्तरायुत्वक समस्तं गवामपि 
तुरुष्कशल्लकीनां च ग॒ग्गुलोः पद्मकस्य च ५२ 

एते सर्वे ससपिंष्का धूमाः कार्या विजानता 

बलीयसि कफग्रस्ते वमनं सविरेचनम्‌ ५३ 

दुर्बले चैव रूक्षे च तर्पणं हितमुच्यते 
जाङ्गलोरभ्रजैर्मासैरानूपिर्वा सुसंस्कृतैः ५४ 

निदिग्धिकां चामलकप्रमाणां हिङ्ग्वर्घयुक्तां मधुना सुयुक्ताम्‌ 
लिहन्नरः श्वासनिपीडितो हि श्वासं जयत्येव बलात्यहेण ५% 
यथा$ग्रिरिद्धः पवनानुविद्धो वज्रं यथा वा सुरराजमुक्तम्‌ 


रोगास्तथैते खलु दुर्निवाराः श्वासश्च कासश्च विलम्बिका च ५६ 


[Sushruta] 


इति सुश्र॒ुतसंहितायामुत्तरतन्त्रान्तर्गते कायचिकित्सातन्त्रे हिक्काश्वासप्रतिषेधो 

नाम एकपञ्चाशत्तमोऽध्यायः ५१ 


द्विपञ्चाशत्तमोऽध्यायः 
अथातः कासप्रतिषेधमध्यायं व्याख्यास्यामः १ 
यथोवाच भगवान्‌ धन्वन्तरिः २ 
उक्ता ये हेतवो नृणां रोगयोः श्वासहिक्कयोः 
कासस्यापि च विज्ञेयास्त एवोत्पत्तिहेतवः ३ 
धूमोपघाताद्रजसस्तथेव व्यायामरूक्षान्ननिषेवणाञ्च 
विमार्गगत्वादपि भोजनस्य वेगावरोधात्‌ ज्ञवथोस्तथैव ४ 
प्राणो ह्युदानानुगतः प्रदुष्टः संभिन्नकांस्यस्वनतुल्यघोषः 
निरेति वक्त्रात्‌ सहसा सदोषः कासः स विद्वद्धिरुदाहतस्तु ५ 
स वातपित्तप्रभवः कफाच्च च्षतात्तथाऽन्यः -क्ञयजोऽपरश्च 
पञ्चप्रकारः कथितो भिषम्भिर्विवर्धितो यक्मविकारकृत्‌ स्यात्‌ ६ 
भविष्यतस्तस्य तु करठकरडूर्भोज्योपरोधो गलतालुलेपः 
स्वशब्दवैषम्यमरोचकोऽम्रिसादश्च लिङ्गानि भवन्त्यमूनि ७ 
हच्छङ्कमूर्धोदरपार्श्वशूली ज्ञामाननः ज्ञीणबलस्वरौजाः 
प्रसक्तमन्तःकफमीरणेन कासेत्तु शुष्कं स्वरभेदयुक्तः ८ 
उरोविदाहज्वरवक्त्रशोषैर भ्यर्दितस्तिक्तमुखस्तृषार्तः 
पित्तेन पीतानि वमेत्‌ कटूनि कासेत्‌ स पाण्डः परिदह्यमानः ६ 
प्रलिप्यमानेन मुखेन सीदन्‌ शिरोरुजार्तः कफपूर्णदेहः 
अ्भक्तरुग्गौरवसादयुक्तः कासेत ना सान्द्रकफं कफेन १० 
वक्षो$तिमात्रं रिहतं तु यस्य व्यायामभाराध्ययनाभिघातैः 
विश्लिष्टवक्षाः स नरः सरक्तं ्टीवत्यभीच्त्णं क्षतजं तमाहः ११ 
स गात्रशूलज्चरदाहमोहान्‌ प्राणक्ञयं चोपलभेत कासी 
शुष्यन्‌ विनिष्ठीवति दुर्बलस्तु प्रज्गीणमांसो रुधिरं सपूयम्‌ १२ 
ससर्वलिङ्गं भृशदुश्चिकित्स्यं चिकित्सितज्ञाः क्षयजं वदन्ति 
वुद्धत्वमासाद्य भवेत्तु यो वै याप्यं तमाहर्भिषजस्तु कासम्‌ १३ 
शृङ्गीचचाकट्फलकत्तृणान्दधान्याभयाभागर्यमराह्वविश्वम्‌ 

उष्णाम्बुना हिङ्गुयुतं तु पीत्वा बद्धास्यमप्याशु जहाति कासम्‌ १४ 
फलत्रिकव्योषविङङ्गशुङ्गीरासत्रावचापद्मकदेवकाषष्ठेः 

लेहः समैः च्ौद्रसिताघृताक्तः कासं निहन्यादचिरादुदीर्णम्‌ १५ 
पथ्यां सितामामलकानि लाजां समागधीं चापि विचूणर्य शुण्ठीम्‌ 
सर्पिर्मधुभ्यां विलिहीत कासी ससैन्धवां बोष्णजलेन कृष्णाम्‌ १६ 
खादेदूडं नागरपिप्पलीभ्यां द्राक्षां च सपिर्मचुनाऽवलिद्यात्‌ 

द्राक्षां सितां मागधिकां च तुल्यां सञ्ृङ्गवेरं मधुकं तुगां च १७ 
लिद्याद्धूतक्षौद्रयुतां समांशां सितोपलां वा मरिचांशयुक्ताम्‌ 
धात्रीकणाविश्वसितोपलाश्च संचूरर्यं मणडेन पिबेच्च दश्नः १८ 
हरेणुकां मागधिकां च तुल्यां दश्चा पिबेत्‌ कासगदाभिभूतः 

उभे हरिद्रे सुरदारुशुरठीं गायत्रिसारं च पिबेत्‌ समांशम्‌ १६ 
बस्तस्य मूत्रेण सुखाम्बुना वा दन्तीं द्रवन्तीं च सतिल्वकारूयाम्‌ 
भृष्टानि सर्पीष्यथ बादराणि खादेत्‌ पलाशानि ससैन्धवानि २० 
कोलप्रमासं प्रपिबेद्धि हिङ्ग सौवीरकेणाम्लरसेन वाऽपि 

चौद्रेश लिद्यान्मरिचानि वाऽपि भार्गीवचाहिङ्गुकृता च वर्तिः २१ 
धूमे प्रशस्ता घृतसंप्रयुक्ता वेणुत्वगेलालवणैः कृता वा 
मुस्तेङ्गदीत्वङ्गधुकाह्ममांसीमनःशिलालैश्छगलाम्बुपिष्टैः २२ 
विधाय वर्तीश्च पयोऽनुपानं धूमं पिबेट्टातबलासकासी 

पिबेञ्च सीधुं मरिचान्वितं वा तेनाशु कासं जयति प्रसह्य २३ 
द्राक्षाम्बुमञ्जिष्टपुराह्वयाभिः च्षीरं शृतं माक्तिकसंप्रयुक्तम्‌ 
निदिग्धिकानागरपिप्पलीभिः खादेच्च मुद्गान्मधुना सुसिद्धान्‌ २४ 
उत्कारिकां सर्पिषि नागराढयां पक्त्वा समूलैस्त्रुटिकोलपत्रैः 
एभिन्षिवेत कृतां च पेयां तन्वीं सुशीतां मधुना विमिश्राम्‌ २% 
यत्‌ प्लीह्लि सर्पिर्विहितं षडङ्गं तद्ठातकासं जयति प्रसद्य 
विदारिंगन्धादिकृतं घृतं वा रसेन वा वासकजेन पक्वम्‌ २६ 
विरेचनं स्त्रेहिकमत्र चोक्तमास्थापनं चाप्यनुवासनं च 

धूमं पिबेत्‌ स्रेहिकमप्रमत्तः पिबेत्‌ सुखोष्णं घृतमेव चात्र २७ 
हिता यवाग्वश्च रसेषु सिद्धाः पयांसि लेहाः सघृतास्तथेव 
प्रच्छर्दनं कायशिरोविरेकास्तथैव धूमाः कवलग्रहाश्च २८ 
उष्णाश्च लेहाः कटका निहन्युः कफं विशेषेण विशोषणं च 

कटत्रिक चापि वदन्ति पथ्यं घृतं कृमिन्चस्वरसे विपक्वम्‌ २६ 
निर्गुरिङपत्रस्वरसे च पक्वं सर्पिः कफोत्थं विनिहन्ति कासम्‌ 
पाठाविडव्योषविङङ्गसिन्धुत्रिकणटरास्त्राहतभुग्नलाभिः ३० 
शृङ्गोचचाम्भोधरदेवदारुदुरालभाभार्ग्यमयाशटीभिः 
सम्यग्विपक्वं द्विगुणेन सर्पिर्निदिग्धिकायाः स्वरसेन चैतत्‌ ३१ 
श्वासाम्रिसादस्वरभेदभिन्नान्निहन्त्युदीर्णानपि पञ्च कासान्‌ 
विदारिगन्धोत्पलसारिवादीन्‌ निष्क्वाथ्य वर्ग मधुरं च कृत्स्नम्‌ ३२ 
घृतं पचेदिक्ुरसाम्बुदुग्धेः काकोलिवर्गे च सशर्करं तत्‌ 

प्रातः पिबेत्‌ पित्तकृते च कासे रतिप्रसूते क्षतजे च कासे ३३ 
खर्जूरभार्गीमगधाप्रियालमधूलिकैलामलकैः समांशैः 

चूर्ण सिताचौद्रघृतप्रगाळं त्रीन्‌ हन्ति कासानुपयुञ्यमानम्‌ ३४ 
रक्ताहरिद्राञ्जनवह्विपाठामूर्वोपकुल्या विलिहेत्‌ समांशाः 
चौद्रेण कासे तजे क्षयोत्थे पिबेद्धत॑ चेक्षुरसे विपक्वम्‌ ३५ 
चूर्ण पिबेदामलकस्य वाऽपि चीरेण पक्वं सघृतं हिताशी 
चूर्णानि गोधूमयवोद्धवानि काकोलिवर्गश्च कृतः सुसूच्त्मः ३६ 
कासेषु पेयस्त्रिषु कासवद्धिः क्षीरेण सकतौद्रघृतेन वाऽपि 
गुडोदकं वा क्वथितं पिबेद्धि च्ौद्रेश शीतं मरिचोपदंशम्‌ ३७ 
प्रस्थत्रयेणामलकीरसस्य शुद्धस्य दत्त्वाऽर्घतुलां गुडस्य 
चूर्णीकृतैर्ग्रन्थिकचव्यजीरव्योषेभकृष्णाहपुषाजमोदैः ३८ 
विङङ्गसिन्धुत्रिफलायवानीपाठाम्निधान्यैश्च पिचुप्रमाणैः 

दत्त्वा त्रिवृच्चर्णपलानि चाष्टावष्टौ च तैलस्य पचेद्य॒थावत्‌ ३६ 
तं भक्तयेदक्तषफलप्रमाणं यथेष्टचेष्ट स्त्रिसुगन्धि युक्तम्‌ 

अनेन सर्वे ग्रहणीविकाराः सश्चासकासस्वरभेदशोथाः ४० 
शाम्यन्ति चायं चिरमन्तर्नेर्हतस्य पुंस्त्वस्य च वृद्धिहेतुः 
स्त्रीणां च वन्ध्यामयनाशनः स्यात्‌ कल्याणको नाम गुडः प्रतीतः ४१ 
द्विपञ्चमूलेभकणात्मगुप्ताभार्गीशटीपुष्करमूलविश्वान्‌ 
पाठामृताग्रन्थिकशङ्कपष्पीरास्त्राग्न्यपामार्गबलायवासान्‌ ४२ 
द्विपालिकान्‌ न्यस्य यवाढकं च हरीतकीनां च शतं गुरूणाम्‌ 
द्रोने जलस्याढकसंयृते च क्वाथे कृते पूतचतुर्थभागे ४३ 
पचेत्तुलां शुद्धगुडस्य दत्त्वा पृथक्‌ च तैलात्‌ कुडवं घृताञ्च 

चूर्णं च तावन्मगधोद्धवाया देयं च तस्मिन्मधु सिद्धशीते ४४ 

रसायनात्‌ कर्षमतो विलिह्याद्द्रे चाभये नित्यमथाशु हन्यात्‌ 
तद्राजयक्मग्रहणीप्रदोषशोफाम्रिमान्दययस्वरभेदकासान्‌ ४५ 
पाणड्वामयश्वासशिरोविकारान्‌ हृद्रोगहिक्काविषमजञ्चरांश्च 
मेधाबलोत्साहमतिप्रदं च चकार चैतद्भगवानगस्त्यः ४६ 
कुलीरशुक्तीचटकैणलावान्निष्क्वाथ्य वर्ग मधुरं च कृत्स्नम्‌ 

पचेद्धूतं तत्तु निषेव्यमाणं हन्यात्‌ क्षतोत्थं क्षयजं च कासम्‌ ४७ 
शतावरीनागनलाविपक्वं घृतं विधेयं च हिताय कासिनाम्‌ 

इति सुश्र॒ुतसंहितायामुत्तरतन्त्रान्तर्गते कायचिकित्सातन्त्रे कासप्रतिषेधो नाम 


द्विपञ्चाशत्तमोऽध्यायः ५२ 


त्रिपञ्चाशत्तमोऽध्यायः 
अथातः स्वरभेदप्रतिषेधमध्यायं व्यारूयास्यामः १ 
यथोवाच भगवान्‌ धन्वन्तरिः २ 
अत्युञ्चभाषणविषाध्ययनातिगीत- 
शीतादिभिः प्रकुपिताः पवनादयस्तु 
स्त्रोतःसु ते स्वरवहेषु गताः प्रतिष्ठां 
हन्युः स्वरं भवति चापि हि षड्विधः सः ३ 
वातेन कृष्णनयनाननमूत्रवर्चा 
भिन्नं शनैर्वदति गद्ददवत्‌ स्वरं च 
पित्तेन पीतवदनाक्तिपुरीषमूत्रो 
ब्रूयादलेन परिदाहसमन्वितेन ४ 
कृच्छ्रात्‌ कफेन सततं कफरुद्धकण्ठो 
मन्दं शनैर्वदति चापि दिवा विशेषः 
सर्वात्मके भवति सर्वविकारसंप- 
दव्यक्तता च वचसस्तमसाध्यमाहः ४ 
धूप्येत वाक क्षयकृते क्ञयमाप्र॒याज्च 
वागेष चापि हतवाक्‌ परिवर्जनीयः 
अअन्तर्गलं स्वरमलक्त्यपदं चिरेण 

मेदश्चयाट्टदति दिग्धगलौष्ठतालुः ६ 
क्षीणस्य वृद्धस्य कृशस्य चापि चिरोत्थितो यश्च सहोपजातः 
मेदस्विनः सर्वसमुद्भवश्च स्वरामयो यो न स सिद्धिमेति ७ 
स्त्रिग्धान्‌ स्वरातुरनरानपकुष्टदोषान्‌ 
न्यायेन तान्‌ बमनरेचननस्तिभिश्च 
नस्यावपीडमुखधावनधूमलेहेः 
संपादयेज्च विविधेः कवलग्रहेश्च ८ 
यः श्वासकासविधिरादित एव चोक्त- 
स्तं चाप्यशेषमवतारयितुं यतेत 
वैशेषिकं च विधिमूर्ध्वमतो वदामि 
तं वै स्वरातुरहितं निखिलं निबोध ६ 
स्वरोपघातेऽनिलजे भुक्तोपरि घृतं पिबेत्‌ 
कासमर्दकवार्ताकमार्कबस्वरसे शतम्‌ १० 
पीतं घृतं हन्त्यनिलं सिद्धमार्तगले रसे 
यवक्ञाराजमोदाभ्यां चित्रकामलकेषु वा ११ 
देबदार्वम्रिकाभ्यां वा सिद्धमाजं समाक्षिकम्‌ 
सुखोदकानुपानो वा ससर्पिष्को गुडौदनः १२ 
क्षीरानुपानं पित्ते तु पिबेत्‌ सर्पिरतन्द्रितः 
अश्नीयाज्च ससर्पिष्कं यष्टीमचुकपायसम्‌ १३ 
लिह्यान्मधुरकाणां वा चूर्ण मधुघृताप्लुतम्‌ 
शतावरीचूर्णयोगं वलाचूर्णमथापि वा १४ 
पिबेत्‌ कटूनि मूत्रेण कफजे स्वरसंक्ञये 
लिह्याद्वा मध॒तैलाभ्यां भुक्त्वा खादेत्‌ कटूनि वा १५ 
स्वरोपघाते मेदोजे कफवद्विधिरिष्यते 
सर्वजे च्तयजे चापि प्रत्यार्यायाचरेत्‌ क्रियाम्‌ १६ 
शर्करामधुमिश्राणि शृतानि मधुरैः सह 
पिबेत्‌ पयांसि यस्योच्चैर्वदतोऽभिहतः स्वरः १७ 

इति सुश्र॒ुतसंहितायामुत्तरतन्त्रान्तर्गते कायचिकित्सातन्त्रे छर्दिप्रतिषेधो नाम 

त्रिपञ्चाशत्तमोऽघ्यायः 

चतुःपञ्चाशत्तमोऽध्यायः 
अथातः कृमिरोगप्रतिषेधमध्यायं व्यारूयास्यामः १ 
यथोवाच भगवान्‌ धन्वन्तरिः २ 
अजीर्णाध्यशनासात्म्यविरुद्धमलिनाशनैः 
अव्यायामदिवास्वप्नगुर्वतिस्त्रिगघशीतलैः ३ 
माषपिष्टान्नविदलब्रिसशालूकसेरुकैः 
पर्णशाकसुराशुक्तदधिक्तीरगुडेल्ुभिः ४ 
पललानूपपिशितपिणयाकपृथुकादिभिः 
स्वाइ्टम्लद्रवपानैश्च श्लेष्मा पित्तं च कुप्यति ५ 
कृमीन्‌ बहुविधाकारान्‌ करोति विविधाश्रयान्‌ 
अआमपक्वाशये तेषां कफविड्जन्मनां पुनः 
धमन्यां रक्तजानां च प्रसवः प्रायशः स्मृतः ६ 
विंशते कृमिजातीनां त्रिविधः संभवः स्मृतः 
प्रीषकफरक्तानि तासां वच्त्यामि विस्तरम्‌ ७ 
अजवा विजवाः किप्याञ्चिप्या गरडूपदास्तथा 
चूरवो द्विमुखाश्चेव ज्ञेयाः सप्त पुरीषजाः ८ 
श्वेताः सूक्त्मास्तुदन्त्येते गुदं प्रतिसरन्ति च 
तेषामेवापरे पुच्छैः पृथवश्च भवन्ति हि ६ 
शूलाम्रिमान्द्यपारडत्वविष्टम्भनलसंक्ञयाः 
प्रसेकारुचिहद्रोगविड्भेदास्तु पुरीषजैः १० 
रक्ता गरडूपदा दीर्घा गुदकरडूनिपातिनः 
शूलाटोपशकृद्भेदपक्तिनाशकराश्च ते ११ 
दर्भपुष्पा महापुष्पाः प्रलूनाश्चिपिटास्तथा 
पिपीलिका दारुणाश्च कफकोपसमुद्भवाः १२ 
रोमशा रोममूर्धानः सपुच्छाः श्यावमण्डलाः 
रूढधान्याङ्कराकाराः शुक्लास्ते तनवस्तथा १३ 
मज्जादा नेत्रलेढारस्ता लुश्रोत्रभुजस्तथा 
शिरोहृद्रोगवमथुप्रतिश्यायकराश्च ते १४ 

केशरोमनखादाश्च दन्तादाः किक्किशास्तथा 
कुष्ठजाः सपरीसर्पा ज्ञेयाः शोणितसंभवाः १५ 
ते सरक्ताश्च कृष्णाश्च स्त्रिग्धाश्च पृथवस्तथा 
रक्ताधिष्ठानजान्‌ प्रायो विकारान्‌ जनयन्ति ते १६ 
माषपिष्टान्नविदलपर्णशाकैः पुरीषजाः 
मांसमाषगुडक्ीरदधितैलैः कफोद्धवाः १७ 
विरुद्धाजीर्णशाकाद्चैः शोणितोत्था भवन्ति हि 
ज्वरो विवर्णता शूलं हृद्रोगः सदनं भ्रमः १८ 
भक्तद्वेषोऽतिसारश्च संजातकृमिलचक्नणम्‌ 
टृश्यास्त्रयोदशाद्यास्तु कृमीणां परिकीर्तिताः १६ 
केशादाद्यास्त्वदृश्यास्ते द्वावाद्यौ परिवर्जयेत्‌ 
एषामन्यतमं ज्ञात्वा जिघांसुः स्त्रिग्वमातुरम्‌ २० 
सुरसादिविपक्वेन सर्पिषा वान्तमादितः 
विरेचयेत्तीच्त्णतरेर्योगेरास्थापयेच्च तम्‌ २१ 
यवकोलकुलत्थानां सुरसादेर्गणस्य च 
विडङ्गस्त्रेहयृक्तेन क्वाथेन लवणेन च २२ 
प्रत्यागते निरूहे तु नरं स्त्रातं सुखाम्बुना 
युञ्जयात्‌ कृमिच्रैरशनैस्ततः शीघं भिषग्वरः २३ 
सन्रेहेनोक्तेन चैनं तु योजयेत्‌ स्त्रेहबस्तिना 

ततः शिरीषकिणिहीरसं चौद्रयुतं पिबेत्‌ २४ 
केवूकस्वरसं वाऽपि पूर्ववत्तीक्ष्णभोजनः 
पलाशबीजस्वरसं कल्कं वा तणड्लाम्बुना २५ 
पारिभद्रकपत्रायां क्षौद्रेण स्वरसं पिबेत्‌ 
पत्तूरस्वरसं वाऽपि पिबेद्वा सुरसादिजम्‌ २६ 
लिह्यादश्वशकृ चूर्णं वैङङ्गं वा समाक्तिकम्‌ 
पत्रर्मूषिकपरर्या वा सुषिष्टेः पिष्टमिश्रितिः २७ 
खादेत्‌ पूपलिकाः पक्वा धान्याम्लं च पिनेदनु 
सुरसादिगणे पक्वं तैलं वा पानमिष्यते २८ 
विङडङ्गचूर्णय॒क्तेर्वा पिष्टैर्भच्त्यांस्तु कारयेत्‌ 
तत्कषायप्रपीतानां तिलानां स्त्रेहमेव वा २६ 

श्वाविधः शकृतश्चूर्णं सप्तकृत्वः सुभावितम्‌ 

विडङ्गानां कषायेण त्रेफलेन तथैव च ३० 

क्षौद्रेण लीढ्वाऽनुपिबेद्रसमामलकोद्भवम्‌ 

अक्ञाभयारसं वाऽपि विघिरेषोऽयसामपि ३१ 

पूतीकस्वरसं वाऽपि पिबेद्वा मधुना सह 

पिबेद्वा पिप्पलीमूलमजामूत्रेण संयुतम्‌ ३२ 

सप्तरात्रं पिबेद्भृष्टं त्रपु वा दध्चिमस्तुना 

पुरीषजान्‌ कफोत्थांश्च हन्यादेवं कृमीन्‌ भिषक्‌ 

शिरोहृद्घाणकर्णाक्तिसंश्रितांश्च पृथग्विधान्‌ 

विशेषेणाञ्जनैर्नस्यैरवपीडेश्च साधयेत्‌ ३४ 

शकृद्रसं तुरङ्गस्य सुशुष्कं भावयेदति 

निष्क्वाथेन विङङ्गानां चूर्ण प्रधमनं तु तत्‌ ३५ 
अयश्चर्णान्यनेनैव विधिना योजयेद्भिषक्‌ 

सकांस्यनीलं तैलं च नस्यं स्यात्सुरसादिके ३६ 

इन्द्रलुप्तविधिश्वापि विधेयो रोमभोजिषु 

दन्तादानां समुद्दिष्टं विधानं मुखरोगिकम्‌ ३७ 

रक्तजानां प्रतीकारं कुर्यात्‌ कुष्ठचिकित्सिते 

सुरसादिं तु सर्वेषु सर्वथेबोपयोजयेत्‌ ३८ 

प्रव्यक्ततिक्तकटकं भोजनं च हितं भवेत्‌ 

कुलत्थक्षारसंसृष्टं क्षारपानं च पूजितम्‌ ३६ 

क्षीराणि मांसानि घृतानि चैव दधीनि शाकानि च पर्णवन्ति 

समासतोऽम्लान्मधुरान्‌ हिमांश्च कृमीन्‌ जिघांसुः परिवर्जयेत्तु ४० 
इति सुश्रुतसंहितायामुत्तरतन्त्रान्तर्गते कायचिकित्सातन्त्रे कृमिप्रतिषेधो नाम 

चतुःपञ्चाशत्तमोऽघ्यायः ५४ 


पञ्चपञ्चाशत्तमोऽध्यायः 
अथात उदावर्तप्रतिषेधमध्यायं व्यारूयास्यामः १ 
यथोवाच भगवान्‌ धन्वन्तरिः २ 
अधश्चोर्ध्वं च भावानां प्रवृत्तानां स्वभावतः 

न वेगान्‌ धारयेत्‌ प्राज्ञो वातादीनां जिजीविषुः ३ 
वातव्रिणमूत्रजुम्भाश्रुक्तवो द्वार वमीन्द्रियैः 
ठ्याहन्यमानैरुदितैरुदावर्तो निरुच्यते ४ 
च्ञत्तुष्णाश्वासनिद्राणामुदावरतो विधारणात्‌ 

तस्याभिधास्ये व्यासेन लक्षणं च चिकित्सितम्‌ ५ 
त्रयोदशविधश्वासो भिन्न एतैस्तु कारणैः 

अपथ्यभोजनाञ्चापि वच्त्यते च तथाऽपरः ६ 

आध्मानशूलौ हृदयोपरोघं शिरोरुजं श्वासमतीव हिक्काम्‌ 
कासप्रतिश्यायगलग्रहांश्च बलासपित्तप्रसरं च घोरम्‌ ७ 
कुर्यादपानोऽभिहतः स्वमार्गे हन्यात्‌ पुरीषं मुखतः च्िपेद्वा 
आटोपशूलौ परिकर्तनं च सङ्गः पुरीषस्य तथोर्ध्ववातः ८ 
पुरीषमास्यादपि वा निरेति पुरीषवेगेऽभिहते नरस्य 

मूत्रस्य वेगेऽभिहते नरस्तु कृच्छ्रेण मूत्रं कुरुतेऽल्पमल्पम्‌ & 
मेढ़े गुदे वङ्गणबस्तिमुष्कनाभिप्रदेशेष्वथवा5पि मूर्ति 
आनद्धनस्तिश्च भवन्ति तीव्राः शूलाश्च शूलैरिव भिन्नमूर्तेः १० 
मन्यागलस्तम्भशिरोविकारा जुम्भोपघातात्‌ पवनात्मकाः स्युः 
श्रोत्राननघाणविलोचनोत्था भवन्ति तीब्राश्च तथा विकाराः ११ 
आनन्दजं शोकसमुद्भवं वा नेत्रोदकं प्राप्तममुञ्चतो हि 
शिरोगुरुत्वं नयनामयाश्च भवन्ति तीव्राः सह पीनसेन १२ 
भवन्ति गाढं च्षवथोर्विघाताच्छिरोक्तिनासाश्रवणेषु रोगाः 
करणठास्यपूर्णत्वमतीव तोदः कूजश्च वायोरुत वाऽप्रवृत्तिः १३ 
उद्गारवेगेऽभिहते भवन्ति घोरा विकाराः पवनप्रसूताः 
छ्दैर्विघातेन भवेच्च कुष्ठं येनेब दोषेण वरिदग्धमन्नम्‌ १४ 
मूत्राशये पायुनि मुष्कयोश्च शोफो रुजो मूत्रविनिग्रहश्च 
शुक्राश्मरी तत्सत्रवणं भवेद्वा ते ते विकारा विहते तु शुक्रे १५ 
तन्द्राङ्गमर्दौरुचिविभ्रमाः स्युः ्ुघोऽभिघातात्‌ कृशता च दृष्टेः 
कण्ठास्यशोषः श्रवणावरोघस्तृष्णाभिघाताद्धदये व्यथा च १६ 
श्रान्तस्य निःश्वासविनिग्रहेण हद्रोगमोहावथवाऽपि गुल्मः 
जृम्भाऽङ्गमदौऽङ्गशिरोक्तिजाडयं निद्राभिघातादथवाऽपि तन्द्रा १७ 
तृष्शार्दितं परिक्लिष्टं क्षीणं शूलैरभिद्रुतम्‌ 

शकृद्वमन्तं मतिमानुदावर्तिनमुत्सृजेत्‌ १८ 
सर्वेष्वेतेषु व्रिधिवदुदावर्तेषु कृत्स्नशः 

वायोः क्रिया विधातव्याः स्वमार्गप्रतिपत्तये १६ 
सामान्यतः पृथक्त्वेन क्रियां भूयो निबोघ मे 
आस्थापनं मारुतजे स्त्रिग्थस्विन्ने व्रिशिष्यते २० 
पुरीषजे तु कर्तव्यो विधिरानाहिको भवेत्‌ 
सौवर्चलाढयां मदिरां मूत्रे त्वभिहते पिबेत्‌ २१ 
एलां वाऽप्यथ मद्येन क्षीरं वाऽपि पिबेन्नरः 
धात्रीफलानां स्वरसं सजलं वा पिबेलयहम्‌ २२ 
रसमश्वपुरीषस्य गर्दभस्याथवा पिबेत्‌ 
मांसोपदंशं मधु वा पिबेद्वा सीघु गौडिकम्‌ २३ 
भद्रदारु घनं मूर्वा हरिद्रा मधुकं तथा 
कोलप्रमाणानि पिबेदान्तरिक्ञेश वारिणा २४ 
दुःस्पर्शास्वरसं वाऽपि कषायं कुङ्कमस्य च 
एर्वारुबीजं तोयेन पिबेट्ठाऽलवणीकृतम्‌ २% 
पञ्चमूलीश्ृतं चीर द्रा्षारसमथापि वा 

योगांश्च वरितरेदत्र पूर्वोक्तानश्मरीभिदः २६ 
मूत्रकृच्छ्क्रमं चापि कुर्यान्निरवशेषतः 

भूयो वच्त्यामि योगान्‌ यान्‌ मूत्राघातोपशान्तये 
स्त्रेहेः स्वेदैरुदावर्त जुम्भाजं समुपाचरेत्‌ 
अश्रुमोक्षोड्श्रुजे कार्यः स्त्रिचस्विन्नस्य देहिनः २८ 
तीच्णाञ्जनावपीडाभ्यां तीक्णगन्धोपशिङ्कनैः 
वर्तिप्रयोगेरथवा क्षवसक्तिं प्रवर्तयेत्‌ २९ 
उद्गारजे क्रमोपेतं स्त्रेहिकं धूममाचरेत्‌ ३० 

सुरां सौवर्चलवतीं बीजप्ररसान्विताम्‌ 
छर्याघातँ यथादोषं सम्यक्‌ स्त्रेहादिभिर्जयेत्‌ ३१ 
सक्ारलवणोपेतमभ्यङ्गं चात्र दापयेत्‌ 
बस्तिशुद्धिकरावापं चतुर्गुजलं पयः ३२ 
अआवारिनाशात्‌ कथितं पीतवन्तं प्रकामतः 
रमयेयुः प्रिया नार्यः शुक्रोदावर्तिनं नरम्‌ ३३ 

च्षुद्रिघाते हितं स्त्रिगघमुष्णमल्पं च भोजनम्‌ 
तृष्णाघाते पिनेन्मन्थं यवागूं वाऽपि शीतलाम्‌ ३४ 
भोज्यो रसेन विश्रान्तः श्रमश्वासातुरो नरः 
निद्राघाते पिबेत्‌ क्षीरं स्वप्या्चेष्टकथा नरः ३४ 
आघ्मानाद्येषु रोगेषु यथास्वं प्रयतेत हि 

यञ्च यत्र भवेत्प्राप्तं त्च तस्मिन्‌ प्रयोजयेत्‌ ३६ 
वायुः कोष्ठानुगो रूक्षः कषायकटतिक्तकैः 
भोजनैः कुपितः सद्य उदावर्तं करोति हि ३७ 
वातमूत्रपुरीषासृक्कफमेदोवहानि वै 
स्त्रोतांस्युदावर्तयति पुरीषं चातिवर्तयेत्‌ ३८ 
ततो हृड्टस्तिशूलार्तो गौरवारुचिपीडितः 
वातमूत्रपुरीषाणि कृच्छ्रेण कुरुते नरः ३६ 
श्वासकासप्रतिश्यायदाहमोहवमिज्चरान्‌ 
तृष्णाहिक्काशिरोरोगमनःश्रवणविभ्रमान्‌ ४० 
लभते च बहूनन्यान्‌ विकारान्‌ वातकोपजान्‌ 

तं तैललवणाभ्यक्त स्त्रिग्धं स्विन्नं निरूहयेत्‌ ४१ 
दोषतो भिन्नवर्चस्कं भुक्तं चाप्यनुवासयेत्‌ 

न चेच्छान्तिं व्रजत्येवमुदावर्तः सुदारुणः ४२ 
अथैनं बहशः स्विन्नं युञ्जयात्‌ स्त्रेहविरेचनैः 
पाययेत त्रिवुत्पीलुयवानीरम्लपाचनैः ४३ 
हिङ्गुकुष्ठवचास्वर्जिविङङ्गं वा द्विरुत्तरम्‌ 
योगावेतावुदावरतं शूलं चानिलजं हतः ४४ 
देवदार्वम्रिकौ कुष्ठं शुणठा पथ्यां पलङ्कषाम्‌ 
पौष्कराणि च मूलानि तोयस्यर्धाढके पचेत्‌ ४५ 
पादावरशिष्टं तत्‌ पीतमुदावर्तमपोहति 

मूलकं शुष्कमाद्र च वर्षाभूः पञ्चमूलकम्‌ ४६ 
आरेवतफलं चाप्सु पक्त्वा तेन घृतं पचेत्‌ 

तत्‌ पीयमानं शास्त्युग्रमुदावर्तमशेषतः ४७ 
वचामतिविषां कुष्ठं यवक्षारं हरीतकीम्‌ 

कृष्णां निर्दहनीं चापि पिब्रेदुष्शेन वारिणा ४८ 

इच्च्वाकुमूलं मदनं विशल्यातिविषे वचाम्‌ 
कुष्ठं किणवाम्रिकौ चैव पिबेत्तुल्यानि पूर्ववत्‌ ४६ 
मूत्रेण देवदार्वस्ित्रिफलाबृहतीः पिबेत्‌ 
यवप्रस्थं फलैः सार्ध कण्टकार्या जलाढके ४० 
पक्त्वाऽधंप्रस्थशेषं तु पिबेद्धिङ्खसमन्वितम्‌ 
मदनालाबुनीजानि पिप्पलीं सनिदिग्धिकाम्‌ ५१ 
संचूणर्य प्रधमेन्नाडया विशत्येतद्यथा गुदम्‌ 
चूर्ण निकृम्भकम्पिल्लश्यामेच्त्ाक्वम्चिकोद्धवम्‌ ५२ 
कृतवेधनमागध्योर्लवणानां च साधयेत्‌ 
गवां मूत्रेण ता वर्ती: कारयेत्तु गुदानुगाः 
सद्यः शर्मकरावेतौ योगावमृतसंमतौ ५३ 

इति सुश्रुतसंहितायामुत्तरतन्त्रान्तर्गते कायचिकित्सातन्त्रे उदावर्तप्रतिषेधो 


नाम पञ्चपञ्चाशत्तमोऽध्यायः ५५ 


षट्पञ्चाशत्तमोऽध्यायः 
अथातो विसूचिकाप्रतिषेधमध्यायं व्याख्यास्यामः १ 
यथोवाच भगवान्‌ धन्वन्तरिः २ 
अजीर्णमामं विष्टब्धं विदग्धं च यदीरितम्‌ 
विसूच्यलसकौ तस्माद्भवेज्चापि विलम्बिका ३ 
सूचीभिरिव गात्राणि तुदन्‌ संतिष्ठतेऽनिलः 
यस्याजीर्णैन सा वैद्चैरुच्यते ति विसूचिका ४ 
न तां परिमिताहारा लभन्ते विदितागमाः 
मूढास्तामजितात्मानो लभन्ते कलुषाशयाः & 
मूर्च्छातिसारौ वमथुः पिपासा शूलं भ्रमोद्वेष्टनजुम्भदाहाः 
बैवणर्यकम्पौ हृदये रुजश्च भवन्ति तस्यां शिरसश्च भेदः ६ 
कुक्तिरानह्यतेऽत्यर्थं प्रताम्यति विकूजति 
निरुद्धो मारुतश्चापि कुक्तौ विपरिधावति ७ 
वातवर्चोनिरोधश्च कुक्षौ यस्य भृशं भवेत्‌ 
तस्यालसकमाचष्टे तृष्णोद्वारावरोधकौ ८ 

दुष्टं त॒ भुक्तं कफमारुताभ्यां प्रवर्तते नोर्ध्वमधश्च यस्य 
विलम्बिकां तां भृशदुश्चिकित्स्यामाचच्ते शास्त्रविदः पुराणाः ६ 
यत्रस्थमामं विरुजेत्तमेव देशं विशेषेण विकारजातैः 

दोषेण येनावततं स्वलिङ्गैस्तं लक्ञयेदामसमुद्भवैश्च १० 

यः श्यावदन्तौष्ठनखोऽल्पसंज्ञश्छ्यर्दितोऽभ्यन्तरयातनेत्रः 
त्ञामस्वरः सर्ववरिमृक्तसन्तधिर्यायान्नरः सोऽपुनरागमाय ११ 
साध्यासु पाष्णयोर्दहनं प्रशस्तमम्रिप्रतापो वमनं च तीच्त्णम्‌ 
पक्वे ततोऽन्ने तु विलङ्कनं स्यात्‌ संपाचनं चापि विरेचनं च १२ 
विशुद्धदेहस्य हि सद्य एव मूर्च्छातिसारादिरुपैति शान्तिम्‌ 
आस्थापनं चापि वदन्ति पथ्यं सर्वासु योगानपरान्निबोध १३ 
पथ्यावचाहिङ्गकलिङ्गगृञ्जसौवर्चलैः सातिविषैश्च चूर्णम्‌ 
सुखाम्बुपीतं विनिहन्त्यजीर्ण शूलं विसूचीमरुचिं च सद्यः १४ 
क्षारागदं वा लवणं विडं वा गुडप्रगाढानथ सर्षपान्‌ वा 
अम्लेन वा सैन्धवहिङ्गुयुक्तो सनीजपूर्णो सधृतौ त्रिवर्गो १५ 
कट्त्रिकं वा लवरैरुपेतं पिबेत्‌ स्नुहीक्तीरविमिश्रितं तु 
कल्याणकं वा लवणं पिबेत्तु यदुक्तमादावनिलामयेषु १६ 
कृष्णाजमोदक्षवकाणि वाऽपि तुल्यौ पिबेद्वा मगधानिकुम्भौ 
दन्तीयुतं वा मगधघोद्भवानां कल्कं पिबेत्‌ कोषवतीरसेन १७ 
उष्णाभिरद्िर्मगधोद्धवानां कल्कं पिबरेन्नागरकल्क युक्तम्‌ 

ठ्योषं करञ्जस्य फलं हरिद्रे मूलं समं चाप्यथ मातुलुङ्गयाः १८ 
छायाविशुष्का गुटिकाः कृतास्ता हन्युर्विसूचीं नयनाञ्जनेन 
सुवामितं साधुविरेचितं वा सुलङ्भितं वा मनुजं विदित्वा १६ 
पेयादिभिर्दीपनपाचनीयैः सम्यक्‌क्षुधार्त समुपक्रमेत 

आमं शकृद्वा निचितं क्रमेण भूयो विबद्धं विगुणानिलेन २० 
प्रवर्तमानं न यथास्वमेनं विकारमानाहमुदाहरन्ति 

तस्मिन्‌ भवन्त्यामसमुद्भवे तु तृष्णाप्रतिश्यायशिरोविदाहाः २१ 
आमाशये शूलमथो गुरुत्वं हल्लास उद्भारविघातनं च 

स्तम्भः कटीपृष्ठपुरीषमूत्रे शूलोऽथ मूर्च्छां स शकुद्वमेज्च २२ 
श्वासश्च पक्वाशयजे भवन्ति लिङ्गानि चात्रालसकोद्धवानि 
आमोद्भवे वान्तमुपक्रमेत संसर्गभक्तक्रमदीपनीयेः २३ 

अथेतरं यो न शकुद्वमेत्तमामं जयेत्‌ स्वेदनपाचनेश्च 

विसूचिकायां परिकीर्तितानि द्रव्याणि वैरेचनिकानि यानि २४ 
तान्येव वर्तीर्विरचेड्टिचूणर्य महिष्यजावीभगवां तु मूत्रैः 

स्विन्नस्य पायौ विनिवेश्य ताश्च चूर्णानि चैषां प्रधमेत्तु नाड्या २५ 
मूत्रेषु संसाध्य यथाविधानं द्रव्याणि यान्यूध्वंमधश्च यान्ति 
क्वाथेन तेनाशु निरूहयेच्च मूत्रार्धयुक्तेन समाच्तिकिण २६ 
त्रिभणिडयुक्तं लवणप्रकृञ्चं दत्त्वा विरिक्तक्रममाचरेञ्च 

एष्वेव तैलेन च साधितेन प्राप्तं यदि स्यादनुबासयेञ्च २७ 


इति स॒श्रुतसंहितायामुत्तरतन्त्रान्तर्गते कायचिकित्सातन्त्रे विसूचिकाप्रतिषेधो 
नाम षट्पञ्चाशत्तमोऽध्यायः 


सप्तपञ्चाशत्तमोऽध्यायः 
अथातोऽरोचकप्रतिषेचमध्यायं व्याख्यास्यामः १ 
यथोवाच भगवान्‌ धन्वन्तरिः २ 
दोषेः पृथक सह च चित्तविपर्ययाच्च भक्तायनेषु हृदि चावतते प्रगाढम्‌ 
नान्ने रुचिर्भवति तं भिषजो विकारं भक्तोपघातमिह पञ्चविधं वदन्ति ३ 
हृच्छुलपीडनयुतं विरसाननत्वं वातात्मके भवति लिङ्गमरोचके तु 
हहाहचोषनहता मुखतिक्तता च मूर्च्छा सतृड़ भवति पित्तकृते तथेव ४ 
करडूगुरुत्वकफसंस्त्रबसादतन्द्राः श्लेष्मात्मके मधघुरमास्यमरोचके तु 
सर्वात्मके पवनपित्तकफा नहूनि रूपाणयथास्य हृदये समुदीरयन्ति ५ 
संरागशोकभयविप्लुतचेतसस्तु चिन्ताकृतो भवति सोऽशुचिदर्शनाञ्च 
वाते बचाम्बुबमनं कृतवान्‌ पिबेच्च स्त्रेहेः सुराभिरथवोष्णजलेन चूर्णम्‌ ६ 
कृष्णाविडङ्गयवभस्महरेणुभार्गीरास्रेलहिङ्गलवणोत्तमनागराणाम्‌ 
पित्ते गुडाम्बुमधुरैर्वमनं प्रशस्तं स्त्रेहः ससैन्धवसितामधुसर्पिरिष्टः ७ 
निम्बाम्बुवामितवतः कफजेऽनुपानं राजद्रुमाम्बु मधुना तु सदीप्यकं स्यात्‌ 
चूर्ण यदुक्तमथवाऽनिलजे तदेव सर्वैश्च सर्वकृतमेवमुपक्रमेत ८ 
द्राक्तापटोलविङवेत्रकरीरनिम्बमूर्वाभयाक्ञबदरामलकेन्द्र वृक्षैः 
बीजैः करञ्जनृपवृक्तभवैश्च पिष्टेर्लेहं पचेत्‌ सुरभिमूत्रयृतं यथावत्‌ € 
मुस्तां वचां त्रिकट॒कं रजनीद्वयं च भार्गी च कुष्ठमथ निर्दहनीं च पिष्टा 

मूत्रेऽविजे द्विरदमूत्रयृते पचेद्वा पाठां तुगामतिविषां रजनीं च मुरूयाम्‌ १० 

मरडूकिमर्कममृतां च सलाङ्गलाख्यां मूत्रे पचेत्तु महिषस्य विधानविद्वा 

एतान्न सन्ति चतुरो लिहतस्तु लेहान्‌ गुल्मारुचिश्वसनकरणठहृदामयाश्च ११ 

सात्म्यान्‌ स्वदेशरचितान्‌ विविधांश्च भक्ष्यान्‌ 

पानानि मूलफलषाडवरागयोगान्‌ 

अ्द्याद्रसांश्च विविधान्‌ विविधैः प्रकारे 

भुञ्जीत चापि लघुरूच्तमनःसुखानि १२ 

आस्थापनं विधिवदत्र विरेचनं च कुर्यान्मृदूनि शिरसश्च विरेचनानि 

त्रीययूषणानि रजनीत्रिफलायुतानि चूणीकृतानि यवशूकविमिश्रितानि १३ 

चौद्रायुतानि वितरेन्मुखबोधनार्थमन्यानि तिक्तकटकानि च भेषजानि 

मुस्तादिराजतरुवर्गदशाङ्गसिद्धेः क्वाथैर्जयेन्मघुयुतेर्विविधैश्च लेहैः १४ 

मूत्रासवैर्गुडकृतेश्च तथा त्वरिष्टेः क्षारासवैश्व मधुमाधवतुल्यगन्धैः 

स्यादेष एव कफवातहते विधिश्व शान्तिं गते हुतभुजि प्रशमाय तस्य १५ 

इच्छाभिघातभयशोकहतेऽन्तरम्रौ भावान्‌ भवाय वितरेत्‌ खलु शक्यरूपान्‌ 

अर्थेषु चाप्यपचितेषु पुनर्भवाय पौराणिकैः श्रुतिशतेरनुमानयेत्तम्‌ १६ 

दैन्यं गते मनसि बोधनमत्र शस्तं 

यद्यत्‌ प्रियं तदुपसेठ्यमरोचके तु १७ 

इति सुश्र॒तसंहितायामुत्तरतन्त्रान्तर्गते कायचिकित्सातन्त्रेऽरोचकप्रतिषेधो नाम 
सप्तरपञ्चाशत्तमोऽघ्यायः ५७ 


अरष्टापञ्चाशत्तमोऽध्यायः 
अथातो मूत्राघातप्रतिषेधमध्यायं व्याख्यास्यामः १ 
यथोवाच भगवान्‌ धन्वन्तरिः २ 
वातकुणडलिकाऽष्ठीला वातबनस्तिस्तथैब च 
मूत्रातीतः सजठरो मूत्रोत्सङ्गः क्षयस्तथा ३ 
मूत्रग्रन्थिरमूत्रशुक्रमुष्णवातस्तथैव च 
मृत्रीकसादौ द्वौ चापि रोगा द्वादश कीर्तिताः ४ 
रौच्त्याद्वेगविघाताद्वा वायुरन्तरमाश्रितः 
मूत्रं चरति संगृह्य विगुणः कुण्डलीकृतः & 

सृजेदल्पाल्पमथवा सरुजस्कं शनैः शनैः 
वातकुण्डलिकां तं तु व्याधिं विद्यात्‌ सुदारुणम्‌ ६ 
शकृन्मार्गस्य बस्तेश्च वायुरन्तरमाश्रितः 
अष्टीलावद्धनं ग्रन्थिं करोत्यचलमुन्नतम्‌ ७ 
विरमूत्रानिलसङ्गश्च तत्राध्मानं च जायते 

वेदना च परा बस्तौ वाताष्ठीलेति तां विदुः ८ 
वेगं वरिघारयेद्यस्तु मूत्रस्याकृशलो नरः 

निरुणद्धि मुखं तस्य नस्तेर्बस्तिगतोऽनिलः ६ 
मूत्रसङ्गो भवेत्तेन नस्तिकुक्तिनिपीडितः 
वातबस्तिः स विज्ञेयो व्याधिः कृच्छ्प्रसाधनः १० 
वेगं सन्धार्यं मूत्रस्य यो भूयः स्त्रष्टमिच्छति 

तस्य नाभ्येति यदि वा कथञ्चित्संप्रवर्तते ११ 
प्रवाहतो मन्दरुजमल्पमल्पं पुनः पुनः 

मूत्रातीतं तु तं विद्यान्मूत्रवेगविघातजम्‌ १२ 
मूत्रस्य विहते वेगे तदुदावर्तहेतुना 

अपानः कुपितो वायुरुदरं प्रयेद्भशम्‌ १३ 
नाभेरघस्तादाध्मानं जनयेत्तीब्रबेदनम्‌ 

तं मूत्रजठरं विद्यादधःस्त्रोतोनिरोधनम्‌ १४ 

बस्तौ वाऽप्यथवा नाले मणौ वा यस्य देहिनः 
मूत्रं म्प्रवृत्तं सज्जेत सरक्तं वा प्रवाहतः १५ 
स्त्रवेच्छनेरल्पमल्पं सरुजं वाऽथ नीरुजम्‌ 
विगुणानिलजो व्याधिः स मूत्रोत्सङ्गसंज्ञितः १६ 
रूक्षस्य क्लान्तदेहस्य नस्तिस्थो पित्तमारुतौ 
सदाहवेदनं कृच्छं कुर्यातां मूत्रसंक्तयम्‌ १७ 
अभ्यन्तरे नस्तिमुखे वृत्तोऽल्पः स्थिर एव च 
वेदनावानति सदा मूत्रमार्गनिरोचनः १८ 

जायते सहसा यस्य ग्रन्थिरश्मरिलक्षणः 

स मूत्रग्रन्थिरित्येवमुच्यते वेदनादिभिः १६ 
प्रत्युपस्थितमूत्रस्तु मैथुनं योऽभिनन्दति 

तस्य मूत्रयृतं रेतः सहसा संप्रवर्तते २० 

पुरस्ताद्वाऽपि मूत्रस्य पश्चाद्वाऽपि कदाचन 
भस्मोदकप्रतीकाशं मूत्रशुक्रं तदुच्यते २१ 
व्यायामाध्वातपैः पित्तं नस्तिं प्राप्यानिलावृतम्‌ 
बस्तिं मेढ़ं गुदं चेव प्रदहन्‌ स्रावयेदधः २२ 
मूत्रं हारिद्रमथवा सरक्तं रक्तमेव वा 

कृच्छ्रात्‌ प्रवर्तते जन्तोरुष्णवातं वदन्ति तम्‌ २३ 
विशदं पीतकं मूत्रं सदाहं नहलं तथा 

शुष्कं भवति यच्चापि रोचनाचूर्णसन्निभम्‌ २४ 
मूत्रौकसादं तं विद्याद्रोगं पित्तकृतं बुधः 
पिच्छिलं संहतं श्वेतं तथा कृच्छुप्रबर्तनम्‌ २५ 
शुष्कं भवति यच्चापि शङ्कचूर्णप्रपाणडरम्‌ 
मूत्रौकसादं तं विद्यादामयं द्वादशं कफात्‌ २६ 
कषायकल्कसर्पींषि भच्त्यान्‌ लेहान्‌ पयांसि च 
ज्ञारमद्यासवस्वेदान्‌ बस्तींश्चोत्तरसंज्ञितान्‌ २७ 
व्िदध्यान्मतिमांस्तत्र विधिं चाश्मरिनाशनम्‌ 
मूत्रोदावर्तयोगांश्च कात्स्नर्थेनात्र प्रयोजयेत्‌ २८ 
कल्कमेर्वारुबीजानामच्तमात्रं ससैन्धवम्‌ 
धान्याम्लयुक्तं पीत्वैव मूत्रकृच्छ्रात्‌ प्रमुच्यते २६ 
सुरां सोवर्चलवतीं मूत्रकृच्छ्री पिबेन्नरः 

मधु मांसोपदंशं वा पिब्ेद्वाऽप्यथ गोडिकम्‌ ३० 
पिबेत्‌ कुङ्कमकर्षं वा मधूदकसमायुतम्‌ 
रात्रिपर्युषितं प्रातस्तथा सुखमवाम्रुयात्‌ ३१ 
दाडिमाम्लां युतां मुरूयामेलाजीरकनागरैः 
पीत्वा सुरां सलवणां मूत्रकृच्छ्ात्‌ प्रमुच्यते ३२ 
पृथक्पणर्यादिवर्गस्य मूलं गोक्षुरकस्य च 
अर्घप्रस्थेन तोयस्य पचेत्‌ ज्ञीरचतुर्गुणम्‌ ३३ 
क्षीरावशिष्टं तच्छीतं सिताक्षौद्रयुतं पिबेत्‌ 

नरो मारुतपित्तोत्थमूत्राघातनिवारणम्‌ ३४ 
निष्पीडय वाससा सम्यग्वर्चो रासभवाजिनोः 
रसस्य कुडवं तस्य पिबेन्मूत्ररुजापहम्‌ ३% 

मुस्ताभयादेवदारुमूर्वाणां मधुकस्य च 
पिबेदक्ञसमं कल्कं मूत्रदोषनिवारणम्‌ ३६ 
अभयामलकाक्षाणां कल्कं बदरसंमितम्‌ 
अम्भसाऽलवणोपेतं पिबेन्मूत्ररजापहम्‌ ३७ 
उदुम्बरसमं कल्कं द्राक्ताया जलसंयुतम्‌ 
पिबेत्‌ पर्युषितं रात्रौ शीतं मूत्ररुजापहम्‌ ३८ 
निदिग्धिकायाः स्वरसं पिबेत्‌ कुडवसंमितम्‌ 
मूत्रदोषहरं कल्यमथवा चौद्रसंयुतम्‌ ३९ 
प्रपीडयामलकानां तु रसं कुडवसंमितम्‌ 
पीत्वाऽगदी भवेजन्तुर्मूत्रदोषरुजातुरः ४० 
घात्रीफलरसेनेवं सूच्त्मैलां वा पिबेन्नरः 
षिष्टुऽथवा सुशीतेन शालितण्डलवारिणा ४१ 
तालस्य तरुणं मूलं त्रपुसस्य रसं तथा 

श्वेतं कर्कटकं चैव प्रातस्तु पयसा पिबेत्‌ ४२ 
शृतं वा मधुरैः ज्ञीरं सपिर्मिश्रं पिबेन्नरः 
मूत्रदोषविशुद्धयर्थं तथैवाश्मरिनाशनम्‌ ४३ 
बलाश्वदंष्ट्राक्रौञ्चास्थिकोकिलाक्तकतणडलान्‌ 
शतपर्वकमूलं च देवदारु सचित्रकम्‌ ४४ 
अक्तनीजं च सुरया कल्कीकृत्य पिबेन्नरः 
मूत्रदोषविशुद्धयर्थं तथैवाश्मरिनाशनम्‌ ४५ 
पाटलाक्षारमाहत्य सप्तकृत्वः परिस्रुतम्‌ 
पिबेन्मूत्रविकारत्नं संसृष्टं तैलमात्रया ४६ 
नलाइमभेददर्भेल्ुत्रपुसैर्वारुनीजकान्‌ 

क्षीरे परिश्ृतान्‌ तत्र पिबेत्‌ सर्पिःसमायुतान्‌ ४७ 
पाटल्या यावशूकाच्च पारिभनद्रात्तिलादपि 
'क्षारोदकेन मतिमान्‌ त्वगेलोषणचूर्णकम्‌ ४८ 
पिबेदुडेन मिश्रं वा लिह्याल्लेखान्‌ पृथक्‌ पृथक्‌ 
अत ऊर्ध्वं प्रवच्त्यामि मूत्रदोषे क्रमं हितम्‌ ४६ 
स्त्रेहस्वेदोपपन्नानां हितं तेषु विरेचनम्‌ 

ततः संशुद्धदेहानां हिताश्चोत्तरबस्तयः ५० 

स्त्रीणामतिप्रसङ्गैन शोणितं यस्य दृश्यते 
मेथुनोपरमस्तस्य बंहणश्च विधिः स्मृतः ५१ 
ताम्रचूडवसा तेलं हितं चोत्तरबस्तिषु 

विधानं तस्य पूर्व हि व्यासतः परिकीर्तितम्‌ ५२ 
क्षोद्रार्धपात्रं दत्त्वा च पात्रं तु क्षीरसर्पिषः 
शर्करायाश्च चूर्णं च द्राक्ताचूर्णं च तत्समम्‌ ४३ 
स्वयङ्गसाफलं चेव तथेवेक्ुरकस्य च 
पिप्पलीचूर्णसंयुक्तमर्धभागं प्रकल्पयेत्‌ ५४ 
तदैकध्यं समानीय खजेनाभिप्रमन्थयेत्‌ 

ततः पाणितलं चूर्णं लीढ्वा क्षीरं ततः पिबेत्‌ ५ 
एतत्‌ सर्पिः प्रयुञ्जानः शुद्धदेहो नरः सदा 
मूत्रदोषाञ्जयेत्‌ सर्वानन्ययोगैः सुदुर्जयान्‌ ५६ 
जयेच्छोणितदोषांश्च वन्ध्या गर्भ लभेत च 

नारी चैतत्‌ प्रयुञ्जाना योनिदोषात्‌ प्रमुच्यते ५७ 
बला कोलास्थि मघुकं श्वदष्राऽथ शतावरी 
मृणालं च कशेरुश्च बीजानीक्षुरकस्य च ५८ 
सहस्त्रवीर्याऽशुमती पयस्या सह कालया 
शुगालविन्नाऽतिबला बृंहणीयो गणस्तथा ५६ 
एतानि समभागानि मतिमान्‌ सह साधयेत्‌ 
चतुर्गुणेन पयसा गुडस्य तुलया सह ६० 
द्रोणावशिष्टं तत्‌ पूतं पचेत्तेन घृताढकम्‌ 

तत्‌ सिद्धं कलशे स्थाप्यं चौद्रप्रस्थेन संयुतम्‌ ६१ 
सपिरितत्‌ प्रयुञ्जानो मूत्रदोषात्‌ प्रमुच्यते 
तुगाक्षीर्याश्च चूर्णानि शर्करायास्तथै् च ६२ 
चौद्रेण तुल्यान्यालोडच प्रशस्तेऽहनि लेहयेत्‌ 
तस्य खादेद्यथाशक्ति मात्रां जीरं ततः पिबेत्‌ ६३ 
शुक्रदोषाञ्जयेन्मर्त्यः प्राश्य सम्यक सुयन्त्रितः 
व्यवायक्षीणरेतास्तु सद्यः संलभते सुखम्‌ ६४ 
ओजस्वी बलवान्मर्त्यः पिबन्नेव च हृष्यति 
चित्रकः सारिवा चैव बला कालानुसारिवा ६% 

द्रा्षा विशाला पिप्पल्यस्तथा चित्रफला भवेत्‌ 
तथैव मधुकं पथ्यां दद्यादामलकानि च ६६ 
घुताढकं पचेदेभिः कल्कैः कर्षसमन्वितैः 
क्षीरद्रोणे जलद्रोणे तत्सिद्धमवतारयेत्‌ ६७ 
शीतं परिस्रुतं चैव शर्कराप्रस्थसंयुतम्‌ 
तुगाक्षीर्याश्च तत्‌ सर्व मतिमान्‌ परिमिश्रयेत्‌ ६८ 
ततो मितं पिबेत्काले यथादोषं यथाबलम्‌ 
वातरेताः श्लेष्मरेताः पित्तरेतास्तु यो भवेत्‌ ६६ 
रक्तरेता ग्रन्थिरेताः पिबेदिच्छन्नरोगताम्‌ 
जीवनीयं च वृष्यं च सर्पिरेतद्वलावहम्‌ ७० 
प्रज्ञाहितं च धन्यं च सर्वरोगापहं शिवम्‌ 
सपिरेतत्‌ प्रयुञ्जाना स्त्री गर्भ लभतेऽचिरात्‌ ७१ 
ग्रसृग्दोषाञ्जयेच्चापि योनिदोषांँश्च संहतान्‌ 
मूत्रदोषेषु सर्वेषु कुर्यादेतज्चिकित्सितम्‌ ७२ 
इति स॒श्रुतसंहितायामुत्तरतन्त्रान्तर्गते कायचिकित्सातन्त्रे मूत्राघातप्रतिषेधो 
नाम अ्रष्टपञ्चाशत्तमोऽध्यायः ५5 


ऊनषष्टितमोऽध्यायः 
अथातो मूत्रकृच्छूप्रतिषेधम ध्यायं व्याख्यास्यामः १ 
यथोवाच भगवान्‌ धन्वन्तरिः २ 
वातेन पित्तेन कफेन सर्वैस्तथाऽभिघातैः शकृदश्मरीभ्याम्‌ 
तथाऽपरः शर्करया सुकष्टो मूत्रोपघातः कथितोऽष्टमस्तु ३ 
अल्पमल्पं समुत्पीडय मुष्कमेहननस्तिभिः 
फलद्द्रिरिव कृच्छ्रेण बाताघातेन मेहति ४ 
हारिद्रमुष्णं रक्तं वा मुष्कमेहनबस्तिभिः 
अग्रिना दह्यमानाभैः पित्ताघातेन मेहति ५ 
स्त्रिगघं शुक्लमनुष्णं च मुष्कमेहननस्तिभिः 
संहृष्टरोमा गुरुभिः श्लेष्माघातेन मेहति ६ 
दाहशीतरुजाबिष्टो नानावर्ण मुहर्मृहः 

ताम्यमानस्तु कृच्छ्रेण सन्निपातेन मेहति ७ 
मूत्रवाहिषु शल्येन चतेष्वभिहतेषु च 

स्त्रोतःसु मूत्राघातस्तु जायते भृशवेदनः ८ 
वातनस्तेस्तु तुल्यानि तस्य लिङ्गानि लक्षयेत्‌ 
शकृतस्तु प्रतीघाताद्वायुर्वि गुणतां गतः € 
आध्मानं च सशूलं च मूत्रसङ्गं करोति हि 
अश्मरीहेतुकः पूर्व मूत्राघात उदाहृतः १० 
अश्मरी शर्करा चैव तुल्ये संभवलक्षणैः 
शर्कराया विशेषं तु शृणु कीर्तयतो मम ११ 
पच्यमानस्य पित्तेन भिद्यमानस्य वायुना 
श्लेष्मणोऽवयवा भिन्नाः शर्करा इति संज्ञिताः १२ 
हृत्पीडा वेपथुः शूलं कुक्तौ बह्निः सुदुर्बलः 
ताभिर्भवति मूर्च्छा च मूत्राघातश्च दारुणः १३ 
मूत्रवेगनिरस्तासु तासु शाम्यति वेदना 
यावदन्या पुनर्नैति गुडिका स्त्रोतसो मुखम्‌ १४ 
शर्करासंभवस्यैतन्मूत्राघातस्य लक्षणम्‌ 
चिकित्सितम थैतेषामष्टानामपि वच्त्यते १५ 
अश्मरीं च समाश्रित्य यदुक्तं प्रसमीच्त्य तत्‌ 
यथादोषं प्रयुञ्जीत स्त्रेहादिमपि च क्रमम्‌ १६ 
श्वदष्ट्राश्मभिदौ कुम्भीं हपुषां करटकारिकाम्‌ 
बलां शतावरीं रास्त्रां वरुणं गिरिकर्णिकाम्‌ १७ 
तथा विदारिगन्धादिँ संहत्य त्रैवृतं पचेत्‌ 

तैलं घृतं वा तत्‌ पेयं तेन वाऽप्यनुवासनम्‌ १५ 
दद्यादुत्तरबस्तिं च वातकृच्छोपशान्तये 
श्वदंष्ट्रास्वरसे तैलं सगुडक्जीरनागरम्‌ १६ 

पक्त्वा तत्‌ पूर्ववद्योज्यं तत्रानिलरुजापहम्‌ 
तृणोत्पलादिकाकोलीन्यग्रोधादिगणेः कृतम्‌ २० 
पीतं घृतं पित्तकृच्छ्ं नाशयेत्‌ ज्ञीरमेव वा 
दद्यादुत्तरबस्तिं च पित्तकृच्छ्रोपशान्तये २१ 
एभिरेव कृतः स्त्रेहस्त्रिविधेष्वपि नस्तिषु 


638 


MAHARISHI UNIVERSITY OF MANAGEMENT उत्तरस्थान S 
VEDIC LITERATURE COLLECTION उत्तरस्थान ॥ S ushruta] 


हितं विरेचनं चेक्षुक्तीरद्राक्षारसैर्युतम्‌ २२ 

सुरसोषकमुस्तादौ वरुणादौ च यत्‌ कृतम्‌ 

तेलं तथा यवाग्वादि कफाघाते प्रशस्यते २३ 

यथादोषोच्छ्यं कुर्यादेतानेव च सर्वजे 

फल्गुवुश्चीरदर्भाशमसारचूर्ण च वारिणा २४ 

सुरे्त्रसदर्भाम्बुपीतं कृच्छुरुजापहम्‌ 

तथाऽभिघातजे कुर्यात्‌ सद्योब्रणचिकित्सितम्‌ २५ 

मूत्रकृच्छ्रे शकृजाते कार्या वातहरी क्रिया 

स्वैदावगाहावभ्यङ्गनस्तिचूर्णक्रियास्तथा २६ 

ये त्वन्ये तु तथा कृच्छ्रे तयोः प्रोक्तः क्रियाविधिः २७ 

इति स॒श्रुतसंहितायामुत्तरतन्त्रान्तर्गते कायचिकित्सातन्त्रे मूत्रकृच्छ्प्रतिषेधो 

नाम एकोनषष्टितमोऽघ्यायः ६ 


षष्टितमोऽध्यायः 
अथातोऽमानुषोपसर्गप्रतिषेधमध्यायं व्याख्यास्यामः १ 
यथोवाच भगवान्‌ धन्वन्तरिः २ 
निशाचरेभ्यो रक्तयस्तु नित्यमेव क्षतातुरः 
इति यत्‌ प्रागभिहितं विस्तरस्तस्य वच्त्यते ३ 
गुदह्यानागतविज्ञानमनवस्थाऽसहिष्णुता 
क्रिया वाऽमानुषी यस्मिन्‌ सग्रहः परिकीर्त्यते ४ 
अशुचिं भिन्नमर्यादं क्षतं वा यदि वाऽक्षतम्‌ 
हिंस्युर्हिसाविहारार्थ सत्कारार्थमथापि वा ५ 
असङ्कचेया ग्रहगणा ग्रहाधिपतयस्तु ये 
ठ्यज्यन्ते व्रिविधाकारा भिद्यन्ते ते तथाऽष्टघा ६ 
देवास्तथा शत्रुगणाश्च तेषां गन्धर्वयक्षाः पितरो भुजङ्गाः 
रक्षांसि या चापि पिशाचजातिरेषोऽष्टको देवगणो ग्रहार्यः ७ 
संतुष्टः शुचिरपि चेष्टगन्धमाल्यो निस्तन्द्री ह्यवितथसंस्कृतप्रभाषी 
तेजस्वी स्थिरनयनो वरप्रदाता ब्रह्मणयो भवति नरः स देवजुष्टः ८ 
संस्वेदी ड्विजगुरुदेबदोषवक्ता जिह्याक्षो विगतभयो विमार्ग दृष्टिः 

सन्तुष्टो भवति न चान्नपानजातैर्दुष्टात्मा भवति च देवशत्रुजुष्टः ६ 
हृष्टात्मा पुलिनवनान्तरोपसेवी स्वाचारः प्रियपरिगीतगन्धमाल्यः 

नृत्यन्‌ वै प्रहसति चारु चाल्पशब्दं गन्धर्वग्रहपरिपीडितो मनुष्यः १० 
ताम्राक्षः प्रियतनुरक्तवस्त्रधारी तम्भीरो द्रुतमतिरल्पवाक सहिष्णुः 
तेजस्वी बदति च किं ददामि कस्मै यो यक्षग्रहपरिपीडितो मनुष्यः ११ 
प्रेतेभ्यो विसृजति संस्तरेषु पिण्डान्‌ शान्तात्मा जलमपि चापसव्यवस्त्रः 
मांसेप्सुस्तिलगुडपायसाभिकामस्तदद्भक्तो भवति पितृग्रहाभिभूतः १२ 
भूमौ यः प्रसरति सर्पवत्‌ कदाचित्‌ सृक्किण्यौ विलिखति जिह्वया तथैव 
निद्रालुर्गृडमधुदुग्धपायसैप्सुर्विज्ञेयो भवति भुजङ्गमेन जुष्टः १३ 
मांसासृग्विविधसुराविकारलिप्सुनिलंजो भृशमतिनिष्ठरोऽतिशूरः 
क्रोधालुर्विपुलबलो निशाविहारी शौचद्विड्‌ भवति च रक्षसा गृहीतः १४ 
उद्धस्तः कृशपरुषश्चिरप्रलापी दुर्गन्धो भृशमशुकिस्तथाऽतिलोलः 
बह्वाशी विजनहिमाम्बरात्रिसेवी व्याविग्मो भ्रमति रुदन्‌ पिशाचजुष्टः १५ 
स्थूलाक्षस्त्वरितगतिः स्वफेनलेही निद्रालुः पतति च कम्पते च योऽति 
यश्चाद्रिद्रिरदनगादिविच्युतः सन्‌ संसृष्टो न भवति वार्धकेन जुष्टः १६ 
देवग्रहाः पौर्णमास्यामसुराः सन्ध्ययोरपि 

गन्धर्वाः प्रायशोऽष्टम्यां यक्षाश्च प्रतिपद्यथ १७ 

कृष्णक्ञये च पितरः पञ्चम्यामपि चोरगाः 

रक्षांसि निशि पैशाचाश्चतुर्दश्यां विशन्ति च १८ 

दर्पणादीन्‌ यथा छाया शितोष्णं प्राणिनो यथा 

स्वमणिं भास्करस्योस्त्रा यथा देहं च देहधूक 

विशन्ति च न दृश्यन्ते ग्रहास्तद्वच्छरीरिणम्‌ १६ 

तपांसि तीव्राणि तथैव दानं व्रतानि धर्मो नियमाश्च सत्यम्‌ 
गुणास्तथाऽष्टावपि तेषु नित्या व्यस्ताः समस्ताश्च यथाप्रभावम्‌ २० 

न ते मनुष्यैः सह संविशन्ति न वा मनुष्यान्‌ क्वचिदाविशन्ति 

ये त्वाविशन्तीति वदन्ति मोहात्ते भूतविद्याविषयादपोह्याः २१ 

तेषां ग्रहाणां परिचारका ये कोटीसहस्त्रायुतपद्मसंख्याः 
असुग्वसामांसभुजः सुभीमा निशाविहाराश्च तमाविशन्ति २२ 
निशाचराणां तेषां हि ये देवगणमाश्रिताः 

ते तु तत्सत्त्वसंसगगांद्विज्ञेयास्तु तदञ्जनाः २३ 


640 


MAHARISHI UNIVERSITY OF MANAGEMENT उत्तरस्थान स्थ 
VEDIC LITERATURE COLLECTION उ र्‌ गन 


देवग्रहा इति पुनः प्रोच्यन्तेऽशुचयश्च ये 

देववच्च नमस्यन्ते प्रत्यर्थ्यन्ते च देववत्‌ २४ 
स्वामिशीलक्रियाचाराः क्रम एष सुरादिषु 
नि्ऋतिर्या दुहितरस्तासां स प्रसवः स्मृतः २५ 
सत्यत्वादपवृत्तेषु वृत्तिस्तेषां गणैः कृता 
हिंसाविहारा ये केचिह्देवभावमुपाश्रिताः २६ 
भूतानीति कुता संज्ञा तेषां संज्ञाप्रवक्तभिः 
ग्रहसंज्ञानि भूतानि यस्माद्वेत्यनया भिषक २७ 
विद्यया भूतविद्यात्वमत एव निरुच्यते 

तेषां शान्त्यर्थमन्विच्छन्‌ वैद्यस्तु सुसमाहितः २८ 
जपेः सनियमैहोमिरारभेत चिकित्सितुम्‌ 

रक्तानि गन्धमाल्यानि नीजानि मधुसर्पिषी २६ 
भच्त्याश्च सर्वे सर्वेषां सामान्यो विधिरुच्यते 
वस्त्राणि गन्धमाल्यानि मांसानि रुधिराणि च ३० 
यानि येषां यथेष्टानि तानि तेभ्यः प्रदापयेत्‌ 
हिंसन्ति मनुजान्‌ येषु प्रायशो दिवसेषु तु ३१ 
दिनेषु तेषु देयानि तद्भतविनिवृत्तये 

देवग्रहे देवगृहे हत्वाऽग्रिं प्रापयेद्वलिम्‌ ३२ 
कुशस्वस्तिकपूपाज्यच्छत्रपायससंभृतम्‌ 

असुराय यथाकालं विदध्याञ्चत्वरादिषु ३३ 
गन्धर्वस्य गवां मध्ये मद्यमांसाम्बुजाङ्गलम्‌ 

हृद्ये वेश्मनि यक्षस्य कुल्माषासूक्सुरादिभिः ३४ 
अतिमुक्तककुन्दान्जैः पुष्पैश्च वितरेद्ठलिम्‌ 

नद्यां पितृग्रहायेष्टं कृशास्तरणभूषितम्‌ ३५ 
तत्रै्ोपहरेज्चापि नागाय विविधं बलिम्‌ 
चतुष्पथे राक्षसस्य भीमेषु गहनेषु वा ३६ 
शून्यागारे पिशाचस्य तीव्रं बलिमुपाहरेत्‌ 
पूर्वमाचरितैर्मन्त्रैभृतविद्यानिदर्शितिः ३७ 

न शक्या बलिभिर्जेतुं योगैस्तान्‌ समुपाचरेत्‌ 
अजर्चचर्मरोमाणि शल्यकोलूकयोस्तथा ३८ 

हिङ्ग मूत्रं च नस्तस्य धूममस्य प्रयोजयेत्‌ 

एतेन शाम्यति ज्िप्रं बलवानपि यो ग्रहः ३६ 
गजाह्ृपिप्पलीमूलठ्योषामलकसर्षपान्‌ 
गोधानकुलमार्जार्ृष्यपित्तप्रपेषितान्‌ ४० 
नस्याभ्यञ्जनसेकेषु विदध्याद्योगतत्त्ववित्‌ 
खराश्वाश्वतरोलूककरभश्वश्ृगालजम्‌ ४१ 

पुरीषं गृश्रकाकानां वराहस्य च पेषयेत्‌ 
बस्तमूत्रेण तत्सिद्धं तैलं स्यात्‌ पूर्ववद्धितम्‌ ४२ 
शिरीषबीजं लशुनं शुण्ठीं सिद्धार्थकं वचाम्‌ 
मञ्जिष्ठां रजनीं कृष्णां नस्तमूत्रेश पेषयेत्‌ ४३ 
वर्त्यश्छायाविशुष्कास्ताः सपित्ता नयनाञ्जनम्‌ 
नक्तमालफलं व्योषं मूलं श्योनाकनिल्वयोः ४४ 
हरिद्रे च कृता वर्त्यः पूर्ववन्नयनाञ्जनम्‌ 

सैन्धवं कटकां हिङ्गं वयःस्थां च वचामपि 
बस्तमूत्रेण संपिष्टं मत्स्यपित्तेन पूर्ववत्‌ ४५ 

ये ये ग्रहा न सिध्यन्ति सर्वेषां नयनाञ्जनम्‌ 
पुराणसपिलंशुनं हिङ्ग सिद्धार्थकं वचा ४६ 
गोलोमी चाजलोमी च भूतकेशी जटा तथा 
कुक्कुटा सपंगन्धा च तथा काणविकाशिके ४७ 
वजप्रोक्ता वयःस्था च शृङ्गी मोहनवल्लिका 
अर्कमूलं त्रिकटुकं लता स्त्रोतोजमञ्जनम्‌ ४८ 
नेपाली हरितालं च रक्षोघ्न ये च कीर्तिताः 
सिंहव्याघर्चमार्जारद्वीपिवाजिनवां तथा ४६ 
श्वाविच्छल्यकगोधानामुष्टस्य नकुलस्य च 
विट्त्वग्रोमवसामूत्ररक्तपित्तनखादयः ५० 
अस्मिन्‌ वर्गे भिषक्‌ कुयत्तिलानि च घृतानि च 
पानाभ्यञ्जननस्येषु तानि योज्यानि जानता ५१ 
अवपीडेऽञ्जने चेन विदध्यादुटिकीकृतम्‌ 
विदधीत परीषेके क्वथितं चूर्णितं तथा ५२ 
उद्धूलने श्लच्त्णपिष्टं प्रदेहे चावचारयेत्‌ 

एष सर्वविकारांस्तु मानासानपराजितः ५३ 
हन्यादल्पेन कालेन स्त्रेहादिरपि च क्रमः 

न चाचौक्षं प्रयुञ्जीत प्रयोगं देवताग्रहे ५४ 

ऋते पिशाचादन्यत्र प्रतिकूलं न चाचरेत्‌ 

वैद्यातुरौ निहन्युस्ते घुवं क्रुद्धा महौजसः ५५ 
'हिताहितीये यच्चोक्तं नित्यमेब समाचरेत्‌ 

ततः प्राप्स्यति सिद्धिं च यशश्च विपुलं भिषक्‌ ५६ 


इति स॒श्रुतसंहितायामुत्तरतन्त्रान्तर्गते भूतविद्यातन्त्रेऽमानुषोपसर्गप्रतिषेधो नाम 
षष्टितमोऽध्यायः ६० 


एकषष्टितमोऽध्यायः 
अथातोऽपस्मारप्रतिषेचमध्यायं व्यार्यास्यामः १ 
यथोवाच भगवान्‌ धन्वन्तरिः २ 
स्मृतिभूतार्थविज्ञानमपश्च परिवर्जने 
अपस्मार इति प्रोक्तस्ततोऽयं व्याधिरन्तकृत्‌ ३ 
मिथ्यातियोगेन्द्रियार्थकर्मणामभिसेवनात्‌ 
विरुद्धमलिनाहारव्रिहारकुपितैर्मलैः ४ 
वेगनिग्रहशीलानामहिताशुचिभोजिनाम्‌ 
रजस्तमोभिभूतानां गच्छतां च रजस्वलाम्‌ ५ 
तथा कामभयोड्रेगक्रोघशोकादिभिभृशम्‌ 
चेतस्यभिहते पुंसामपस्मारोऽभिजायते ६ 
हृत्कम्पः शून्यता स्वेदो ध्यानं मूर्च्छा प्रमूढता 
निद्रानाशश्च तस्मिंस्तु भविष्यति भवन्त्यथ ७ 
संज्ञावहेषु स्त्रोतःसु दोषठ्याप्तेषु मानवः 
रजस्तमःपरीतेषु मूढो श्रान्तेन चेतसा ८ 
विक्तिपन्‌ हस्तपादं च विजिह्मभ्रूर्विलोचनः 
दन्तान्‌ खादन्‌ वमन्‌ फेनं विवृताक्षः पतेत्‌ क्षितौ € 
अल्पकालान्तरम्‌ चापि पुनः संज्ञां लभेत सः 
सोऽपस्मार इति प्रोक्तः स च दृष्टश्चतुर्विधः १० 

वातपित्तकफैर्नृणां चतुर्थः सन्निपाततः 

वेपमानो दशन्‌ दन्तान्‌ श्वसन्‌ फेनं बमन्नपि ११ 
यो ब्लयाद्विकृतं सत्त्वं कृष्णं मामनुधावति 

ततो मे चित्तनाशः स्यात्‌ सोऽपस्मारोऽनिलात्मकः १२ 
तृट्तापस्वेदमूर्च्छातौ धुन्वन्नङ्गानि विह्वलः 

यो ब्लयाद्विकृतं सत्त्वं पीतं मामनुधावति १३ 

ततो मे चित्तनाशः स्यात्‌ स पित्तमव उच्यते 
शीतहल्लासनिद्रार्तः पतन्‌ भूमौ वमन्‌ कफम्‌ १४ 
यो ब्रूयाद्विकतं सत्त्वं शुक्लं मामनुधावति 

ततो मे चित्तनाशः स्यात्‌ सोऽपस्मारः कफात्मकः १५ 
हृदि तोदस्तृडत्क्लेदस्त्रष्वप्येतेषु संरूयया 

प्रलापः कूजनं क्लेशः प्रत्येकं तु भवेदिह १६ 
सर्वलिङ्गसमवायः सर्व॑दोषप्रकोपजे 
अनिमित्तागमाद्ट्याधेर्गमनादकृतेऽपि च १७ 
आगमाच्चाप्यपस्मारं वदन्त्यन्ये न दोषजम्‌ 
क्रमोपयोगाहोषाणां क्षणिकत्वात्तथेब च १८ 
आगमाद्वैश्चरूप्याद्च स तु निर्वणर्यते बुधैः 

देवे वर्षत्यपि यथा भूमौ बीजानि कानिचित्‌ १६ 
शरदि प्रतिरोहन्ति तथा व्याधिसमुद्भवः 

स्थायिनः केचिदल्पेन कालेनाभिप्रवर्चिताः २० 
दर्श्यन्ति व्रिकारांस्तु विश्वरूपान्निसर्गतः 

अपस्मारो महाव्याधिस्तस्माहोषज एव तु २१ 
तस्य कार्यो विधिः सर्वो य उन्मादेषु वच्त्यते 
पुराणसर्पिषः पानमभ्यङ्गश्चिव पूजितः २२ 
उपयोगो ग्रहोक्तानां योगानां तु विशेषतः 

ततः सिध्यन्ति ते सर्वे योगेरन्यैश्च साधयेत्‌ 
शिग्रुकट्वङ्गकिणवाहिनिम्बत्वग्रससाधितम्‌ २३ 
चतुर्गुणे गवां मूत्रे तैलम भ्यञ्जने हितम्‌ 
गोधानकुलनागानां पृषतर्क्ञगवामपि २४ 

पित्तेषु सिद्धं तेलं च पानाभ्यङ्गेषु पूजितम्‌ 

तीक्णैरुभयतोभागेः शिरश्चापि विशोधयेत्‌ २% 
पूजां रुद्रस्य कुर्वीत तढूणानां च नित्यशः 
वातिकं नस्तिभिश्चापि पैत्तिकं तु विरेचनैः २६ 
कफजं वमनैर्धीमानपस्मारमुपाचरेत्‌ 
कुलत्थयवकोलानि शणबीजं पलङ्कषाम्‌ २७ 
जटिलां पञ्चमूल्यौ द्वे पथ्यां चोत्क्वाथ्य यत्रतः 
बस्तमूत्रयुतं सर्पिः पचेत्तद्वातिके हितम्‌ २८ 
काकोल्यादिप्रतीवापं सिद्धं च प्रथमे गणे 
पयोमधुसितायुक्तं घृतं तत्‌ पैत्तिके हितम्‌ २६ 
कृष्णावचामुस्तकाद्यैर्युक्तमारग्वधादिके 

पक्वं च मूत्रवर्गे तु श्लेष्मापस्मारिणे हितम्‌ ३० 
सुरद्रुमवचाकुष्ठसिद्धार्थव्योषहिङ्गभिः 
मञ्जिष्ठारजनीयुग्मसमङ्गात्रिफलाम्बुदैः ३१ 
करञ्जबीजशैरीषगिरिकर्णीहताशनैः 

सिद्धं सिद्धार्थकं नाम सपिरमूत्रचतुर्गुशम्‌ ३२ 
कृमिकुष्ठगसश्वासनलासविषमञ्चरान्‌ 
सर्वभूतग्रहोन्मादानपस्मारांश्च नाशयेत्‌ ३३ 
दशमूलेन्द्रबृच्तत्वङ्गर्वाभार्गीफलत्रिकैः 
शम्पाकश्रेयसीसप्तपर्शापामार्गफल्गुभिः ३४ 
श्रुतः कल्कैश्च भूनिम्बपृतीकव्योषचित्रकैः 
त्रिवृत्पाठानिशायुग्मसारिवाद्यपौष्करेः ३५ 
कट्कायासदन्त्युग्रानीलिनीक्रिमि शत्रुभिः 
सर्पिरेभिश्च गोक्तीरदधिमूत्रशकृद्रसैः ३६ 
साधितं पञ्चगव्यारूयं सर्वापस्मारभूतनुत्‌ 
चातुर्थकक्षयश्वासानुन्मादांँश्च नियच्छति ३७ 
भार्गाश्वते पचेत्‌ क्षीरे शालितणडलपायसम्‌ 
त्र्यहं शुद्धाय तं भोक्तु वराहायोपकल्पयेत्‌ ३८ 
ज्ञात्वा च मधुरीभूतं तं विशस्यान्नमुद्धरेत्‌ 

त्रीन्‌ भागांस्तस्य चूर्णस्य किण्वभागेन संसृजेत्‌ ३६ 
मणडोदकार्थे देयश्च भार्गीक्वाथः सुशीतलः 

शुद्धे कुम्भे निदध्याञ्च संभारं तं सुरां ततः ४० 
जातगन्धां जातरसां पाययेदातुरं भिषक 
सिरां विघ्येदथ प्राप्तां मङ्गल्यानि च धारयेत्‌ ४१ 
इति स॒श्रुतसंहितायामुत्तरतन्त्रान्तर्गते भूतविद्यातन्त्रेऽपस्मारप्रतिषेचो नाम 
एकषष्टितमोऽध्यायः ६१ 


द्विषष्टितमोऽध्यायः 
अथात उन्मादप्रतिषेधमध्यायं व्याख्यास्यामः १ 
यथोवाच भगवान्‌ धन्वन्तरिः २ 
मदयन्त्युद्धता दोषा यस्मादुन्मार्गमाश्रिताः 
मानसोऽयमतो व्याधिरुन्माद इति कीर्तितः ३ 
एकैकशः समस्तैश्च दोषेरत्यर्थमूच्छितेः 
मानसेन च दुःखेन स पञ्चविध उच्यते ४ 
विषाद्धवति षष्ठश्च यथास्वं तत्र भेषजम्‌ 
स चाप्रवृद्धस्तरुणो मदसंज्ञां ्रिभर्ति च ५ 
मोहोद्वेगौ स्वनः श्रोत्रे गात्राणामपकर्षण्म्‌ 
अत्युत्साहोऽरुचिश्चान्ने स्वप्रे कलुषभोजनम्‌ ६ 
वायुनोन्मथनं चापि भ्रमश्चक्रगतस्य वा 
यस्य स्यादचिरेणेव उन्मादं सोऽधिगच्छति ७ 
रूक्षच्छविः परुषवाग्धमनीततो वा 
शीतातुरः कृशतनुः स्फुरिताङ्गसन्धिः 
आस्फोटयत्यटति गायति नृत्यशीलो 
विक्रोशति भ्रमति चाप्यनिलप्रकोपात्‌ ८ 
तृट्स्वेददाहनहलो बहभुग्विनिद्र- 
श्छायाहिमानिलजलान्तविहारसेवी 
तीक्ष्णो हिमाम्बुनिचयेऽपि स वह्लिशङ्की 
पित्ताहिवा नभसि पश्यति तारकाश्च & 
छर्यम्रिसादसदनारुचिकासयुक्तो 

योषिद्विविक्तरतिरल्पमतिप्रचारः 
निद्रापरोऽल्पक थनोऽल्पभुगुष्णसेवी 

रात्रौ भृशं भवति चापि कफप्रकोपात्‌ १० 
सर्वात्मके पवनपित्तकफा यथास्वं 

संहर्षिता इव च लिङ्गमुदीरयन्ति ११ 
चौरेनरेन्द्रपुरुषेररिभिस्तथाऽन्यै- 

बिँत्रासितस्य धनबान्धवसंक्ञयाद्वा 

गाढं क्षते मनसि च प्रियया रिरंसो- 

जायित चोत्कटतरो मनसो विकारः १२ 

चित्रं स जल्पति मनोनुगतं विसंज्ञो 

गायत्यथो हसति रोदिति मूढसंज्ञः 

रक्तेक्षणो हतबलेन्द्रियभाः सुदीनः 

श्यावाननो विषकृतेऽथ भवेत्‌ परासुः १३ 
स्त्रिग्चं स्विन्नं तु मनुजमुन्मादार्त विशोधयेत्‌ 
तीच्त्णैरुभयतोभागेः शिरसश्च विरेचनैः १४ 
विविधेरवपीडैश्व सर्षपस्त्रेहसं युतैः 

योजयित्वा तु तच्चूर्णं घाणे तस्य प्रयोजयेत्‌ १५ 
सततं धूपयेच्चैनं श्वगोमांसैः सुपृतिभिः 

सर्घपानां च तैलेन नस्याभ्यङ्गौ हितौ सदा १६ 
दर्शयेदद्भतान्यस्य वदेन्नाशं प्रियस्य वा 
भीमाकारैनरिनगिर्दान्तिग्यालैश्व निर्विषेः १७ 
भीषयेत्‌ संयतं पाशैः कशाभिर्वाऽथ ताडयेत्‌ 
यन्त्रयित्वा सुग॒प्तं वां त्रासयेत्तं तृणाम्िना १८ 
जलेन तर्जयेद्वाउपि रज्जुघातैर्विभावयेत्‌ 
बलवांश्चापि संरक्षेत्‌ जलेऽन्तः परिवासयेत्‌ 
प्रतुदेदारया चेनं मर्माघातं विवर्जयेत्‌ 
वेश्मनोऽन्तः प्रविश्यैनं रक्ष॑स्तद्वेश्म दीपयेत्‌ १६ 
सापिधाने जरत्कृपे सततं वा निवासयेत्‌ 
त्र्यहात्त्र्यहाद्यवागूश्व तर्पणान्‌ वा प्रदापयेत्‌ २० 
केवलानम्बुय॒क्तान्‌ वा कुल्माषान्‌ वा बहुश्रुतः 

हृद्यं यद्दीपनीयं च तत्पथ्यम्‌ तस्य भोजयेत्‌ २१ 


ब्राह्मीमैन्द्रीं विडङ्गानि व्योषं हिङ्गु सुरां जटाम्‌ 
विषच्नीं लशुनं रास्त्रां विशल्यां सुरसां वचाम्‌ ३० 
ज्योतिष्मतीं नागरं च अ्नन्तामभयां तथा 
सोराष्ट्रीं च समांशानि गजमूत्रेण पेषयेत्‌ ३१ 
छायाविशुष्कास्तद्ररतीर्योजयेद्विधिकोविदः 
अवपीडेऽञ्जनेऽभ्यङ्गे नस्ये घूमे प्रलेपने ३२ 
उरोपाङ्गललाटेषु सिराश्चास्य विमोक्षयेत्‌ 
अऋपस्मारक्रियां चापि ग्रहोहिष्टां च कारयेत्‌ ३३ 
शान्तदोषं विशुद्धं च स्रेहनस्तिभिराचरेत्‌ 
उन्मादेषु च सर्वेषु कुर्याच्चित्तप्रसादनम्‌ 

मृदुपूर्वां मदेऽप्येवं क्रियां मृद्ठों प्रयोजयेत्‌ ३४ 
शोकशल्यं व्यपनयेदुन्मादे पञ्चमे भिषक 

विषजे मृदुपूर्वां च विषच्नीं कारयेत्‌ क्रियाम्‌ ३५ 


इति सुश्रुतसंहितायामुत्तरतन्त्रान्तर्गते भूतविद्यातन्त्रे उन्मादप्रतिषेधो नाम 
द्विषष्टितमोऽध्यायः ६२ 


त्रिषष्टितमोऽध्यायः 
अथातो रसभेदविकल्पमध्यायं व्याख्यास्यामः १ 
यथोवाच भगवान्‌ धन्वन्तरिः २ 
दोषाणां पञ्चदशधा प्रसरोऽभिहितस्तु यः 
त्रिषष्ट्या रसभेदानां तत्प्रयोजनमुच्यते ३ 
अविदग्धा विदग्धाश्च भिद्यन्ते ते त्रिषष्टिघा 
रसनेदत्रिषष्टिं तु वीच्त्य वीच्त्यावचारयेत्‌ ४ 
एकैकेनानुगमनं भागशो यदुदीरितम्‌ 
दोषाणां तत्र मतिमान्‌ त्रिषष्टिं तु प्रयोजयेत्‌ ५ 
यथाक्रमप्रवृत्तानां द्विकेषु मधुरो रसः 
पञ्चानुक्रमते योगानम्लश्चतुर एव तु ६ 

त्रींक्चानगच्छति रसो लवणः कटको द्यम्‌ 

तिक्तः कषायमन्वेति ते द्रिका दश पञ्च च ७ 

तद्यथा--मघुराम्लः १ मधघुरलवणः २ मधुरकटकः ३ मधघुरतिक्तः ४ 
मधुरकषायः & एते पञ्चानुक्रान्ता मधुरेण अम्ललवणः १ ग्रम्लकटकः २ 
अऋम्लतिक्तः ३ अम्लकषायः ४ एते चत्वारोऽनक्रान्ता ञ्रम्लेन लवणकटकः 
१ लवणतिक्तः २ लवणकषायः ३ एते त्रयोऽनुक्रान्ता लवणेन कटतिक्त 
१ कटकषायः २ द्वावेतावनक्रान्तो कटकेन तिक्तकषायः ९ एक 
एवानक्रान्तस्तिक्तेन एवमेते पञ्चदश द्वरिकसंयोगा व्याख्याताः ८ 

त्रिकान्‌ वच्त्यामः 

आदौ प्रयुज्यमानस्तु मधुरो दश गच्छति 

षड़म्लो लवणस्तस्मादर्घमेकं तथा कटः ६ 

तद्यथा-मधुराम्ललवणः १ मघुराम्लकट॒कः २ मधघुराम्लतिक्तः ३ मधु- 
राम्लकषायः ४ मधघुरलवणकटकः ५ मधरलवणतिक्तः ६ मधरलवण- 
कषायः ७ मधरकटकतिक्तः ८ मधरकटकषायः € मधघरतिक्तकषायः १० 
एवमेषां दशानां त्रिकसंयोगानामादौ मधुरः प्रयुज्यते अम्ललवणकटरकः १ 
अम्ललवणतिक्तः २ अम्ललवशकषायः ३ अ्अरम्लकटतिक्तः ४ अ- 
म्लकटकषायः ५ अ्रम्लतिक्तकषायः ६ एवमेषां षणणामादावम्लः प्रय- 
ज्यते लवणकटतिक्तः १ लवबणकटकषायः २ लवणतिक्तकषायः ३ एवमेषां 
त्रयाणामादौ लवणः प्रय॒ज्यते कटतिक्तकषायः १ एवमेकस्यादौ कटक 
प्रयुज्यते एवमेते त्रिकसंयोगा बिंशतिर्व्यार्याताः १० 

चतुष्कान्‌ वच्त्यामः 

चतुष्करससंयोगान्मधुरो दश गच्छति 

चतुरोऽम्लोऽनुगच्छेञ्च लवण॒स्त्वेकमेब तु ११ 

मधुराम्ललवणकट॒कः १ मधघुराम्ललवणतिक्तः २ मधुराम्ललवणकषायः 
३ मधघराम्लकटकतिक्तः ४ मध॒राम्लकटकषायः ५ मधघराम्लतिक्तकषा- 
यः ६ मधरलवणकटकतिक्तः ७ मधरलवणकटकघषायः ८ मधरलव- 
णतिक्तकषायः € मधघरकटतिक्तकषायः १० एवमेषां दशानामादौ मधर 
प्रयुज्यते अम्ललवबणकटतिक्तः १ अम्ललवणकटकषायः २ ग्रम्ललव- 
णतिक्तकषायः ३ अ्रम्लकटतिक्तकषायः ४ एवमेषां चत॒र्णामादावम्ल 
लवणकटतिक्तकषायः १ एवमेकस्यादौ लवणः एवमेते चतष्करससंयो- 

गाः पञ्चदश कीर्तिताः १२ 

पञ्चकान्‌ वच्त्यामः 

पञ्चकान्‌ पञ्च मधुर एकमम्लस्तु गच्छति १३ 

मध॒राम्ललवणकटतिक्तः १ मधघराम्ललवणकटकषायः २ मधराम्लल- 
वरणतिक्तकषायः ३ मध॒राम्लकटतिक्तकषायः ४ मधघरलवणकटतिक्तक- 
षायः ५ एवमेषां पञ्चानामादौ मधरः प्रयुज्यते 
अ्रम्ललवणकट्तिक्तकषायः १ एवमेकस्यादावम्लः एवमेते षट्‌ पञ्चकसं- 
योगा व्याख्याताः १४ 

षट्कमेकं वच्त्यामः एकस्तु षट्कसंयोगः--मधुराम्ललवणकट्तिक्तकषायः 
एष एक एव षट्संयोगः 

एकैकश्च षड्रसा भवन्ति--मधुरः १ अम्लः २ लवणः ३ कटुकः ४ 
तिक्तः ५ कषायः ६ इति १६ 

भवन्ति चात्र-- 

एषा त्रिषष्टिवर्यारू्याता रसानां रसचिन्तकै 

दोषभेदत्रिषष्टयां तु प्रयोक्तव्या विचक्षणैः 


इति सुश्रुतसंहितायामुत्तरतन्त्रे तन्त्रभूषणाधघ्यायेषु रसभेदविकल्पाध्यायो नाम 
त्रिषष्टितमोऽध्यायः ६३ 


चतुःषष्टितमोऽध्यायः 
अथातः स्वस्थवृत्तमध्यायं व्याख्यास्यामः १ 
यथोवाच भगवान्‌ धन्वन्तरिः २ 
सूत्रस्थाने समुद्दिष्टः स्वस्थो भवति यादृशः 
तस्य यद्रक्षणं तद्धि चिकित्सायाः प्रयोजनम्‌ ३ 
तस्य यट्रत्तमुक्तं हि रक्षणं च मयाऽऽदितः 
तस्मिन्नर्थाः समासोक्ता विस्तरेणेह वच्त्यते ४ 
यस्मिन्‌ यस्मिन्नृतौ ये ये दोषाः कुप्यन्ति देहिनाम्‌ 
तेषु तेषु प्रदातव्याः रसास्ते ते विजानता ५ 
प्रक्लिन्नत्वाच्छरीराणां वर्षासु भिषजा खलु 
मन्देऽग्रौ कोपमायान्ति सर्वेषां मारुतादयः ६ 

तस्मात्‌ क्लेदविशुद्ध्यर्थं दोषसंहरणाय च 
कषायतिक्तकट्‌कै रसैर्युक्तमपद्रवम्‌ ७ 
नातिस्त्रिग्चं नातिरूच्ञमुष्णं दीपनमेव च 
देयमन्नं नृपतये यज्जलं चोक्तमादितः ८ 
तप्तावरतमम्भो वा पिबेन्मधुसमायुतम्‌ 

अहि मेघानिलाविष्टेऽत्यर्थशीताम्बुसङ्कले ६ 
तरुणत्वाद्विदाहं च गच्छन्त्योषधयस्तदा 
मतिमांस्तन्निमित्तं च नातिव्यायाममाचरेत्‌ १० 
अ्त्यम्बुपानावश्यायग्राम्यघर्मातपांस्त्यजेत्‌ 
भूबाष्पपरिहारार्थं शयीत च विहायसि ११ 
शीते साम्रौ निवाते च गुरुप्रावरणे गृहे 
यायान्नागवधूभिश्च प्रशस्तागुरुभूषितः १२ 
दिवास्वप्रमजीर्ण च वर्जयेत्तत्र यतः 

सेव्याः शरदि यल्लेन कषायस्वादुतिक्तकाः १३ 
चीरे्तुविकृतिचौद्रशालिमुद्वादिजाङ्गलाः 
श्वतसतरजश्चन्द्रपादाः प्रदोषे लघु चाम्बरम्‌ १४ 
सलिलं च प्रसन्नत्वात्‌ सर्वमेव तदा हितम्‌ 
सरःस्वाप्लवनं चैव कमलोत्पलशालिषु १५ 
प्रदोषे शशिनः पादाश्चन्दनं चानुलेपनम्‌ 
तिक्तस्य सर्पिषः पानैरसृकस्त्रावैश्च युक्तितः १६ 
वर्षासूपचितं पित्तं हरेञ्चापि विरेचनैः 
नोपेयात्तीच्णमम्लोष्णं क्षारं स्वप्नं दिवाऽतपम्‌ १७ 
रात्रौ जागरणं चैव मैथुनं चापि वर्जयेत्‌ 

हेमन्ते लवणक्षारतिक्ताम्लकटकोत्कटम्‌ २३ 
ससर्पिस्तैलमहिममशनं हितमुच्यते 
तीच्त्णान्यपि च पानानि पिबेदगुरुभूषितः २४ 
तैलाक्तस्य सुखोष्णे च वारिकोष्ठेऽ्गाहनम्‌ 
साङ्गारयाने महति कौशेयास्तरणास्तृते २५ 
शयीत शायने तैस्तैर्वृतो गर्भगृहोदरे 

स्त्रीः श्लिष्ट्राऽगुरुधूपाढयाः पीनोरुजघनस्तनीः २६ 

प्रकामं च निषेवेत मैथुनं तर्पितो नृपः 

एष एव विधिः कार्यः शिशिरे समुदाहृतः ३१ 
तीच्त्णरूक्षकटक्षारकषायं कोष्णमद्रवम्‌ 
यवमुदूमधुप्रायं वसन्ते भोजनं हितम्‌ ३७ 
ठ्यायामोऽत्र नियुद्धाघ्वशिलानिर्घातजो हितः 
उत्सादनं तथा स्त्रानं वनिताः काननानि च ३८ 
सेवेत निर्हरेञ्चापि हेमन्तोपचितं कफम्‌ 
शिरोविरेकवमननिरूहकवलादिभिः ३६ 
वर्जयेन्मधुरस्त्रिचदिवास्वप्गुरुद्रवान्‌ 
व्यायाममुष्णमायासं मैथुनं परिशोषि च ४० 
रसांश्चा्रिगुणोद्रिक्तान्‌ निदाघे परिवर्जयेत्‌ 
सरांसि सरितो वापीर्वनानि रुचिराणि च ४१ 
चन्दनानि परार्ध्यानि स्रजः सकमलोत्पलाः 
तालवृन्तानिलाहारांस्तथा शीतगृहाणिं च ४२ 
घर्मकाले निषेवेत वासांसि सुलघूनि च 
शर्कराखण्डदिग्धानि सुगन्धीनि हिमानि च ४३ 
पानकानि च सेवेत मन्थांश्चापि सशर्करान्‌ 
भोजनं च हितं शीतं सघृतं मघुरद्रवम्‌ ४४ 
शृतेन पयसा रात्रौ शर्करामधुरेण च 
प्रत्यग्रकुसुमाकीर्णे शयने हर्म्यसंस्थिते ४५ 
शयीत चन्दनाद्राङ्गः स्पृश्यमानोऽनिलेः सुरैः 
तापात्यये हिता नित्यं रसा ये गुरवस्त्रयः ४६ 
पयो मांसरसाः कोष्णास्तैलानि च घृतानि च 
बृंहणं चापि यत्किञ्चिदभिष्यन्दि तथै च ४७ 
निदाघोपचितं चैव प्रकुप्यन्तं समीरणम्‌ 
निहन्यादनिलघ्रेन विधिना विधिकोविदः ४५ 
नदीजलं रूक्मुष्ण्मुदमन्थं तथाऽतपम्‌ 

व्यायामं च दिवास्वप्नं व्यवायं चात्र वर्जयेत्‌ ४६ 
नवान्नरूक्ञशीताम्बुसक्तृश्चापि विवर्जयेत्‌ 
यवषष्टिकगोधूमान्‌ शालींँश्चाप्यनवांस्तथा ५० 

हर्म्यमध्ये निवाते च भजेच्छय्यां मृद्त्तराम्‌ 
सकविषप्राणिवियमूत्रलालादिष्टीवनादिभिः ५१ 
समाप्लुतं तदा तोयमान्तरीक्ञं व्रिषोपमम्‌ 
वायुना विषदुष्टेन प्रावृषेण्येन दूषितम्‌ ५२ 
तद्धि सर्वोपयोगेषु तस्मिन्‌ काले विवर्जयेत्‌ 
अ्रिष्टासवमैरेयान्‌ सोपदंशांस्तु युक्तितः ५३ 
पिबेत्‌ प्रावृषि जीर्णास्तु रात्रौ तानपि वर्जयेत्‌ 
निरूहैर्नस्तिभिश्चान्यैस्तथाऽन्यैर्मारुतापहेः ५४ 
कुपितं शमयेद्वायुं वार्षिकं चाचरेद्विधिम्‌ 
ऋतावृतौ य एतेन विधिना वर्तते नरः ५५ 
घोरानृतुकृतान्‌ रोगान्नाप्रोति स कदाचन 

अत ऊर्ध्व द्वादशाशनप्रविचारान्‌ वच्त्यामः 

तत्र शीतोष्णस्त्रिगधरूचक्षद्रव शुष्कैक कालिकडिकालिकौषधयुक्तमात्राहीनदो- 
षप्रशमनवृत्त्यर्थाः ५६ 

तृष्णोष्णमददाहार्तान्‌ रक्तपित्तवरिषातुरान्‌ 
मूर्च्छौर्तान स्त्रीषु च क्षीणान्‌ शीतैरन्नैरुपाचरेत्‌ ५७ 
कफवातामयाविष्टान्‌ विरिक्तान्‌ स्त्रेहपायिनः 
अक्लिन्नकायांश्च नरानुष्णैरन्नेरुपाचरेत्‌ ५८ 
बातिकान्‌ रून्षदेहांध व्यवायोपहतांस्तथा 
ठ्यायामिनश्चापि नरान्‌ स्त्रिग्धैरन्नेरुपाचरेत्‌ ५६ 
मेदसाऽभिपरीतांस्तु स्त्रिग्धान्मेहातुरानपि 
कफाभिपन्नदेहांश्च रूत्षेरन्नेरुपाचरेत्‌ ६० 
शुष्कदेहान्‌ पिपासार्तान्‌ दुर्बलानपि च द्रवैः 
प्रक्लिन्नकायान्‌ व्रणिनः शाष्कैर्मेहिन एव च ६१ 
एककालं भवेद्देयो दुर्बलाग्रिविवृद्धये 

समाग्रये तथाऽऽहारो द्विकालमपि पूजितः ६२ 
ग्रोषधद्वेषिणे देयस्तथौषधसमायुतः 

मन्दाग्नये रोगिणे च मात्राहीनः प्रशस्यते ६३ 
यथर्तुदत्तस्त्वाहारो दोषप्रशमनः स्मृतः 

अतः परं तु स्वस्थानां वृत्त्यर्थं सर्व एव च 

प्रविचारानिमानेवं द्वादशात्र प्रयोजयेत्‌ ६४ 

अत ऊर्ध्व दशौषधकालान्‌ वच्त्यामः 

तत्राभक्तं प्राग्भक्तमधोभक्तं मध्येभक्तमन्तराभक्तं सभक्तं सामुदूं महमंहर्ग्रासं 
ग्रासान्तरं चेति दशौषधकालाः ६५ 

तत्राभक्तं तु यत्‌ केवलमेवौषध्मुपयुज्यते ६६ 

वीर्याधिकं भवति भेषजमन्नहीनं हन्यात्तथाऽ5ऽमयमसंशयमाशु चेव 
तद्वालवृद्धवनितामृदवस्तु पीत्वा ग्लानिं परां समुपयान्ति बलक्षयं च ६७ 
प्राग्भक्तं नाम यत्‌ प्राग्भक्तस्योपयुज्यते ६८ 

शीघ्रं व्रिपाकमुपयाति बलं न हिंस्यादन्नावृतं न च मुहुर्व॑दनान्निरेति 
प्राग्भक्तसेवरितमथौषधमेतदेव दद्याच्च वृद्धशिशुभीरुकृशाङ्गनाभ्यः ६६ 
अधोभक्त नाम यदधो भक्तस्येति ७० 

मध्येभक्तं नाम यन्मध्ये भक्तस्य पीयते ७१ 

पीतं यदन्नमुपयुज्य तदूर्ध्वकाये हन्यादूदान्‌ बहुविधांश्च बलं ददाति 

मध्ये तु पीतमपहन्त्यविसारिभावाद्ये मध्यदेहमभिभूय भवन्ति रोगाः ७२ 
अ्न्तराभक्तं नाम-यदन्तरा पीयते पूर्वापरयोर्भक्तयोः ७३ 

सभक्त नाम यत्‌ सह भक्तेन ७४ 

पथ्यं सभक्तमबलानलयोर्हि नित्यं तद्द्रेषिणामपि तथा शिशुवृद्धयोश्च 
हृद्यं मनोबलकरं त्थ दीपनं च पथ्यं सदा भवति चान्तरभक्तकं यत्‌ ७५ 
सामुदूं नाम यद्भक्तस्यादावन्ते च पीयते ७६ 

दोषे द्विधा प्रविसृते तु समुदूसंज्ञमाद्यन्तयोर्यदशनस्य निषेव्यते तु ७७ 
मुहर्मुहर्नाम-सभक्तमभक्तं वा यदौषधं मुहर्मुहरुपयुज्यते ७८ 

श्वासे मुहर्मुहरतिप्रसृते च कासे 

हिक्कावमीषु स वदन्त्युपयोज्यमेतत्‌ ७६ 

ग्रासं तु यत्पिणडव्यामिश्रम्‌ ८० 

ग्रासान्तरं तु यद्‌ग्रासान्तरेषु ८१ 

ग्रासेषु चूर्णमबलाम्रिषु दीपनीयं वाजीकराण॒यपि तु योजयितुं यतेत 
ग्रासान्तरेषु वितरेद्वमनीयधूमान्‌ श्वासादिषु प्रथितदृष्टगुणांश्च लेहान्‌ ८२ 
एवमेते दशौषधकालाः ८३ 

विसृष्टे विण्मूत्रे विशदकरणे देहे च सुलघौ 

विशुद्धे चोद्भारे हृदि सुविमले वाते च सरति 

तथाऽन्नश्रद्धायां क्लमपरिगमे कुक्तौ च शिथिले 
प्रदेयस्त्वाहारो भवति भिषजां कालः स तु मतः ८४ 


इति सुश्रुतसंहितायामुत्तरतन्त्रे तन्त्रभूषणाध्यायेषु स्वस्व वृत्ताघ्यायो नाम 
चतुःषष्टितमोऽध्यायः ६४ 


पञ्चषष्टितमोऽध्यायः 
अऋथातस्तन्त्रयुक्तिमध्यायं व्याख्यास्यामः १ 
यथोवाच भगवान्‌ धन्वन्तरिः २ 
द्वात्रिंशत्तन्त्रयुक्तयो भवन्ति शास्त्रे 
तद्यथा--अधिकरणं १ योगः २ पदार्थः ३ हेत्वर्थः ४ उद्देशः ५ निर्देशः 
६ उपदेशः ७ अपदेशः ८ प्रदेशः € अतिदेशः १० अपवर्जः ११ वा- 
क्यशेषः १२ ग्रर्थापत्तिः १३ विपर्ययः १४ प्रसङ्गः १५ एकान्तः १६ अने- 
कान्तः १७ पूर्वपक्षः १८ निर्णयः १६ अनुमतं २० विधानम्‌ २१ अनाग- 
तावेक्ञणम्‌ २२ अ्रतिक्रान्तावेक्तणं २३ संशयः २४ व्याख्यानं २५ स्व- 
संज्ञा २६ निर्वचनं २७ निदर्शनं २ नियोगः २६ विकल्पः ३० समुञ्च- 
यः ३१ ऊह्यम्‌ ३२ इति ३ 
अत्रासां तन्त्रयुक्तीनां किं प्रयोजनम्‌ उच्यते--वाक्ययोजनमर्थयोजनं च ४ 
भवन्ति चात्र श्लोकाः 
असद्वादिप्रयुक्तानां वाक्यानां प्रतिषेधनम्‌ 
स्ववाक्यसिद्धिरपि च क्रियते तन्त्रयुक्तितः ५ 
ठ्यक्ता नोक्तास्तु ये ह्यर्था लीना ये चाप्यनिर्मलाः 
लेशोक्ता ये च केचित्स्युस्तेषां चापि प्रसाधनम्‌ ६ 
यथाऽम्बुजवनस्यार्कः प्रदीपो वेश्मनो यथा 
प्रबोधस्य प्रकाशार्थं तथा तन्त्रस्य युक्तयः ७ 
तत्र यमर्थमधिकृत्योच्यते तदधिकरणं यथा-रसं दोषं वा ८ 
येन वाक्यं युज्यते स योगः यथा-- 
तैलं पिबेज्चामृतवल्लिनिम्बहिंसत्राभयावृक्षकपिप्पलीभिः 
सिद्धं बलाभ्यां च सदेवदारु हिताय नित्यं गलगण्डरोगे 
इत्यत्र तैलं सिद्धं पिबेदिति प्रथमं वक्तव्ये तृतीयपादे सिद्धमिति प्रयुक्तं एवं 

दूरस्थानामपि पदानामेकीकरणं योगः ६ 

योऽर्थोऽभिहितः सूत्रे पदे वा स पदार्थः पदस्य पदयोः पदानां वाऽर्थः पदा- 
थः अपरिमिताश्च पदार्थाः यथा--स्रेहस्वेदाञ्जनेषु निर्दिष्टेषु द्वयोस्त्रयाणां 
वाऽर्थांनामुपपत्तिर्टूश्यते तत्र योऽर्थः पूर्वापरयोगसिद्धो भवति स ग्रहीतव्यः 
यथा--वेदोत्पत्तिमध्यायं व्यारूयास्याम इत्यृक्ते सन्दिह्यते नुद्धिः--कतम- 
स्य वेदस्योत्पत्तिं वच्त्यतीति यतः ऋग्वेदादयस्तु वेदाः विद विचारणे वि- 
दूल लाभे इत्येतयोश्च धात्वोरनेकार्थयोः प्रयोगात्‌ तत्र पूर्वापरयोगमुपलभ्य 
प्रतिपत्तिर्भवति आयुर्वेदोत्पत्तिमयं विवचक्षुरिति एष पदार्थः १० 
यदन्यदुक्तमन्यार्थसाधकं भवति स हेत्वार्थः यथा--मृत्पियडोऽद्भिः प्रक्लि- 
द्यते तथा माषदुग्धप्रभृतिभिर्द्रणः प्रक्लिद्यत इति ११ 

समासवचनमुह्देशः यथा-शल्यमिति १२ 

विस्तरवचनं निर्देशः यथा- शारीरमागन्तुकं चेति १३ 

एवमित्युपदेशः यथा--तथा न जागृयाद्रात्रौ दिवास्वप्नं च वर्जयेत्‌ इति 
९४ 

अनेन कारणेनेत्यपदेशः यथाऽपदिश्यते--मधुरः श्लेष्माणमभिवर्धयतीति 
१० 

प्रकृतस्यातिक्रान्तेन साधनं प्रदेशः यथा--देवदत्तस्यानेन शल्यमुद्धतं तथा 
यज्ञदत्तस्याप्ययमुद्धरिष्यतीति १६ 2 
प्रकृतस्यानागतस्य साधनमतिदेशः यथा--यतोऽस्य वायुरूध्वंमुत्तिष्ठते ते- 
नोदावर्ती स्यादिति १७ 

अभिव्याप्यापकर्षणमपवर्गः यथा--ग्रस्वेद्या विषोपसृष्टाः अन्यत्र कीटवि- 
षादिति १८ 

येन पदेनानुक्तेन वाक्यं समाप्येत स वाक्यशेषः यथा--शिरःपाशिपादपा- 
श्वपृष्ठोदरोरसामित्युक्ते पुरुषग्रहणं व्रिनाऽपि गम्यते पुरुषस्येति १६ 
यदकीर्तितमर्थादापद्यते साऽर्थापत्तिः यथा-ओदनं भोच्त्ये इत्यृक्तेऽर्थादापज्नं 
भवति नायं पिपासुर्यवागूमिति २० 

यद्यत्राभिहितं तस्य प्रातिलोम्यं विपर्ययः यथा--कुशाल्पप्राणभीरवो दुश्चि- 
कित्स्या इत्युक्ते विपरीतं गृह्यते टूढादयः सुचिकित्स्या इति २१ 
प्रकरणान्तरेण समापनं प्रसङ्गः यद्वा प्रकरणान्तरितो योऽथोऽसकृदुक्तः समा- 
प्यते स प्रसङ्गः यथा--पञ्चमहाभूतशरीरिसमवायः पुरुषस्तस्मिन्‌ क्रिया 

सोऽधिष्ठानमिति वैदोत्पत्तावभिधाय भूतचिन्तायां पुनरुक्त-यतोऽभिहितं प- 
ञ्चमहाभूतशरीरिसमवायः पुरुष इति स खल्वेष कर्मपुरुषश्चिकित्साधिकृत 
इति २२ 

यदवधारणेनोच्यते स एकान्तः यथा--त्रिवृद्टिरिचयति मदनफलं वामयति 
२३ 

क्वचित्तथा क्वचिदन्यथेति यः सोऽनेकान्तः यथा--केचिदाचार्या ब्रुवते 
द्रव्यं प्रधानं केचिद्रसं केचिद्वीर्य केचिद्विपाकमिति २४ 

अआक्षेपपूर्वकः प्रश्नः पूर्वपक्षः यथा--कथं वातनिमित्ताश्चत्वारः प्रमेहा 
असाध्या भवन्तीति २५ 

तस्योत्तरं निर्णयः यथा--शरीरं प्रपीड्य पश्चादधो गत्वा वसामेदोमञज्जानु- 
विद्धं मूत्रं विसृजति वातः एवमसाध्या वातजा इति २६ 

तथा चोक्तम्‌-- 

कृत्स्न्नं शरीरं निष्पीडय मेदोमज्जावसायुतः 

अधः प्रकुप्यते वायुस्तेनासाध्यास्तु वातजाः २७ 

परमतमप्रतिषिद्धमनुमतम्‌ यथा--ग्रन्यो ब्रयात्‌--सप्त रसा इति तच्चाप्रति- 
षेधादनुमन्यते कथंचिदिति २८ 

प्रकरणानुपूर्ठर्याऽभिहितं विधानम्‌ यथा--सक्थिमर्माणयेकादश प्रकरणानु- 
पूर्वर्याऽभिहितानि २६ 

एवं वचक्त्यतीत्यनागतावेक्ञषणम्‌ यथा--श्लोकस्थाने ब्रूयात्‌--चिकि- 
त्सितेषु वच्त्यामीति ३० 

यत्पूर्वमुक्तं तदतिक्रान्तावेक्षणम्‌ यथा--चिकित्सितेषु ब्रयात्‌--श्लोक- 
स्थाने यदीरितमिति ३१ 

उभयहेतुदर्शनं संशयः यथा--तलहृदयाभिघातः प्राणहरः पाणिपादच्छेद- 
नमप्राणहरमिति ३२ 

तन्त्रेऽतिशयोपवर्णनं व्याख्यानम्‌ यथा--इह पञ्चक्रिशतिकः पुरुषो व्या- 
ख्यायते अ्रन्येष्वायुर्वेदतन्त्रेषु भूतादिप्रभृत्यारभ्य चिन्ता ३३ 
अ्न्यशास्त्रासामान्या स्वसंज्ञा यथा--मिथुनमिति मधुसपिषोर्ग्रहणं लोक- 
प्रसिद्धमुदाहरणां वा ३४ 

निश्चितं वचनं निर्वचनम्‌ यथा--आयुर्विद्यतेऽस्मिन्ननेन वा आयुर्विन्दती- 
त्यायुर्वेदः ३५ 

टृष्टान्तव्यक्तिर्निदर्शनम्‌ यथा--अ्अ्िर्वायुना सहितः कक्षे वृद्धिं गच्छति 
तथा वातपित्तकफदुष्टो व्रण इति ३६ 
इदमेव कर्तव्यमिति नियोगः यथा--पध्यमेव भोक्तव्यमिति ३७ 
इदं चेदं चेति समुञ्चयः यथा--मांसवर्गे एणहरिणादयो लावतित्तिरिशार- 
ङ्गाश्च प्रधानानीति ३८ 
इदं वेदं वेति विकल्पः यथा--रसौदनः सघृता यवागूर्वा ३६ 
यदनिर्दिष्टं बुद्धयाऽवगम्यते तदूह्यम्‌ यथा--अभिहितमन्नपानविधौ चतु- 
विंधं चान्नमुपदिश्यते--भक्त्यं भोज्यं लेह्यं पेयमिति एवं चतुर्विधे वक्तव्ये 
ड्रिविघमभिहितम्‌ इदमत्रोह्यम्‌--अन्नपाने विशिष्टयो्योर्ग्रहणे कृते चतु- 
रशामपि ग्रहणं भवतीति चतुर्विघश्चाहारः प्रविरलः प्रायेण द्विविध एव अतो 
द्वित्वं प्रसिद्धमिति किञ्चान्यत्‌--अ्रन्नेन भक्त्यमवरुद्धं घनसाधर्म्यात्‌ पेयेन 
लेह्यं द्रवसाधर्म्यात्‌ ४० 
भवन्ति चात्र-- 
सामान्यदर्शनेनासां व्यवस्था संप्रदर्शिता 
विशेषस्तु यथायोगमुपधार्यो विपश्चिता ४१ 
दवात्रिंशद्युक्तयो ह्येतास्तन्त्रसारगवेषणे 
मया सम्यग्विनिहिताः शब्दार्थन्यायसंयुताः ४२ 
यो ह्येता विधिवद्वित्ति दीपीभूतास्तु बुद्धिमान्‌ 
स पृजाहो भिषकश्रेष्ठ इति धन्वन्तरेर्मतम्‌ ४३ 

इति स॒श्रुतसंहितायामुत्तरतन्त्रे तन्त्रभूषणाध्यायेषु तन्त्रयुक्तिर्नाम 


पञ्चषष्टितमोऽध्यायः ६५ 


षट्षष्टितमोऽध्यायः 
अथातो दोषभेदव्रिकल्पमध्यायं व्यार्यास्यामः १ 
यथोवाच भगवान्‌ धन्वन्तरिः २ 
ग्रष्टाङ्गवेदविद्वांसँ दिवोदासं महौजसम्‌ 
छिन्नशास्त्रार्थसंदेहं सूक्मागाधागमोदधिम्‌ ३ 
विश्वामित्रसुतः श्रीमान्‌ सुश्र॒तः परिपुच्छति 
द्विषष्टिर्दोषभेदा ये पुरस्तात्परिकीर्तिताः ४ 

कति तत्रैकशो ज्ञेया द्विशो वाऽप्यथवा त्रिशः 
तस्य तद्वचनं श्रुत्वा संशयच्छिन्महातपाः & 
प्रीतात्मा नृपशादूलः स॒श्र॒तायाह तत्त्वतः 

त्रयो दोषा धातवश्च पुरीषं मूत्रमेव च ६ 

देहं सन्धारयन्त्येते ह्यव्यापन्ना रसैहितिः 

पुरुषः षोडशकलः प्राणाश्वेकादशैव ये ७ 
रोगाणां तु सहस्त्रं यच्छतं विंशतिरेव च 

शतं च पञ्च द्रव्याणां त्रिसमसत्यधिकोत्तरम्‌ ८ 
व्यासतः कीर्तितं तद्धि भिन्ना दोषास्त्रयो गुणाः 
द्विषष्टिघा भवन्त्येते भूयिष्टमिति निश्चयः & 
त्रय एव पृथक दोषा द्विशो नव समाधिकैः 
त्रयोदशाधिकैकडिसममध्योल्बणैस्त्रिशः १० 
पञ्चाशदेवं तु सह भवन्ति क्षयमागतेः 
-ज्ञीणमध्याधिकक्षीणक्तीणवृद्धिस्तथाऽपरेः ११ 
द्वादशैवं समार्यातास्त्रयो दोषा द्विषष्टिधा 


मिश्रा घातुमलैर्दोषा यान्त्यसंरूयेयतां पुनः १२ 


तस्मात्‌ प्रसङ्गं संयम्य दोषभेदविकल्पनैः 

रोगं वरिदित्वोपचरेद्रसभेदैर्यथेरितेः १३ 
भिषक्‌ कर्ताऽथ करणां रसा दोषास्तु कारणम्‌ 
कार्यमारोग्यमेवैकमनारोग्यमतोऽन्यथा १४ 
अध्यायानां तु षट्षष्टया ग्रथितार्थपदक्रमम्‌ 
एवमेतदशेषेण तन्त्रमृत्तरमृद्धिमत्‌ १५ 
स्पष्टगूढार्थविज्ञानमगाढमन्दचेतसाम्‌ 
यथाविधि यथाप्रश्नं भवतां परिकीर्तितम्‌ १६ 


सहोत्तरं त्वेतदधीत्य सर्व ब्राह्मं विधानेन यथोदितेन 
न हीयतेऽर्थान्मनसोऽभ्युपेतादेतड्टचो ब्राह्मतीव सत्यम्‌ १७ 


[Sushruta] 


इति सुश्रुतसंहितायामुत्तरतन्त्रे दोषभेदविकल्पो नाम षट्षष्टितमोऽध्यायः ६६ 


इति सोश्रुते आयुर्वेदशास्त्रे उत्तरस्थानं समाप्तम्‌ 
समाप्तमिदं सुश्र॒ततन्त्रम्‌ 

